

## تەڭرى قامچىسى - ئاتتلا

### يۈسۈپچان ياسىن

#### كىرىش سۆز

ھونلار بۇنىڭدىن تۆت-بەش مىڭ يىللار ئىلگىرى ئېلىمىزنىڭ شىمالى تەرەپلىرىدە ياشىغان قەدىمكى مىللەتلەرنىڭ بىرى بولۇپ، ئۇلار مەملىكىتىمىزنىڭ كەڭ زېمىنىنى ئېچىش ۋە پارلاق مەدەنىيىتىنىڭ شەكىللىنىشىدە ناھايىتى زور رول ئوينىغانىدى.

ئېلىمىز مەنبەلىرىدىن مەلۇم بولغىنىدەك، ھونلار مىلادىيىدىن بىر قانچە مىڭ يىللار بۇرۇنلا ئوتتۇرا ئاسىيادا پائالىيەت ئېلىپ بېرىشقا باشلىغان. مىلادىيىدىن بۇرۇنقى 4- ئەسىردىن باشلاپ، ھونلار ناھايىتى قۇدرەتلىك بىر سىياسىي كۈچ سۈپىتىدە تارىخ سەھنىسىدە كۆرۈلۈشكە باشلىغان. مىلادىيىدىن بۇرۇنقى 3-ئەسىرگە كەلگەندە، ھونلاردا باتۇر تەڭرىقۇت (مىلادىيىدىن بۇرۇنقى 209-174- يىللاردا تەختتە ئولتۇرغان) ئىسىملىك بىر مەشھۇر داھى ئوتتۇرىغا چىقتى. باتۇر تەڭرىقۇت قەدىمكى زامان دۇنيا تارىخىدىكى قۇدرەتلىك دۆلەت-ئاسىيا ھۇن ئىمپېرىيىسىنى قۇردى، بەزى تارىخشۇناسلار باتۇر تەڭرىقۇتنى ئۇيغۇر خەلق ئېغىز ئەدەبىياتىدىكى «ئوغۇزخان» بىلەن بىر كىشى دەپ قارايدۇ.

باتۇر تەڭرىقۇتتىن 600 يىل كېيىن، ياۋروپادا ئوتتۇرىغا چىققان ئاتتلا ئۇلۇغ بوۋىسى باتۇرنىڭ روھى ۋە ئىش-ئىزلىرىغا ۋارىسلىق قىلىپ، ئۇنى تېخىمۇ يۇقىرى پەللىگە كۆتۈردى. ئاتتلا ئۆزىنىڭ دۆلەت ئىدارە قىلىش جەھەتتىكى دانىشمەنلىكى، ھەربىي ئىشلار جەھەتتىكى يۈكسەك تالانتى ۋە دىپلوماتىيە جەھەتتىكى ماھىرلىقى بىلەن ياۋروپا ھۇن ئىمپېرىيىسىنى ئەينى دەۋر ياۋروپا دۇنياسىدىكى ئەڭ كۈچلۈك دۆلەتكە ئايلاندۇردى. ياۋروپا ھۇن ئىمپېرىيىسى ئاتتلا دەۋرىدە مىسلىسىز دەرىجىدە قۇدرەت تېپىپ، ياۋروپا خرىستىئان دۇنياسىنى قاتتىق چۆچۈتكەن دەھشەتلىك بىر سىياسىي كۈچكە ئايلاندى. ھەتتا، نامى مەشھۇر رىم ئىمپېرىيىسىمۇ ھونلارغا داۋاملىق تۈردە باج تاپشۇرۇش شەرتى بىلەن ئۆزىنىڭ مەۋجۇدلىقىنى ئاران ساقلاپ قالغان. مانا مۇشۇنداق قۇدرەتلىك بىر سىياسىي كۈچنى بارلىققا كەلتۈرگەن كىشى ئاتتلا بولغاچقا، تارىختا ياۋروپا ھۇنلىرى «ئاتتلا ھۇنلىرى»، ياۋروپا ھۇن ئىمپېرىيىسى بولسا، «ئاتتلا ئىمپېرىيىسى» دەپ ئاتالغان. ئاتتلا ئىمپېرىيىسىنىڭ زېمىنى غەربتە ئاتلانتىك ئوكياندىن، شەرقتە ئىران، ھەتتا ئالتايغىچە، شىمالدا بالتىق دېڭىزىدىن جەنۇبتا دوناي دەرياسىغىچە سوزۇلغان. ئاتتلا ھونلارنىڭ ياۋروپا خرىستىئان دۇنياسىدا پەيدا قىلغان كۈچلۈك تەسىرى تا بۈگۈنگە قەدەر ياۋروپا مىللەتلىرى تەرىپىدىن ياد ئېتىلىپ كەلمەكتە. مىسال قىلىپ ئېيتىدىغان بولساق، 1900-يىلى گېرمانىيە ئارمىيىسى يىراق شەرققە يۈرۈش قىلغاندا، گېرمانىيە پادىشاھى ۋىلگېلم ئۇلارغا مۇنداق نۇتۇق سۆزلىگەن: «بۇنىڭدىن مىڭ نەچچە يۈز يىل بۇرۇن، ئاتتلا ھونلارنىڭ قوماندانلىقىدىكى ھونلارنىڭ ياۋروپادا ئېلىپ بارغان ھەيۋەتلىك ھەربىي يۈرۈشلىرى ۋە مۇقەددەس غەلبىلىرى، بۈگۈنگە قەدەر ياۋروپا مىللەتلىرىنىڭ ئەپسانە-رېۋايەتلىرىدە، شېئىر-قوشاق، داستانلىرىدا تەرىپلىنىپ ۋە مەدھىيلىنىپ كەلمەكتە. خۇددى شۇنىڭدەك، نېمىس مىللىتىنىڭ كۈچ-قۇدرىتىمۇ سىلەر ئارقىلىق بىز ئىگىلىگەن دۆلەتتە داستانغا ئايلىنىپ، نەچچە مىڭ يىللارغىچە تارقىلىپ يۈرسۇن»<sup>[1]</sup>. مانا بۇ ھونلارنىڭ، شۇنداقلا ئاتتلا ھونلارنىڭ ياۋروپادىكى تەسىرىنىڭ نەقەدەر كۈچلۈك ئىكەنلىكىنى ئىسپاتلاپ بېرىدۇ.

يۇقىرىدا ئېيتىپ ئۆتكىنىمىزدەك، ئاتتلا ھەقىقەتەن ياۋروپا دۇنياسىدا كۈچلۈك تەسىر پەيدا قىلغاچقا، ئۇنىڭ نامى، بۈگۈنگە قەدەر ياۋروپا مىللەتلىرىنىڭ يازما ۋە ئېغىز ئەدەبىياتىدىكى ئاساسىي تېمىلارنىڭ بىرى بولۇپ كەلدى. ئاتتلاغا بېغىشلانغان نۇرغۇن شېئىر، داستان، سەھنە ئەسەرلىرى، رومان، پوۋست ۋە ھېكايىلەر يېزىلدى.

ئىتالىيە ئەدەبىيات تارىخىدا روكودېگلى ئارمىنىس (1583-يىلى) ۋە ئاسكانىئو لوناتى (16-ئەسىردە) نىڭ ئاتتلا ھونلارنىڭ ھاياتى تەسۋىرلىنىدىغان داستانلىرى ئەينى ۋاقىتتا قايتا-قايتا نەشر قىلىنغان. بېلمونت كاگنولىنىڭمۇ (1625-1628-يىللار) ئاتتلا توغرىلۇق بىر قانچە شېئىرلىرى بار. مانتو نورىس «ئاتتلا» (1672-يىلى) ناملىق بىر ئوپېرا يازغان. سەھنە ئەسەرلىرى ئىچىدە گېئوسىت ۋېردىنىڭ «ئاتتلا» ناملىق ئوپېراسى ئەڭ مەشھۇر ئىدى. بۇ ئەسەر 1846-يىلى، ۋېننىسىيە سەھنىلىرىدە ئوينالغان.

ئىسپانىيە ئەدەبىيات تارىخىدا كىرىستوبال دى ۋىرۇئېسنىڭ «ئەقىلدىن ئازغان ئاتىلا» (1609-يىلى)، لۇئىس دى گۇۋارانىڭ «تەڭرى قامچىسى-ئاتىلا» ناملىق تىراگىدىيىلىرى بار.

فىرانسىيەلىك يازغۇچىلاردىن پېئېر كورنېلىنىڭ «ئاتىلا» ناملىق بىر تىراگىدىيىسى بار. ھېنرى بورنېر «ئاتىلاننىڭ تويى» (1880-يىلى) ناملىق دراممىنى يازغان.

ئىنگىلىزلاردىن ج. جورج ساين رانسفوردنىڭ «ئاتىلا ۋە ھونلار» ناملىق رومانى 1837-يىلى ئېلان قىلىنغان.

نېمىسلاردىن ئەڭ بۇرۇن زاخارىئاس ۋېرنېر 1808-يىلى «ھۇن پادىشاھى ئاتىلا» ناملىق روماننىڭ تىراگىدىيىسىنى ئېلان قىلغان. ئۇنىڭدىن كېيىن ھېنرىخ روستى (1853-يىلى)، جون مىخائىل سولتى (1865-يىلى)، ئالبېرت رومان (1872-يىلى)، ئوتتو كونسېنت (1881-يىلى) ۋە ھېنرىخ ك. س. فون زىمېرمان (1883-يىلى) قاتارلىقلارنىڭ دراممىلىرى كەينى-كەينىدىن مەيدانغا كەلگەن. بۇنىڭدىن باشقا يوسېف ماركس (1847-يىلى) ۋە فىلىپ دان (1884-يىلى) قاتارلىقلارنىڭ ئاتىلا ھەققىدىكى رومانلىرىمۇ خېلى شۆھرەت قازانغان.

ھونلار (ۋىنگىرلار) ئاتىلا ھۇنلىرىنىڭ ئەۋلادلىرى بولغاچقا، ھۇنگىرلارنىڭ ئەدەبىياتىدا ئاتىلاغا بېغىشلانغان ئەسەرلەر ئالاھىدە ئورۇننى ئىگىلەيدۇ. مەشھۇر يازغۇچىلاردىن ئارانې، گاردونې، بانفې، ۋالكاي ئاندراس ۋە گوسار ۋارې ماتياس قاتارلىقلارنىڭ داستانلىرى ئىنتايىن مەشھۇر. 17-ئەسىردە ياشىغان مەشھۇر داستانچى مىكلوس يازغان «ئاتىلا» ناملىق ئېپىگرامما ناھايىتى شۆھرەت قازانغان. سەھنە ئەسەرلىرىدىن بېسېنى گېئورگىنىڭ «بۇدانىڭ تىراگىدىيىسى» (1773-يىلى) ۋە «ئاتىلا ۋە بۇدانىڭ تىراگىدىيىسى» (1787-يىلى)، ۋازداپېتىرنىڭ «بۇدانىڭ ئۆلۈمى» كارولىنىڭ «ئاتىلاننىڭ ئۆلۈمى» (1890-يىلى) دوپپالازۇسنىڭ «ئاتىلا ۋە ئىلدىكو» ۋە خارسانى كالىماننىڭ «ئىلەك» (1924-يىلى) ناملىق تىراگىدىيىلىرى، ماركۇس لاسزولونىڭ «ئاتىلا» (1912-يىلى) ۋە كونت بانفى مىكلوسنىڭ «ئۇلۇغ بەگ» (1912-يىلى) ناملىق دراممىلىرى زور شۆھرەتكە ئىگە. بۇلارنىڭ ئىچىدە دوپپا، ماركوس ۋە خارسانى قاتارلىقلارنىڭ ئەسەرلىرى سەھنە شۆھرەتكە ئىگەن. ژارانىنىڭ «بۇدانىڭ ئۆلۈمى» (1864-يىلى) ناملىق داستانى، تومپا مىخائىلنىڭ «ھۇن پادىشاھى ئاتىلا ھەققىدە» (1867-يىلى)، فۇلوپ ئاروننىڭ «ئاتىلا» (1909-يىلى) ۋە «ئاتىلاننىڭ ئوغۇللىرى» (ئۈچ توم، 1885-1908-يىللار)، «پادىشاھ ئاتىلا ھەققىدە داستان» (1909-يىلى) قاتارلىق ھېكايىلىرى زور تەسىر قوزغىغان. ئاتىلا توغرىسىدا يېزىلغان رومانلاردىن مەشھۇرلىرى بالفى ئالبېرت يازغان «تەڭرى قىلىچى ئاتىلا» (1859-يىلى) باشلاپ بەش قېتىم نەشر قىلىنغان، ئۇلۇغ تارىخى رومان يازغۇچىسى گاردونې گىزا يازغان «كۆرۈلمىگەن ئىنسان» (1914-يىلى) ۋە پىكار گىيولانىڭ «ئاتىلا» قاتارلىق رومانلىرىدىن ئىبارەت.

تۈرك ئەدەبىياتىدا ئاتىلاغا بېغىشلانغان ئەسەرلەرمۇ خېلى كۆپ، بۇلارنىڭ ئىچىدە ئالاھىدە تەسىر قوزغىغانلىرى پەيامى سافانىڭ «ئاتىلا» (1931-يىلى) ۋە ئاپتۇللاخ زىيا قازان ئوغلىنىڭ «ئاتىلان» (1942-يىلى) قاتارلىق رومانلىرى، ئەنۋەر بېخنان شاپولېونىڭ «ئاتىلا» ناملىق ھېكايىسى، سەھنە ئەسەرلىرىدىن س. بەخزاتنىڭ «ئاتىلاننىڭ تويى» (1934-يىلى)، بەخچەت كەمال چاغلارنىڭ «ئاتىلا» (1935-يىلى)، م. كەمال ئەرگىنەفۇتنىڭ «ئاتىلا» (1935-يىلى) ۋە ناجى تانسەلنىڭ «ئاتىلا» قاتارلىق دراممىلىرى بار.

ئاتىلاننىڭ پەۋقۇلئاددە ھاياتى يەنە رەسساملارنىڭمۇ كۈچلۈك ئىلھامىنى قوزغىغان. مەسىلەن، ئىتالىيەلىك داڭلىق رەسسام رافىللو سانتى (1520-يىلى) ئەلەمدىن ئۆتكەن) پاپا جۇلئۇس II نىڭ ھاۋالىسى بىلەن، ۋاتىكاندىكى ھىلودوروس سارىيىغا بېغىشلاپ «س. لېئو بىلەن ئاتىلاننىڭ ئۇچرىشى» ناملىق داڭلىق تام رەسىمىنى سىزغان.

نېمىسلاردىن پېئېر كورنېلى (1867-يىلى) ئەلەمدىن ئۆتكەن)، جولئۇس سىننور فون كارولسفلد (1872-يىلى) ئەلەمدىن ئۆتكەن) قاتارلىقلارنىڭ ئاتىلاغا بېغىشلاپ سىزغان بىردىن رەسىمى بار. نېمىس رەسسامى ۋىلھېم فون كالباك (1878-يىلى) ئەلەمدىن ئۆتكەن) نىڭ «ھۇن ئۇرۇشى» (كاتو - لونيئا ئۇرۇشى) ناملىق تام رەسىمى ناھايىتى داڭلىق ئاسما رەسىم ھېسابلىنىدۇ. ھۇنگىر رەسساملرىدىن چەمپور (1899-يىلى) ئەلەمدىن ئۆتكەن) نىڭ بۇداپېشتىكى ۋېگادو سەنئەت سارىيىغا سىزغان «ئاتىلاننىڭ زىياپىتى» ناملىق تام رەسىمى ۋە فاكزكا فېرېنك (1925-يىلى) ئەلەمدىن ئۆتكەن) نىڭ «ئاتىلاننىڭ تويى كېچىسى» ناملىق تام رەسىمىمۇ زور شۆھرەت قازانغانىدى.

ھازىر ھۇنگىرىيەنىڭ پايتەختى بۇداپېشتتا ئاتىلاننىڭ ئاتلىق ھەيكىلى تۇرغۇزۇلدى.

يېقىندىن بېرى ئامېرىكا ۋە ياۋروپادا ئاتىلا ھەققىدە بىر قانچە فىلىم ئىشلەندى.

ئاتتىلا ھەققەتەن ئۇلۇغ ئېمپىراتور ھېسابلىنىدۇ. چۈنكى، ھونلار ئاتتىلا دەۋرىدە ئۆز تەرەققىياتىنىڭ ئەڭ يۇقىرى پەللىسىگە يېتىپ، دۇنيا تارىخىدا مەڭگۈ ئۇنتۇلماس ئىزلارنى قالدۇرغاندى. بۇ كىتابتا، ئەنە شۇ دۇنياغا مەشھۇر ئاتتىلانىڭ بىر پۈتۈن ھاياتى، ياۋروپا ھۇن ئېمپىرىيىسىنى كۈچەيتىش يولىدىكى تۈرلۈك پائالىيەتلىرى، قوشنا ئەللەر بىلەن ئېلىپ بارغان ئۇرۇشلىرى ۋە ئۇنىڭ ياۋروپا خرىستىئان دۇنياسىدىكى تەسىرى ھەمدە ياۋروپادىكى ھەر قايسى مىللەتلەر ئارىسىدا، ئاتتىلا توغۇرلۇق بارلىققا كەلگەن تۈرلۈك رىۋايەتلەر، شۇنداقلا ئاتتىلا ھۇنلىرىنىڭ ياۋروپا مەدەنىيىتىگە قوشقان تۆھپىسى قاتارلىقلار بايان قىلىنىدۇ.

## بىرىنچى باب

### ياۋروپا ھۇن ئېمپىرىيىسىنىڭ قۇرۇلۇشى

#### 1. ھونلارنىڭ ئىرقىي تىپى

ھونلارنىڭ ئەسلى مەنبەسى بولغان تۈرك ئېتنىك تۈركۈمىنىڭ مىللەت سۈپىتىدە ئوتتۇرا ئاسىيا تۇپرىقىدا كۆرۈلۈشى تارىخىنىڭ ناھايىتى قاراڭغۇ چاغلىرىغا يېتىپ بارىدۇ. تۈرك ئېتنىك تۈركۈمى ئاپىرىدە بولغان قەدىم جاي توغرىسىدا، 19-ئەسىردىن بېرى غەرب ئالىملىرى ئوتتۇرىسىدا تۈرلۈك قاراشلار ئوتتۇرىغا قويۇلۇپ كەلدى. س. كىلاپروت، ھاممېر، ۋ. سىموت، ۋىيدمان، ئا. گاستېرېن، ھ. ۋامبېرى، ن. ئارستوف ۋە ئى. ن. ھوممېر قاتارلىق شەرقشۇناس تۈركۈلۈكلەر خەنزۇچە مەنبەلەرگە ئاساسلىنىپ تۇرۇپ، ئالتاي تۈرك ئېتنىك تۈركۈمىنىڭ ئانا يۇرتى، دەپ قارىدى. شۇنىڭ بىلەن، غەرب ئالىملىرى ئارىسىدا تۈركىي تىللىق مىللەتلەرنى ۋە ئۇلار بىلەن تارىختا يېقىن مۇناسىۋەتتە بولغان مۇڭغۇل-مانجۇ ئېتنىك توپلىرىنى «ئالتاي مىللەتلىرى»، ئۇلارنىڭ تىلىنى «ئالتاي تىللىرى» دەپ ئاتايدىغان خاس ئاتالغۇ ئوتتۇرىغا چىقتى. بۇ ئالىملارنىڭ يازما مەنبەلەر ئاساسىدا ئوتتۇرىغا قويغان ھۆكۈمى، كېيىن ئارخېئولوگىيەلىك تەتقىقاتلار نەتىجىسىدە تولۇق ئىسپاتلاندى. رۇس ئارخېئولوگلىرىدىن س. ۋ. كىسپېلىيۋ ۋە س. چىرىنكولارنىڭ ئوتتۇرا ئاسىيادا ئېلىپ بارغان ئارخېئولوگىيەلىك تەكشۈرۈش ھەرىكىتى نەتىجىسىدە مەلۇم بولدىكى، «براكسىفال(يۇمىلاق باش) جەڭگىۋار ئاق ئىرق» كىشىلىرى تاش دەۋرىنىڭ دەسلەپكى چاغلىرىدىن بېرى ئالتاي-سايمان تاغلىرىنىڭ غەربىي شىمال تەرەپلىرىنىڭ ئاساسلىق خەلقى ئىدى [2]. بۇنىڭغا ئاساسلانغاندا، ئافاناسىيېۋا مەدەنىيىتى (مىلادىدىن بۇرۇنقى 2500-1700-يىللار)؛ بولۇپمۇ ئاندىر نوۋا مەدەنىيىتى (مىلادىدىن بۇرۇنقى 1700-1200-يىللار) نىڭ ۋەكىللىرى سۈپىتىدە، ئەتراپتىكى دولىكوسفال موڭغۇلوئىدلاردىن، ھەتتا، دولىكوسفال «ئاق دېڭىز تىپى»دىكى ئىنسانلاردىن پەرقلىق بولغان، تۈرك نەسلىنىڭ پىروتو تىپى ھېسابلانغان «براكسىفال جەڭگىۋار ئاق ئىرق» تۈرك نەسلىنىڭ ئاق تەنلىك كىشىلەرگە مەنسۇپ ئىكەنلىكىنى كۆرسىتىپ بېرىدۇ. دۇنيادىكى ئۈچ چوڭ ئىرق ئىچىدە «ياۋروپىد» دەپ ئاتالغان گۇرۇپپىنىڭ «تۇران» تىپىدىكى براكسىفال تۈركلەرنىڭ دولىكوسفال موڭغۇلوئىدلاردىن ۋە باشقا ئىرقلاردىن پەرقلىنىپ تۇرىدىغان ئانتورپولوگىيەلىك بەلگىلەرگە ئىگە ئىكەنلىكى مەلۇم بولدى. مەلۇم بولغىنىدەك، «تەۋرات»تا نەقىل كەلتۈرۈلگەن قەدىمكى ئەنئەنىلەردىمۇ تۈرك نەسلىنىڭ ئاق ئىرقىدىن ئىكەنلىكى كۆرسىتىلگەن [3]. تۇران تىپىغا ئۆرنەك بولغان ئوتتۇرا ئاسىيا، ماۋرەننەھىر ۋە يېقىن شەرق تۈركلىرى ئاق تەنلىك، تۈز يۈزلۈك(يۇمىلاققا مايىل)، قوي كۆزلۈك، قوش قاپاقلىق، قاڭشارلىق، قاۋۇل، ساقال-بۇرۇنلۇق، گۈزەل ئىسكەتلىك، ساغلام بەدەنلىك ئەر-ئاياللىرى بىلەن ئوتتۇرا ئەسىر مەنبەلىرىدە گۈزەللىككە سىمۋول قىلىنغان، ھەتتا ئىران ئەدەبىياتىدا «تۈرك» دېگەن سۆز بەزىدە «گۈزەل» مەنىسىدە ئىشلىتىلگەن.

ئارخېئولوگىيە ئالتاينىڭ مالتا دېگەن يېرىدىن پالىئولىت دەۋرى (كونا تاش قورال دەۋرى) گە ئائىت لايدىن ياسالغان ئۆيلەرنىڭ خارابىسىنى تاپتى. بۇ قەدىمە ئالتايدا ياشايدىغان ئىنسانلارنىڭ كىشىنىڭ خېلىلا دىققىتىنى قوزغىغىدەك دەرىجىدە ئولتۇراق تۇرمۇشلۇق ھايات كەچۈرگەنلىكىنى ئىسپاتلاپ بېرىدۇ [4]. «براكسىفال جەڭگىۋار ئاق ئىرق» كىشىلىرىنىڭ بىر تەرەپتىن تەڭرىتېغى ئەتراپلىرىغا يېيىلىپ ماكانلاشسا، يەنە بىر تەرەپتىن بۈگۈنكى قازاقىستانغا قاراپ كېڭەيگەنلىكى مەلۇم بولماقتا [5].

سىبېرىيە ۋە بايقالدىن تېپىلغان نىئولىت(يېڭى تاش قورال) دەۋرى ۋە مەدەن دەۋرىگە ئائىت باش سۆڭەكلىرى ھەققىدىكى تەتقىقاتلار بۇ يەردە موڭغۇلوئىد ئىنسانلارنىڭ ياشىمىغانلىقىنى ئىسپاتلىماقتا. جەنۇبىي سىبېرىيەدە موڭغۇلوئىد ئىنسانلار ناھايىتى كېيىنكى چاغلاردا ئوتتۇرىغا چىققان. ئۇلار يىنسەي دەرياسىنىڭ شەرق تەرىپىدە پەيدا بولۇپ، قىدىرقان تاغلىرى تەرىپىگە قاراپ

كېڭەيگەندى. موڭغۇلۇڭ ئىنسان تۈركۈمى مىلادىدىن بۇرۇنقى 3000-يىللاردا، بىراكسفال- ئاق تەنلىك كىشىلەر بىلەن بىرلىكتە جەنۇبى سېبىرىيەدە كۆرۈلۈشكە باشلىدى. مىلادىدىن بۇرۇنقى 2000-يىللاردا بىراكسفاللارنىڭ ئۆزىنىڭ ئىرق ساپلىقىنى قوغدىغانلىقى ئانتروپولوگىيەلىك تەتقىقاتلاردىن مەلۇم بولماقتا. يەنە بۇ مەزگىلدە جەنۇبى سېبىرىيەدىكى موڭغۇلۇڭ ئىنسان تۈركۈمىنىڭ ئالتايدىن كەلگەن كىشىلەر تەرىپىدىن قوغلانغانلىقى مەلۇم. بۇ مەزگىلدە، بىراكسفال ئىككىنچى بىر ئېتنىك توپ ئامۇ ۋە سىر دەرياسى ئارىلىقىدىكى جايلاردا ياشايتتى. ئۇلار پامىر ۋە ئافغانىستاندا ياشايدىغان ئىنسانلاردىن پەرقلىنىشىمۇ، لېكىن ئالتاي ۋە قازاقىستاندىكى بىراكسفال ئىنسانلار بىلەن زور دەرىجىدە ئوخشاشلىققا ئىگە ئىدى [6].

ھونلارنىڭ ئىرقى تىپى توغرىسىدا نۇرغۇن ئالىملار ھەر خىل كۆز قاراشلارنى ئوتتۇرىغا قويدى. بەزىلەر ئۇلارنى مانا شۇ تۇران- تۈرك ئىرقىغا مەنسۇپ مىللەت دەپ قارىسا، يەنە بەزى ئالىملار ئۇلارنى موڭغۇل ئىرقىغا مەنسۇپ دەپ قاراپ كەلدى. يېقىنقى بىر قانچە ئون يىلدىن بۇيان ئېلىپ بېرىلغان ئارخېئولوگىيەلىك ماتېرىياللارنىڭ ئىسپاتلىشىغا ئاساسلانغاندا، ھونلارنىڭ تۇران-تۈرك ئىرقىغا مەنسۇپلىقىنىڭ مۇمكىنچىلىكى زور بولماقتا ①.

بۇ توغرىسىدا داڭلىق ھۇنشۇناس لىن گەن ئۆزىنىڭ «ھونلارنىڭ ئومۇمىي تارىخى» دېگەن ئەسىرىدە مۇنداق كۆرسەتكەن: «ئارخېئولوگىيەلىك تەكشۈرۈشلەرگە ئاساسلانغاندا، چۆللۈكنىڭ شىمالىدىكى نۇيان تېغىدىن تېپىلغان 25-نومۇرلۇق ھۇن قەبرىستانلىقىدىن ھونلارغا مەنسۇپ بىر پارچە كەچتە سۈرەت تېپىلغان. سۈرەتتىكى ئادەم چېچى قويۇق، ئارقىسىغا قىلىپ تارالغان، پىشانىسى كەڭ، كۆزلىرى يوغان، قويۇق بۇرۇتلۇق، چىرايى كېلىشكەن، سۈرلۈك قىياپەتتە بولۇپ، ئىنتايىن ھەيۋەتلىك كۆرۈنىدۇ. موڭغۇل ئارخېئولوگى س. دورجى بۇ كەشتىدىكى سۈرەت قەبىرە ئىگىسىنىڭ بولۇپ، بۇ ھۇن كىشىسى ئىدى، دەپ قارايدۇ. دىققەت قىلىشقا تېگىشلىكى شۇكى، بۇ كىشىنىڭ رەسىمىدە كۆز گەرچە قارا رەڭدە ئىشلەنگەن بولسىمۇ، لېكىن كۆز قارچۇغى كۆك رەڭدە ئىشلەنگەن. مانا بۇ ھونلارنىڭ تۇران-تۈرك ئىرقىغا مەنسۇپ ئىكەنلىكى مەسىلىسىنى ھەل قىلىشتا كۈچلۈك ماددىي ئاساس بىلەن تەمىنلىدى» [7].

«تۈركى خەلقلەرنىڭ قىياپەت ئالاھىدىلىكلىرىدىن بىرى كۆك كۆز، ساقال-بۇرۇتلۇق بولۇشتىن ئىبارەت بولغاچقا، ھۇن قەبرىسىدىن چىققان ھۇن ئادىمىنىڭ كەشتە سۈرىتى دەل كۆك كۆز، ساقال-بۇرۇتلۇق قىياپەتتە ئىشلەنگەن. يەنە بۇ كەشتە سۈرەتتىكى كىشى چىرايى كېلىشكەن، سۈرلۈك، ناھايىتى ھەيۋەتلىك كۆرۈنۈشتە بولۇپ، بۇ «خەننامە» 68-جىلد «جىن مىتنىڭ تەرجىمىھالى»دىكى: > جىن مىتنىڭ بويىنىڭ ئېگىزلىكى سەككىز چى، ئىككى سۆڭ بولۇپ، قەددى-قامىتى كېلىشكەن، ھەيۋەتلىك ئىدى < دېگەن بايانلار بىلەن تامامەن بىردەك. جىن مىتى ھۇنلاردىن بولۇپ، يەنە بىر ئىسمى ۋىنشۇ ئىدى. ئۇ ئەسلىدە ھۇن شتۇق خاننىڭ ۋەلىئەھدى ئىدى [8].

«جۇڭگو پەنلەر ئاكادېمىيىسى ئارخېئولوگىيە ئىنستىتۇتى فېڭشى قېدرىپ تەكشۈرۈش ئەترىتى 1955-1957-يىللاردا، شەنشى ئۆلكىسى چاڭئەن ناھىيىسىنىڭ فېڭشى دېگەن يېرىدىن ئىككى قەبىرە قازغان. بۇ ھونلارنىڭ قەبرىسى بولۇپ، ئۆلگۈچى ئېھتىمال ھونلارنىڭ ئەلچىسى ياكى ئەلچىلەرنىڭ ھەمراھى بولسا كېرەك. چۈنكى، قەبرىدىن چىققان نەرسىلەرنىڭ ھەممىسى ھونلارنىڭ نەرسە كېرەكلىرى ئىدى. قەبرىدىن تېپىلغان ھەمدە پەنە بۇيۇملار ئىچىدىكى ئۇزۇن تۆت چاسا شەكىللىك مىس تاختاي ئالاھىدە دىققەتنى تارتىدۇ. تاختاينىڭ ئوتتۇرىسىغا قاڭشارلىق، ئۇزۇن چاچلىق، ئىشتىننىڭ ئايىغىنى تۇرۇۋالغان ئىككى كىشىنىڭ بىر-بىرىنىڭ بەل ۋە پاقالچاقلىرىدىن تۇتۇپ چېلىشىۋاتقان قىياپىتى چۈشۈرۈلگەن. قاڭشارلىق بولۇش تۈركلەرنىڭ قىياپەت ئالاھىدىلىكلىرىدىن بىرى ئىدى. بۇ ئىككى پارچە مىس تاختاينىڭ ئوتتۇرىسىغا چۈشۈرۈلگەن ھونلارنىڭ قاڭشارلىق قىياپەتتە تەسۋىرلىنىشى، ھونلارنىڭ تۇران-تۈرك ئىرقىغا مەنسۇپلىقىغا ھۆكۈم قىلىشتا ماددىي پاكىتنى تېخىمۇ كۈچەيتىدۇ» [9].

ئالتاينىڭ ئانا يۇرت مەسىلىسى يازما مەنبەلەر ئاساسىدىكى تەتقىقاتلاردا ۋە ئارخېئولوگىيەلىك قېزىشلاردا تېپىلغان قېزىلمىلاردىن ئىسپاتلانغاندەك، بۇ نۇقتا يەنە تۈركىي مىللەتلەرنىڭ ئەنئەنىۋى ئېتىقاد چۈشەنچىلىرىدىمۇ ئىسپاتلانماقتا. نۇرغۇن مەدەنىيەت بەلگىلىرىنى ئۆز قويندا ساقلىغان تەبىئىي قورغانلارنىڭ ئالتايدا كۆپلەپ تېپىلىشى ھەرگىزمۇ تاسادىپىيلىق ئەمەس. ئۇيغۇرلارنىڭ فولكلور تارىخىغا نەزەر سالدىغان بولساق، ئۇلار ئۆز ئېتىقادى بويىچە، ئالتاي تېغىنى ناھايىتى ئۇلۇغ بىلىپ، ئۇنى قوغدىغۇچى روھ، ھەتتا ئۆزلىرىگە تۆرەلگەن ئانا دەپ تونۇيتتى. ئالتاي تېغىنى، ھەتتا ۋەتەننىڭ سىموۋولى قىلىشقاندى. شۇڭا، شامانزىم ئېتىقاتىدىكى تۈركىي تىللىق خەلقلەر ئالتاي تېغىغا چوقۇنۇپ مۇناجاتلار ئوقۇيتتى. شامان دىنىغا ئېتىقاد قىلىدىغانلار ئۆز ئىبادىتىنى ئېگىز تاغلارغا چىقىپ قىلغان. ئالتاي تاغلىرى ئۇلۇغ تاغ روھلىرىنىڭ توپلانغان يېرى سۈپىتىدە كۆرسىتىلمەكتە. شۇڭلاشقا، ئالتاي شامانزىمدا يەر روھلىرى «يەر-سۇ» ياكى «ئالتاي» دەپ ئاتىلاتتى ①. ئالتاي يەنە شامانزىمىنىڭ بۆشۈكى بولغاچقا، ئالتاي مەدەنىيىتى «شامان مەدەنىيىتى» دەپمۇ ئاتىلىدۇ.

«ئالتاي» دېگەن نامنىڭ ئېتمولوگىيىسىنىڭ «ئالتۇن» سۆزىگە باغلىنىدىغانلىقى مەلۇم. مەدەنىيلىك ئىنسانلارنىڭ ئەڭ دەسلەپكى مەدەنىيەت بەلگىلىرىدىن بىرى بولۇپ، ئۇنىڭ تارىخى نۆلۈك دەۋرىنىڭ دەسلەپكى چاغلىرىغا يېتىپ بارىدۇ، شۇنداقلا ئالتۇن ئىنسانلارنىڭ ئەڭ بورۇن تونغان ۋە ئېرىتكەن مەدەنىيلىرىدىن بىرى ھېسابلىنىدۇ. ئوتتۇرا ئاسىيانىڭ ئەڭ قەدىمكى مەدەنىيەت مەركەزلىرى ئىچىدە مەدەن جەھەتتىن ئەڭ باي ۋە مەدەن ئېرىتىش تېخنىكىسى ئەڭ تەرەققىي قىلغان يەر ئالتاي ۋە بايقال كۆلى ئەتراپلىرى ئىدى [10]. ئالتاينىڭ قەدىمكى ۋەسىقىلەردە «ئالتۇن تاغ» دەپ ئاتالغانلىقىدىن ئىبارەت بۇ پاكىتتىن قارىغاندا، ئالتايدا ئالتۇن قېزىش ۋە ئالتۇن ئېرىتىش تېخنىكىسىنىڭ ناھايىتى ئۇزاق تارىخقا ئىگە ئىكەنلىكىنى پەرەز قىلىشقا بولىدۇ. «ئالتۇن تاغ» دېگەن ئىسىم بۇ يەردە ئالتۇن كۆپ چىققانلىقىغا قاراپ قويۇلغان. ئۇلۇغ ئالىم مەھمۇد قەشقەرنىڭ «تۈركىي تىللار دىۋانى» ناملىق مەشھۇر ئەسىرىدىكى بىر رىۋايەتتە ئېيتىلىشىچە: «بىر كېچىسى زۇلقەرنەينىڭ ئالدىن يۈرەر قوشۇنى تۈرك خاقانىنىڭ قوشۇنى تەرىپىدىن مەغلۇپ قىلىندۇ. بىر تۈرۈك ئەسكىرى زۇلقەرنەينىڭ ئەسكەرلىرىدىن بىرنى بىر قىلىچ بىلەنلا كىندىكىگىچە ئىككىگە بۆلۈۋەتكەن. ئۆلتۈرۈلگەن ئەسكەر تىللا سېلىنغان ھەممىنى بېلىگە ئېسىۋالغان بولۇپ، ئۇمۇ كېسىلپ، تىللار قانغا مىلىنىپ يەرگە تۈكۈلگەن. ئەتسى تۈرك ئەسكەرلىرى قانغا مىلەنگەن تىللارنى كۆرۈپ، بىر-بىرىدىن بۇ نېمە؟ دەپ سوراشقاندا، ئۇلار «ئالتۇن قان» دېيىشكەن. شۇڭا، مۇشۇ يەردىكى چوڭ بىر تاغ مۇشۇ نام بىلەن ئاتالغان. ئۇيغۇر ئېلىگە يېقىن بولغان بۇ تاغنىڭ ئەتراپلىرىدا كۆچمەن تۈرك خەلقلەرى ياشايتتى [11]. بۇ رىۋايەتتە تىلغا ئېلىنغان تاغنى ئالتاي تېغى دەپ ئېيتىشقا بولىدۇ. چۈنكى، «تۈركىي تىللار دىۋانى»دا سۆزلەنگەن ئۇيغۇر ئېلى ئىدىقۇت ئۇيغۇر خانلىقىغا قارىتىلغان. ئالتاي ئىدىقۇت خانلىقىنىڭ شىمالى چېگرىسىنى تەشكىل قىلغان.

«بۇ تاغنىڭ ئەتراپلىرىدا كۆچمەن تۈرك خەلقلەرى ياشايتتى» دېيىلىشىمۇ، تۈركىي تىللىق خەلقلەرنىڭ كېلىپ چىقىشى ۋە تارىخىي پائالىيىتى بىلەن بىردەك. بۇ يەردە ئالىم ئالتاي تېغىنىڭ نامى، جۇغراپىيىلىك جايلىشىشى، مەدەن بايلىقى ۋە تارىخى ئارقا كۆرۈنۈشىنى رىۋايەت شەكلى بىلەن ئىپادە قىلىپ بەرگەن. ئالتاي تېغى «ئورخۇن-يېنسەي مەڭگۈ تاشلىرى»دا: «ئالتۇن يىش» (ئورمانلىق بىلەن قاپلانغان ئالتۇنتاغ مەنىسىدە) دەپ يېزىلغان. خەنزۇچە كلاسسىك ئەسەرلەردە مۇشۇ سۆزنىڭ مەنە ۋە ئاھاڭ تەرجىمىسى بويىچە «金山»، «金徽山»، «按台山»، «阿勒台山» دەپ يېزىلغان. «ئالتاي» دېگەن نامنىڭ كېلىپ چىقىشى توغرىسىدا ۋ. ۋ. بارتولد «ئىسلام ئىنىسكلوپىدىسى»، (تۈركچە، 1-توم، 337-بەت) گە يازغان «ئالتاي» ماددىسىدا: «ھازىرقى نامنىڭ ئەسلى ئالتۇن مەنىسىنى ئىپادە قىلىدىغان سۆز بولسا، بۇنىڭغا مۇقابىل پەقەت موڭغۇلچىدىكى «ئالتان» ياكى «ئالتە» سۆزى نەزەر-ئېتىبارغا ئېلىنىدۇ. چۈنكى، ئالتاي سۆزى موڭغۇللار دەۋرىدە ئوتتۇرىغا چىققانداك قىلىدۇ. بۈگۈنكى تۈركىي تىللىق خەلقلەر ئالتاي سۆزىنىڭ بۇ مەنىسىدىن خەۋەردار ئەمەس. ھەقىقەتەن، بىر ھېكايىدە خەلق ئېتمولوگىيىسى بۇ سۆزنى «ئالتە ئاي» دېگەن شەكىلدە ئىككى سۆزگە ئايرىپ چۈشەندۈرىدۇ. ئالتاي «ئېگىز تاغ» مەنىسىدە جىنس ئىسىم سۈپىتىدە قوللىنىلىدۇ» دەپ يازغان. بارتولد ئالتاي دېگەن نامنىڭ ئېتمولوگىيىسىنى تۈركىي تىلىدىن ئىزدىگەن. ھەممىگە مەلۇمكى، ئالتايدا قارا قارىغاي بىلەن قاپلانغان قىيالىق تاغلار ۋە قويۇق ئورمانلىقلار بار. قەدىمكى ئالتايلىقلار قارا قارىغاي بىلەن قاپلانغان قىيالىق تاغنى «تايگا» دەپ ئاتىسا، قويۇق ئورمانلىقنى «يىش» دەپ ئاتىغان. رادون بۇ خىل تىل پاكىتلىرىغا ئاساسلىنىپ تۇرۇپ، ئالتاي دېگەن نام ئالتۇن ۋە تايگا دېگەن سۆزلەردىكى «ئال» ۋە «تاي» دېگەن ئىككى سۆزنىڭ قۇشۇلۇشىدىن ياسالغان دەپ قارايدۇ. بۇ خىل چۈشەندۈرۈش ئالتاينىڭ «ئورخۇن-يېنسەي مەڭگۈ تاشلىرى»دىكى «ئالتىن يىش» دېگەن شەكىلگە ماس كېلىدۇ<sup>①</sup>. غەرب مەنبەلىرىدىمۇ، ئالتايدا ئالتۇننىڭ كۆپ چىقىدىغانلىقى توغرىسىدا بەزى خاتىرىلەرنى ئۇچراتقىلى بولىدۇ.

يۇقىرىدا بايان قىلىنغان يازما ۋە ئارخېئولوگىيىلىك پاكىتلارغا ئاساسەن، ھۇنلارنى تۇران-تۈرك ئىرقىغا تەۋە مىللەت دەپ قاراشقا ھەمدە ئالتاينى ئىنسانلارنىڭ ئەڭ قەدىمكى ھاياتلىق بۆشۈكلىرىدىن بىرى بولۇپلا قالماي، بەلكى يەنە ئەڭ قەدىمكى مەدەنىيەت ئوچاقلرىدىن بىرى دەپ ھېسابلاشقا بولىدۇ.

## 2. ھونلارنىڭ ياۋروپاغا كۆچۈشى

ئالتايدا ياشايدىغان بىراكسفال ئاق تەنلىك كىشىلەرنىڭ قايسى دەۋردىن باشلاپ، ئەتراپقا قاراپ كېڭىيىشكە باشلىغانلىقى توغرىسىدا ئېنىق بىر مەلۇماتقا ئىگە ئەمەسمىز. ئالىملار ئەڭ قەدىمكى مەدەنىيەتلىك مىللەتلەرنىڭ بىرى بولغان بىراكسفال سۇمېرلارنى مىلادىدىن بۇرۇنقى 5000-يىللاردا ئالتاي دالاسىدىن يولغا چىقىپ، غەربى ئاسىياغا كۆچۈپ بارغان، ئۇلارنىڭ ئېتىنى

مەنبەسى تۈرك نەسىللىك ئىدى، دەپ قارايدۇ [12]. بۇ خىل بەكۈن تىل ۋە ئارخېئولوگىيەلىك پاكىتلار ئاساسىدا بەلگىلىك دەرىجىدە ئىسپاتلاندى.

ھونلارنىڭ ئالتايدىن سىرتقا قاراپ كېڭىيىش تارىخىمۇ مەنبەلەردە ئېنىق ئەمەس. ئېلىمىز مەنبەلەردە، ھونلارنىڭ مىلادىدىن بىر قانچە مىڭ يىللار بۇرۇن بۈگۈنكى ئىچكى-تاشقى موڭغۇلىيە تەۋەسىدە پائالىيەت ئېلىپ بارغانلىقى خاتىرىلەنگەن. مانا بۇ جايلار قەدىمكى غەرب جۇغراپىيە ئالىملىرىدىن ئورئوس ۋە پىتولومىيىنىڭ ئەسەرلىرىدىكى قىستۇرما خەرىتىدە «ھونلار يېرى» دەپ كۆرسىتىلگەن. بەزى ھىندى مەنبەلەردە، ھونلارنىڭ مىلادىدىن بۇرۇنقى 250-يىللاردا كەشمىر ئەتراپلىرىدا كۆرۈلگەنلىكى خاتىرىلەنگەن [13]. زورۇئاستېر دىنىنىڭ مۇقەددەس كىتابى «ئاۋېستا»دا ھونلار «ھىيۇن» (hiyun) ۋە «ھىيائونا» (hyaona) دەپ يېزىلغان.

ھۇن دېگەن نامنىڭ كېلىپ چىقىشى ۋە مەنىسى توغرىسىدا، ھەر قايسى دۆلەت ئالىملىرى ئوتتۇرىسىدا ئوخشىمىغان كۆز قاراشلار مەۋجۇد. خەنزۇ ۋە بىر قىسىم ئۇيغۇر ئالىملىرى، ھۇن دېگەن نام ئورخۇن دەرياسىنىڭ نامىدىكى «خۇن» سۆزىدىن كېلىپ چىققان، دەپ قارايدۇ.

ھۇنگىر ئالىمى گ. نېمېز ھۇن دېگەن نام تۈركىي تىلىدىكى «ئىنسان، خەلق» دېگەن مەنىدىكى «گۈن» (كۈن) دېگەن سۆزدىن كېلىپ چىققان، دەيدۇ.

نېمىس ئالىملىرىدىن ئالزىم ھۇن دېگەن نامنى تۈركىي تىلىدىكى «كۈچ-قۇۋۋەت» دېگەن مەنىدىكى «قۇن» سۆزى بىلەن مۇناسىۋەتلىك قىلىپ چۈشەندۈرسە، ئۆمەلىيان پېرىتساك ھۇن سۆزى مىلادىدىن بۇرۇنقى 1000-يىللارنىڭ باشلىرىدا «kwan»، «gun»، مىلادىدىن بۇرۇنقى 5-ئەسىرلەردە «khun» «kūn» دەپ تەلەپپۇز قىلىناتتى، دەيدۇ.

ئورخۇن سېلىنگا دەرياسى بويلىرى بىلەن تۈركىي تىللىق مىللەتلەر مۇقەددەس بىلىدىغان ئۆتۈكەن ۋادىسىنى مەركەز قىلغان ھالدا خۇاڭخې ۋە ئوردۇسقىچە كېڭەيگەن ھونلار، مىلادىدىن بۇرۇنقى نەچچە ئەسىر بۇرۇنلا ئوتتۇرا تۈزلەڭلىكتىكى سۇلالىلەر بىلەن تۈرلۈك مۇناسىۋەتتە بولۇپ كەلگەن. بۇ خىل مۇناسىۋەت بەزىدە نورمال دوستلۇق خاراكتېرىدە داۋاملاشسا، بەزىدە ئۆز-ئارا ئۇرۇش قىلىش خاراكتېرىدە داۋاملاشقان. شۇ سەۋەبلىك خەلقنىڭ تۇرمۇشىدىكى كۈلپەت-ئەلەسلەرگە ئېچىنغان خەنزۇ شائىرلار: «قالدۇق ئۆي-ماكانسىز ھونلارنىڭ بالاسىدىن، ھەر كۈنى ھوشيار تۇرمۇشدا يېتىلسەن ھونلاردىن» [14]. دەپ نەزمە پۈتۈشكەن. مانا بۇ پاكىتلار ئەينى دەۋردە ھونلارنىڭ ئوتتۇرا تۈزلەڭلىك ئۈچۈن ئېغىر تەھدىتكە ئايلانغانلىقىنى كۆرسىتىپ بېرىدۇ. ھونلارنىڭ تېخىمۇ قۇدرەتلىك بىر سىياسىي كۈچ سۈپىتىدە ئوتتۇرا ۋە شەرقى ئاسىيا تارىخ سەھنىسىدە ئۆزىنى كۆرسىتىشى، مىلادىدىن بۇرۇنقى 4-ئەسىردىن باشلىنىدۇ. بۇ ۋاقىتتا ئوتتۇرا تۈزلەڭلىكتە جۇ سۇلالىسى زاۋاللىققا يۈزلىنىپ، ئۇنىڭغا قاراشلىق ھەر قايسى بەگلىكلەر ئوتتۇرىسىدا ئۈستۈنلۈك، زوراۋانلىق تالىشىش ئۇرۇشى ئەۋج ئالغانىدى. چىن بەگلىكىنىڭ كۈچىيىپ كېتىشىدىن ئەنسىرگەن باشقا بەگلىكلەر، مىلادىدىن بۇرۇنقى 318-يىلى ھونلار بىلەن كېلىشىم تۈزۈپ، ھونلارنىڭ ئەسكىرىي كۈچى ئارقىلىق چىن بەگلىكىگە تاقابىل تۇرماقچى بولغان. شۇنىڭدىن كېيىن، ھونلارنىڭ ئوتتۇرا تۈزلەڭلىكتىكى ھەربىي ھەرىكەتلىرى كۆپىيىشكە باشلىغان. كېيىن چىن بەگلىكىنىڭ بېگى چىن شىخۇاڭ ھونلارنىڭ ھۇجۇمىنى توسۇش ئۈچۈن، بەزىبىر تەدبىرلەرنىمۇ قوللانغان. ئالدى بىلەن ئۇ ئىلگىرى ئۇرۇشقا بەگلىكلەرنىڭ ئۆزىنى قوغداش ئۈچۈن ياساتقان سېپىللىرىنى ئاساس قىلىپ ئۇنى غەربكە سۈرۈپ ھونلار ھۇجۇم قىلىپ كىرىدىغان جايلاردا سېپىل سوقتۇرغان. شۇنداق قىلىپ ھونلارغا قارشى مۇداپىئە سىستېمىسى سۈپىتىدە مەشھۇر سەددىچىن سېپىلىنى (چىن تېمى دېگەن مەنىدە) بارلىققا كەلگەن. ئوتتۇرا تۈزلەڭلىكتىكى ھونلارغا قارشى مانا مۇشۇنداق كۈچلۈك تۈردىكى مۇداپىئە سىستېمىسى بارلىققا كەلگەن ۋاقىتتا، ئوتتۇرا ۋە شەرقى ئاسىيا تارىخىدا ئىككى مۇھىم ۋەقە يۈز بەردى. ئۇنىڭ بىرى، باتۇرنىڭ ھۇن ئېمپىراتورى بولۇشى، يەنە بىرى خەن سۇلالىسىنىڭ قۇرۇلۇشى ئىدى.

ھۇن مەركىزىدىكى مەلىكىنىڭ ھىمايىسىدىن پايدىلانغان خەن سۇلالىسى دىپلوماتلىرى ۋە ئەلچىلىرى ھۇن ئىمپېرىيىسى زېمىنىدا ئەركىن-ئازادە ئايلىنىپ يۈرەتتى. ئۇلار ھونلار ۋە ھونلارغا تەۋە مىللەتلەر ئوتتۇرىسىدا ھونلارغا قارشى سۆز-چۆچەك تارقىتىپ، ئاستا-ئاستا ھۇن ئىمپېرىيىسىنى يوقىتىشقا ئۇرۇناتتى. بۇنىڭدىن باشقا تىجارەت مېلى سۈپىتىدە ئېلىپ كىرىلىپ، ھۇن ھۆكۈمرانلار تەبىقىلىرى ئارىسىدا يۇقىرى ئېتىبارغا ئېرىشكەن يىپەك رەخت، ھونلارنىڭ مەنەنچىلىك تۇيغۇسىنى قوزغاپلا قالماي، يەنە ئۇلارنىڭ بوشاڭ-ھۇرۇنلۇقىنىمۇ كۈچەيتىۋەتكەندى. كۆك تەڭرىقۇت دەۋرىدە ئانچە كۆپ ھېس قىلىنمىغان بۇ خىل يامان ھادىسە، ئۇنىڭ ئوغلى كۈن-چىن دەۋرىدە (مىلادىدىن بۇرۇنقى 161-126-يىللار) چوڭ كۆڭۈلسىزلىكنىڭ مەنبەسى سۈپىتىدە ئۆزىنى كۆرسەتتى. يەنە كېلىپ، باتۇر تەڭرىقۇت ۋە كۆك تەڭرىقۇتقا سېلىشتۇرغاندا، كۈن-چىن تەڭرىقۇت ئىقتىدار جەھەتتىن ئاجىزراق بولغاچقا، ھونلارنىڭ كۈچ-قۇدرىتىدە بەزى مەسىللەرنىڭ كۆرۈلۈشى تەبىئىي ئەھۋال ئىدى [15].

ۋۇدى خەن سۇلالىسىدە تەختكە چىققان مەزگىلدە (مىلادىدىن بۇرۇنقى 141-89-يىللار)، خەن سۇلالىسى تەسىر دائىرىسىنى كېڭەيتىش ئۈچۈن، نەزىرنى ئوتتۇرا ئاسىيادىكى بىلىنمگەن رايونلارغا ۋە مىللەتلەرگە يۆتكىدى.

خەن سۇلالىسى ئۆزىنىڭ ئىچكى ۋەزىيىتىنى ئوڭشاشقا ئىشەنچى كېيىن، تاشقى مەسىلىنى قولغا ئېلىپ، ھەممىدىن ئاۋۋال ھونلارنىڭ تەھدىتىنى يوقىتىشقا قەدەم قويدى. ۋۇدى ئالدى بىلەن نۇرغۇن كىشىلىك قوشۇن تەشكىللەپ، تەدىر-چارىلەرنى تۈزۈپ، تەشۋىقاتنى كۈچەيتتى. ئۇنىڭ مەقسەت-غايىلىرىدىن بىرى، خەن سۇلالىسى ئۈچۈن ئەڭ چوڭ كىرىم مەنبەسى بولغان يىپەك رەختكە غەرب تەرەپتىكى رايونلاردا يېڭى بازار ئېچىپ، ئىچكى ئاسىيانى كېسىپ ئۆتۈپ، ئوتتۇرا دېڭىز بويلىرىغا قەدەر سوزۇلۇپ بارىدىغان يىپەك يولىنىڭ كونتروللۇق ھوقۇقىنى قولغا ئېلىش ئىدى. بۇنىڭ ئۈچۈن ئوتتۇرا ۋە غەربى ئاسىيادىكى يات مىللەتلەرنىڭ توسالغۇسىنى يوقىتىشقا توغرا كېلەتتى.

مەلۇم بولغىنىدەك، تەخمىنەن مىلادىيە 1000-يىللارنىڭ ئاخىرىغا قەدەر داۋاملاشقان، ھۇن-خەن ئۇرۇشى، تۈرك-تاڭ ئۇرۇشىنىڭ ئاساسىي سەۋەبلىرىدىن بىرى، مۇشۇ كارۋان يولىنىڭ ھۆكۈمرانلىق مەسىلىسىنى تالىشىشى ئىدى. ۋۇدىنىڭ يىپەك يولى ئۈستىدىكى مىللەتلەر ۋە مەملىكەتلەرنىڭ ئەھۋالىنى ئىگىلەش ۋە ئۇلار بىلەن ھونلارغا قارىشى ئىتتىپاق تۈزۈش مەقسىتىدە غەربكە ئەۋەتكەن ئەلچىسى جاڭ چىيەن، يېرىم يولدا ھونلار تەرىپىدىن قولغا ئېلىنىپ، ئون يىل نازارەت ئاستىدا تۇتۇلغان. شۇنداق بولغىنىغا قارىماي، جاڭ چىيەننىڭ بۇ تەرەپلەردە تۇرغان ۋاقىتتا ئېرىشكەن مەلۇماتلىرى، شۇنداقلا ئۇنىڭ يۇقىرىغا سۇنغان تەكلىپلىرى ۋۇدىنى چەكسىز شاتلاندىرغان. بۇ دوكلات كېيىنكى چاغلاردىكى سۇلالىلەرنىڭ غەربىي يۇرت سىياسىتى ئۈچۈن كۆرسەتمىگە ئايلانغان [16].

ۋۇدى دەۋرىدە خەن سۇلالىسى تېخىمۇ ئەھمىيەتلىك بىر ئۇتۇققا ئېرىشتى. ئۇ بولسىمۇ خەن سۇلالىسى ئۆز قوشۇنىنى ھۇن ئۆسۈمىدا تەشكىللەپ، ھۇن قوراللىرى بىلەن قوراللاندىرۇشتىن ئىبارەت ئىدى. مىلادىدىن بۇرۇنقى 318-يىلىدىكى ئىتتىپاق تۈزۈش كېلىشىمىگە قاتنىشىپ، ھونلارنىڭ ھەربىي ياردىمىگە ئېرىشكەن جاۋ بەگلىكى دەۋرىدە باشلىنىپ، كېيىن شىمالىي جۇڭگودىكى فېئودال بەگلىكلەرنى يوقىتىپ، چىن سۇلالىسىنى بەرپا قىلغان چىن شىخوڭ دەۋرىدە تىز سۈرئەتتە داۋاملاشتۇرۇلغان بۇ ھەربىي ئىسلاھات ھەرىكەتلىرى، خەن سۇلالىسىنىڭ پادىشاھى ۋۇدى دەۋرىگە كەلگەندە، ئۇنىڭ قوماندانلىرىدىن ۋەي چىڭ بىلەن خۇ چۇبىڭ تەرىپىدىن زور ئۇتۇققا ئېرىشتۈرۈلدى.

ئۇلارنىڭ مىلادىدىن بۇرۇنقى 127-يىلى ۋە 115-يىللاردا ئوردۇستا ھونلار ئۈستىدىن غەلبە قىلىشى، ھونلارنىڭ ئاساسلىق پائالىيەت رايونىنىڭ غەربىي (گۈبى) دىن شىمالغا، ئورخۇن دەرياسى بويلىرىغا سۈرلۈشكە سەۋەب بولدى. شۇنىڭدىن كېيىن، ھونلار بۇرۇنقى قۇدرەتلىك ھالىتىگە قايتىپ كېلەلمىدى. خەن سۇلالىسى ئوردىسىنى قاپلىغان «ھۇن قوشۇنى يېڭىلىمەستۇر» دېگەن قاراشمۇ ئاستا-ئاستا ئۇنتۇلۇشقا باشلىدى.

ھونلارغا قۇلغۇ تەڭرىقۇت بولغاندىن باشلاپ، (مىلادىدىن بۇرۇنقى 101-96-يىللار) 40 يىل داۋامىدا غەربىي جەنۇب تەرەپتىكى مۇنبەت ۋە باي تۇپراقلار (جۇڭغارىيە، تەڭرىتېغى ئېتەكلىرى، تۇرپان، كۇچار، قەشقەر، يەكەن، خوتەن قاتارلىق جايلار) خەن سۇلالىسى ھۆكۈمرانلىقىغا ئۆتكەچكە ھونلارنىڭ دۆلەت مالىيىسى ئازلاپ كەتتى. يەنە كېلىپ شۇ ۋاقىتقا قەدەر خەن سۇلالىسى تەرىپىدىن ھەدىيە ۋە خىراج سۈپىتىدە يوللىنىپ تۇرغان مالىيە كۈچلىرىمۇ ئۇزۇپ تاشلاندى. خەن سۇلالىسى تەشۋىقاتىنىڭ ئۆزىنى كۆرسىتىشى نەتىجىسىدە، ئىچكى زىددىيەتمۇ بارغانسېرى كۈچىيىپ، ئۇرۇش پارتلاش دەرىجىسىگە بېرىپ يەتتى، ئىقتىسادى جەھەتتىكى قىسلىق ۋە ھەربىي كۈچ جەھەتتىكى ئاجىزلىق تۈپەيلى، قوغشار تەڭرىقۇت ماددىي ياردەمگە ئېرىشىش مەقسىتىدە خەن سۇلالىسىنىڭ ھىمايىسى ئاستىغا ئۆتتى [17]. بۇ ۋەقە تۈپەيلى ھونلارنىڭ ۋەزىيىتى مۇرەككەپلىشىپلا قالماي، بەلكى يەنە ھونلار شىمالىي ۋە جەنۇبىي ھونلار دەپ ئىككىگە بۆلۈنۈپ كەتتى.

قوغشار تەڭرىقۇت ھوقۇق تالىشىش كۈرىشىدە، ئۆز ئىنىسى سول قول بىلگە خان چېچى تەڭرىقۇت تەرىپىدىن مەغلۇپ بولۇپ، مىلادىدىن بۇرۇنقى 52-يىلى خەن سۇلالىسىگە بېقىندى. خەن سۇلالىسى پادىشاھى ئۇنىڭغا جاۋچۇن مەلىكىنى ياتلىق قىلىپ، ئۇنىڭ ھۇن ئىمپېرىيىسىدىكى ئەڭ چوڭ ھوقۇقىنى قولغا كەلتۈرۈشىگە ياردەم قىلدى. خەن سۇلالىسى بۇ يول ئارقىلىق ھونلارنى ئۆزىنىڭ قولى بىلەن يوقىتىپ بولدى. چېچى تەڭرىقۇت خەن سۇلالىسىنىڭ قوغشار تەڭرىقۇتنى قوللىغانلىقىدىن قاتتىق نارازى بولۇپ، ئۇنىڭ ئەلچىسىنى ئۆلتۈرۈۋەتتى. لېكىن، خەن سۇلالىسى بىلەن قوغشار تەڭرىقۇتنىڭ بىرلەشمە كۈچى ئالدىدا نىسبەتەن ئاجىزراق ئورۇندا تۇرغان چېچى تەڭرىقۇت، شىمالىي ھونلارنى باشلاپ يەتتە سۇدىكى تالاسقا كۆچۈپ كەلدى. ئۇ، سەمەرقەند خانلىقى بىلەن ئىتتىپاق تۈزۈپ، ئوتتۇرا ئاسىيادا قايتىدىن ئۆزىنىڭ سىياسىي قۇدرىتىنى تىكلدى. چېچى تەڭرىقۇت مىلادىدىن بۇرۇنقى 43-يىلى، تالاس دەرياسى بويىدا ئەتراپى سېپىل بىلەن قورشالغان پايتەختنى سالدۇردى. ئەمما، چېچى تەڭرىقۇتنىڭ بۇ يەردىكى ھۆكۈمرانلىقىمۇ ئۇزۇنغا بارمىدى. مىلادىدىن بۇرۇنقى 36-يىلى خەن سۇلالىسى قوماندانى چېن تاڭ 70 مىڭ كىشىلىك

قوشۇن بىلەن ئوتتۇرا ئاسىياغا يۈرۈش قىلىپ، سەمەرقەندتە چېچى تەڭرىقۇت بىلەن قاتتىق سوقۇشتى. ئۇرۇشتا چېچى تەڭرىقۇت، شاھزادىلەر، خانىشلار ۋە دۆلەت ئەمەلدارلىرى بولۇپ، 1518 كىشى ھاياتىدىن ئايرىلدى. شۇنىڭ بىلەن، چېچى تەڭرىقۇتنىڭ تالاس دەرياسى بويىدىكى ھۆكۈمرانلىقى ئاخىرلاشتى.

قوغشار تەڭرىقۇت ۋە ئۇنىڭ ئەۋلادلىرىنىڭ خەن سۇلالىسى يۈرگۈزگەن ھۆكۈمرانلىقى 70 يىل داۋاملاشتى. غۇتۇئارشى تاۋغانوتى تەڭرىقۇت دەۋرىگە كەلگەندە، (مىلادىيە 18-46-يىللار)، ھونلار خەن سۇلالىسىگە بولغان بېقىندىلىقنى بىكار قىلىپ، شەرقتە مانجۇرىيىدىن، غەربتە قەشقەرگىچە بولغان جايلارنى قايتىدىن بىرلىككە كەلتۈردى. غۇتۇئارشى تاۋغانوتى تەڭرىقۇت ئالەمدىن ئۆتكەندىن كېيىن، ھونلارنىڭ ئىچكى قىسمىدا يەنە نىزا كۆتۈرۈلدى. ئۇنىڭ ئۈستىگە، قۇرغاقچىلىق ۋە چېكەتكە ئاپىتى يۈز بېرىپ، سانسىزلىغان چارۋا-ماللار ئۆلۈپ كەتتى. مانا شۇنداق ئىجتىمائىي ۋە تەبىئىي ئاپەتلەر سەۋەبىدىن، مىلادى 48-يىلى، ھونلار قايتىدىن شىمالىي ۋە جەنۇبىي ھونلار دەپ ئىككىگە بۆلۈنۈپ كەتتى[18].

ھونلار ئىككىگە بۆلۈنۈپ كەتكەندىن كېيىن، جەنۇبىي ھونلار ئورخۇن دەرياسى بويلىرىدىن ئايرىلىپ، بۈگۈنكى ئىچكى موڭغۇلىيىدىكى شۇفاڭ، يۈنچۇڭ ۋە ۋۇيەن قاتارلىق رايونلارغا كۆچۈپ كېلىپ، خەن سۇلالىسى بىلەن بىر سەپتە تۇرۇپ، شىمالىي ھونلارغا قارىشى كۈچكە ئايلاندى. بۇ مەزگىلدە ھونلارغا قاراشلىق موڭغۇل-تۇڭگۇس قوۋملىرىدىن سىيانپىي (سىبىر) ۋە ئوغانلارمۇ خەن سۇلالىسىنىڭ ماسلىشىشى بىلەن ئىسيان كۆتۈرۈپ، شىمالىي ھونلارغا قارىشى ھۇجۇمغا ئۆتتى. جەنۇبىي ھونلارمۇ خەن سۇلالىسىگە ياردەملىشىپ، شىمالىي ھونلارغا قارىشى ھۇجۇمغا ئاتلاندى. مىلادىيە 89-يىلى، شىمالىي ھونلار ئۆزىنىڭ دۈشمەنلىرى تەرىپىدىن قاتتىق مەغلۇپ بولدى. شۇنىڭ بىلەن شىمالىي ھونلارنىڭ زور كۆپچىلىكى غەربكە قاراپ كۆچتى. بىر قىسمى ئورخۇن دەرياسى بويىدا تۇرۇپ قالدى[19]. ئۇلار كېيىن سىيانپىيلارغا قوشۇلۇپ كەتتى. غەربكە قاراپ كۆچكەن شىمالىي ھونلار چېچى تەڭرىقۇت دەۋرىدە، يەتتە سۇ رايونغا كېلىپ ماكانلىشىپ قالغان ھونلارغا قوشۇلۇپ، ھازىرقى قازاقىستان تەۋەسىدە غەربىي ھون ئىمپېرىيىسىنى تەشكىل قىلدى. بۇ دۆلەتنىڭ بايرىقى بولسا، ئاچ سېرىق رەڭلىك تۆت چاسا يىپەك بايراق ئىدى. مانا شۇ شىمالىي ھونلار مىلادىيە 2-ئەسىرنىڭ ئالدىنقى يېرىمىدا ياۋروپادا كۆرۈلۈشكە باشلىدى. لېكىن، ھونلارنىڭ كەڭ كۆلەمدە ياۋروپاغا كۆچۈشى مىلادىيە 4-ئەسىرنىڭ كېيىنكى يېرىمىدا يۈز بەردى. مانا بۇ ھونلار تارىختا ياۋروپا ھۇنلىرى، دەپ ئاتىلىدۇ.

جەنۇبقا كۆچكەن جەنۇبىي ھونلارنىڭ ھۆكۈمرانلىقى بولسا گاھىدا خەن سۇلالىسىگە قارام بولۇپ، گاھىدا مۇستەقىل ھالدا داۋاملىشىپ، مىلادىيە 188-يىلىغا كەلگەندە خەن سۇلالىسى تەرىپىدىن ئاغدۇرۇلدى. مىلادىيەدىن بۇرۇنقى 209-يىلى قۇرۇلغان ھون ئىمپېرىيىسى يۇقىرىقىدەك سەۋەبلەر تۈپەيلىدىن ئاغدۇرۇلۇپ كەتكەن بولسىمۇ، لېكىن بۇ جەنۇبىي ھونلارنىڭ تامامەن يوقالغانلىقىنىڭ بەلگىسى ئەمەس ئىدى. ئوتتۇرا تۈزلەڭلىكتە خەن سۇلالىسى ئاغدۇرۇلغاندىن كېيىنمۇ، ھونلار يەنىلا مۇھىم بىر كۈچ سۈپىتىدە ئۆزىنىڭ تەسىرىنى كۆرسىتىپ كەلدى. مىلادىيە 4-5-ئەسىرلەردە مانا شۇ ھونلار ئېلىمىز تارىخىدا كېيىنكى خەن (مىلادىيە 304-329-يىللار)، ئالدىنقى جاۋ (مىلادىيە 328-352-يىللار)، كېيىنكى شىيا (مىلادىيە 407-431-يىللار)، شىمالىي لىياڭ (مىلادىيە 401-439-يىللار) قاتارلىق پادىشاھلىقلارنى قۇردى. شىمالىي لىياڭ سۇلالىسى مىلادىيە 439-يىلى تابغاچلار تەرىپىدىن ئاغدۇرۇلغاندىن كېيىن، بۇ دۆلەتنى قۇرغان ھونلار ھازىرقى شەرقىي شىنجاڭغا كۆچۈپ كېلىپ، ئۆزىنىڭ ھۆكۈمرانلىقىنى قايتىدىن ئەسلىگە كەلتۈردى. بۇ دۆلەت تارىختا «لوپنۇر خانلىقى» (مىلادىيە 442-460-يىللار) دەپ ئاتالدى. بۇ ھونلار كېيىن ئوتتۇرا ئاسىيادا ناھايىتى مۇھىم رول ئوينىغان تۈركلەرنىڭ شەكىللىنىشىدە مۇھىم ئېتىبارغا ئېرىشكەن مەنبەگە ئايلاندى. ئوتتۇرا تۈزلەڭلىكتىكى ھونلار بولسا كېيىن خەنزۇلارغا قوشۇلۇپ كەتتى.

بۇ يەردە ئىككى مەسىلىنى تىلغا ئېلىپ ئۆتۈشكە ئەرزىيدۇ. بىرى، غەربنىڭ قەدىمكى جۇغراپىيە ۋە تارىخى ئەسەرلەردە قارا دېڭىزنىڭ شەرقىدىن تارتىپ، تاكى جۇڭگونىڭ شىمالىغىچە بولغان جايلار «سىكتىيە» دەپ ئاتالغان بولسا، بۇ جايدا ياشىغان ھەر قايسى كۆچمەن ۋە ئولتۇراق مىللەتلەر قايسى تىل سىستېمىسىدا سۆزلىشىشىدىن قەتئىينەزەر، ئۇلار بىردەك ھالدا «سىكتىلەر» (سېكىفلەر دەپمۇ ئاتىلىدۇ) دەپ ئاتالغانىدى. شەرقتىن كۆچۈپ كەلگەن ھونلارمۇ قەدىمكى غەرب ئاپتونوملىرى تەرىپىدىن مۇشۇنداق نامدا ئاتىلىشتىن خالىي بولالمىدى. شەرقىي رىم ئاپتونوملىرى ھونلارنى ھېرودوت تىلغا ئالغان قەدىمكى شەرق مىللەتلىرى بىلەن بىر دەپ قارىغان. تودۇرېتۇس ۋە پىرسكوس قاتارلىقلار ھونلارنى «سىكتى» دەپ يازغان. زوسموس بولسا ھونلارنى «كىرال سىكتىلىرى» دەپ يازغان. بۇنىڭدىن باشقا ئۇ يەنە ھونلارنى ئاتاشتا ھېرودوت تىلغا ئېلىپ ئۆتكەن سىگۇنناي دېگەن نامنىمۇ ئىشلەتكەندى. پروكوپۇس ھونلارنى «كىمىروى» ۋە «ماسساگت» دەپ ئاتىغانىدى. يەنە بىر مەسىلە شۇكى، ياۋروپا ھونلىرىنىڭ كېلىپ چىقىشى ۋە ئۇلارنىڭ تارىخى توغرىسىدا غەرب دۇنياسىدا 18-ئەسىردىلا تەتقىقاتلار باشلانغان. لېكىن، غەرب ئىلىم ساھەسىدە ياۋروپا ھونلىرىنىڭ ئاسىيادىن كۆچكەن ھونلار ئىكەنلىكى ئالىملار تەرىپىدىن بىردەك ئېتىراپ قىلىنغانغا قەدەر بولغان ئارىلىقتا، ياۋروپا ھونلىرىنىڭ كېلىپ چىقىشى ھەققىدە تۈرلۈك كۆز قاراشلار ئوتتۇرىغا قويۇلغان. ئېلىپ ئېيتساق، دېڭىز يېرىمى، ژ. كىلاپروت، ك. پ. نۇمانن، ئا. تىرىي، ۋ. ۋ. رادلون، پ. پېلىئوت، ھى. شىراتورى، ئو. فىرانكى، ر. گروسېت قاتارلىقلار ياۋروپا



ھۇنلارنىڭ ئېتنىك مەنبەسىنى ئايرىم-ئايرىم ھالدا فىن، فىن-ئۇغۇر، ئۇيغۇر، موڭغۇل، تۈرك- موڭغۇل ئارىلاشمىسى، تۈرك- موڭغۇل-مانجۇ ئارىلاشمىسى دەپ قارىغان. ۋېنلىن، ئىلىۋايىسكى، زىبىلىن، قاتارلىقلار ھۇنلارنى سىلاۋيان مىللىتىگە باغلىغان. موللېنخوف، ئا. فىخ، ر. مۇخ، ژ. خۇيىن قاتارلىقلار ھۇنلارنى گېرمان مىللىتىدىن كېلىپ چىققان، دەپ قارىغان بولسا، ل. زىلىچ، قاتارلىقلار ھۇنلارنى كاۋكاز قوۋمىگە باغلىغان. ياۋروپا ھۇنلىرىنىڭ كېلىپ چىقىشى توغرىسىدا بۇنداق كۆپ خىل تالاش-تارتىشنىڭ ئوتتۇرىغا چىقىشىدىكى سەۋەب، ياۋروپا ھۇن ئىمپېرىيىسىنى نۇرغۇنلىغان مىللەتلەر تەشكىل قىلغانىدى. ئىمپېرىيە ئىچىدە ھاكىمىيەت يۈرگۈزگۈچى مىللەت ھونلار بولسىمۇ، لېكىن ئىمپېرىيە ۋە ئۇنىڭ قوشۇنىنى تەشكىل قىلغان كۈچلەر ئىچىدە ھەر ۋاقىت گوتلار، گىپىدلەر، ۋاندالار، سىكلوۋنلار، ئانتىلار، چەرمەشلەر ۋە مورديۋنلار قاتارلىق سىلاۋيان، گېرمان، ۋە فىن-ئۇغۇر خەلقلەرنىڭ بولۇشى، يەنە شۇنداقلا ئالانلار ۋە سارماتلار قاتارلىق ئىران نەسلىلىك خەلقنىڭ بولۇشى، يۇقىرىقىدەك كۆپ خىل تالاش-تارتىشنى كەلتۈرۈپ چىقارغانىدى.

### 3. ياۋروپا ھۇن ئىمپېرىيىسىنىڭ قۇرۇلۇشى

مىلادىيە 350-يىلى ھونلار ھازىرقى قازاقىستان دالىسىدىن ھەيۋەت بىلەن كاسپى دېڭىزىنىڭ شىمالىغا قاراپ يۈرۈش قىلدى. بۇ مەزگىلدە كاسپى دېڭىزىنىڭ شىمالىدىكى جايلاردا ئالان [20] دۆلىتى بار ئىدى. لاتىن تارىخچىسى ماركىللىننوسنىڭ مەلۇماتىغا قارىغاندا، ھونلار مىلادىيە 355-يىلى ئالانلارنىڭ دۆلىتىنى ئىشغال قىلىپ، ئۇلارنى غەربكە كۆچۈشكە مەجبۇر قىلغان. مىلادىيە 360-370-يىللار ئارىسىدا ھونلار ئاناتولىيىدىكى ئۇفراغا قەدەر يۈرۈش قىلىپ بارغان. بۇ ۋەقەدىن كېيىن، ھونلار كاسپى دېڭىزىنىڭ شىمالىدىن غەربكە قاراپ يۈرۈش قىلغان. ھونلارنىڭ بۇ قېتىمقى يۈرۈش قىلىشى ناھايىتى ھەيۋەتلىك ۋە قورقۇنچلۇق بولغاچقا، بۇ ھەرىكەت شۇ جايلاردىكى مىللەتلەرنىڭ چوڭ كۆچۈشىنى كەلتۈرۈپ چىقارغان [21]. بەزى مەنبەلەردە ھونلار ياۋروپاغا قاراپ كۆچكەندە، ئۇلارنىڭ ئالدىدا بىر بۇغىنىڭ يول باشلاپ ماڭغانلىقى سۆزلىنىدۇ [22]. يەنە بەزى رىۋايەتلەردە ھونلار ماۋئۇنس دەرياسىدىن بىر بۇغىنىڭ ياردىمىدە كېسىپ ئۆتكەنلىكى سۆزلىنىدۇ [23].

مىلادىيە 374-يىلى كۈچلۈك ئاتلىق قوشۇنغا ئىگە ھونلار قارا دېڭىزنىڭ شىمالىغا بېسىپ كەلگەن. لاتىن تارىخچىسى جوردانىسنىڭ مەلۇماتىغا ئاساسلانغاندا، بۇ چاغدىكى ھونلارنىڭ داھىيسى بالامبەر (بەزىلەر بالامىر دەپمۇ يازىدۇ. بالامبەر باتۇر تەڭرىقۇتنىڭ 15-نەۋرىسى، چېچى تەڭرىقۇتنىڭ 9-نەۋرىسى ئىدى) دېگەن كىشى ئىدى.

تارىخ سەھنىسىگە مىلادىيە 372-يىلى چىققان بالامبەر ھاكىمىيەت ئىدارە قىلىش جەھەتتە يېتىشكەن سىياسىيون، ھەربىي تاكتىكا سەنئىتى جەھەتتە جەسۇر ۋە ماھىر قوماندان ئىدى. بالامبەر ئالدى بىلەن بۇ ئەتراپتىكى سارمات ۋە سىكىت قوۋملىرىنى بويسۇندۇرۇپ، ئۇلاردىن ئۆزىنىڭ ئەسكىرىي كۈچىنى تولۇقلىغان. ئۇنىڭدىن كېيىن، بالامبەر شەرقىي گوتلار ئۈستىگە يۈرۈش قىلغان. بۇ چاغدا قارا دېڭىزنىڭ شىمالىدىكى جايلار گېرمان نەسلىلىك گوتلارنىڭ ئىشغالىيىتى ئاستىدا بولۇپ، دون-دېنپىر دەرياسى ئارىلىقىدىكى جايلاردا شەرقىي گوتلار (ئوستگوتلار)، ئۇنىڭ غەربىدىكى جايلاردا بولسا غەربىي گوتلار (ۋېستگوتلار) ياشايتتى. غەربىي گوتلارنىڭ غەربىدىكى ترانسىلۋانىيە ۋە گالچىيىدە گىپىدلار، بۈگۈنكى ھۇنگرىيىدە ۋانداللار ياشايتتى. بۇ تۆت گېرمان قوۋمىدىن باشقا، يەنە بۇ ئەتراپتا ئىران ۋە سىلاۋيان خەلقلەرىمۇ بار ئىدى.

بالامبەر شەرقىي گوتلارنى مەغلۇپ قىلىشتا بىر تەرەپتىن تۇيۇقسىز ھەم شىددەتلىك ھۇجۇم قىلىش تاكتىكىسىنى قوللانغان بولسا، يەنە بىر تەرەپتىن ھونلارنىڭ دەھشەتلىك ھەيۋىسىنى نامايان قىلىش ئارقىلىق، ئۇلارنى روھى جەھەتتىنمۇ ئاجىزلاشتۇرغان. شەرقىي گوتلارنىڭ پادىشاھى ئەرمانارىك ھونلار بىلەن بولغان ئۇرۇشتا مەغلۇپ بولۇپ ئۆزىنى ئۆلتۈرۈۋالغان. ئەرمانارىكنىڭ تەختكە ۋارىسلىق قىلىدىغان ئوغلى بولمىغاچقا، گوتلار خانلىقىنىڭ باشقا بىر جەمەتىدىن بولغان ۋىتىخمىرنى ئۆزىگە خان قىلىپ تىكلىگەن. ۋىتىخمىر تەختكە چىققاندىن كېيىن شەرقىي گوتلارنىڭ بۇرۇنقى ھالىتىنى ئەسلىگە كەلتۈرۈش ئۈچۈن، قوشنا مىللەتلەر ئۈستىگە يۈرۈش قىلماقچى بولغان. شەرقىي گوتلارنىڭ قايتىدىن باش كۆتۈرۈشىنى خالىمىغان تاكتىكىلىق بالامبەر شەرقىي گوتلارنىڭ ئارىسىغا ئىتتىپاقسىزلىق ئۇرۇقىنى چېچىپ، ۋىتىخمىرگە قارشى كۈچلەر بىلەن ئىتتىپاق تۈزگەن. شۇ ئارقىلىق ۋىتىخمىرنىڭ ئۆز مەقسىتىنى ئىشقا ئاشۇرۇشىغا پۇرسەت بەرمىگەن. مىلادىيە 375 - يىلى ۋىتىخمىر نامەلۇم بىر كىشى تەرىپىدىن ئېتىلغان ئوقتا ئۆلگەن. شۇنىڭ بىلەن، ۋىتىخمىرنىڭ قىسقىغىنا ھۆكۈمرانلىقى ئاخىرلاشقان. ۋىتىخمىرنىڭ تەرەپدارلىرى ئۇنىڭ ئۆلتۈرۈلگەنلىكىنى ئۇققاندىن كېيىن، ھونلار بىلەن ئۇرۇش قىلىش نىيىتىدىن ۋاز كېچىپ، دىنىستىر دەرياسىنىڭ غەربىدىكى غەربىي گوتلار ئىچىگە قېچىپ بارغان. شەرقىي گوتلارنىڭ كۆپچىلىكى بولسا، ئەسلى جايلىرىدا قېلىپ، ھونلارغا بويسۇنغان ①. ھونلار

شەرقىي گوتلارنى تارمار قىلغاندىن كېيىن، ئۇلارغا ھۇنمۇد دېگەن كىشىنى خان قىلىپ سايلىغان. شۇنىڭ بىلەن، جەنۇبىي رۇسىيە دالىسى ھونلارنىڭ ئىلكىگە ئۆتكەن. ھونلار بۇ جايىنى بازا قىلىپ تۇرۇپ ئەتراپقا قاراپ كېڭەيگەن.

شەرقىي گوتلارنىڭ ھونلار تەرىپىدىن تارمار قىلىنغانلىقى خەۋىرى غەربىي گوتلار ئىچىگە يېتىپ بېرىشى بىلەنلا، ئۇلار قورقۇپ قاتتىق ساراسىمىگە چۈشكەن. ھونلارنىڭ ئەمدى ھۇجۇم نىشانىنى ئۆزلىرىگە قاراتقانلىقىنى ھېس قىلىپ يەتكەن غەربىي گوتلار، دىنىستىر دەرياسىنىڭ غەربىي تەرىپىگە مۇستەھكەم قورغانلارنى سېلىپ، مۇداپىئەنى كۈچەيتىش ئارقىلىق ھونلارنىڭ دەريادىن ئۆتۈشىنى توسماقچى بولغان. غەربىي گوتلارنىڭ پۇختا تەييارلىقىنى كۆرگەن بالامبەر ئايلىنىما ئۇرۇش قىلىش تاختىكىسىنى قوللىنىپ، غەربىي گوتلار مۇداپىئەسىز قالدۇرغان دىنىستىر دەرياسىنىڭ يۇقىرى ئېقىنىدىن ئايدىڭ كېچىدە كېسىپ ئۆتۈپ، غەربىي گوتلارنىڭ ئۈستىگە يان تەرەپتىن تۇيۇقسىز ھۇجۇم قوزغىغان. ئۇرۇشتا غەربىي گوتلار قاتتىق مەغلۇپ بولغان. پادىشاھ ئاتخانارىك مەغلۇپ بولغان غەربىي گوتلارنى باشلاپ، رىم ئىمپېرىيىسىگە قاراپ قاچقان. بۇ قېتىمقى ئۇرۇشتا ھونلار ناھايىتى كۆپ ئۆلجىغا ئېرىشكەن. غەربىي گوتلار مەغلۇپ بولغاندىن كېيىن، دىنىستىر دەرياسى بىلەن ئىسپانىيە ئارىلىقىدىكى جايلاردا ياشايدىغان ھەر قايسى مىللەتلەر ھونلارنىڭ ھەيۋىسىدىن قورقۇپ، ئارقا-ئارقىدىن رىم ئىمپېرىيىسىگە قېچىپ كىرگەن. مانا بۇ تارىختا ناھايىتى زور سىياسىي ۋە ئىجتىمائىي ئۆزگىرىشلەرنى پەيدا قىلغان مىللەتلەر چوڭ كۆچۈش ھەرىكىتى ئىدى [24]. شۇنداق قىلىپ گوتلار پۈتۈنلەي مەغلۇپ بولغاندىن كېيىن، بالامبەر مىلادىيە 375-يىلى زېمىنى ئېتىل (ۋولگا) دەرياسىدىن، دوناي دەرياسىغىچە سوزۇلغان ياۋروپا ھۇن ئىمپېرىيىسىنى قۇرغان. بۇ ئىمپېرىيىنىڭ پايتەختى دوناي دەرياسىنىڭ تۆۋەنكى ئېقىن بويىدا ئىدى. بۇ جاي ھەر قايسى تەرەپلەرگە بارىدىغان يوللارنى ۋە ھونلارغا تەۋە مىللەتلەرنى كونترول قىلىپ تۇرۇشتا مۇھىم ئەھمىيەتكە ئىگە جاي ھېسابلىناتتى.

#### 4. شەرقىي ۋە غەربىي سەپتىكى يۈرۈش

مىلادىيە 375-يىلى بالامبەر ياۋروپا ھۇن ئىمپېرىيىسىنى قۇرغاندىن كېيىن، ئۇ ھونلارغا بېقىنغان گوتلار، ئالانلار ۋە تەيفالاردىن ياردەمچى قىسىم تەشكىل قىلغان. بۇنىڭ بىلەن ھونلارنىڭ ئەسكىرىي كۈچى تېخىمۇ زورىيىپ، ياۋروپادىكى ھەيۋىسى كۈندىن-كۈنگە ئېشىپ بارغان ۋە ياۋروپا ئۈچۈن قورقۇنچىلىق كۈچكە ئايلانغان.

مىلادىيە 378 - يىلى ھۇن قوشۇنى دوناي دەرياسىنى كېسىپ ئۆتۈپ، رىم ئىمپېرىيىسىنىڭ ھېچقانداق قارشىلىقىغا ئۇچرىماستىن (ئەمەلىيەتتە رىم ئىمپېرىيىسىنىڭ ھونلارغا قارشى تۇرۇشقا جۈرئەت قىلالمىغان)، ھۇنگىرىيە تۈزلەڭلىكىگىچە ئىلگىرىلەپ بارغان. ئەمما، ھونلارنىڭ بۇ قېتىمقى سەپىرىدە ھېچقانداق بىر ئىشغالىيەت مەقسىتى يوق ئىدى. ئۇلار پەقەت يېڭى زېمىن ۋە ئۇ يەردە ياشايدىغان مىللەتلەرنىڭ ئەھۋالىنى بىلىپ بېقىشنى مەقسەت قىلغانىدى. شۇڭا، ئۇلار بۇ قېتىمقى يۈرۈشنى تىزلا ئاخىرلاشتۇرۇپ قايتقان. ئەسلىدە ھونلار ئۆزى ئىگىلىمەكچى بولغان جايلارنى ئالدىن كۆزىتىپ تەتقىق قىلاتتى. بۇ خىل ماھىيەتتىكى يۈرۈشلەرنىڭ بەزىلىرى، ھەتتا بىر قانچە يىل داۋاملىشاتتى. بۇ ھونلارنىڭ ھەربىي ئىشلار سەنئىتىدىكى بىر تاختىكا ئىدى.

ھونلاردىن قاتتىق چۆچۈگەن ماركومانلار ۋە كوتادىلار (ئۇلار ئاۋستىرىيەدە ياشايتتى) مىلادىيە 381-يىلى رىم ئىمپېرىيىسىگە قېچىپ بېرىشقا تەييارلىنىۋاتقاندا، سارماتلار ۋە گوتلارمۇ چېگرىدىن ئۆتۈپ رىم ئىمپېرىيىسىگە قېچىپ كىرگەن. بۇ ۋاقىتتا بەزى گېرمان ۋە ئىران نەسلىلىك خەلقلەرمۇ غەربىي ھۇنگىرىيىدىن يولغا چىقىپ، ئالىپ تاغلىرىدىن ئۆتۈپ ئىتالىيىگە تەھدىت سالغان. ھونلارمۇ مىلادىيە 381-يىلىدىن باشلاپ، رىم ئىمپېرىيىسىنىڭ چېگرا بويلىرىدىكى ئۆلكىلەرگە ھۇجۇم قىلىشقا باشلىغان.

ھونلار ئەينى ۋاقىتتا كۈچلۈك دۆلەت ھېسابلىنغان رىم ئىمپېرىيىسىگە قارىتا كەڭ كۆلەملىك تېگىش قىلمىغان، ئەمما رىم ئىمپېرىيىسىگە قارىتا ناھايىتى ئەتراپلىق تەييارلىق كۆرگەن. مىلادىيە 391-يىلى ھونلار تىسسا دەرياسى بويىدىكى سارماتلار بىلەن ئىتتىپاق تۈزگەن. شۇ يىلى يەنە چېخىيە تەۋەسىدىكى مىللەتلەر بىلەنمۇ ئىتتىپاق تۈزۈپ، رىم ئىمپېرىيىسىگە قارشى كۈچلەرنى ئۇلغايتقان.

مىلادىيە 395 - يىلى رىم ئىمپېراتورى تىئودوسى ئالەمدىن ئۆتۈشى بىلەن تەڭلا ئىچكى نىزا يۈز بېرىپ، بىر پۈتۈن رىم ئىمپېرىيىسى شەرقىي ۋە غەربىي رىم ئىمپېرىيىسى دەپ، ئىككىگە بۆلۈنۈپ كەتكەن. شەرقىي رىم ئىمپېرىيىسى كونسىتانىنپول (ئىستانبۇل) نى پايتەخت قىلغان. غەربىي رىم ئىمپېرىيىسى يەنىلا رىم شەھىرىنى پايتەخت قىلغان. بىر پۈتۈن رىم ئىمپېرىيىسىنىڭ

ئىككىگە بۆلۈنۈپ كېتىشى، ئۇنىڭ ئەسكىرىي كۈچىنى زور دەرىجىدە ئاجىزلىتىۋەتكەنىدى. بۇ ئەھۋال ھونلار ئۈچۈن پايدىلىق بولغان. شۇڭا، ھونلار مىلادىيە 395-يىلى ئىككى سەپ بويىچە رىم ئىمپېرىيىسىگە يۈرۈش قىلغان. شەرقىي سەپتىكى يۈرۈشكە باسقۇچ بىلەن قۇرسىق قوماندانلىق قىلغان. بۇ سەپتىكى ھۇن قوشۇنلىرى قارا دېڭىزنىڭ شىمالىدىن ئاتلىنىپ، دارىيال دەرياسىدىن كېسىپ ئۆتۈپ، فىرات دەرياسىنى بويلاپ، ئالدىغا ئۇچرىغان ھەر قانداق قارشى كۈچنى تارمار قىلىپ، ئاناتولىيىدىكى ئەرزىروم، مالاتىيا، ئادانا، ئوفرا، ئانتاكىيا، ئەنقەرە ۋە قەيسەرى ئەتراپلىرىغىچە يۈرۈش قىلىپ بارغان. ئۇنىڭدىن كېيىن سۈرىيىدىكى سۇر ۋە قۇددۇس شېرىپ شەھەرلىرىگىمۇ ئىلگىرىلەپ بېرىپ، ئەزەربەيجان ئارقىلىق قايتقان. بۇ قېتىمقى يۈرۈشتە ھونلار نۇرغۇن ئولجىغا ئېرىشىپلا قالماي، يەنە 18 مىڭ ئادەمنى ئەسىر ئېلىپ يانغان. قايتىش جەريانىدا ھونلار ئرانغىمۇ تېگىش قىلغاندا، كۈتۈلمىگەن يەردە ھونلار مەغلۇبىيەتكە ئۇچراپ، ئولجا ۋە ئەسىرلەرنى ئرانلىقلارغا تارتقۇزۇپ قويغان [25].

شەرقىي سەپتىكى يۈرۈش ناھايىتى قىسقا مۇددەت ئىچىدە ئېلىپ بېرىلغاچقا، شەرقىي رىم ئىمپېرىيىسى بىلەن ئىران ساسانىيلار سۇلالىسى بۇنىڭدىن ئىنتايىن چۆچىگەندى. شۇڭا، ئەينى ۋاقىتتا ھونلارنىڭ ھەربىي يۈرۈشلىرى توغرىسىدا كىشىنىڭ ئىشەنگۈسى كەلمىگۈدەك دەرىجىدىكى ئەپسانە-رېۋايەتلەر تارقالغان. تارىخىي مەلۇماتلارغا ئاساسلانغاندا، بۇ خىلدىكى ئەپسانە-رېۋايەتلەردىن ھەر كۈنى بىرى پەيدا بولۇپ تۇرغان. بۇ قېتىمقى يۈرۈش ھونلارنىڭ ئاناتولىيىگە قىلغان ئىككىنچى قېتىملىق سەپىرى ئىدى. مىلادىيە 398-يىلى ھونلار ئاناتولىيىگە ئۈچىنچى قېتىم يۈرۈش قىلغان. بۇ قېتىمقى شەرقىي رىمنىڭ ياش ئېمپېراتورى ئاركادى ھونلارغا قارىتا ھېچقانداق بىر جىددىي چارە-تەدبىر يۈرگۈزەلمىگەن. ھونلار بۇ يۈرۈشتە نۇرغۇن ئولجىنى غەنىمەت ئالغان.

غەربىي سەپتە بولسا ھۇن قوشۇنى تىراكىياغىچە يۈرۈش قىلىپ بارغان. لېكىن، بۇ سەپتىكى يۈرۈشكە قاتناشقان ھۇن قوشۇنى سان جەھەتتىن ئانچە كۆپ ئەمەس ئىدى. بۇنىڭ ۋاقتى مىلادىيە 400-يىلى ئىدى. بۇ چاغدا بالامبەر ئالەمدىن ئۆتۈپ، ئورنىغا ئوغلى (بەزى مەنبەلەردە نەۋرىسى دېيىلدۇ) يىلدىن (ئۆلدىز-يۇلتۇز) ھۇن تەختىگە چىققان ۋاقىت ئىدى. يىلدىن قوماندانلىق قىلغان غەربىي سەپتىكى بۇ ھۇن قوشۇنىنىڭ دوناي دەرياسىنىڭ غەرب تەرىپىدە پەيدا بولۇشى، شەرقىي ياۋروپادا مىللەتلەرنىڭ ئىككىنچى قېتىملىق چوڭ كۆچۈش دولقۇنىنى كەلتۈرۈپ چىقارغان. بۇ قېتىمقى يۈرۈشتە ھونلاردىن قورقۇپ قاچقان ۋانداللار بىلەن غەربىي گوتلار يەنە بىر قېتىم غەربىي رىم ئىمپېرىيىسىگە قېچىپ كىرگەن. ئەمما، ئالارىك غەربىي گوتلارغا رەھبەرلىك قىلىپ مىلادىيە 401-يىلى رىم شەھىرىگە بېسىپ كىرىپ، بۇ شەھەرنى ئۈچ كېچە-كۈندۈز بۇلاپ تاللىغان. گوتلارنىڭ بۇ تەھدىتى ئاتاقلىق رىم قوماندانى سىلىكخۇ تەرىپىدىن باستۇرۇلغان. ئەگەر، سىلىكخۇ بۇ بۇلاڭچىلىقنى باستۇرالمىغان بولسا، رىم شەھىرىدىن ھېچقانداق بىر ئەسەر قالمىغان بولاتتى.

غەربىي گوتلارنىڭ تەھدىتى ئەمدىلا ئاياغلىشىپ تۇرۇشىغا، غەربىي رىم ئىمپېرىيىسى يەنە بىر چوڭ تەھدىتكە دۇچ كەلگەن. بۇ بولسا رادىگاسنىڭ ھونلاردىن قورقۇپ قاچقان سوئىپ، كوئاد، بۇرگۇند، ساكسۇن، ئالمان (نېمىس) قاتارلىق قوۋمىلەرنى بىرلەشتۈرۈپ، رىم شەھىرىگە دەھشەتلىك ھالدا بېسىپ كېلىشى ئىدى. رادىگاس رىم شەھىرىنى يەر يۈزىدىن يوق قىلىۋېتىشنى ئېلان قىلغان. غەربىي رىمنىڭ ئاتاقلىق قوماندانى سىلىكخۇ پادىشاھ ئۇرۇشىدا رادىگاس بىلەن قاتتىق تۇتۇشقان بولسىمۇ، ئۇنى توسۇپ قالالمىغانىدى. غەربىي رىم ئىمپېرىيىسى ئۆزىنىڭ ئاخىرقى مىنۇتلىرى يېقىنلىشىپ قالغان بۇنداق خەتەرلىك يەتتە، ھونلارغا باش ئۇرۇپ ئۇلاردىن ياردەم سوراشتىن باشقا ھېچقانداق بىر چىقىش يولى تاپالمىغان. يىلدىن قوماندانلىقىدىكى ھۇن ۋە غەربىي رىمنىڭ بىرلەشمە قوشۇنى مىلادىيە 406-يىلى 8-ئايدا، فىلورسادا رادىگاسنى مەغلۇپ قىلىپ ئۇنى ئۆلتۈرگەن شۇنداق قىلىپ يىلدىن غەربىي رىم ئىمپېرىيىسىنى ھالاكەتتىن قۇتقۇزۇپ قالغان [26].

بۇ يەردە شۇنىمۇ تىلغا ئېلىپ ئۆتۈش كېرەككى، ھونلارغا بولۇپمۇ، ھونلارنىڭ مەشھۇر داھىيىسى-ئاتتىلاغا نىسبەتەن دۈشمەنلىك پوزىتسىيىسىدە قەلەم تەۋرەتكەن غەرب ئاپتورلىرى، رىم شەھىرىنى بۇلاپ-تاللىغان ئالارىك ئۈچۈن بولسۇن ياكى رىم شەھىرىنى يەر يۈزىدىن يوق قىلىۋەتمەكچى بولغان رادىگاس ئۈچۈن بولسۇن، ئۇلارغا سەلبىي پوزىتسىيە قوللانمىغان. بولۇپمۇ غەرب ئاپتورلىرى رىم شەھىرىنى ھونلارنىڭ قۇتقۇزۇپ قالغانلىقىنى يوشۇرۇپ قېلىش ئۈچۈن، تۈرلۈك سۆز ئويۇنلىرىنى ئىشلىتىشتىن باش تارتىمىغان.

ھونلارنىڭ غەربىي رىمغا ياردەم بېرىشى، ھۇن ئېمپېراتورى يىلدىننىڭ مىلادىيە 400 - يىلى ئوتتۇرىغا قويغان ھۇن ئىمپېرىيىسىنىڭ تاشقى سىياسىتىدە بەلگىلەنگەن بىر تۈرلۈك ماددا ئىدى. يىلدىننىڭ تاشقى سىياسىتى شەرقىي رىمغا داۋاملىق بېسىم ئىشلىتىش، بۇنىڭ ئەكسىچە غەربىي رىم بىلەن نورمال مۇناسىۋەتنى ساقلاش ئىدى. چۈنكى غەربىي رىم ئىمپېرىيىسى ئىچىگە بېسىپ كىرىپ، ۋەيرانچىلىق پەيدا قىلغان مىللەتلەر ئەينى ۋاقىتتا يەنە ھونلارنىڭمۇ دۈشمىنى بولغاچقا، غەربىي رىم بىلەن

ھەمكارلىق ئورنىتىپ، ۋاقتى كەلگەندە ئۇنىڭغا ياردەم بېرىش يىلدىزنىڭ تاشقى سىياسىتىگە كىرگۈزۈلگەندى. يىلدىزنىڭ بۇ سىياسىتى تاكى ئانتىلا دەۋرىگىچە داۋاملاشقان.

## 5. شەرقىي رىمنىڭ ھۇنلارغا قارام بولۇشى

يىلدىز مىلادىيە 409-يىلى دوناي دەرياسىدىن كېسىپ ئۆتۈپ، بۇ دەريانىڭ جەنۇبىدىكى شەرقىي رىمنىڭ بەزى ئىستراتېگىيلىك جايلىرىنى ئىشغال قىلىپ، شەرقىي رىم ھۆكۈمىتىگە ھونلارنىڭ ھەيۋىسىنى كۆرسىتىپ قويغان. گرېك مەنبەلىرىگە قارىغاندا، يىلدىز شەرقىي رىمنىڭ تىنچلىق ئورنىتىشىنى تەلەپ قىلىپ كەلگەن ۋەكىلگە: «مەن كۈن پېتىشقىچە بولغان جايلارنى ئىگىلەيمەن» دەپ ھەيۋە قىلغانىدى. يىلدىز مىلادىيە 410-يىلى ئالەمدىن ئۆتكەن. يىلدىزنىڭ دەۋرىدە ھۇن ئىمپېرىيىسىنىڭ زېمىنى شەرقتە بالقاش كۆلىگە قەدەر سوزۇلغانىدى [27].

يىلدىز ئالەمدىن ئۆتكەندىن كېيىن، ئورنىغا قاراتون تەختىگە چىققان. قاراتون توغرىسىدا مەنبەلەردە كۆپ مەلۇمات قالدۇرۇلمىغان. پەقەت بىزگە مىلادىيە 412-يىلى شەرقىي رىم ئەلچىسى ئولۇمپىئودوروسنىڭ قاراتوننىڭ ئوردىسىغا بارغانلىقى ھەققىدىكى مەنبەلەر مەلۇم. قاراتوننىڭ ئايبارىس، مۇنجۇق، رۇگا ۋە ئوكتار ئىسىملىك تۆت ئوغلى بولغان. بۇلارنىڭ ئىچىدە مۇنجۇق بالدۇرلا ئۆلۈپ كەتكەن.

مىلادىيە 422-يىلى قاراتون ئالەمدىن ئۆتۈپ، ئورنىغا چوڭ ئوغلى رۇگا ئېمپېراتور بولغان. رۇگا ئىنىسى ئايبارىسنى «سول قول بىلگە خان» ۋە ئوكتارنى «ئوڭ قول بىلگە خان» ئەمىلىگە قويۇپ، ئۇلارنى ھۇن ئىمپېرىيىسىنىڭ شەرقىي ۋە غەربىي قىسمىغا خان قىلىپ سايلىغان.

رۇگا تەختىگە چىققاندىن كېيىن، شەرقىي رىم ھۇن ئىمپېرىيىسىگە مەخسۇس تەيىنلەنگەن جاسۇسلارنى ۋە تەشۋىقاتچىلارنى ئەۋەتىپ، ھۇن قوشۇنىنى ئىسپان كۆتۈرۈشكە ۋە ھۇنلارغا تەۋە مىللەتلەرنى قوزغىلاڭ كۆتۈرۈپ، ھۇن ئىمپېرىيىسىدىن ئايرىلىپ چىقىشقا كۈچكۈرتكەن. شەرقىي رىم بۇ ئارقىلىق ھۇنلارنى ئىچكى قىسىمدىن غۇلىتىپ تاشلىماقچى بولغان. شەرقىي رىمنىڭ بۇ سۇيىقەستىنى سېزىپ قېلىپ، قاتتىق غەزەپلەنگەن رۇگا مىلادىيە 422-يىلى ھۇن قوشۇنىنى باشلاپ شەرقىي رىمنىڭ بالقاندىكى ئۆلكىلىرىگە ھۇجۇم قىلىپ، ئۇ جايلارنى بېسىۋالغان. شەرقىي رىم ھۇنلارغا تەڭ كېلەلمەي تىنچلىق ئورنىتىشىنى تەلەپ قىلغان. رۇگامۇ شەرقىي رىمنىڭ تەلپىگە قوشۇلغان. نەتىجىدە، شەرقىي رىم ھونلارنىڭ تەلپىنى شەرتسىز قوبۇل قىلىپ، ھەر يىلى ھونلارغا باج سۈپىتىدە 350 لىرا ئالتۇن تاپشۇرۇشقا قوشۇلغان.

ھونلاردىن قاتتىق دەككىسىنى يەپ ناھايىتى كۆپ باج تاپشۇرۇشقا مەسئۇل بولغان شەرقىي رىم ئېمپېرىيىسى، مىلادىيە 423-يىلى غەربىي رىم ئىمپېرىيىسىنى ئۆزىگە قوشۇۋېلىش ئۈچۈن قوشۇن ئەۋەتكەن. غەربىي رىم ئېمپېرىيىسى بۇ قېتىم يەنە ھونلاردىن ياردەم سوراشقا مەجبۇر بولغان. رۇگانىڭ 60 مىڭ كىشىلىك قوشۇن بىلەن ياردەمگە كەلگەنلىكىنى كۆرگەن شەرقىي رىم قوشۇنى، ئۇرۇشقا كىرمەستىنلا ئالدىراپ-تېنەپ چېكىنىپ كەتكەن. گەرچە، بۇ قېتىم زور ئۇرۇش پارتلىمىغان بولسىمۇ، لېكىن رۇگا شەرقىي رىمدىن بۇ قېتىمقى يۈرۈشنىڭ ھەربىي چىقىملىرىنى تولۇق ئۆلتۈرۈۋالغان. شۇنىڭ بىلەن ھونلار غەربىي رىمنى يەنە بىر قېتىم ھالاكەتتىن قۇتقۇزۇپ قالغان. شەرقىي رىم بولسا ھونلارغا قارام دۆلەتكە ئايلانغان.

شەرقىي رىم تارىخچىسى پېرسكوسنىڭ مەلۇماتىغا قارىغاندا، شەرقىي رىم ئېمپېراتورى تىئودوروس ھونلار بىلەن يامانلىشىپ قېلىشتىن قورقۇپ، يىللىق باجنى ۋاقتى-ۋاقتىدا، بەلگىلەنگەن مىقداردا تاپشۇرۇپ تۇرغان بولسىمۇ، لېكىن ئۇ يەنىلا ھونلارغا تەۋە مىللەتلەرنى ئاستىرىتىش كۈچكۈرتۈش ھەرىكىتىنى زادىلا توختاتمىغان. شۇڭا رۇگا تىئودوروسنىڭ بۇ يامان نىيىتىنى بەربات قىلىش ئۈچۈن، شەرقىي رىمنىڭ ھۇن ئېمپېرىيىسى تەۋەسىدىكى مىللەتلەردىن مۇئاشلىق ئەسكەر قوبۇل قىلىشنى ۋە شەرقىي رىم سودىگەرلىرىنىڭ ھۇن تۇپرىقىدا ئەركىن سودا قىلىشنى چەكلىگەن. رۇگا يەنە تىئودوروسنى شەرقىي رىمغا قېچىپ بارغان ھۇن دۆلەت ئەمەلدارلىرىدىن ئاتاقام بىلەن مامانىڭ ئوغۇللىرىنى ۋە باشقا ھۇن قاچاقلىرىنى دەرھال ئۆتكۈزۈپ بېرىشكە زورلىغان. ئىلاجسىز ئەھۋالدا قالغان تىئودوروس ھونلار بىلەن مۇناسىۋەتنى ياخشىلاپ، كېلىشىم تۈزۈش ئۈچۈن، مىلادىيە 434-يىلى بىر ئەلچىلەر ئۆمىكىنى ھۇن ئىمپېرىيىسىگە ئەۋەتكەن. ئەلچىلەر ئۆمىكى يېتىپ كەلگەن چاغدا، رۇگا ئالەمدىن ئۆتۈپ ئورنىغا مۇنجۇقنىڭ ئوغلى ئانتىلا ھۇن تەختىگە چىققانىدى. شەرقىي رىم رۇگادىن ئىبارەت بۇ كۈچلۈك رەقىبىدىن قۇتۇلغىنىغا ناھايىتى خوش بولغان. شۇ ۋاقىتتىكى خرىستىئان دىنىي ئېپىسكوپى پىروكۇلۇس چېركاۋدا «تەڭرى تەقۋادار تىئودوروسنىڭ دۇئاسىنى قوبۇل

قىلىپ، شەرقىي رىم ئۈستىدىكى تەھدىتنى يوقاتتى» [28]، دەپ ۋەز ئېيتقان. لېكىن، بۇ چاغدا نىۋودوروس يېڭىدىن تەختكە چىققان ئاتىلانىڭ، شەرقىي رىم ئۈچۈن رۇگادىنىمۇ بەكرەك قورقۇنچىلىق كۈچ ئىكەنلىكىنى ئويلايمۇ باقمىغانىدى.

# ئىككىنچى باب

## ئاتتىلا دەۋرىدىكى ھۇن ئىمپېرىيىسى

### 1. «ئاتتىلا» دېگەن ئىسمىنىڭ مەنبەسى ۋە مەنەسى

«تەڭرى قامچىسى» دېگەن نام بىلەن دۇنياغا مەشھۇر ئاتتىلاننىڭ ئىسمى، شەرقىي رىم مەنبەلىرىدە «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا» يىراق قەدىمكى گېرمانچە مەنبەلىرىدە «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا»، «ئاتتىلا» دېگەن شەكىللەردە يېزىلغان [29].

«ئاتتىلا» دېگەن ئىسمىنىڭ مەنبەسى ۋە مەنەسى توغرىسىدا ھۇنگرى تۈركولوگى گ. نېمېزنىڭ «ئاتتىلا ۋە ھونلار» دېگەن ئەسرىدە ئوتتۇرىغا قويغان «ئاتتىلا» دېگەن ئىسمىمىز گوتچە «دادا» دېگەن مەنىدىكى «ئاتتا» (بۇ سۆز ئەسلىدە تۈركى تىللىق مىللەتلەردىن گوتلارغا ئۆتكەن سۆز ئىدى) سۆزى بىلەن يەنە گوتچە ئەكىلەتمە سۆزى بولغان «ئىلا» قوشۇمچىسىنىڭ قوشۇلۇشىدىن ياسالغان بولۇپ، مەنەسى «كىچىك دادا» دېگەنلىك بولىدۇ، دېگەن قارىشى ھازىر ئىلىم ساھەسىدە ئانچە نەزەر ئېتىبارغا ئېلىنمايدۇ. ئۇنىڭ ئورنىغا «ئاتتىلا» دېگەن ئىسمىنىڭ ئېتىل دەرياسىنىڭ نامىدىن كەلگەنلىكى توغرىسىدىكى قاراش بارغانسېرى ئېتىراپ قىلىشقا ئېرىشمەكتە.

ۋولگا دەرياسىنىڭ تۈركچە نامى «ئېتىل» دەپ ئاتىلاتتى. بۇ نام ھەر قايسى تۈركىي تىل شەۋىپلىرىدە يەنە «ئاتال»، «ئەتىل»، «ئادەل»، «ئەدىل» ۋە «ئەدىل» دەپمۇ ئاتىلاتتى. شەرقىي رىم مەنبەلىرىدە بولسا «ئاتىلا» ۋە «ئاتىل» دەپ يېزىلغان. «ئېتىل» سۆزىنىڭ مەنەسى «چوڭ دەريا»، «ئېقىن»، «سۇ» دېگەنلىك بولاتتى. ۋولگا سۆزى بولسا فېن-ئۇغۇر تىلىدىن كەلگەن. مەھمۇد قەشقىرى «تۈركى تىللار دىۋانى»دا ئېتىل دەرياسىنى «ئەدىل» دەپ ئاتايدۇ، ئۇنى قىپچاق دالىسىدىكى بىر دەرياننىڭ نامى، دەپ كۆرسەتكەن ھەم بۇ دەرياغا مۇناسىۋەتلىك تۆۋەندىكى شېئىرنى قوشۇمچە قىلغان:

ئېتىل «ئەدىل» سۈيى ئېقىپ تۇرار،

قىيا تۈۋىنگە سوقۇپ تۇرار.

بېلىق-پاقا تولۇپ تۇرار،

كۆلچەك ئىچى تېشىپ تۇرار [30].

«ئاتتىلا» دېگەن ئىسمىنى تۇنجى قېتىم پىرسكوس «ئاتتىلا» دەپ تىلغا ئالغان. گېرىك تىلىدا «ئاس» سۆزى قوشۇمچە ھېسابلىناتتى. گېرىكلار تۈركىي تىلىدا «ئا» ۋە «ئە» تاۋۇشلىرى ئۈچۈن «oc» بەلگىسىنى قوللانغان. شۇڭا، پىرسكوس «ئاتتىلا» دەپ تىلغا ئالغان ئىسمىنى «ئاتتىل» ياكى «ئەتتىل» دەپ ئوقۇشقا ھەم بۇ ئىسمىنىڭ دەل ۋولگا دەرياسىنىڭ تۈركچە ئىسمىدىن كېلىپ چىققانلىقىنى چۈشىنىشكە بولىدۇ.

ئاتتىلا ئېتىل دەرياسى بويىدا تۇغۇلغاچقا، ئۇنىڭغا بۇ دەريانىڭ ئىسمى قۇيۇلغان. بۇ خىل ئادەت تۈركىي تىللىق مىللەتلەرنىڭ تارىخىدا كۆپ ئۇچرايدۇ[31]. دېمەك، ئاتتىلاغا «چوڭ دەريا»، «ئېقىن»، «سۇ» دېگەن مەنىلەردىكى ئاتىل دېگەن ئىسىم قۇيۇلغان بولۇپ، ئەينى ۋاقىتتا بۇ ئىسىم «ئاتتىلا» دېگەن شەكىلدە ئومۇملىشىپ كەتكەن.

## 2. ئاتتىلا ۋە بىلەدا

ئاتتىلا مىلادىيە 400-يىلى تۇغۇلغان. ئۇنىڭ دادىسى مۇنجۇق بالدۇرلا ئالەمدىن ئۆتكەچكە، ئاتتىلا تاغىسى رۇگانىڭ يېنىدا چوڭ بولغان. ئاتتىلا كىچىكىدىنلا ناھايىتى ئەقىللىق، ھوشيار ھەم جاسارەتلىك بولغاچقا، رۇگا ئاتتىلانى ئۆزى بىلەن نۇرغۇن ئۇرۇشلارغا قاتناشتۇرۇپ، ئۇنىڭغا ھەربىي ماھارەت ئۆگەتكەن ھەمدە ئۇنىڭغا ھونلارنىڭ ئىچكى تاشقى سىياسەتلىرىنى پىششىق تونۇتقانىدى. ئاتتىلا ياش ۋاقتىدا بىر مەزگىل رىم ئىمپېرىيىسىدە گۆرەدە تۇرغان. ئاتتىلا گۆرەدە تۇرغان مەزگىلدە، رىم ئىمپېرىيىسىنىڭ بارلىق ئاجىزلىق ۋە زىددىيەتلىرىنى تولۇق تونۇپ يەتكەن. كېيىن ئاتتىلا شەرقىي رىمگە قوللانغان سىياسىتىدە ئۆز ۋاقتىدا ئېرىشكەن نەجىرىلەرگە ئاساسلانغان. دېمەك، ئاتتىلا تەختكە چىققان مەزگىلدە ئۇ سىياسىي ۋە ھەربىي جەھەتتە كۈچلۈك تالانت ئىگىسىگە ئايلىنىپ بولغانىدى.

مىلادىيە 434-يىلى رۇگا ئالەمدىن ئۆتۈپ، ئاتتىلا بىلەن ئۇنىڭ ئاكىسى بىلەدا «بۇدا» بىرلىكتە ھۇن ئىمپېرىيىسىنىڭ تەختىگە چىققان. مەلۇماتلارغا ئاساسلانغاندا، ئاتتىلانىڭ باشقۇرۇشىدىكى جايلار ھۇن ئىمپېرىيىسىنىڭ شەرقىي قىسمىدىكى جايلار، بىلەدانىڭ باشقۇرۇشىدىكى جايلار ھۇن ئىمپېرىيىسىنىڭ غەربىي قىسمىدىكى جايلار ئىدى.

بىلەدا ئويۇن تاماشىغا ئامراق، دۆلەت ئىشى بىلەن ئانچە كارى يوق ئىدى. شۇڭا، دۆلەتنىڭ چوڭ-چوڭ سىياسىي ۋە ھەربىي ئىشلىرىنى ئاتتىلا ئۆزى باشقۇرغان. شۇنداقسىمۇ، ئاتتىلا يەنىلا ئاكىسىنىڭ نامىدا بولسىمۇ خان دەپ ئاتىلىشنى خالىمىغان. ئاخىرى بىلەدا مىلادىيە 445-يىلى ئاتتىلا تەرىپىدىن ئۆلتۈرۈلگەن. قەدىمكى مەنبەلەردە بۇ ھەقتە بەزى مەلۇماتلار قالدۇرۇلغان. مەسىلەن جوردانىس: «ئاتتىلا ئاكىسى بىلەدا بىلەن بىرلىكتە ھۆكۈمرانلىق قىلىشقا باشلىغان بولسىمۇ، لېكىن ئۇ ئۆزىنىڭ پىلانىنى تولۇق ئىشقا ئاشۇرۇش ئۈچۈن ۋە ئۆزىنىڭ ھوقۇقىنى يۇقىرى كۆتۈرۈش ئۈچۈن بىلەدانى ئۆلتۈرگەن. شۇنىڭ بىلەن، ئاتتىلا ھۇن ئىمپېرىيىسىنىڭ پۈتۈن ھوقۇقىنى قولغا كەلتۈرگەن» دەيدۇ.

ماركىللىنوسۇمۇ بۇ ھەقتە: «ھونلارنىڭ خانى بىلەدانى ئاتتىلا ھىيلە بىلەن يوق قىلدى» دەپ يازغان. لېكىن، مىلادىيە 448-يىلى ئاتتىلانىڭ قېشىغا كەلگەن شەرقىي رىم ئەلچىلەر ئۆمىكىنىڭ ئەزالىرىدىن بىرى بولغان تارىخچى پىرسكوس، بىلەدانىڭ ئىسمىنى بىر قانچە يەردە تىلغا ئالغان ھەمدە ئۇ ھەمراھلىرى بىلەن بىلەدانىڭ بىر خانىنىڭ ئۆيىدە مېھمان بولغان بولسىمۇ، لېكىن بىلەدا پاجىئەسى توغرىسىدا بىر نېمە دېمىگەن. بەزى مەنبەلەرگە قارىغاندا، بىلەدا ھايات ۋاقتىدا ئاتتىلانىڭ ياردەمچىسى سۈپىتىدە ھونلارنىڭ ئىچكى-تاشقى سىياسىتىنى بىر تەرەپ قىلىشقا ئارلاشقانلىقى مەلۇم. ھەتتا، مىلادىيە 441-يىلى بىلەدا ئۆز نامىدا كۈمۈش تەڭگە پۇل قۇيۇرغانىدى. بۇ پۇلنىڭ ئالدى تەرىپىدە بۇدا(بىلەدا) دېگەن خەت چۈشۈرۈلگەن. ئارقا تەرىپىگە «بۇدا، 441-يىل» دېگەن خەت چۈشۈرۈلگەن. تارىخى مەنبەلەرگە قارىغاندا، بىلەدا ئويۇن-تاماشىغا ئامراق كىشى بولۇپ، ھەر ۋاقىت خوشال-خۇرام، كۈلكە-چاقچاق ئىچىدە ئۆتۈشنى خالايتتى. شۇڭا، ھاكىمىيەت ئىشلىرىنى ئېغىر يۈك دەپ بىلەتتى. ئاتتىلانىڭ بىلەدانى ھاكىمىيەت ئىشلىرىغا ئانچە كۆپ ئارلاشتۇرۇلماسلىقى، مۇشۇ سەۋەبتىن بولۇشى مۇمكىن. بۇ ھەقتە پىرسكوس مۇنداق دەپ مەلۇمات بەرگەن: «ھونلارنىڭ قولىغا چۈشكەن ئەسىرلەر ئىچىدە زەركۈن ئىسىملىك بىر ئەرەب قىزىقىچىسى بار ئىدى. ئۇ ئاتتىلانىڭ سارىيىغا ئېلىپ كېلىنگەندە، ئاتتىلا ئۇنى زادىلا ياقىتۇرمىغان. بىلەدا بولسا ئۇنىڭ ئەرەبچە، گوتچە، لاتىنچە ۋە ھىندىچە سۆزلەر بىلەن ئارىلاشقان قىزىقارلىق سۆزلىرىنى ناھايىتى ياقىتۇرۇپ قالغان. شۇڭا، ئۇنى يېنىدا ئېلىپ قالغان. بىر كۈنى بۇ ئەرەب قىزىقىچىسى قېچىپ كەتكەن. بىلەدانىڭ ئادەملىرى ئۇنى تۇتۇپ كېلىپ، بىلەداغا تاپشۇرغان. بىلەدا ئۇنىڭدىن نېمە ئۈچۈن قاچقانلىقىنى سورىغاندا، ئۇ ئۆزىنىڭ توي قىلىش نىيىتىنىڭ بارلىقىنى ئېيتقان. بۇنى ئاڭلاپ بىلەدا قاقاقلاپ كۈلۈپ كەتكەن ھەمدە دەرھال چوڭ خانىنىڭ كېنىزىدىن بىرنى تاللاپ چىقىپ، زەركۈننى ئۆيلەپ قويغان. بىلەدا ئۆلگەندىن كېيىن، ئاتتىلا ئۇنى غەربىي رىم ئىمپېرىيىسىنىڭ قوماندىنى ئائىتوسقا بېرىۋەتكەن.» مانا بۇنىڭدىن مەلۇمكى، بىلەدا بىلەن ئاتتىلانىڭ خاراكىتىرى، قىزىقىشى ۋە سىياسىي-ھەربىي ئىشلارغا بولغان قارىشى تۈپتىن ئوخشىمايتتى.

بىلەدا ياۋروپا مىللەتلىرىنىڭ رىۋايەتلىرىدە ئاتتىلادەك كەڭ ئورۇن ئالالمىغان. نېمىسلارنىڭ «نېبۇڭلار ھەققىدە قوشاق» ناملىق ئىيوسىدا بىلەدانىڭ ئىسمى «بىلۈدەل» دېگەن ئىسىم بىلەن تىلغا ئېلىنىدۇ. بۇ ئىيوسىدا ئېيتىلىشىچە، كىرىمىخىل ئەنزەل بىلەن توي قىلىشقا قۇشۇلغاندىن كېيىن، ئۇنىڭ تۈلۈندىكى سارىيىغا سالماغا بېرىش ئۈچۈن، ئەنزەل تەرەپتىن 24 نەپەر ۋەكىل ئەۋەتىلىدۇ. بۇلارنىڭ ئىچىدە بىلۈدەلمۇ بار ئىدى. توي مەرىكىسى دەسلەپ ۋىنادا، كېيىن، ئەنزەلنىڭ پايتەختى ئەنزەلبورگدا ئۆتكۈزۈلىدۇ.

كريمخلىد ئۆزىنىڭ ئۆلتۈرۈلگەن ئېرى سىگىفردنىڭ ئىنتىقامىنى ئېلىش ئۈچۈن، نىبۇلۇڭلار (بۇرگۇندلار) نى ئۆزى بىلەن بىرلىكتە ئەتەلنىڭ سارىيغا كېلىشكە تەكلىپ قىلىدۇ. خانىشنىڭ بۇ پىلاندىن قىلچە خەۋەرسىز ئەتەل ئۇلارنى قىزغىن كۈتۈۋالىدۇ. بۇلارنىڭ ئىچىدە سىگىفردنىڭ قاتلى خاگىن دېگەن كىشىمۇ بار ئىدى. كريمخلىد ئۆزىنىڭ پىلانىنى ئىشقا ئاشۇرۇش ئۈچۈن، بىلۋەننىڭ ياردىمىگە ئېرىشىدۇ. شۇنداق قىلىپ، ھونلار بىلەن نىبۇلۇڭلار ئوتتۇرىسىدا ئورۇش پارتلايدۇ. بۇ ئورۇشتا تۇنجى بولۇپ، بىلۋەن جېنىدىن ئايرىلىدۇ[32].

بىلەدا ھەققىدە ھۇنگىرلار ئارىسىدىمۇ بەزى رىۋايەتلەر تارقالغان. ئەرد رىۋايىتى ياكى باشقا رىۋايەتلەردە ئېيتىلىشىچە، قادار قەبىلىسىدىن كېلىپ چىققان بۇدا بەندەگۆزنىڭ ئوغلى بولۇپ، ئۇنىڭ ئەتەل(ئاتتىلا) ۋە كەۋە (رۇۋا) دەيدىغان ئىككى ئىنسى بولغان. بۇدا ھۇنلارنىڭ يەتتە چوڭ قوماندانلىرىنىڭ بىرى ھېسابلىناتتى. رىملىقلار بىلەن ئېلىپ بېرىلغان جەسۇماتۇر (ئاۋىستىرىيىدىكى زىسەلماتۇر) ئۇرۇشىدا ھۇن قوماندانلىرى ئۆلتۈرۈلدى. پەقەت بۇدا ھايات قالىدۇ. بۇدا بىلەن ئەتەل ھۇن ئىمپېرىيىسىنى ئىككىگە بۆلۈپ باشقۇردۇ. تىسسا دەرياسىغىچە بولغان شەرقىي قىسمىدىكى جايلار بۇداغا، تىسسا دەرياسىنىڭ غەربىي قىسمىدىكى جايلار بولسا، ئەتەلگە قارايدۇ. ئەتەل بىر قېتىم غەرب مىللەتلىرى بىلەن ئۇرۇش قىلىۋاتقان چاغدا، بۇدا ئەتەلگە بەرگەن ۋەدىسىدىن يېنىۋېلىپ، ئۆزىنىڭ پايتەختى سىچامبىرا (ئوكۇبىنكوم - بوياشېتتىكى بۇدا شەھىرى) غا كۆچىدۇ ھەمدە بۇ جاينى ئۆزىنىڭ ئىسمى بىلەن باغلاپ «بۇداۋارا»(بۇدا قەلئەسى) دەپ ئاتايدۇ. بۇ ۋەقەدىن خەۋەر تاپقان ئەتەل دەرھال ئۇرۇشنى توختىتىپ دۆلىتىگە قايتىپ كېلىپ بۇدانى ئۆلتۈرۈپ، جەستىنى دوناي دەرياسىغا تاشلىۋېتىدۇ. ئارقىدىن بۇداۋارانى «ئەتەل ۋارا» (ئاتتىلا قەلئەسى) دەپ ئاتاشقا بۇيرۇق چۈشۈرىدۇ. نېمىسلار بۇ بۇيرۇققا ئەمەل قىلىپ، «ئەتەل ۋارا» دەپ ئاتايدۇ. لېكىن، بۇ بۇيرۇققا بويسۇنمىغان ھۇنگىرلار بۇ شەھەرنى يەنىلا «بۇداۋارا» دەپ ئاتاۋېرىدۇ.

ھۇنگىر رىۋايەتلىرىدە يەنە بىلەدانىڭ ئۆلتۈرۈلۈشى ھەققىدە باشقا سەۋەبلەرنىڭ بار ئىكەنلىكىمۇ سۆزلىنىدۇ. بىر رىۋايەتتە مۇنداق ئېيتىلىدۇ: ئەتەلنىڭ كۈندىن - كۈنگە يۇقىرى ئۆلەۋاتقان نام-ئابرويى ۋە كۈچ قۇدرىتى بۇدادا قاتتىق ئۆچمەنلىك پەيدا قىلىدۇ. شۇنىڭ بىلەن بۇدا ئىنسى ئەتەل بىر قېتىم دۈشمەنلەر بىلەن ئۇرۇش قىلىۋاتقان چاغدا، ئەتەلنىڭ سارىيىدىن ئۇنىڭغا دۇنيانى ھاكىمىيەت ھوقۇقىنى ئانا قىلغان سېھىرلىك قېلىچنى ئوغرىلاپ قاچىدۇ. بۇنىڭدىن خەۋەر تاپقان ئەتەل ئۇرۇشنى توختىتىپ، مەملىكىتىگە قايتىپ، بۇدانىڭ ئۈستىگە يۈرۈش قىلىدۇ. بۇدا قۇلغا سېھىرلىك قېلىچنى ئېلىپ، ئەتەلگە قارشى ئۇرۇشقا كىرىدۇ. لېكىن، بۇدانىڭ قولىدا بۇ قىلىچ ئۆزىنىڭ سېھىرىي كۈچىنى يوقىتىپ، ئادەتتىكى قېلىچقا ئايلىنىپ قالىدۇ. ئۇرۇشتا ئەتەل بۇدانى ئۆلتۈرۈپ، تەڭرى تەرىپىدىن ئۆزىگە بېرىلگەن بۇ مۇقەددەس قېلىچنى قايتۇرۇۋالىدۇ[33].

بىلەدانىڭ ئۆلۈمى ھەققىدىكى رىۋايەتلەردە بىلەدا ۋە ئاتتىلاننىڭ پايتەختىنىڭ بۈگۈنكى ھۇنگىرىيىنىڭ پايتەختى بۇداپېشت بىلەن مۇناسىۋەتلىك ئىكەنلىكىنى سۆزلەنگەن. مەلۇمكى، بۇداپېشت شەھىرى بۇدا ۋە پېشت شەھىرىدىن ئىبارەت ئىككى شەھەردىن تەشكىل تاپقان. پېشت شەھىرى مىلادىيە 13- ئەسىردىن كېيىن بىنا قىلىنغان. بۇدا شەھىرى ئۇزۇن تارىخقا ئىگە بولۇپ، مىلادىيەدىن بۇرۇنقى 2- ئەسىردىن باشلاپ ئوكۇبىنكوم(سىچامبىرا) دەپ ئاتالغان. ئاتتىلا دەۋرىدە بىلەدا ئوكۇبىنكومنى پايتەخت قىلغان. ھونلار بىلەدا (بۇ شەرقىي رىم مەنبەلىرىدىكى ئاتىلىشى) نى بۇدا دەپ ئاتايتتى. شۇڭا بۇ شەھەر «بۇدا قەلئەسى» دەپ ئاتالغان. ھۇنگىر تارىخچىسى ئانونموس ئاتتىلاننىڭ ئوكۇبىنكومنى ئۆزگەرتىپ پايتەخت قىلغانلىقىنى، ھۇنگىرلارنىڭ بۇ يەرنى بۇدانىڭ نامىغا باغلاپ، «بۇدا قەلئەسى»[34] دەيدىغانلىقىنى تىلغا ئالغان. دېمەك، يۇقىرىدىكى مەنبەلەرگە ئاساسلانغاندا ئاتتىلا ھازىرقى بۇداپېشتنى پايتەخت قىلغان.

شەرقىي رىم تارىخچىسى پىرسكوسنىڭ مەلۇماتىغا ئاساسلانغاندا، ئاتتىلاننىڭ پايتەختى چوڭ بىر يېزىغا جايلاشقان بولۇپ، ئاتتىلاننىڭ ئوردىسى ئېگىز بىر دۆڭلۈك ئۈستىگە قۇرۇلغان. ئۇنىڭ كەينىگە ئاتتىلاننىڭ يېقىن ئادىمى ئۇنىڭگۇس (تۈرۈكچە ئون ئىككى دېگەنلىك بولىدۇ) نىڭ سارىيى جايلاشقان. ئاتتىلاننىڭ پايتەختىدە چوڭ-كىچىك سارايلار، خەلقنىڭ ئولتۇراق ئۆيلىرى، ھەربىي بازىلار، قورال-يېمەك-ئىچمەك ساقلايدىغان ئامبارلارنىڭ ھەممىسى ياغاچتىن سېلىنغان. ئاتتىلاننىڭ پايتەختىدىكى بىردىن-بىر تاش قۇرۇلۇش بولسا، ئۇنىڭگۇسنىڭ مۇنچىخانىسى ئىدى. ھونلار بۇ قۇرۇلۇشنى سېلىشتا ئەسىر ئالغان ياكى تەكلىپ بويىچە ئېلىپ كەلگەن رىم ئۈستىكارلىرىنى ئىشلەتكەن. ئاتتىلاننىڭ ئوردىسىدىكى تامنىڭ ھەممە يېرىگە قاپارتما نەقىشلەر ئويۇلغان، يەرگە گىلەم سېلىنغان. ئوردا ئىچىنىڭ بېزىلىشى گېرىك-رىم ئۇسلۇبىدا ئىدى[35].



مىلادىيە 434- يىلى شەرقىي رىمنىڭ ئەلچىلىرى ھۇن ئىمپېرىيىسىنىڭ پايتەختىگە يېتىپ كەلگەن چاغدا، رۇگا ئالەمدىن ئۆتۈپ، ئورنىغا ئاتتىلا تەختكە چىققان ئىدى. شۇنىڭ بىلەن شەرقىي رىمنىڭ ئەلچىلىرى ئاتتىلا بىلەن كۆرۈشكەن. ئاتتىلا شەرقىي رىمنىڭ ئەلچىلىرىنى مارگۇس شەھىرىدە (ھازىرقى يۇگوسلاۋىيەدە) ئاتنىڭ ئۈستىدە تۇرۇپ قارشى ئالغان ھەم ئۇلار بىلەن ئات ئۈستىدە تۇرۇپ سۆھبەت ئۆتكۈزگەن. ئىككى دۆلەت ئوتتۇرىسىدىكى تىنچلىق سۆھبىتىدە ئاتتىلا رىم ئەلچىلىرىگە تاغىسى رۇگادىنمۇ بەكرەك قاتتىق پوزىتسىيىدە بولۇپ، تېخىمۇ ئېغىر شەرتلەرنى ئوتتۇرغا قويغان. شەرقىي رىم ئەلچىلىرى ئۇنىڭ شەرتلىرىنى شەرتسىز قوبۇل قىلىشقا مەجبۇر بولغان. بۇ قېتىمقى كېلىشىم تارىختا «مارگۇس كېلىشىمى» دەپ ئاتالغان. بۇ كېلىشىمنىڭ مەزمۇنى مۇنداق ئىدى:

1. شەرقىي رىم ئىمپېرىيىسى ھەر يىلى ھۇنلارغا تاپشۇرىدىغان باجنى بىر ھەسسە ئاشۇرۇپ 700 لىرا ئالتۇنغا كۆپەيتىش.

2. ھۇن قاچاقلىرىنى شەرقىي رىم ئىمپېرىيىسىگە كىرگۈزمەسلىك، ھازىرغا قەدەر قېچىپ بارغانلارنى قايتۇرۇپ بېرىش.

3. ھۇنلار تۇتۇپ تۇرۇۋاتقان مەزگىلدە، قېچىپ كەتكەن شەرقىي رىم ئەسەرلىرىنى قايتۇرۇپ بېرىش ياكى ھەر بىرى ئۈچۈن سەككىز لىرا ئالتۇن تاپشۇرۇش.

4. شەرقىي رىم ئىمپېرىيىسى ھۇنلارغا قارايدىغان مىللەتلەر بىلەن ھەر قانداق شەكىلدە ئىتتىپاق تۈزمەسلىك.

5. ئىككى دۆلەت ئوتتۇرىسىدىكى سودا-سېتىق ئىشلىرىنى چېگرا رايۇنىدىكى بەلگىلەنگەن رايۇندا ئېلىپ بېرىش<sup>①</sup>.

ئاتتىلارنىڭ شەرتىنى رەت قىلالمىغان تىئودورۇس ھۇن قاچاقلىرىنى دەرھال ئاتتىلارغا ئۆتكۈزۈپ بەرگەن. ئاتتىلا ھۇن قاچاقلىرىنى شەرقىي رىم تەۋەسىدىكى، فارسوس (بۈگۈنكى بۇلغارىيىدىكى خىرسوۋا) تا دارغا ئېسىپ ئۆلتۈرگەن. بۇ ۋەقەدىن كېيىن، ھۇنلارنىڭ ئىچىدىلا ئەمەس، بەلكى يەنە شەرقىي ۋە غەربىي رىم ئىمپېرىيىسى دائىرىسىدە ۋە باشقا مىللەتلەر ئارىسىدا ئاتتىلانىڭ نامى تىلغا ئېلىنسا، كىشىلەر چۆچۈپ تىتىرەپ كېتىدىغان ھالەت كۆرۈلگەن.

مىلادىيە 434- يىلى ئىمزالانغان مارگۇس كېلىشىمىدىن كېيىن، ئاتتىلا ئىمپېرىيىسىدىكى ھەر قايسى مىللەتلەر ئوتتۇرىسىدىكى دوستلۇق ئالاقىسىنى كۈچەيتىپ، مەركىزىي ھاكىمىيەتنى كۈچەيتىپ، مەركىزىي ھاكىمىيەتنى تېخىمۇ مۇستەھكەملەش ئۈچۈن، ئۆزى مەخسۇس ئاتلىق ھالدا ئىمپېرىيىنىڭ شەرقىي قىسمىنى كۆزدىن كەچۈرگەن. بۇ جەرياندا ئاتتىلا مىلادىيە 435- يىلى ئىتىل (ۋولگا) دەرياسى بويىدىكى ساراغۇرلارنىڭ قوزغىلىڭىنى بېسىقتۇرغان. مىلادىيە 436- يىلى ئوكتارنىڭ قوماندانلىقىدا رىيىن دەرياسىنىڭ بويىدا بۈرگۈندلارنىڭ ھۇجۇمىنى مەغلۇپ قىلىپ، ئۇلارنىڭ خانى گۈندىكارنى ئۆلتۈرگەن. رىۋايەتلەرگە قارىغاندا، بۇ قېتىمقى ئۇرۇشتا گۈندىكار بىلەن بىرگە ئۆلگەن بورگوندلارنىڭ سانى 20 مىڭغا يەتكەن.<sup>②</sup> مۇشۇ مەزگىلدە ھۇنلارغا بويسۇنغان مىللەتنىڭ سانى 45 كە يەتكەن. قەدىمكى غەرب تارىخچىلىرىنىڭ مەلۇماتىغا قارىغاندا، مۇشۇ مەزگىلدە ھۇن ئىمپېرىيىسىنىڭ غەربى قىسىم مەركىزى بولغان دۇناي دەرياسى بويىدا ۋە شەرقىي قىسىم مەركىزى بولغان دىنىپىر دەرياسى بويىدا تۆۋەندىكىدەك مىللەتلەر جايلاشقان.

1. گېرمانلار: (شەرىقتىن غەربكە) شەرقىي گوتلار، گىپىدىلەر، تۈركىڭلەر، سوئېلەر، ماركومانلار، كۇئادىلار، ھېروللار، رۇگىلەر، ۋە سىكىرلەر.

2. سىلاۋيانلار: (ئوتتۇرا ۋە غەربىي روسىيەدە) ۋېنېدلار، ئانتلار ۋە سىلاۋونلەر.

3. پارىسلار-ئىرانلىقلار: (كاۋكازدىن دۇنياغا قەدەر تارقاق ھالدا تارقالغان) ئالانلار، سارماتلار، باشتانارلار، نىيۇرلار ۋە روشۇلانلار.

4. فىن-ئۇغۇرلار: (ئوردىن-بالتىق دېڭىزىغا قەدەر) چەرمەشىلەر، مورىيۇنلەر، مەريالار، ۋېشلەر، چۇدلار، ئىستىلەر ۋە ۋىندىۋارلەر.

5. تۈركىي تىللىق مىللەتلەر: (ئىتىل دەرياسىنىڭ شەرقىي ۋە قارا دېڭىزنىڭ شىمالىدىكى تۈزلەڭلىكلەردە) ھۇنلار، بىتتۇرلار، بۇئىسكىلەر، بىتتۇرغۇرلار، قۇتۇرغۇرلار، ئالتىغۇرلار، ساراغۇرلار، ئوغۇرلار، سابارلار، (سابىرلار)، ئاكتارلار (ئاق ھازارلار) ۋە باشقىلار. ئاتتىلا مىلادىيە 434-440- يىللاردا شەرقىي رىمگە ھېچقانداق بىر تىگىش قىلمىدى. چۈنكى، ئۇ بۇ مەزگىلدە دۆلەتنىڭ ئىچكى ئىشلىرى بىلەن بەنەت بولغانىدى. مىلادىيە 440- يىلىدىن كېيىن، ئاتتىلا نىشانىنى شەرقىي رىمگە قاراتتى. ئاتتىلانىڭ بۇنداق

قىلىشىدىكى سەۋەبى بولسا، شەرقىي رىم ئىمپېراتورى تئودورۇس كېيىنكى چاغلاردا مارگۇس كېلىشىمىنىڭ بەلگىلىمىسىگە خىلاپ ھالدا، ھۇن ئىمپېرىيىسىدىن قېچىپ بارغان قاچاقلىرىنى قايتۇرۇپ بەرمىگەن ھەمدە ئۇلارنىڭ بەزىلىرىنى يۇقىرى ۋەزىپىلەرگە قويغان. ئىككى دۆلەتنىڭ چىگراسىدىكى ئورتاق بازاردا رىم سودىگەرلىرى ھۇن سودىگەرلىرىنى ئالداپ نۇرغۇن پايدىغا ئېرىشىۋالغان، يەنە بىر تەرەپتىن مارگۇس ئىپسكوپى ھۇنلارنىڭ بىر قەبرىستانلىقىنى ئېچىپ بولغان. بۇ قەبرىستانلىق ھۇنلارنىڭ ئولۇغ كىشىلىرى دەپنە قىلىنغان ھەم قىممەتلىك مەدەنىيەتلەردىن ياسالغان قورال-ياراقلار ۋە زىبۇ-زىننەت بۇيۇملىرى قۇشۇپ كۆمۈلگەن قەبرىستانلىق ئىدى. بۇ ۋەقە ھۇنلارنىڭ قاتتىق غەزىپىنى قوزغىغان. چۈنكى، قەبرىستانلىقىنى ئېچىپ ئۇنى بولاپ-تالاش ھۇنلارنىڭ روھى دۇنياسىغا قىلىنغان ئەڭ چوڭ ھاقارەت ۋە تاجاۋۇزچىلىق ھېسابلىناتتى. شۇڭا، ئاتتېلا شەرقىي رىمنىڭ قاتتىق ئەدەبىنى بېرىش ئۈچۈن، مىلادىيە 441-يىلى بىلگىراد شەھىرىدىن ئاتلېنىپ، رىمنىڭ سوفىيا قاتارلىق شەھەرلىرىنى ئىشغال قىلىپ، ئۇدۇل پايتەخت كونستانتىنوپولغا قاراپ يۈرۈش قىلغان. شەرقىي رىم يوقىلىش خەۋىپىگە دۇچ كەلگەن ھالقتا پەيتتە، غەربىي رىم ئىمپېرىيىسى ئوتتۇرغا چۈشۈپ، ئاتتېلاغا يالۋۇرۇپ، ئۇنى توختىتىۋالغان. غەربىي رىم ئىمپېرىيىسىنىڭ مەشھۇر قوماندانى ئانتونوس تئودوروسنىڭ بۇنىڭدىن كېيىن، شەرقتە تىنچلىقنى ئەمەل قىلدىغانلىقىغا كاپالەت بېرىپ، ئۆز ئوغلىنى ھۇنلارغا گۆرەگە قويغان<sup>③</sup>.

ئاتتېلا بۇ قېتىمقى يۈرىشىدە شەرقىي رىمنىڭ دوناي دەرياسىنىڭ جەنۇبىدىكى بەزى شەھەرلىرىنى ئۆزىگە قۇشۇۋالغان ھەم بۇ جايلاردىكى ھۇنلارغا قارشى ئىستېھكاملارنىڭ ھەممىسىنى پاچاقلاپ تاشلىغان. مىلادىيە 442-يىلى ئاتتېلا گىلىپولى يېرىم ئارىلىدا شەرقىي رىم قۇشۇنىنى قاتتىق مەغلۇپ قىلغان. تئودورۇس بۇ قېتىم يەنىلا ھۇنلار بىلەن تىنچلىق كېلىشىمى ئورنىتىشتىن باشقا چىقىش يولى تاپالمىغان. شۇنىڭ بىلەن، تئودورۇس مىلادىيە 443-يىلى ئاتتېلا بىلەن كېلىشىم تۈزگەن. كېلىشىمدە ئاتتېلا شەرقىي رىم ئۆتەيدىغان مەجبۇرىيەتلەرنى تېخىمۇ ئېغىرلاشتۇرۇۋەتكەن. كېلىشىمنىڭ مەزمۇنى مۇنداق ئىدى:

1. شەرقىي رىم ھۇنلارغا تاپشۇرۇمىغان باجنىڭ ھېسابىغا 6000 لىرا ئالتۇن تاپشۇرۇش.

2. يىللىق باجنى 2100 لىرا ئالتۇنغا ئۆستۈرۈش.

3. ھۇنلارنىڭ تۇتۇپ تۇرۇشىدىن قېچىپ كەتكەن شەرقىي رىم ئەسكەرلىرىنىڭ ھەر بىرى ئۈچۈن 12 لىرا ئالتۇن تاپشۇرۇش.

4. ھۇن قاچاقلىرىنى شەرقىي رىم تەۋەسىگە كىرگۈزۈلمەسلىك<sup>④</sup> «ھۇن تارىخىغا دائىر ماقالىلەر توپلىمى» خەنزۇچە، 137-بەت.

تئودورۇس بۇ شەرتلەرنىمۇ ئون-تىنسىز ھالدا قۇبۇل قىلغان. چۈنكى، ئۇنىڭدا ئاتتېلاغا قارشى چىققۇدەك كۈچ-قۇدرەت يوق ئىدى. لېكىن، بۇ كېلىشىم ھۇنلار ئۈچۈن يەنىلا ۋاقىتلىق ئىدى. چۈنكى باشتا ئېيتىپ ئۆتكىمىزدەك، ھۇنلارنىڭ تاشقى سىياسىتىدە شەرقىي رىمگە داۋاملىق بېسىم ئىشلىتىپ ۋە زەئىپلەشتۈرۈپ، ئاخىرى يوقىتىش بەلگىلەندى. شۇڭلاشقا، ھۇنلار بۇ ئىشنى ئەمەلگە ئاشۇرغۇچە بولغان ئارىلىقتا شەرقىي رىمدىن كۆپىرەك نەپ شىلىۋېلىپ، ئۇنى ھالىسىرتىپ، ئاخىرى ھەربىي كۈچ ئىشلەتمەيلا يوقىتىشنى كۆڭلىگە پۈكۈپ قويغان ئىدى.

شەرقىي رىم بۇنىچىلىك ئېغىر باجنى تاپشۇرۇشتا زور قىيىنچىلىقلارغا دۇچ كەلگەن. ئۇنىڭ ئۈستىگە، مىلادىيە 447-يىلى شەرقىي رىم تەۋەسىدە قاتتىق يەر تەۋرەپ، ئېغىر ۋەيرانچىلىقلار كېلىپ چىققان. بۇ قېتىمقى يەر تەۋرەش ئىلگىرى-كېيىن بۆلۈپ تۆت ئاي داۋاملاشقان. شۇڭا، مىلادىيە 447-يىلى تئودورۇس ھۇنلارغا تاپشۇردىغان ئالتۇننى تاپشۇرماي قالغان. بۇنى باھانە قىلغان ئاتتېلا شۇ يىلى بالقانغا ئىككىنچى قېتىم يۈرۈش قىلغان. بۇ قېتىم ئاتتېلا شەرقىي رىمنىڭ 70 دىن ئارتۇق چوڭ-كىچىك شەھەرلەرنى ئىگىلەپ، ئارقىدىن كونستانتىنوپولنى قاتمۇقات مۇھاسىرگە ئالغان. مۇشۇ چاغدا ئاتتېلا مۇھاسىرنى ئاخىرلاشتۇرۇپ، شەھەر ئىچىگە بېسىپ كىرىدىغانلا بولسا، شەرقىي رىم شۇ ھامان شەرتسىز تەسلىم بولغان بولاتتى. لېكىن، ئاتتېلا ئۇنداق قىلمىدى. ئۇ يەنە تئودورۇسنىڭ كېلىشىم تۈزۈپ تىنچلىق ئورنىتىش تەلپىنى قوبۇل قىلىپ، شەرقىي رىمگە يەنە بىر قېتىم ھاياتلىق پۇرسىتى بەردى. تئودورۇس ئاتتېلانىڭ دېڭىنى بويىچە، دوناي دەرياسىنىڭ جەنۇبىدىن بەش كۈنلۈك مۇساپىدە كېلىدىغان كەڭرى بىر جايىنى ھۇنلارغا بۆلۈپ بەردى. ھۇنلارنىڭ ھەربىي چىقىمى ئۈچۈن 600 لىرا ئالتۇن تۆلىدى ھەمدە يىللىق باجنى 2100 لىرا ئالتۇندىن ئۈچ ھەسسە كۆپەيتىشكە قوشۇلدى<sup>⑤</sup>.

ئىبراھىم كافەس ئوغلۇ: «12-ئەسىرگە قەدەر ئىستانبۇلنىڭ تۈركلەر تەرىپىدىن مۇھاسىرە قىلىنىشى»، «ئىستانبۇل ئىنستىتوتى زۇرنىلى»، تۈركچە، 1957-يىلى 3-سان 1، 6-بەتلەر

شەرقىي رىم ئۈچۈن ئەڭ ئېغىر كېلىدىغان ھۇنلارغا يىللىق باجنى تاپشۇرۇش بولدى. بۇنىچىلىك كۆپ ئالتۇننىڭ چىقىم قىلىنىشى دۆلەت مالىيىسىنى قۇرۇقداپ قوياتتى. ئىمپېراتور تئودورۇس بېشى قىتىپ، قانداق قىلىشنى بىلمەي تۇرغان بىر پەيتتە، باش ساراي خادىمى كىرساپخۇس ئاتتېلادىن قۇتۇلۇشنىڭ چارىسىنى ئويلاپ تاپقان. يەنى ئۇ ئاتتېلانى ئۆلتۈرۈش چارىسىنى ئوتتۇرغا قويغان. كىرساپخۇس ئاتتېلانىڭ ئەلچىسى ئەدەقۇنغا پارە بېرىش ئارقىلىق، ئۇنىڭ بۇ ئىشقا ياردەم قىلىشىنى ئۆتۈنگەن. ئەدەقۇن ئۇنىڭغا

يالغاندىن سېتىلغان. بۇ سۇيىقەستنى ئورۇنداش ئۈچۈن، كىرساپخىئوس ئاتىلاغا تۇنۇشلۇق بولغان ماكسىمىنوسنىڭ باشچىلىقىدا، تارىخى پىرسكوسمۇ قاتناشقان بىر ئەلچىلەر ئۆمىكىنى ئاتىلاننىڭ ئەلچىلىرى بىلەن بىرگە 448-يىلى ھۇنلارنىڭ پايتەختىگە ئەۋەتكەن. ئاتىلاننى ئۆلتۈرۈش ۋەزىپىسىنى بىگلا ئىسىملىك بىر ئۇستىگە ئالغان. بۇنى پەقەت تەرجىمان ۋىگىلاس بىلەتتى. قالغانلارنىڭ بۇ ئىشتىن زادى خەۋىرى يوق ئىدى. ئەلچىلەر يېتىپ كېلىشى بىلەنلا ئەدەقۇن سۇيىقەست پىلاننى ئاتىلانغا مەلۇم قىلغان. فاتتىق غەزەپلەنگەن ئاتىلان بىگىلانى ھۇن ئەدىلىيە ھەيئىتىنىڭ ئالدىدا سوراققا تارتىپ، جىنايىتىنى ئىقرار قىلدۇرغان. ئاتىلان شۇ مەيداندا ئۇزۇن بىر نۇتۇق سۆزلىگەندىن كېيىن: «ئەگەر كەچۈرمەيدىغان بولسام سىلەرنى ھۇنلارنىڭ ئادىتى (قانۇنى) بويىچە دالىغا ئېگىز موما ياغىچى تىكىپ، موما ياغىچىنىڭ ئۇچىغا يالغۇچ باغلاپ قويۇپ، ياۋايى يىرتقۇچ قۇشلارغا يەم قىلىپ بېرىپ جازالايىم.» دەپ ئەلچىلەرگە ھۇنلارنىڭ قانۇنىنى تۇنۇتۇپ، ئۇلارنى كەچۈرۈم قىلغان.

شەرقىي رىمنىڭ سۇيىقەست پىلانى بەربات بولغاندىن كېيىن، ئاتىلان دەرھال ئۆزىنىڭ ئىككى ئەلچىسى ئارقىلىق تىئودورۇس گە ناھايىتى ھاقارەتلىك سۆزلەر بىلەن تولغان بىر مەكتۇپ ئەۋەتىپ، ئۇنىڭدىن كىرساپخىئوسنى ئۆلتۈرۈپ، ئۇنىڭ كاللىسىنى ھۇنلارنىڭ پايتەختىگە ئەۋەتىپ بېرىشنى تەلەپ قىلغان. قورقۇپ كەتكەن تىئودورۇس مىلادىيە 449-يىلى كىرساپخىئوسنى ئۆلتۈرۈپ، ئۇنىڭ كاللىسىنى ئاتىلانغا ئەۋەتىپ بەرگەن. شۇنداق قىلىپ، كىرساپخىئوسنىڭ ئاتىلاننى ئۆلتۈرۈش سۇيىقەستى، ئەكسىچە ئۆزىنىڭ ئۆلتۈرۈلۈشىدەك ئېچىنىشلىق پاچە بىلەن ئاخىرلاشقان.

بىر ئۆمۈر ھۇنلار ئۈچۈن ئېغىر مەجبۇرىيەتلەرنى ئۆتەپ خورلۇق ئىچىدە ياشىغان تىئودورۇس مىلادىيە 450-يىلى ھەسرەت بىلەن ئالەمدىن ئۆتكەن. تىئودورۇس مىلادىيە 422-يىلى تۆت ياش ۋاقتىدا شەرقىي رىم ئىمپېرىيىسىنىڭ تەختىگە چىققان. ئۇدا ھۆكۈمرانلىق دەۋرىدە شەرقىي رىم ئىمپېرىيىسى ھۇنلارغا قارام بولۇپ قېلىپ، نۇمۇسلۇق كۈنلەرگە دۇچار بولغانىدى. بولۇپمۇ ئاتىلان ھۇن ئېمپىراتورى بولغاندىن كېيىن شەرقىي رىم ئىمپېرىيىسى ئىنتايىن خەتەرلىك ۋە ئاھانەتلىك كۈنلەرنى باشتىن ئۆتكۈزگەن. ئۆزىنىڭ نۇرغۇن زىمىنىنى ھۇنلارغا تارتقۇزۇپ قويغان ھەتتا، تارىخ سەھنىسىدىن غۇلاپ چۈشۈشكە تاس قالىغان. پەقەت نۇرغۇن بەدەل تۆلەش ھېسابىغا مەۋجۇتلۇقنى ساقلاپ قالغان.

تىئودورۇس ئالەمدىن ئۆتكەندىن كېيىن، ئورنىغا ماركىنوس تەختىگە چىققان. ئاتىلان بۇ يېڭى ئېمپىراتورنى تىنچلىق كېلىشىمى بويىچە تېگىشلىك باجنى تاپشۇرۇشقا قىستىغان. ماركىنوس باج تاپشۇرۇش ئورنىغا قولىغا قورال ئېلىپ، ھۇنلار بىلەن ئۇرۇش قىلىدىغانلىقىنى بىلدۈرگەن. ماركىنوسنىڭ بۇ قىلمىشىدىن غەزەپلەنگەن ئاتىلان شەرقىي رىمنى يەر يۈزىدىن يوق قىلىۋېتىشنى قارار قىلىپ، شەرقىي رىم ئۇستىگە جىددى يۈرۈش قىلىۋاتقان چاغدا، ئۇ ماركىنوسنى چوڭ سۆزلەتكەن كۈچنىڭ غەربىي رىم ئىمپېرىيىسى ئىكەنلىكىنى سېزىپ قالغان. شۇنىڭ بىلەن، ئاتىلان شەرقىي رىم بىلەن غەربىي رىم ئىمپېرىيىسىنىڭ ھەربىي كېلىشىم تۈزۈۋېلىشىغا پۇرسەت بەرمەسلىك ئۈچۈن، نىشانىنى بىردىنلا غەربىي رىم ئىمپېرىيىسىگە يۆتكىگەن. شەرقىي رىم بىلەن كېيىن ھېسابلاشماقچى بولغان [36].

#### 4. ئاتىلان ۋە غەربىي رىم ئىمپېرىيىسى

باشتا ئېيتىپ ئۆتكىنىمىزدەك، غەربىي رىم ئىمپېرىيىسى ھۇنلارنىڭ ئىتتىپاقچىسى ئىدى. لېكىن، ئاتىلان دەۋرىگە كەلگەندە بۇ خىل ئىتتىپاق نامدا بار، ئەمەلدە يوق ھالغا چۈشۈپ قالغان. شۇ دەۋرىدىكى ياۋروپا دۇنياسىدا ئاتىلان «تەڭرى قامچىسى»، ئۇ گۇناھقا تولغان خىرىستىئان دۇنياسىنى جازالاش ئۈچۈن، تەڭرى تەرىپىدىن يەر يۈزىگە ئەۋەتىلگەن، ئاتىلاننىڭ قولىدىكى قىلىچ ئۇرۇش تەڭرىسى ئارس («يۇنان ئەپسانىلىرى ۋە رىۋايەتلىرى»دىكى جەڭ تەڭرىسى-م). قىلىچى بولۇپ، تەڭرى ئۇنى ئاتىلاننىڭ دۇنيانى بويسۇندۇرۇشى ئۈچۈن ئۇنىڭغا بەرگەن، دېگەنگە ئوخشاش رىۋايەتلەر كەڭ تارقالغانىدى. ھەتتا، بۇ رىۋايەتلەرگە ئاتىلاننىڭ ئۆزىمۇ ئىشەنگەن. شۇڭا، پۈتۈن دۇنيانى ئۆز قولىغا كىرگۈزۈشنى ئويلايدىغان ئاتىلان ئۆزىنىڭ يېنىدا غەربىي رىم ئىمپېرىيىسىدەك چوڭ بىر دۆلەتنىڭ بولىشىنى ئەسلا خالىمايتتى. ئۇ، بۇ دۆلەتنى ئۆزىگە بويسۇندۇرۇش كېرەك، دەپ قارايتتى. ئاتىلان بۇ پىلاننى ئەمەلگە ئاشۇرۇش ئۈچۈن، مىلادىيە 439-يىلىدىن باشلاپ غەربىي رىم ئىمپېرىيىسىگە قاراتقان تاشقىي سىياسىتىنى ئاستا-ئاستا ئۆزگەرتىپ، ئۇنىڭغا بېرىدىغان ياردەمنى كېمەيتكەن. ئاتىلان يەنە مىلادىيە 443-يىلى گاللىيە (ھازىرقى پولشا، فىرانسىيە، بېلگىيە، گوللاندىيە قاتارلىق دۆلەتلەرنىڭ بىر قىسمى)دىن، تاكى ئىسپانىيىگىچە بولغان جايلاردا ياشايدىغان مىللەتلەرنىڭ غەربىي رىم ئىمپېرىيىسىگە قارشى قوزغىلىڭىنى قوللاپ، قوزغىلاڭچىلارنىڭ رەھبىرىنى پاناھغا ئالغان. ئاتىلان شەرقىي رىمگە قانداق ئېغىر شەرتلەرنى قويغان بولسا، غەربىي رىمگەمۇ شۇ خىلدىكى شەرتلەرنى تاقىغان. مەسىلەن، سىلۋانىوس ئىسىملىك

بىر رىملىق ئالتۇن - كۆمۈش سودىگىرى ھۇنلار ئىشغال قىلغان سىرئۇم شەھىرىنىڭ ئېپىسكوپى ئارقىلىق ئاتىلغان كاتىپى كونسانتىنوستىن دىنىي مۇراسىملاردا ئىشلىتىدىغان ئالتۇن قاچا-قۇچىلارنى ئارىيەتكە ئالغان. كېيىن، قايتۇرۇش ۋاقتى توشقاندا، ئۇ بۇ ئالتۇن قاچا-قۇچىلارنى ئىتالىيەلىك بىر سودىگەرگە سېتىۋەتكەن. ئاتىلا سىلۋانىوسنى ئوغرىلىق جىنايىتى ئۆتكۈزدى، دەپ قاراپ، غەربىي رىم ئىمپېرىيىسىدىن ئۇنى ئۆزىگە قايتۇرۇپ بېرىشنى، بولمىسا ئىككى دۆلەت مۇناسىۋىتىنىڭ يامانلىشىدىغانلىقىنى ئۇقتۇرغان. ئاتىلا يەن بىر تەرەپتىن ھۇنارپىيا مەسلىسىنى بىر تەرەپ قىلىشنى ئوتتۇرغا قويغان. غەربىي رىمنىڭ ھۇنارپىيا ئىسىملىك بىر مەلىكىسى بار بولۇپ، ئۇ ئېمپىراتور ۋالىنتىنوس نىڭ سىڭلىسى ئىدى. كېيىن ھۇنارپىيانىڭ باللىرى بىلەن ۋالىنتىنوس نىڭ ئوتتۇرىسىدا تەخت تاللىشىش داۋاسىنىڭ پەيدا بولۇپ قالماسلىقى ئۈچۈن، پۈتۈن ئائىلىسىدىكىلەر ھۇنارپىيانىڭ توي قىلىشنى چەكلىگەن. ھۇنارپىيا ئاتىلا يېڭىدىن تەختكە چىققان چاغدا، ئاتىلاننىڭ ياردىمىگە ئېرىشىش ئۈچۈن، ئۇنىڭغا بىر توي ئۇزۇكى ئەۋەتىپ ئۆزىنىڭ ئاتىلا بىلەن توي قىلىش نىيىتىنىڭ بارلىقىنى ئۇقتۇرغان. ئەمما، ئاتىلا مەلىكە ھۇنارپىيانىڭ بۇ تەلپىگە جاۋاب بەرمىگەن. شۇنىڭ بىلەن بۇ ئىش ئاستا-ئاستا بېسىقپ قالغان. كېيىن ھۇنارپىيانىڭ سارايدىكى بىر ئەمەلدار بىلەن مۇناسىۋىتى بارلىقى سېزىلىپ قېلىپ، ئانىسى پىلاكىرىيا ھۇنارپىيانى ئاۋال شەرقىي رىم ئوردىسىدا، كېيىن غەربىي رىمنىڭ ئوردىسىدا نەزەرىدە قىلغان. بۇ ئىشتىن خەۋەر تاپقان ئاتىلا، ھۇنارپىيانى ئۆزىنىڭ ئالمىقى ئىكەنلىكىنى، شۇڭا بولغۇسى بۇ خانىشنىڭ ئازاد قىلىنىشىنى تەلەپ قىلىپ، غەربىي رىمگە ئەلچى ئەۋەتكەن. ئاتىلا ئەلچىلەر ئارقىلىق ھۇنارپىيانىڭ مۇراسىم سۈپىتىدە غەربىي رىم ئىمپېرىيىسى زىمىنىنىڭ يېرىمىنى ئۆزىگە بۆلۈپ بېرىشنى تەلەپ قىلغان. غەربىي رىم ئىمپېرىيىسى ئاتىلاننىڭ بۇ تەلپىنى رەت قىلىپ، ھۇنارپىيانى باشقا بىرىگە ياتلىق قىلىۋەتكەن. ④. ئاتىلاننىڭ مانا مۇشۇنداق ئېغىر شەرتلەرنى ئوتتۇرغا قويۇش ئارقىلىق، غەربىي رىمگە قارىتا قوراللىق ھەرىكەت قوزغاشقا باھانە ئىزدەۋاتقانلىقى غەربىي رىم ئوردىسىدىكىلەرنىڭ ھەممىسىگە مەلۇم ئىدى.

ھۇنلار غەربىي رىم ئىمپېرىيىسىنى بىر قانچە قېتىم خەتەرلىك كۈندىن قۇتۇلدۇرۇپ قالغان بولغاچقا، بۇنىڭ بەدىلىگە غەربىي رىم ئىمپېرىيىسى ھۇنلارغا يىللىق باج تاپشۇراتتى. ئاتىلا بىلەن دەۋرداش بولغان غەربىي رىم قوماندانى ئائىتوس ھەر ۋاقىت بۇنداق ئەھۋالنى ئۆزگەرتىشنى ئويلايتتى. ئۇ ھامان بىر كۈنى ئاتىلاننىڭ ھۇجۇم قىلىپ كىرىدىغانلىقىنى بىلەتتى. شۇڭا، ئۇ غەربىيلىكلەر تەرىپىدىن ئاتالمىش ۋار-ۋار دەپ ئاتالغان مىللەتلەر بىلەن مۇناسىۋىتىنى ياخشىلاپ، ئۇلاردىن تەشكىل قىلغان مۇئاۋىنلىق ئەسكەرلەر ئارقىلىق، ھۇن ئۇسلۇبىدا ئاتلىق قۇشۇن تەربىيلىگەن ھەمدە ھۇن ئىمپېرىيىسى تەۋەسىدىكى بەزى مىللەتلەر بىلەن ئالاقە باغلاپ، ئۇلارنى ئاتىلاغا قارشى ئېسىيان كۆتۈرۈشكەن كۈچكۈرتكەن. دېمەك، ھۇنلار بىلەن غەربىي رىم ئىمپېرىيىسى بىر-بىرىگە قوراللىق ھەرىكەت قوللىنىشقا خېلىدىن بېرى تەييارلىق قىلىشقان ئىدى.

مۇشۇ چاغدا غەربىي رىم قۇشۇنىنىڭ تەركىبىمۇ مۇرەككەپ ئىدى. غەربىي رىم قۇشۇنى ئىچىدىكى غەربىي گوتلار يالغۇز ئۆز ئالدىغا ھۇنلار بىلەن تىرىكشەلگۈدەك كۈچكە ئىگە ئىدى. ئاتىلا غەربىي گوت قۇشۇنىنى پاچاقلاپ تاشلىغاندىلا، غەربىي رىم قۇشۇنىنى ئاسانلا بىر تەرەپ قىلغىلى بولىدىغانلىقىنى ئويىدا چۈشىنەتتى. شۇڭا ئۇ ئالدى بىلەن رىم قۇشۇنى بىلەن غەربىي گوتلار ئارىسىدىكى كۈچلۈك زىددىيەتتىن پايدىلىنىپ، رىملىقلار بىلەن غەربىي گوتلانى بىر-بىردىن ئايرىپ تاشلىماقچى بولغان. ئۇ پىلاننى سەزدۈرۈپ قويماسلىقى ئۈچۈن، غەربىي رىم ئىمپېراتورى ۋالىنتىنوسقا غەربىي گوتلار ئۈستىگە يۈرۈش قىلىدىغانلىقىنى، غەربىي گوتلارغا بولسا گاللىيەدىكى رىم بۇيۇنتۇرۇقنى پاچاقلاپ تاشلاش ئۈچۈن يۈرۈش قىلىدىغانلىقىنى ئېيتقان. ھەقىقەتەن ئاتىلا مىلادىيە 451-يىلى 1-ئايدا، 200 مىڭ كىشىلىك قۇشۇن بىلەن غەربكە يۈرۈش قىلغان. يۈرۈش جەريانىدا ئۇ دوناي دەرياسى بويىدىكى غەربىي رىم شەھەرلىرى ۋە ئىستېھكاملىرىنى ۋەيران قىلىپ ئۆتكەن ھەم بۇ ئەتراپتا ياشايدىغان ھەر قايسى گېرمان قوۋملىرىدىن ئەسكەر ئېلىپ، قۇشۇنىنىڭ سانىنى 500 مىڭغا يەتكۈزگەن. ⑤. ئاتىلا مۇشۇ قېتىمقى يۈرۈشكە ئاتلىنىدىغان چاغدا ناھايىتى تەنتەنىلىك نۇتۇق سۆزلەپ مۇنداق دېگەن: «بىز يات مىللەتلەر ئۈستىگە ئۇرۇش قىلىش ئۈچۈن كېتىۋاتىمىز. مىللىتىمىزنىڭ ھەيۋەتلىك نامى ئۇلارنى قۇرقۇتۇپ تىتتىرىدۇ. ئېھتىمال بىز ئۆلۈپ كېتىشىمىز مۇمكىن. لېكىن، ئاسمان-زېمىننى زىل-زىلگە كەلتۈرگەن ئىشىمىز مەڭگۈ ياشايدۇ. بىزنىڭ ئەۋلادلىرىمىز ئۇنىڭغا ۋارىسلىق قىلىدۇ.»

شۇ يىلى 3-ئايدا ئاتىلا رەھبەرلىكىدە ھۇن قۇشۇنى رىم دەرياسىنى كېسىپ ئۆتۈپ، فىرانسىيەدىكى مېتزو ۋە رېمىسى قاتارلىق شەھەرلەرنى ئىشغال قىلغان. ئارقىدىن پارىژنىڭ يېنىدىكى ئورلېئان شەھىرىگە قىستاپ كەلگەن. ئاتىلا مۇشۇ جايدا غەربىي گوتلارنى مەغلۇب قىلىپ، ئاندىن غەربىي رىم قۇشۇنىنى يوقاتماقچى. لېكىن، ئائىتوس قوماندانلىقىدىكى 600 مىڭ كىشىلىك غەربىي رىم قۇشۇنى ئاتىلاننىڭ كەينىدىن بۇ يەرگە يېتىپ كەلگەن، ئاتىلار دەرھال كاتالونىيە تۈزلەڭلىكى (گوت -ئالان تۈزلەڭلىكى)گە چېكىنىپ، ئەسكەرلەرنى سەپكە ئورۇنلاشتۇرغان. غەربىي گوتلار دەسلەپتە ئۆزىنىڭ بىتەرەپ ئىكەنلىكىنى ئېلان قىلغان. كېيىن ۋەزىيەتنى كۆزىتىپ، غەربىي رىم تەرەپتە تۇرغان.

كاتالونىيە تۈزلەڭلىكى (فىرانسىيە)دە ھەر ئىككى تەرەپ ئۆز قۇشۇنىنى شىمالدىن جەنۇبقا قاراپ ئۈچ سەپ بويىچە ئورۇنلاشتۇرغان.

ئاتتوسنىڭ باش قوماندانلىقىدىكى غەربىي رىمنىڭ ئەسلى قۇشۇنى فىرانىڭ پادىشاھى مروۋىخ قۇماندانلىقىدىكى قۇشۇنى بىلەن شىمالىي سەپ بۇلۇپ ئۇيۇشقان. شىمالىي سەپنىڭ يېنىدا مۇداپىئەلىنىشكە ئەپىلىك بىر ئىگىزلىك بار ئىدى. ئوتتۇرا سەپنى سانگىيان قۇماندانلىقىدىكى ئالان قۇشۇنى تەشكىل قىلغان. جەنۇبىي سەپكە تىئودورۇك قۇماندانلىقىدىكى غەربىي گوت قۇشۇنى قويۇلغان.

ئاتتىلاننىڭ قۇشۇنى تەرەپتە بولسا، غەربىي رىم ئۇرۇش سېپىنىڭ ئەڭ ئاجىز نوقتىسى بولغان ئوتتۇرا قىسمىدىكى ئالان قۇشۇنىغا، ئاتتىلا ئۆزى بىۋاسىتە قۇماندانلىق قىلغان ھۇن ئاتلىق قىسمى ئۇرۇنلاشتۇرۇلغان. شىمالىي سەپكە ھېرۇللار، كۇئادلار قاتارلىق گىرمان قۇۋۋىملىرىدىن تەشكىل قىلغان قىسىم قويۇلغان. جەنۇبىي سەپتە غەربىي گوتلارغا ئۇدۇلمۇئۇدۇل قىلىپ، ۋالامىر رەھبەرلىكىدىكى شەرقىي گوت قۇشۇنى قويۇلغان. مانا بۇ دۇنيا تارىخىدىكى ئەڭ مەشھۇر ئۇرۇشلارنىڭ بىرى ھېسابلانغان – كاتالونىيا ئۇرۇشىنىڭ ئىستىراتىگىيەلىك ئورۇنلاشتۇرۇشى ئىدى ④.

كاتالونىيە ئۇرۇشى مىلادىيە 451-يىلى 6-ئاينىڭ 21-كۈنى يۈز بەرگەن. ئۇرۇش ساق بىر سوتكا داۋاملاشقان. ئۇرۇش باشلىنىشى بىلەنلا ئاتتىلا جەنۇبىي ۋە شىمالىي سەپنى مۇداپىئەگە ئورۇنلاشتۇرۇپ، ئۆزى غەربىي رىمنىڭ ئاجىز نوقتىسى بولغان ئوتتۇرا سەپكە - ئالانلار ئۈستىگە ھۇجۇم قىلىپ، ئۇلارنى قاتتىق مەغلۇب قىلغان. غەربىي رىمنىڭ جەنۇبىي سەپ قۇشۇنىمۇ قاتتىق مەغلۇبىيەتكە ئۇچراپ، قۇماندان تىئودورۇك ئۆلگەن. كەچ كىرگەن چاغدا غەربىي رىمنىڭ ئوتتۇرا ۋە جەنۇبىي سەپتىكى قۇشۇنى چېكىنىپ كەتكەن. بۇ چاغدا باش قوماندان ئاتتوسمۇ ھۇنلارنىڭ مۇھاسىرىسىگە چۈشۈپ قېلىپ، ناھايىتى تەسلىكتە قۇتۇلۇپ چىققان. ئاتتوس ھۇنلارنىڭ مۇھاسىرىسىدىن قۇتۇلۇپ چىققاندىن كېيىن، ئەتىسى ئەتىگەندە غەربىي رىم قۇشۇنىنى باشلاپ چېكىنىپ كەتكەن. غەربىي رىم قۇشۇنىنىڭ چېكىنگەنلىكىنى كۆرگەن ئاتتىلامۇ قىسىملىرىنى باشلاپ، 20 كۈن ئىچىدە ئۆز پايىتەختىگە قايتىپ كەلگەن. بۇ قېتىمقى ئۇرۇش شۇنداق دەھشەتلىك بولغانكى، سىنا دەرياسىنىڭ سۈيى ئادەمنىڭ مەيدىسىگە كەلگۈدەك چوڭقۇرلۇقتا قانغا تولۇپ ئاققان. ئۇرۇشتا ھەر ئىككى تەرەپتىن 300 مىڭ ئادەم ئۆلگەن. بەزى رىۋايەتلەرگە قارىغاندا، ئۇرۇشتا ئۆلگەن ئەسكەرلەرنىڭ روھى ئۈچ كېچە - كۈندۈز ئۇرۇشقانىمىش ⑤. بۇ قېتىمقى ئۇرۇشتا غەلبە ئاتتىلامغا مەنسۇپ بولغان. مىلادىيە 5-ئەسىردە ياشىغان پىروستىرپىروننىڭ مەلۇماتىغا قارىغاندا، ئاتتوس ئىمپېراتور ۋالبېنتىنوسقا ئۆزىنىڭ ھۇنلارغا تەڭ كېلەلمەيدىغانلىقىنى ئېيتىپ، بۇنىڭ بەدىلىگە ئىتالىدىن ۋاز كېچىپ، ئۇنى ھۇنلارغا بۆلۈپ بېرىشنى تەلەپ قىلغان. ۋالبېنتىنوس بۇ تەكلىپنى رەت قىلىپ، ئۇنى مەجبۇرىي ئۇرۇشقا سالغان. ئاتتوس ئۇرۇشتا ئىنتايىن باتۇرلۇق كۆرسەتكەن بولسىمۇ، لېكىن يەنىلا كۈچلۈك ھۇنلارغا تەڭ كېلەلمەگەن.

كاتالونىيا ئۇرۇشىدا ئاتتوس مەغلۇب بۇلۇپ چېكىنگەن. ئاتتىلامۇ ئۇرۇشتا نۇرغۇن قۇشۇندىن ئايرىلىپ قالغاچقا، ئۇنىڭ ئارقىسىدىن قوغلىماي غەربىي رىم بىلەن قايتا بىر قېتىم ھېسابلىشىشنى ئويلاپ، ئۆز پايىتەختىگە قايتقان.

مىلادىيە 452-يىلى ئاتتىلا 100 مىڭ كىشىلىك قۇشۇن بىلەن ئىككىنچى قېتىم غەربىي رىم ئۈستىگە يۈرۈش قىلغان. ئاتتىلا بۇ قېتىمقى يۈرۈشىدە ئالدىغا ئۇچرىغان تۇنجى شەھەر ئاچىئوبىلانى قاتتىق ۋەيران قىلىپ، ئۇنى يەر بىلەن يەكسان قىلۋەتكەن. ئارقىدىن ئىتالىيىدىكى مىلان ۋە پاۋىيان قاتارلىق شەھەرلەرنى ئىگەلەپ، ئۇدۇل رىم شەھىرىگە قىستىپ بارغان. قاتتىق قورقۇپ كەتكەن رىم ئىمپېرىيىسى، ئەينى ۋاقىتتىكى خىرىستىئان دىنىي دۇنياسىنىڭ مەنبۇيى داھىيىسى پاپا لېئو 1 باشچىلىقىدا، ئۈچ كىشىلىك بىر ئەلچىلەر ئۆمىكىنى ئاتتىلاننىڭ ئالدىغا ئەۋەتكەن. پاپا لېئو 1 غەربىي رىم ئىمپېرىيىسى ۋە پۈتكۈل خىرىستىئان دىنىي دۇنياسى نامىدىن ئاتتىلا بىلەن سۈلھى تۈزۈشنى تەلەپ قىلغان ۋە ھەرقانداق شەرتنى قۇبۇل قىلىدىغانلىقىنى بۆلدۈرگەن. بۇ چاغدا ئاتتىلاننىڭ يېقىن كىشىلىرىمۇ رىمنىڭ قەدىمى مەدىنىيەت مەركىزى ئىكەنلىكىنى، ئاتتىلاننىڭ مەدەنىيىتىنى ھىمايە قىلغۇچى كىشى بولغاچقا، بۇ شەھەرنى ۋەيران قىلماي بۇ شەھەرنى ساقلىپ قېلىشنى تەۋسىيە قىلغان. ئاتتىلامۇ بۇ پىكىرنى توغرا تاپقان. شۇڭا ئاتتىلا غەربىي رىمنىڭ تەسلىم بولغانلىقىنى پاپا لېئو 1 گە ئېيتىپ قىلدۇرۇش شەرتى بىلەن، ئۇنىڭ بىلەن كېلىشىم تۈزگەن. كېلىشىم بويىچە، غەربىي رىم ھەر يىلى ھۇنلارغا تاپشۇردىغان 700 لىرا ئالتۇنى، 2100 لىرا ئالتۇنغا كۆپەيتكەن. شۇنداق قىلىپ، غەربىي رىم ئىمپېرىيىسىمۇ ھۇنلارغا قارام بۇلۇش ھالىتى بىلەن ئۆزىنىڭ مەۋجۇتلۇقىنى ساقلاپ قالغان.

## 5. ئاتتىلاننىڭ ئۆلۈمى

ئاتتلا مىلادىيە 453-يىلى ئىراندىكى ساسانىيلار سۇلالىسى ئۈستىگە يۈرۈش قىلماقچى بولغان. ئاتتلا ئىرانغا يۈرۈش قىلىشتىن بۇرۇن غەربىي رىمنىڭ بىر مەلىكىسىگە ئۆيلەنگەن. پىرسكوس ۋە جوردانىسنىڭ مەلۇماتىغا قارىغاندا، ئاتتلا توي كېچىسى بۇرنى قاناپ ئالەمدىن ئۆتكەن [37]. ئاتتلادىن يۈز يىلى كېيىن ياشىغان جوردانىسنىڭ خاتىرىلىشىچە، ئاتتلا ئالەمدىن ئۆتكەندىن كېيىن ھۇنلار كاتتا مۇراسىم ئۆتكۈزگەن. بۇ ھەقتە جوردانىس مۇنداق دەپ يازدۇ: «ئاتتلانىڭ جىنازىسى خان سارىيىنىڭ ئالدىدىكى يىپەك چىدىر ئىچىگە قويۇلغانىدى. ماتەم مۇراسىمى ھۇنلارنىڭ ئىچىدىن ئەڭ باتۇرىگىلەر، ئاتتلا قېلىچى ئارقىلىق قىلىشى بىلەن باشلاندى. ھۇن شائىرلىرىنىڭ ئاتتلاغا ئاتاپ قايغۇلۇق مەرسىيەلەرنى ئوقۇدى.» جوردانىس ھۇن شائىرلىرىنىڭ مەرسىيەلىرىنى مۇنداق بايان قىلغانىدى: «ھۇنلارنىڭ ئەڭ بۈيۈك خانى، مۇنچۇقنىڭ ئوغلى، ئەڭ جەسۇر مىللەتنىڭ ھۆكۈمدارى ئاتتلا ئۆزىدىن بۇرۇم ھېچكىمدە كۆرۈلۈپ باقمىغان كۈچ-قۇدرەتكە ئىگە ئىدى. ئۇ ئۆز ئالدىغا پۈتۈن سىكتىيە ۋە گىرمان دۆلىتىنى بويسۇندۇردى. بىر قانچە يۈز شەھەرنى ئىگەلدى. ھەر ئىككى تىم ئىمپېرىيىسىنى قاتتىق قورقۇتۇپ، ئۆزىگە باج تاپشۇرۇشقا مەجبۇر قىلدى. مانا بۇ غەلبىلەرنىڭ ھەممىسى بەخت-تەلەپنىڭ ئالاھىدە ئىلتىپاتى ئىدى. ئاتتلا دۈشمەننىڭ زەربىسى ياكى ئۆز ئادەملىرىنىڭ ساتقىنلىقى بىلەن ئەمەس، بەلكى توي كېچىسىدە گىگانىت مىللەتنىڭ ئىچىدە ئاغرىق ئازابغا گىرىپتار بولماستىن ئالەمدىن ئۆتتى. ھەممە ئادەم قايغۇغا چومىغان بۇ ئۆلۈمنى كىممۇ ئۆلۈم ھېسابلىسۇن [38].»

ئاتتلانىڭ ماتەم مۇراسىمى ئاخىرلاشقاندىن كېيىن، ئۇنىڭ جەسىدى ئالتۇن، كۆمۈش ۋە تۆمۈردىن ئۈچ قات قىلىپ ياسالغان ساندۇقنىڭ ئىچىگە سېلىنغان. ھۇنلار بىردەريانىڭ (قايسى دەريا ئىكەنلىكى نامەلۇم) سۈيىنى ۋاقىتنىچە باشقا يۆنىلىشىگە ئاققۇزۇپ، ئۇنىڭ ئاستىنى چوڭقۇر كولاپ، ئۇ يەرگە ئاتتلانىڭ جەسىدى سېلىنغان ساندۇقنى كۆمگەن. ئاتتلا كۆمۈلگەن جايىنى مەڭگۈ مەخپىي قىلىش ئۈچۈن، ئاتتلانى يەر كىكىنى كولىغان كىشىلەر ئوقيا بىلەن ئېتىپ ئۆلتۈرۈلۈپ، ئاتتلانىڭ يېنىغا كۆمۈۋېتىلگەن. ئۇنىڭدىن كېيىن ھۇنلار دەريانى ئەسلى قېنى بويىچە ئاققۇزغان [39].

كېيىنكى كىشىلەر ئاتتلا كۆمۈلگەن جايىنى ھۇنگىرىيە، رۇمىنىيە، ئاۋستىرىيە، پولشا، ئىتالىيە ۋە فىرانسىيە قاتارلىق دۆلەتلەردىن ئىزدىدى. بۇ يەردە شۇنى ئالاھىدە ئەسكەرتىپ ئۆتۈشكە توغرا كېلىدۇكى، مىلادىيە 1799-يىلى رومىنىيىنىڭ بانا رايونىدىن ئېقىپ ئۆتۈدىغان تىمس دەريانىڭ ئارانكو دەرياسىغا قۇشۇلدىغان يېرىدىكى نود سەنتىمىكلوس دېگە جايىدىن قەدىمكى بىر دەپنە بۇيۇملىرى تېپىلغان. بۇ دەپنە بۇيۇملىرى ئالتۇن-كۆمۈشتىن ياسالغان قاچا-قۇچىلاردىن ئىبارەت بۇلۇپ، بۇ نەرسىلەر تۆمۈر ساندۇقنىڭ ئىچىدىن تېپىلغان. ئالتۇن قاچا-قۇچۇلارنىڭ ئۈستىگە «ئۇرخۇن-يېنسەي يېزىقى» دا خەت ئۇيۇلغان بۇلۇپ، بۇ دەپنە بۇيۇملىرىنى رىملىق ئىككى سودىگەر ھۇنگىرىيەگە ئېلىپ كەلگەنىدى. ھازىر بۇ بۇيۇمىلار ۋىنا موزېيىدا ساقلانماقتا. ھۇنگىرلار ھازىرغا قەدەر بۇ بۇيۇملارنى ئاتتلا بىلەن بىرگە كۆمۈلگەن دەپنە بۇيۇملىرى، بۇ نەرسە تېپىلغان جايىنى ئاتتلانىڭ مازىرى، دەپ قاراپ كەلمەكتە [40]. لېكىن يەنى بەزى ئالىملار بۇ دەپنە بۇيۇملىرىنى پەنچىنەكلەرگە مال قىلىدۇ.

## 6. ئاتتلا قانداق كىشى؟

ياۋرۇپا ھۇن ئىمپېرىيىسىنى بالەمبەر قورغان، يىلدىز ۋە رۇگا ھۇن ئىمپېرىيىسىنىڭ كۈچىيىشىگە ئاساس سالغان. ئاتتلا ئۇنى مىسلىسىز دەرىجىدە قۇدرەت تاپقۇزغان. شۇڭا، ياۋرۇپا ھۇنلىرى «ئاتتلا ھۇنلىرى» دەپ ئاتالسا، ياۋرۇپا ھۇن ئىمپېرىيىسى «ئاتتلا ئىمپېرىيىسى» دەپ ئاتىغان. ئاتتلا دەۋرىدە بۇ ئىمپېرىيىنىڭ زېمىنى شىمالدا بالتىق دېڭىزدىن، جەنۇبتا دۇناي دەرياسىغىچە، غەربتە ئاتلارنىڭ ئوكياندىن، شەرىقتە بالقىش كۆلى ھەتتا، ئالتاي تاغلىرىغىچە سۇرۇلغان بۇلۇپ، ئاسىيا ۋە ياۋرۇپا قىتەسىگە كەڭەيگەن ئەڭ چوڭ ئىمپېرىيەگە ئايلاندى.

قەدىمكى بىر خىرىستىئان دىنى ھۆججىتىدە ئاتتلانىڭ دۆلەت بايرىقىنىڭ ئوتۇرسىغا بېشىدا تاجىسى بار بۈركۈتنىڭ سۈرۈتى چۈشۈرۈلگەن، ئاق رەڭلىك توت چاسا يىپەك بايراق ئىكەنلىكى خاتىرىلەنگەن. ①

ھۇن ئىمپېرىيىسى تۈركى تىلىق مىللەتنىڭ ياۋرۇپادا قۇرغان تۇنجى ئىمپېرىيىسى بۇلۇپ ھېسابلىنىدۇ. بۇ مەزگىلدە ھۇنلار ئۆزىنىڭ ئىلغار مەدەنىيىتى ۋە مۇكەممەل ھەربىي تەشكىلى تۈزۈمىنى ياۋرۇپاغا تۇنۇتتى ۋە تارقىتى. شۇنىڭدىن ئىتبارەن رىملىقلار ئۆز قوشۇنىنى ھۇن ئۇسۇلى بويىچە يەنى «ئۈزلۈك سىستېمىسى» بويىچە تەشكىللەندۈرىدىغان بولدى ھەمدە ئوقيا رىم

ئەسكەرلەرنىڭ ئاساسلىق قۇرالغا ئايلاندى. رېمىلىقلار كۆڭلەك كىيىشىنى شۇنىڭدىن باشلاپ ھۇنلاردىن ئۆگەندى. بۇ ھەقتە ف. گېرناد: «ئاسيانىڭ ئۈستۈنلىكى ۋە چۈشكۈنلىكى» دېگەن ئەسىرنىڭ 12-بېتىدە: «شۇ زامانغىچە، ياۋرۇپالىقلارغا مامەلۇم بولغان كۆڭلەك، ئات جابدۇقلىرى، ھۇنلارنىڭ ئاتنى ئىگەرلەش ئۇسۇلى، ھەربىي ۋە ئاتلىق قۇشۇنغا دائىر نۇرغۇنلىغان مەلۇماتلار، كۆپلىگەن جۇغراپىيىلىك ئاتالغۇلار ھۇنلاردىن قۇبۇل قىلىنغاندى»، دەپ كۆرسەتكەن.

ھۇنلار ئاسىيادا قاتتىق قۇرغاقچىلىق، سىياسى ۋە ھەربىي سەۋەبلەر تۈپەيلىدىن ئېغىر ئوڭۇشسىزلىققا ئۇچراپ، چىقىش يولى ئىزدىگەن نۇركىي تىللىق مىللەتلەرنىڭ ياۋرۇپاغا كۆچۈپ بېرىشىغا يول ئېچىپ بەرگەن. شۇنىڭدىن كېيىن 900 يىلى داۋامىدا ئاۋارلار، ئوغۇزلار (ئۇيغۇرلار) ھازارلار، سابىرلار، پەچىنەكلەر، ئوغۇزلار ۋە قۇمان-قىبچاق قاتارلىق نۇرغۇنلىغان مىللەتلەر ياۋرۇپاغا كۆچۈپ بېرىپ، ئۇ يەردە دۆلەت قۇرۇپ، ئۆزلىرىنىڭ مەدەنىيىتىنى تارقىتىپ، ياۋرۇپانىڭ سىياسى ۋە مەدەنىيەت تارىخىدا چوڭقۇر ئىز قالدۇرغان.

ھۇنلارنىڭ ياۋرۇپادا پەيدا بولۇشى، ياۋرۇپادا ياشايدىغان نۇرغۇن مىللەتلەرنىڭ ئېتنىك ئۆزگەرتىشە تەكەن. بالەمبەر ۋە يىلدېزنىڭ ئېلىپ بارغان ھەربىي يۈرۈشلىرى، ياۋرۇپادا مىللەتنىڭ ئىككى قېتىملىق چوڭ كۆچۈشىنى پەيدا قىلغان. بۇنىڭ بىلەن ياۋرۇپا مىللەتلەرنىڭ ئۆز-ئارا قۇشۇلۇشى تېزلىشىپ، ھازىرقى نۇرغۇن مىللەتنىڭ ئېتنىك ئاساسى شەكىللەنگەن.

ئاتتىلا ئەينى ۋاقىتتا شەرقىي ۋە غەربىي رىم ئىمپېرىيىسىگە كەينى-كەينىدىن ھۇجۇم قىلىش ئارقىلىق، ئۇلارنىڭ سىياسى ۋە ھەربىي جەھەتتە قاتتىق ھالسىرتىۋەتتى. ئۇلارنى يۇقىرى نىسبەتە باج تاپشۇرۇشقا مەجبۇر قىلىپ، مالىيە جەھەتتە ئېغىر كىرىزىسقا دۇچار قىلدى. رىم ئىمپېرىيىسى ئۆزىنىڭ مالىيە چىقىمىنى ھەل قىلىش ئۈچۈن، ئۆزىنى قارام خەلقلەرنى ئۈستىدىكى ھۆكۈمرانلىقىنى كۈچەيتىۋەتتى. بۇنىڭ بىلەن رىم ئىمپېرىيىسىگە قارشى ھەر قايسى جايلاردا كەينى-كەينىدىن قوزغىلاڭ پاتىلىدى. ئاتتىلا بۇ قوزغىلاڭنى قولدى. ئاتتىلارنىڭ ھەربىي ھۇجۇمى ئاستىدا ھالسىرىغان غەربىي رىم ئىمپېرىيىسى قارام خەلق ۋە قۇلا قوزغىلىڭنىڭ ئوت يالقۇنى ئىچىدە، مىلادىيە 476-يىلى ھالەك بولدى. شۇنىڭ بىلەن، ياۋرۇپادا قۇللۇق تۈزۈم يىمىرلىپ، فېئوداللىق تۈزۈم تىكلەنشىكە باشلىدى. مانا مۇشۇنداق ئىككى خىل ئىجتىمائىي پورماتسىيەنىڭ ئۇرۇن ئالمىشىدا ئاتتىلار ۋە ھۇنلارنىڭ سىياسى، ھەربىي ۋە دىپلوماتىيە جەھەتتىكى ئوينىغان رولى ناھايىتى زور بولدى.

ئاتتىلا 53 يىل ئۆمۈر كۆرگەن. جوردانىسنىڭ مەلۇماتىغا قارىغاندا، ئاتتىلا ئوتتۇرا بويلىق، بۇغداي ئوڭلۇك، گۈرەنلىك، كۈچ-قۇۋۋىتى ئۇرغۇپ تۇردىغان، توختىماستىن ئەتراپقا نەزەر تاشلاپ تۇردىغان، كۆتۈرەڭگۈ روھلۇق كىشى ئىدى. ئاتتىلا ئېرىشمە كىچى بولغان ھەرقانداق نەرسىنى ئەقىل-پاراسەتكە تايىنىپ قولغا كەلتۈرەتتى. تارىخچىلار ئاتتىلانى چىڭگىزخاندىن بۇرۇن ئۆتكەن ئەڭ چوڭ دۇنياۋى ھاكىمىيەت چۈشەنچىسىگە ئىگە ئۇلۇغ ئىمپېراتور، تەشكىلاتچى ۋە ھەربىي قۇماندان، دەپ قارايدۇ. شۇڭا، ئاتتىلانىڭ نامى توغرىسىدا ياۋرۇپادىكى ھەرقايسى ئەلەردە بارلىققا كەلگەن رىۋايەتلەر ئېغىزىدىن-ئېغىزغا كۆچۈپ مانا ھازىرغىچە تارقىلىپ كەلمەكتە. ئاتتىلانىڭ ھاياتى، يازغۇچىلار، رەساملار، ھەيكەلتراشلار، مۇزىكانتلار ۋە سىنارىستلارنىڭ ئىجادىيىتىگە تېما بۇلۇپ كەلدى.

ئاتتىلانىڭ بىۋاسىتە زىيارەت قىلىنغان شەرقىي رىم تارىخچىسى پىرسكوسنىڭ مەلۇماتىغا ئاساسلانغاندا بېرىشچە، ياۋرۇپا ھۇنلىرى ئاتتىلانى كىشىلىكتىن ئۈستۈن ئىقتىدارغا ئىگە دەپ قارايتتى. شۇڭا، ئاتتىلانىڭ ئالدىدا ھەرقانداق كىشى قورقۇپ تىترەپ تۇراتتى. ھەتتا ئاتتىلانىڭ چوڭ ئوغلى ئىلەكمۇ ئۇنىڭ كۆزىگە قاراشقىمۇ جۈرەت قىلالمايتتى. ئاتتىلانىڭ ئوردىسىدىكى بويسۇندۇرۇلغان مىللەتلەرنىڭ خانلىرى ۋە قوماندانلىرىمۇ ئاتتىلانىڭ بۇيرۇقىنى ئۈن-تىن تىترەپ تۇرۇپ بەجا كەلتۈرەتتى. لېكىن، بۇنداق قورقۇش، بىركىشىنىڭ زالىم ۋە مۇستەبىت ھۆكۈمدارغا بولغان قورقۇشى بولماستىن، بەلكى كىشىلىكتىن ئۈستۈن ئىقتىدارغا ئىگە دەپ قارىغان بىر كۈچكە بولغان ھۆرمەت تۇيغۇسى ئىدى. بۇ توغۇرلۇق پىرسكوسنىڭ بىر مەلۇماتىنى كۆرۈپ ئۆتۈشمىزگە ئەرزىيدۇ. مىلادىيە 448-يىلى ئاتتىلانىڭ ئوردىسىغا بارغان شەرقىي رىم ئەلچىلەر ئۆمىكىنىڭ تەركىبىدە ئىككى ھۇن ئەلچىسىمۇ بار ئىدى.

ئەلچىلەرگە بۈگۈنكى سوگىيە شەھىرىدە كاتا زىياپەت بېرىلگەن زىياپەت سورۇنىدا شەرقىي رىملىقلار تىئودوروس III نى، ھۇنلار ئاتتىلانى ماختىغان، شەرقىي رىملىقلاردىن بىر ئىنسانى تەڭرى بىلەن تەڭلەشتۈرۈشنىڭ گۇناھ ئىكەنلىكىنى ئېيتقان چاغدا، ئىككى ھۇن ئەلچىسى قاتتىق غەزەپلەنگەن. چۈنكى ئۇلار ئاتتىلانى ھەقىقىي تەڭرى دېگەن. پىرسكوس تىلغا ئالغان يەنە بىر مەلۇماتتا ئېيتىشچە، ھۇنلار ئاگاچىرى قەبىلىسىنى مەغلۇپ قىلىش ۋە زىيىسىنى شۇ قەبىلىدىن چىققان بىر قۇماندانغا تاپشۇرغان. ئاتتىلا ئۇنىڭ كۆرسەتكەن تۆھپىسى ئۈچۈن مۇكاپاتلىماقچى بۇلۇپ، ئوردىسىغا چاقىرتقاندا، ئۇ كەلمەي مۇنداق بىر خەتنى ئەۋەتكەن: «ئىنسان ئۈچۈن تەڭرى ھۇزۇرغا بېرىش ناھايىتى مۇشكۈك ئىشتۇر، مەن كۆزۈمنى چوڭىراق ئېچىپ كۈنگە قارىيالايمەن، بۇ ھالىم بىلەن ئەڭ چوڭ تەڭرىگە قانداق قارىيالايمەن». ھۇنلار ۋە باشقا تۈركى تىللىق مىللەتلەرنىڭ ھاكىمىيەت چۈشەنچىسى بويىچە،

ئېمپېراتور ياكى قاغان تەڭرىنىڭ يەر يۈزىدىكى ۋەكىلى، تەخت ئۇنىڭغا تەڭرى تەرىپىدىن ئاتا قىلىنغان، دەپ قارىلىپ، مىللەتنىڭ ئائىتىسى ھېسابلىناتتى. شۇڭلاشقا تۈركى تىللىق مىللەتلەرنىڭ ئېمپېراتورلىرى ياكى قاغانلىرى ئۆزلىرىنى ئىلاھىيەلەشتۈرۈپ «تەڭرى خان» دەپ ئاتايتتى. ھۇنلارنىڭ ئاتىلانى ئىلاھىيەلەشتۈرۈپ، تەڭرى دەرىجىسىگە كۆتۈرۈشى، بەلكىم مۇشۇ خىل ھاكىمىيەت چۈشەنچىسىنىڭ تەسىرى بولسا كېرەك.

ئاتىلار بويىسۇندۇرغۇچى سۈپىتىدە تارىخ سەھنىسىگە چىققان بولسىمۇ، لېكىن ئۇ ئىدارە قىلىش جەھەتتە ئادىل ۋە ئادالەتنى يەقلىغۇچى كىشى ئىدى. شۇڭا ھۇنلار ئەمەس بەلكى بويىسۇندۇرۇلغان قوۋملارمۇ ئۇنىڭغا سادىقلىق خىزمەت قىلغان. جوردانىس ئاتىلار ئۆزىگە يېلىنغانلارغا ناھايىتى شەپقەت كۆرسىتەتتى، ئۆزىگە بويىسۇنغانلارغا ناھايىتى سىلىق مۇئامىلە قىلاتتى، دەيدۇ. ئاتىلارنىڭ يۈرگۈزگەن قانۇن-تۈزۈمى ئادىل بۇلۇپ، جەمئىيەت ھۆرلۈككە تولغانىدى. بىر رىملىقنىڭ شەرقىي رىمدا كىشىلەرنىڭ نازارەت ئاستىدا تۇرىدىغانلىقى، ھۇن ئىمپېرىيىسىدە بولسا كىشىلەرنىڭ ئىنتايىن ئەركىن، ھۆر ياشايدىغانلىقى ئۆزىنىڭمۇ شۇ كىشىلەردىن بىر ئىكەنلىكىنى توغرىسىدا ئېيتقان سۆزى پېرسىيەلىك ئەسەردە خاتىرىلەنگەن. ئاتىلارنىڭ ئۆزىگە قارشى پىلانغا سۇيىقەست ئاشكارلانغاندا، گۇناھسىز ماركسىموس بىلەن گۇناھكار بىگىلاسىنى ئايرىپ تۇرۇپ مۇئامىلە قىلغانلىقى، ئاتىلارنىڭ يۈرگۈزگەن قانۇن-تۈزۈمنىڭ نەقەدەر ئادىل ئىكەنلىكىگە مىسال بولدى. ئاتىلارنىڭ ئۆزىنىڭ ھايات-ماماتىغا بىۋاسىتە مۇناسىۋەتلىك سۇيىقەستنى بىر تەرەپ قىلغاندا، ھەق بىلەن ناھەقنى ئېنىق ئايرىپ بىر تەرەپ قىلىشى، شۇ دەۋردە ناھايىتى ئاز كۆرىلىدىغان ئىش.

ئاتىلار دۇنياغا چاكسىز ئىپتىخار ۋە ئىشەنچ بىلەن نەزەر سالاتتى. جوردانىسنىڭ مەلۇماتىغا ئاساسلانغاندا، ئاتىلار ئۇرۇش قىلىشقا ئامىراق. پىلان تۈزۈشكە ماھىر بولغاچقا، پۈتۈن دۇنياغا ھۆكۈمدار بۇلۇشنى ئۆزىنىڭ پىشانىسىگە پۈتۈلگەن تەقدىر، دەپ بىلەتتى.

ئاتىلار ھەر ۋاقىت مىللەتنىڭ يېتەكچىسى بولغان كىشىنىڭ مىللەتنى مەۋجۇتلۇقىنى قوغداش قوغداش، مىللەتنى كۈچەيتىش ۋە تەرەقى قىلىدۇرۇش، تەختىنى مۇستەھكەم ساقلاش مەجبۇرىيىتى بار، دەپ قارايتتى ۋە بۇنىڭ ئۈچۈن داۋاملىق باش قاتۇراتتى. ئېلىپ ئېيتساق، ئاتىلار تىئودورۇس II گە يازغان بىر مەكتۇبىدا: «تىئودورۇس II ئەسلى ئۇلۇغ كىشىنىڭ ئوغلى، ئاتىلارمۇ ھەم شۇنداق. ئاتىلار دانىسنىڭ ئېسىل نەسەبىنى ساقلاپ ئۇنى قوغدىدى. تىئودورۇس II بولسا، ئاتىلارغا باج تاپشۇرىدىغان قۇل سۈپىتىدە دادىسىدىن قالغان ئېسىل نەسەلەرنى يوقاتتى» دەپ يازغانلىقى ئۇنىڭ تارىخى مەجبۇرىيەت تۇيغۇسىنىڭ ناھايىتىمۇ يۈكسەكلىكىنى چۈشەندۈردى. ئاتىلار دۆلەتلەر ئوتتۇرىسىكى دىپلوماتىيە قائىدە-يۈسۈنلىرىغا بەكمۇ ئەھمىيەت بېرىتتى. ئۇ قوشنا دۆلەتنىڭ ئورنىغا ھۆرمەت قىلىشىنىمۇ ھەم ئۇلارغا قاتتىق پوزىتسىيە قوللىنىشىنىمۇ ئوبدان بىلەتتى. ئاتىلار ئۆزىنىڭ ئالدىغا كەلگەن چەت ئەل ئەلچىسىنىڭ ئالىي نەسەبلىك بۇلۇشىنى ھەم كونسولدا تۇرغان بۇلۇشىنى تەلەپ قىلاتتى. شۇنداقلا ئۇ ئەلچىلەرنى ئالىي ئېھتىرام بىلەن قارشى ئېلىپ، ئۇلار بىلەن سەمىمى سۆھبەتلىشەتتى. ئاتىلار بەزىدە ھەتتا، چەت ئەل ئەلچىلىرىنى كۈنىۋېلىش ئۈچۈن چېگرىغىچە باراتتى. ئاتىلار قوشنا دۆلەتكە ئۆزىنىڭ تاشقى سىياسىتىنى رەت قىلغاندىن كېيىن، تىنچ ئۇسۇلنى بىكار قىلىپ، قۇرال كۈچىنى ئىشقا سالاتتى.

ئاتىلار بۈيۈك ئىستېلا تېجى ھېسابلىنىدۇ. ئۇ ئۆز ھاياتىدا نۇرغۇن ھەربىي يۈرۈشلەرنى قىلىپ، نەچچە يۈز شەھەرنى ئىگىلەپ، نەچچە شەھەرنى يەر بىلەن يەكسان قىلۋەتكەن بولسىمۇ، لېكىن ئۇ ئۆزى ئىشغال قىلغان جايلاردىكى مەدەنىيەت نەمۇنىلىرىنى ساقلاپ قېلىش ۋە ئۇنى قوغداشقىمۇ ئالاھىدە ئەھمىيەت بەرگەن. پېرسىيەلىك مەلۇماتىغا ئاساسلانغاندا، ئاتىلار ناھايىتى بىلىملىك كىشى ئىدى. شۇڭا، ئۇ بىلىملىك كىشىلەرنى ناھايىتى ھۆرمەت قىلاتتى. مەيلى ئۇلار قايسى مىللەتتىن بولشىدىن قەتئى نەزەر، ئۆز يېنىغا يىغاتتى. مەسىلەن، ئۇنىڭ يېنىدا رىملىق ئونگوس، ئورستى، گېرمانىيەلىك ئىرىد قاتارلىق ۋەزىر، قوماندان ۋە كاتىپلار بار ئىدى. ئۇلار ئاتىلارغا جانپىدالىق بىلەن خىزمەت قىلاتتى. ئاتىلار مىلادىيە 452-يىلى رىم شەھىرىگە قىستاپ كەلگەندە، ئۇنىڭ يېنىدىكى كىشىلەر رىم شەھىرىنى قەدىمى مەدەنىيەت مەركىزى ئىكەنلىكىنى، شۇڭا ئۇنى ۋەيران قىلماي ساقلاپ قېلىشىنى تەۋسىيە قىلغاندا، ئاتىلارمۇ بۇ پىكىرنى قۇبۇل قىلغان.

ئاتىلار ئەينى ۋاقىتتىكى ياۋرۇپا دۇنياسىدىكى ئەڭ كۈچلۈك، ئەڭ باي ھۇن ئىمپېرىيىسىنى بۈيۈك ئېمپېراتورى بولسىمۇ، لېكىن تۇرمۇشتا ناھايىتى ئادى-ساددا ئىدى. ھەشەمەتخورلۇقنى قىلچە ياقىتۇرمايتتى. ئۇنىڭ ئوردىسىمۇ باشقا پادىشاھلارنىڭكىدەك ھەشەمەتلىك ئەمەس ئىدى. ئاتىلارنىڭ زىياپەت سۈرۈنىدا باشقىلارنىڭ ئالدىغا ئالتۇن ۋە كۆمۈش تاۋاقتا ئەڭ ئېسىل يېمەكلىكلەرنى كەلتۈرەتتى، ئۆزى بولسا ياغاچ تاۋاقتا گۆش بىلەن غىزلىناتتى. ئۇنىڭ كىيگەن كىيىمىنىڭ ئاددىي بولۇشىغا قارىماي پاكىزلىق جەھەتتە ھەرقانداق كىشىنىڭ دېققىتىنى قوزغايتتى. ئۇنىڭ قۇرال-يىراق ۋە ئات جابدۇقلىرى ھۇنلارنىڭ باشقا دۆلەت ئەمەلدارلىرىنىڭكىدەك ئالتۇن-كۆمۈش بىلەن زىننەتلەنمىگەندى. مانا مۇشۇنداق ئادى-سادىلىق ئۇلۇغ ئىمپېراتور ئاتىلارنىڭ ئەڭ ئېسىل خارەكتېرى ھېسابلىناتتى. ئاتىلار ئەيىش-ئىشەرەتلىك نۇرمۇشىنى زادىلا ياقىتۇرمايتتى، ھەتتا ئەڭ ئاددىي زىياپەت سۈرۈنلىرىدىمۇ ئۇنىڭ



كۈكۈمسىرگەن سىياقنى ئۇچراتقلى بولمايتتى. ئاتتىلا ھۇن شائىرلىرى ئېيتقان ھۇنلارنىڭ قەھىرمانلىق داستانلىرىنى مەغرۇر قىياپەتە ئۆلتۈرۈپ، مەنۇنىيە بىلەن ئاڭلاشنى بەكمۇ ياخشى كۆتتى.

بۇ ھەقتە پىرسكوس مۇنداق دەپ يازغان: «كەچ بولغاندا مەشەللەر يېقىلدى. ئىككى ھۇن شائىرى ئىچكىرى كىرىپ ئاتتىلانى ئۇدۇلدا تۇردى. ئۇلار ئۆزلىرى تەييارلىغان داستانلىرى بىلەن ئاتتىلانىڭ جەڭگىۋارلىقى ۋە زەپەرلىرىنى كۈيلىدى. زىياپەتكە قاتناشقۇچىلار ئۇلارغا قاراپ تۇراتتى، ئۇلارنىڭ بەزىلىرى داستاندىن ھۇزۇرلىناتتى، بەزىلىرى ئۇرۇشنى ئەسلىپ خىيالغا چۆمگەندى. ئاتتىلانىڭ ئەڭ چوڭ كۆڭۈل ئېچىش پالىيىتى ئوۋ ئوۋلاش بولۇپ، بۇ ئاتتىلا ئۈچۈن ئېيتقاندا، بىر قېتىملىق ھەرىسى مانئۇبەر ھېسانلىناتتى.

ياۋرۇپا ھۇنلىرى ئارىسىدا شاماننىڭ بەزى تەسىرلىرىمۇ ساقلىنىپ قالغاندى. شۇڭا، ئاتتىلانىڭ يېنىدا داۋاملىق ھالدا نۇرغۇنلىغان باخشى ۋە پالچىلار بىلەن بولاتتى. ئاتتىلا ئۇلارغا پال ئاچقۇزۇپ كۆرگەندىن كېيىن، ئاندىن ئۇرۇش توغرىسىدا قارار چىقىراتتى. ئاتتىلا ھەر قېتىم ئۇرۇشقا ئاتلىنىشتىن بۇرۇن قوي سۆڭىكىنى كۆيدۈرۈپ پال سالدۇراتتى. بىر قېتىم ئاتتىلا پال ئاچقۇزۇپ كۆرسە، پالچىلار ئاتتىلاغا ئۇنىڭ نەسلىنىڭ ئۆزگىرىدىغانلىقى، ئىرنەكنىڭ دەۋرىدىن باشلاپ ھۇن ئىمپېرىيىسىنىڭ قايتا گۈللۈندۈرۈلۈشى توغرىسىدا بىشارەت بەرگەن. شۇنىڭ بىلەن، ئاتتىلا چوڭ ئوغلى ئىلەكنى تەخت ۋارىسلىقىدىن قالدۇرۇپ، كىچىك ئوغلى ئىرنەكنى تەخت ۋارىسلىقىغا كۆرسەتكەن. نەتىجىدە ئۆزىنىڭ كەلگۈسى خانلىق ئورنىدىن مەھرۇم بولغان ئىلەك ئاتتىلا ئۆلگەندىن كېيىن، ھۇنلارنىڭ ئىچكى قىسمىدا تەخت تاللىشىش ماجىراسىنى پەيدا قىلغا بۇنىڭدىن پايدىلانغان قارام دولەتلەر ھۇن ئىمپېرىيىسىگە قارشى ئىسىيان كۆتۈرگەن. شۇنىڭ بىلەن، ياۋرۇپانى بىر مەزگىل قاتتىق چۆچۈتكەن ھۇن ئىمپېرىيىسى ئاتتىلار ئالەمدىن ئۆتۈپ ئانچە ئۇزۇنغا بارمايلا تارىخ سەھنىسىدىن غۇلاپ چۈشكەن.

## ئۈچىنچى باب

### ياۋرۇپا رىۋايەتلىرىدىكى ئاتتىلا

ياۋرۇپادا ھۇن ئىمپېراتورى ئاتتىلا توغرىسىدا شۇ دەۋىردىن باشلاپ نۇرغۇن رىۋايەتلەر توقۇلغان بولۇپ، بۇ رىۋايەتلەر ئېغىزدىن-ئېغىزغا تارقىلىپ، تا ھازىرغا قەدەر ساقلىنىپ كەلگەن. بۇ رىۋايەتلەردە ئاتتىلانىڭ ھايات-پائالىيىتى ھەر خىل شەكىلدە بايان قىلىندۇ. ئاتتىلارغا ئاتاپ توقۇلغان رىۋايەتلەرنىڭ بەزىلىرىگە ئاتتىلا ۋە ھۇنلارمۇ ئىشەنگەن. تۆۋەندە بىز بۇ رىۋايەتلەرنى بايان قىلىپ ئۆتىمىز.

### 1. ھۇنلاردىكى «تەڭرى قىلىچى» رىۋايىتى

ھۇن رىۋايەتلىرىدە بايان قىلىنىشىچە، ياۋرۇپا مىللەتلىرى ئاتتىلانى «تەڭرى قامچىسى» دەپ ئاتايتتى. ئاتتىلا گۇناھقا تولغان خىرىستىئان دۇنياسىنى جازالاش ئۈچۈن، تەڭرى تەرىپىدىن ئەۋەتىلگەن. تەڭرى ئاتا قىلغان بۇ ۋەزىپىنىڭ سىمۋولى سۈپىتىدىكى ئۇرۇش تەڭرىسى ئارىپس بەرگەن «تەڭرى قىلىچى» نى ئاتتىلا ھەر قانداق ۋاقىتتا يېنىدىن ئايرىمايتتى. ئاتتىلا ئالەمدىن ئۆتۈپ 100 يىلدىن كېيىن يېزىلغان «گوت تارىخى» دېگەن ئەسەردە، «تەڭرى قىلىچى» رىۋايىتى خاتىرىلەنگەن. بۇ رىۋايەت يەنە 19-ئەسىردە ياشىغان ھۇنگرىيىلىك ژ. ئارانينىڭ «بۇدانىڭ ئۆلۈمى» دېگەن 12 قىسىملىق ئىپوسىغا كىرگۈزۈلگەن. بۇ رىۋايەتتە بايان قىلىنىشىچە، ھۇنلارنىڭ ياشانغان ھەم ئىقتىدارسىز خانى بۇدا ئەقىل-پاراسەتلىك ھەم كۈچ-قۇۋۋىتى ئۇرغۇپ تۇردىغان ئىنسى ئاتتىلا بىلەن بىرلىكتە ھاكىمىيەت يۈرگۈزۈش ئۈچۈن، ئۇنى ئۆز يېنىدا دۆلەت ئىشلىرىغا ئارلاشتۇرۇپ، ھۇن قوشۇنىنىڭ قوماندانلىق ۋەزىپىسىنى تاپشۇردى. ئۇزۇنغا بارماي بۇدا ئۆزىنىڭ بۇ ئىشىدىن پۇشايمان قىلىپ، ئاتتىلانى يوقاتماقچى بولىدۇ. مۇشۇ كۈنلەردە ئاتتىلا بىر چۈش كۆرىدۇ. چۈشىدە ھۇنلارنىڭ تەڭرىسى ھادۇر بىر قىلىچىنى ئېلىپ كېلىپ ئاتتىلانىڭ قولىغا تۇتقۇزىدۇ. ئاتتىلا كۆرگەن چۈشىنى باش قامغا سۆزلەپ بېرىدۇ. باش قام ئاتتىلاغا: بۇ دۇنيا ھاكىمىيىتىنى ئىگىلەيدىغان «تەڭرى قىلىچى» نىڭ پات ئارىدا سىزنىڭ قولىڭىزغا چۈشىدىغانلىقىنىڭ بېشارىتى، دەپ تەبىر بېرىدۇ. بىر كۈنى بىر ھۇن پادىچى بالا پادا بېقىۋاتقان چاغدا، بىر موزاينىڭ ئاقساقاللىقىنى ھەم پۇتىدىن قان ئېقىۋاتقانلىقىنى كۆرىدۇ. پادىچى بالا قان تامچىغان ئىزنى

بويلاپ مېڭىپ، بىر يەرگە بارغاندا، يەرگە كۆمۈلگەن بىر قېلىچنىڭ ئۇچىنى ئۇچرىتىدۇ. پادىچى بالا قېلىچنى يەردىن سۇغۇرۇۋالماقچى بولۇپ، قولنى ئۇزىتىشىغا قېلىچنىڭ ئۇچىدىن ئوت ياندۇ. ئوت بىردەمدىن كېيىن ئۇچىدۇ. پادىچى بالا قېلىچنى يەردىن سۇغۇرۇۋېلىپ ئۇنى ئاتتىلاغا تاپشۇرۇپ بېرىدۇ. ئاتتىلا بۇ قېلىچتا ئىلاھى بىر بەلگىنىڭ بارلىقىنى سېزىپ، تەڭرى دۇنيا ھاكىمىيىتىنى ماڭا تاپشۇرۇۋېتتۇ، دەپ چۈشىنىدۇ. شۇنىڭدىن باشلاپ ئاتتىلاننىڭ كۈچ-قۇدرىتى ۋە نۇپۇزى يۇقىرى ئۆرلەپ، داڭقى ئەتراپقا تارقىلىدۇ. ئاتتىلاننىڭ بۇنداق شۆھرەت قازىنىشىغا قاتتىق ھەسەت قىلغان ئاكىسى بۇدا «تەڭرى قېلىچى» نى ئاتتىلادىن تارتىۋالماقچى بولىدۇ. ئاتتىلا بىر قېتىم خىرىستىئانلار بىلەن ئۇرۇش قىلىۋاتقان چاغدا، بۇدا ئاتتىلاننىڭ سارىيىدىن «تەڭرى قېلىچى» نى ئوغرىلاپ قاچىدۇ، بۇنىڭدىن خەۋەر تاپقان ئاتتىلا دەرھال ئۇرۇشنى توختىتىپ، مەملىكىتىگە قايتىپ، بۇدانىڭ سارىيىغا ئاتلىنىدۇ. بۇدا «تەڭرى قېلىچى» نى ئېسىپ ئاتتىلاغا قارىشى ئۇرۇشقا كىرىدۇ. ئەپسۇس، بۇدانىڭ قولىدا بۇ قېلىچ ئۆزىنىڭ سېھرىي كۈچىنى يوقىتىپ، ئادەتتىكى بىر قېلىچقا ئايلىنىپ قالىدۇ. بۇدانىڭ قولىدىن «تەڭرى قېلىچى» نى قايتۇرۇۋالغان ئاتتىلا ئۇنى ئۆلتۈرۈپ، جەستىنى دىنەي دەرياسىغا تاشلىۋېتىدۇ. ھۇنلاردىكى بۇ قانلىق پاجەنى كۆرگەن ھۇن تەڭرىسى ھادۇر ھۇن مىللىتىگە ئېچىنىپ «ھۇن مىللىتى يوقىلىشى كېرەك» دەپ ئاھ ئۇرىدۇ.

ئاتتىلاغا دائىر خاتىرە بۇيۇملار ساقلانغان ھۇنگىر سارىيىدا ئاتتىلاننىڭ دۇنياۋىي ھاكىمىيەتنى قۇرغان «تەڭرى قېلىچى» دەيدىغان بىر قېلىچ ساقلانغان. مىلادىيە 1071-يىلى يېزىلغان بىر يىلنامىدە، باۋارىيە پادىشاھى ھېنرى IV نىڭ يېقىن ئادەملىرىدىن بىرىنىڭ ئاتتىن يىقىلىپ چۈشۈپ، ئۆز قېلىچىغا سانجىلىپ ئۆلگەنلىكى يېزىلغان. بۇ يىلنامىنى يازغان ئاپتور بۇ قېلىچنىڭ ئاتتىلاننىڭ گاللىيىنى ئىشغال قىلغان چاغدا ئىشلەتكەن قىلىچى ئىكەنلىكىنى قۇشۇمچە قىلىپ قويغان. كېيىن بۇ قېلىچنىڭ قولغا چۈشۈشى ھەققىدىكى رىۋايەتنى تارىخچى جوردانىسنىڭ مەلۇماتىغا ئوخشىتىپ يازغان يەنە بىر تارىخچى بولسا، بۇنى «ئارىسنىڭ قىلىچى» دەپ ئاتايدۇ، بۇ قىلىچنىڭ تەڭرى قىلىچى سۈپىتىدە بىلىنىدىغانلىقىنىمۇ تىلغا ئالغان.<sup>①</sup>

بۇ يەردە شۇنىمۇ ئىزاھلاپ ئۆتۈشكە توغرا كېلىدۇكى، بەزى ئالىملار ئۇيغۇر خەلق داستانلىرىدىكى ئوغۇزخان ئوبرازىدا ئاتتىلاننىڭمۇ تارىخىي پائالىيىتى ئەكس ئەتكەن، دەپ قارايدۇ. بۇ توغرىسىدا داڭلىق باشقىرت ئالىمى ئوردىنارىيۇس، پروفېسسور ئازەكى ۋەلىدى تۇغان ئۆزىنىڭ مەشھۇر ئەسىرى «ئومۇمىي تۈرك تارىخىغا كىرىش» دېگەن كىتابىنىڭ 174-بېتىدە: «ئوغۇز داستانىدا «ئوغۇز ئاكا» ياكى «ئوغۇزخان» دېگەن ئىسىم بىلەن ھۇن ھۆكۈمدارلىرىدىن مەتە (باتۇر) نىڭ شەرقىدە، يەنە بىر ئۇلۇغ يابغۇ (چىچى تەڭرىقۇت) نىڭ ئوتتۇرا ئاسىيادا، ئاتتىلاننىڭ غەربتە ئېلىپ بارغان قۇتۇھانلىرىغا دائىر خاتىرىلەر تىلغا ئېلىنغان» دەپ كۆرسىتىدۇ.

## 2. شەرقىي رىم رىۋايەتلىرىدىكى ئاتتىلا

ئاتتىلاننىڭ سەلتەنەتلىك ھۆكۈمرانلىقى دەۋرىداشلىرىغا ئاجايىپ بىر مۆجىزە بولۇپ تۇيۇلدىغان بولسا، ئۇنىڭ تۇيۇقسىز ئالەمدىن ئۆتۈشىمۇ دەۋرىداشلىرى ئۈچۈن يەنە شۇنداق ئاجايىپ بىر سىرلىق ۋەقە بولۇپ تۇيۇلۇپ، ئۇلارنى تولىمۇ ھاڭ-تاڭ قالدۇرغان. پىرسكوسنىڭ ھېكايىسىدىن پايدىلانغان جوردانىس ۋە تىئوپخاننىڭ بايانىغا قارىغاندا، ئاتتىلا توي كېچىسى بۇرۇن قاناش كېسلى بىلەن ئالەمدىن ئۆتكەن. ئاتتىلا ئالەمدىن ئۆتكەندىن كېيىن، شەرقىي رىمدا ئاتتىلانى ياكى ئائىتوس پار بېرىپ سېتىۋالغان خاس مۇھاپىزەتچىلەردىن بىرىنىڭ قەستلىگەنلىكىنى ياكى ئاتتىلا بىلەن بىر ھۇجرىغا كىرگەن مەلىكىنىڭ زەھەر بېرىپ ئۆلتۈرگەنلىكىگە دائىر رىۋايەتلەر تارقالغان. يەنە بىر شەرقىي رىم مەنبەسىگە ئاساسلانغان مىلادىيە 10-ئەسىرگە ئائىت «ئېلىن خىرونىكى» دېگەن روسچە يىلنامىدە، ئاتتىلاننىڭ بۇرنىنىڭ قانىشى بىر ئاز روماننىڭ تۇس ئالغان ھالدا بايان قىلىنغان. بۇنىڭدا ئېيتىلىشىچە، رىم شەھرىنى مۇھاسىرگە ئالغان ئاتتىلا، قەلئە يېنىدا تۇرغان غەربىي رىم ئېمپىراتورىنىڭ گۈزەل مەلىكىسىنى كۆرۈپ ئۇنىڭغا ئاشىق بولۇپ قالىدۇ. ئاتتىلا بۇ گۈزەل مەلىكىگە ئۆيلىنىش نىيىتىنىڭ بارلىقىنى ئېيتىپ، غەربىي رىم ئېمپىراتورىغا بېسىم ئىشلىتىدۇ. غەربىي رىمنىڭ بارلىق ئاقساقاللىرىنىڭ قايتا-قايتا ئۆزىنىشى بىلەن بۇ مەلىكە ئاتتىلاننىڭ قېشىغا بارىدۇ. قىز ئاتتىلاننىڭ يېنىغا كېلىشى بىلەنلا ئاتتىلاننىڭ بۇرنىدىن بۇلدۇقلاپ قان ئېقىپ جان ئۇرىدۇ.

بۇ رىۋايەتتىن بىلىنىشىچە، ئاتتىلار غەربىي رىمنىڭ سۇيىقەستى بىلەن ئۆلگەن، مەلۇمكى، باشتا ئېيتىپ ئۆتۈلگەندەك، مىلادىيە 452-يىلى ئاتتىلا 100 مىڭ كىشىلىك قۇشۇن بىلەن رىم شەھرىگە قىستاپ كەلگەن چاغدا، غەربىي رىم ئېمپىرىيىسى پاپالىئو باشچىلىقىدىكى بىر ئەلچىلەر ئۆمىكىنى ئاتتىلاننىڭ يېنىغا ئەۋەتىپ، تەسلىم بولغانلىق شەرتى بىلەن تىنچلىق كېلىشىمى تۈزگەن. بۇ قېتىمقى سۆھبەتتە ئاتتىلا غەربىي رىم ئەلچىلىرىگە ھۇنۇرىيا بىلەن ئۇنىڭ تېگىشلىك مىراسلىرىنى ئۆزىگە بېرىشىنى يەنە بىر قېتىم تەلەپ قىلغان. ئەگەر، غەربىي رىم بۇ تەلەپكە قوشۇلمىسا ئاتتىلا جازا يۈرۈش قىلىدىغانلىقىنى ئېيتىپ تەھدىت سالغان. مانا شۇ تارىخىي پاكىت «ئېلىن خىرونىكى» دا سۆزلەنگەن رىۋايەت بىلەن بىردەك. ئەمما مۇشۇ ۋاقىتتا مەلىكە ھۇنۇرىيا مەجبۇرىي ھالدا

باشقا بىرىگە ياتلىق قىلىۋېتىلگەچكە، غەربىي رىم ئىمپېرىيىسى ئاتىلاننىڭ جازاسىدىن قورقۇپ، ئىلدىكى ئاتلىق بىر قىزنى ئاتىلانغا ياتلىق قىلغان ھەمدە ئۇنىڭغا غەربىي رىم ئۈچۈن ئېغىر تەھدىت ھېسابلانغان ئاتىلاننى ئۆلتۈرۈش ۋەزىپىسىنى تاپشۇرغان. شۇنىڭ بىلەن، توي كېچىسى ئىلدىكى زەھەر سېلىنغان شارابنى ئاتىلانغا سۇنغان. ئاتىلان شارابنى ئىچىپلا بۇرۇندىن قان ئېقىپ جان ئۆزگەن.

ئاتىلاننىڭ ئۆلۈمىگە دائىر غەرب مەنبەلىرىنىڭ نۇرغۇنلىرىدا يەنە مۇنداق بىر رىۋايەتمۇ سۆزلىنىدۇ. بۇ رىۋايەتتە ئېيتىلىشىچە: شەرقىي رىم ئىمپېراتورى ماركىنوس ئاتىلان ئۆلگەن كۈنى چۈشىدە ئاتىلاننىڭ ئوقياسىنىڭ سۇنغانلىقىنى كۆرگەنمىش. بۇ رىۋايەتتە ئاتىلاننىڭ غەلبىسىنىڭ سىرى بولغان «تەڭرىقلىچى» نىڭ ئورنىنى «ئوقيا» نىڭ ئىگىلىشى ئالاھىدە دېققىتىنى تارتىدۇ [41].

### 3. گوت رىۋايىتىدىكى ئاتىلان

غەرب دۇنياسىدا ئاتىلان ۋە ھۇنلارغا دائىر مەلۇمات ۋە رىۋايەتلەرنى تۇنجى بولۇپ توپلىغان كىشى گوت تارىخچىسى كاسسىدۇرۇس (مىلادىيە 490 - 580-يىلار) ھېسابلىنىدۇ.

لېكىن، ئۇنىڭ ھۇنلار ھەققىدىكى مەلۇمات ۋە رىۋايەتلەرنى خاتىرىلەپ قالدۇرغان «گوت تارىخى» دېگەن ئەسىرى بىزگىچە يېتىپ كېلەلمىگەن. گوتلار ئىچىدە تاقالغان رىۋايەتلەرنى بىز پەقەت دىئاكونوس، ھىداتىئوس ۋە ئىستورۇسنىڭ ئەسەرلىرىدىن كۆرىمىز. دىئاكونوس تىلغا ئالغان رىۋايەتتە شىمالىي ئىتالىيىدىكى شەھەرلەرنىڭ ۋەيران قىلىنىشى ۋە قايتىدىن بىنا قىلىنىشى ئاتىلانغا باغلىنىدۇ. ئۇ يەنە ئاتىلان بىلەن پاپالىئو ئوتتۇرىسىدا تۈزۈلگەن كېلىشىم ھەققىدىكى رىۋايەتنى مۇنداق بايان قىلغان: ئاتىلان، پاپالىئو بىلەن كۆرۈشكەندىن كېيىن، ئەسكەر چېكىندۈرىدۇ. باشقىلار ئاتىلاندىن نېمىشقا پاپالىئوگە مۇنداق يۇمشاق مۇئامىلە قىلىدىغانلىقىنى سورىغاندا، ئاتىلان پاپالىئونىڭ تەلپىنى رەت قىلىپ، ئۇنىڭ يېنىدا ئۆزىنى ئۆلتۈرۈۋالسىمەن دەپ قېلىچىنى تۇتۇپ تۇرغان باش پاپا قىياپەتلىك بىر مويىسىپت كىشى بار ئىكەن، شۇ كىشىنىڭ يۈز ئابروينى قىلىپ ئاتىلان پاپالىئونىڭ كېلىشىم تۈزۈش تەلپىنى قۇبۇل قىلىدىم دېگەنمىش. ھىداتىئوس تىلغا ئالغان رىۋايەتتە ئاتىلان ئىتالىيەنىڭ ئاچۇيلا شەھىرىگە يۈرۈش قىلغاندا، ئانتوس تەرىپىدىن مەغلۇپ قىلىنغان، دەپ سۆزلىنىدۇ.

ئىستورۇسنىڭ رىۋايەت قىلىشىچە، ئاتىلان شەرقىي رىم ئىمپېراتورى ماركىنوس تەرىپىدىن مەغلۇپ بولۇپ، دۆلىتىگە قايتىپ كەلگەندىن كېيىن، ئۇزۇن ئۆتمەي ئالەمدىن ئۆتدۇ. ھۇنلار بىر-بىرىنى قىرىپ تۈگىشىدۇ. تەڭرى ئاتىلاننى گۇناھكار ئىنسانلارنى جازالاش ئۈچۈن ئۇنىڭغا غەلبە نۇسرىتىنى ئاتا قىلغان، ئاتىلان بۇ ۋەزىپىنى ئۇرۇنداپ بولغاندىن كېيىن، تەڭرى ئۇنىڭغا ياردەم قىلمىغان [42].

گوت رىۋايەتلىرىدە ئاتىلاننىڭ ھايات-پائالىيەتلىرى بۇرمىلانغان ۋە خۇنۇكلەشتۈرۈلگەن. بۇ گوتلارنىڭ ھۇنلارنىڭ قاتتىق زەربىسىگە ئۇچرىغانلىقتىن شەكىللەنگەن ئۆچمەنلىكتىن پەيدا بولغان بولۇشى مۇمكىن.

### 4. پولشا رىۋايەتلىرىدىكى ئاتىلان

ئاتىلاندىن 100 يىل كېيىن ياشىغان گاللىيە تارىخچىسى گېئورگى ئۆزىنىڭ ئەسىرىدە پولشادا بارلىققا كەلگەن ئاتىلان توغرىسىدىكى ئەڭ قەدىمكى ئىككى رىۋايەتنى خاتىرىلىگەن. ئۇنىڭ بىرى، ئورلېئان (فىرانسىيىدە) شەھىرىنىڭ ئېپىسكوپى ئانىئانوسنىڭ ھېكايىسى ھېسابلىنىدۇ. بۇ رىۋايەتتە ئانىئانوسنىڭ ئاتىلان تەرىپىدىن قورشاۋغا ئېلىنغان ئورلېئان شەھىرىنى قۇتقۇزۇشتا ئوينىغان رولى ناھايىتى ئەپسانىۋىي شەكىلدە بايان قىلىنغان.

گېئورگىنىڭ رىۋايەت قىلىشىچە، ئانىئانوس ئاتىلا مۇھاسىرگە ئالغان ئورلىغان شەھىرىنى تەڭرىنىڭ قۇتقۇزۇشى ئۈچۈن، ئۆز جامائىتى بىلەن تەڭرىگە دۇئا-تىلاۋەت قىلىدۇ. ئۇنىڭدىن كېيىن ئۇ تەڭرىنىڭ ياردەمچى كۈچلىرىنىڭ كەلگەن-كەلمىگەنلىكىنى بىلىش ئۈچۈن، جامائىتىنى باشلاپ سېپىل ئۈستىگە چىقىپ، تۆت ئەتراپقا قارايدۇ. سېپىلنىڭ ئەتراپىدا ھېچنەم كۆرۈنمەيدۇ. ئانىئانوس تەڭرىگە ئىلتىجا قىلىپ، قايتا دۇئا-تىلاۋەت قىلغاندىن كېيىن، يەنە جامائىتىنى باشلاپ، سېپىل ئۈستىگە چىقىپ تەڭرىنىڭ ياردىمىنى كۈتىدۇ. بۇ قېتىمۇ ھېچقانداق بىر قۇتقۇزغۇچى كۈچ كۆرۈنمەيدۇ. ئېپىسكوپ جامائىتىگە قاراپ، «سىلەر داۋاملىق دۇئا-تىلاۋەت قىلىڭلار، تەڭرى سىلەرنى بۈگۈن چوقۇم ئازاد قىلىدۇ» دەپ ۋەز ئېيتىدۇ. بىر ئازدىن كېيىن، جامائەت ئانىئانوسقا ئۇيۇقتا بىر قارا بۇلۇتنىڭ پەيدا بولغانلىقىنى خەۋەر قىلىدۇ. بۇ قېتىم راستىنلا تەڭرىنىڭ قۇتقۇزغۇچى كۈچلىرى ئانىئانوس ۋە تورسىموندنىڭ ياردەمچى قۇشۇنى سۈپىتىدە پەيدا بولۇپ، ھۇنلارنى سېپىلدىن يىراققا چېكىندۈرىدۇ. ھۇنلار يەنە ئۇدا بىر قانچە كۈن ياغقان قارا يامغۇرنىڭ قاتتىق تالاپىتىگە ئۇچرايدۇ. ھۇنلارنىڭ بىر قىسمى يامغۇر سۈپىدە تۇنجۇقۇپ ئۆلىدۇ. بىر قىسمى تەڭرى ئەۋەتكەن قۇتقۇزغۇچى قوشۇن تەرىپىدىن قىلىچتىن ئۆتكۈزۈلىدۇ. گېئورگى تىلغا ئالغان يەنە بىر رىۋايەتتە بولسا، مەيتىز شەھىرىنىڭ ۋەيران قىلىنىشىغا دائىر ۋەقە سۆزلىنىدۇ. گېئورگىنىڭ رىۋايەت قىلىشىچە، پانونىيادىن ئاتلانغان ھۇنلار يول بويى ئالدىغا ئۇچرىغان ھەر قانداق نەرسىنى ۋەيران قىلىپ، ئوت قويۇپ كۆيدۈرگەن پېتى مەيتىز شەھىرىگە يېتىپ كېلىدۇ. ھۇنلار مەيتىز شەھىرىگە ئوت قويۇپ، خەلقنى پۈتۈنلەي قىرىپ تاشلايدۇ. چېركاۋدىكى پاپالارنىڭمۇ كالىسى ئېلىنىدۇ. ھۇنلارنىڭ بۇ قېتىمقى قىرغىنچىلىقىدا پەقەت سىتېخانوس چېركاۋى ئامان قالىدۇ. چۈنكى، سىتېخانوس بىلەن ئۇنىڭ ئىككى ياردەمچىسى شەھەرنى قۇتقۇزۇش ئۈچۈن، تەڭرىگە دۇئا-تىلاۋەت قىلىۋاتقان بىر دىندار كىشىگە، ئۆزلىرىنىڭ چۈشىدە خەلقلەر ئۆتكۈزگەن گۇناھى ۋە يامانلىقلىرى ئۈچۈن شەھەرنىڭ ۋەيران بولىدىغانلىقىنى، پەقەت سىتېخانوس چېركاۋىنىڭ ساق قالدۇغانلىقىنى ئېيتقان. شۇنىڭ بىلەن تەڭرىنىڭ قوغدىشىغا ئېرىشكەن سىتېخانوس چېركاۋى ھۇنلار باستۇرۇپ كەلگەن چاغدا، ئۇلارنىڭ كۆزىگە قىيا ھالىتىدە كۆرۈنۈپ ھۇنلارنىڭ بۇزغۇنچىلىقىدىن ئامان قالىدۇ.

پولشادا بارلىققا كەلگەن ئۈچىنچى خىل رىۋايەتتە بولسا، تونگروس شەھىرىنىڭ ئېپىسكوپى ئاراۋانتىئوس ھەققىدىكى رىۋايەتتۇر. بۇ رىۋايەتتە ئېيتىلىشىچە، ئېپىسكوپ ئاراۋانتىئوس ئاتىلىنىڭ پولشاغا يېقىنلاشقانلىق خەۋىرىنى ئاڭلاپ، ئالدىراپ-تېنەپ رىم شەھىرىگە بېرىپ، بىر قەبرىستانلىقتا ئۆز خەلقى ئۈچۈن تەڭرىگە دۇئا-تىلاۋەت قىلىدۇ. بۇ چاغدا ئاراۋانتىئوسقا غايىبىتىپ: «ھەي! ئەزىز كىشى، نېمىشقا مېنى ئاۋارە قىلسەن، تەڭرى ھۇنلارنى پولشاغا بېرىپ، ئۇ يەرنى يەر بىلەن يەكسان قىلىۋېتىشكە قارار قىلدى، مېنىڭ نەسھىتىمنى ئاڭلا، سەن دەرھال قايتىپ بېرىپ ئۆيۈڭنى تۈرەشتۈرۈپ، ئاخىرەتلىكىڭگە تەييارلىق قىلغىن» دېگەن سادا ئاڭلىنىدۇ. ئېپىسكوپ غايىبىتىن كەلگەن ئاۋازنىڭ دېگىنى بويىچە قىلىدۇ. ئۇ پاپا ۋە جامائەت بىلەن خوشلاشقاندىن كېيىن، ماسترختقا بېرىپ، شۇ يەردە ئېغىر كېسەلگە گېرىپتار بولۇپ، ھۇنلار يېتىپ كېلىشتىن بۇرۇن جان ئۆزىدۇ.

مىلادىيە 8-، 9-ئەسىرلەردە بارلىققا كەلگەن گىنوۋىۋا رىۋايىتىدەمۇ ئاتىلاغا مۇناسىۋەتلىك مەزمۇنلار بولغان. بۇ رىۋايەتتە ئېيتىلىشىچە، ئاتىلاننىڭ پولشانى ئىشغال قىلغانلىق خەۋىرىنى ئاڭلىغان پارىژ خەلقى، شەھەرنى تاشلاپ قوغدىنىشقا ئەپلىك بىر جايغا قاچماقچى بولىدۇ. بۇ چاغدا گىنوۋىۋا ئوتتۇرىغا چىقىپ، پارىژ خەلقىگە شەھەرنىڭ ھۇنلارنىڭ بۇزغۇنچىلىقىدىن ئامان قالدۇغانلىقىنى ئېيتىدۇ. پارىژ خەلقى ئۇنى پەيغەمبەرلىك دەۋاسى قىلدى دەپ، ئۆلتۈرۈمەكچى بولىدۇ. بۇ چاغدا گېرمانىيىدىن بىر خەۋەرچى كېلىپ، گىنوۋىۋانىڭ دېگەنلىرىنىڭ راست ئىكەنلىكىنى ئىسپاتلايدۇ. شۇنىڭ بىلەن پارىژ خەلقى ھۇنلارنىڭ ھۇجۇمىدىن ئامان قالىدۇ.

تروپىس شەھىرىنىڭ قوغدىغۇچى ئەۋلىياسى، دەپ قارالغان لوپۇس ئاتىلادىن تروپىس شەھىرىگە كىرمەسلىكىنى ئۆتىنىدۇ. ئاتىلا ئۇنىڭ ئىلتىجاسىنى قوبۇل قىلىدۇ. ئاتىلا بۇنىڭ بەدىلىگە ئۇنىڭدىن رېيىن دەرياسىغا باردىغان يولنى كۆرسىتىپ قويۇشنى سورايدۇ. لوپۇس ئاتىلانى رېيىن دەرياسىغا باشلاپ بارغاندىن كېيىن، ئاتىلا ئۇنى ئۆز ئىختىيارىغا قويۇپتىدۇ. ئاتىلا ۋە لوپۇس رىۋايىتى يەنە مىلادىيە 8-مىمورس رىۋايىتىدەمۇ ئۇچرايدۇ. بۇ رىۋايەتتە ئاتىلا زالىم، قانخور پادىشاھ سۈپىتىدە تەسۋىرلىنىدۇ. بۇ رىۋايەتتە ئېيتىلىشىچە، لوپۇس تروپىس شەھىرىنىڭ ئامانلىقى ئۈچۈن، كېچە-كۈندۈز تەڭرىگە دۇئا-تىلاۋەت قىلىدۇ. لوپۇس بىر كۈنى ئاخشىمى چۈشىدە بىر مالا ئىككىنىڭ ئۇنىڭغا گۇناھكار 12 كىچىك بالىنى يۇيۇندۇرۇپ، ئۇلارنى پاپا ۋە مىمورس بىلەن بىرلىكتە ئاتىلاننىڭ ئالدىغا ئېلىپ بېرىشقا بۇيرۇيدۇ. لوپۇس مالا ئىككىنىڭ دېگىنىدەك قىلىدۇ. ئاتىلا بۇ ئىشنىڭ شەپسىنى ئاڭلاپ ئەندىشىگە چۈشىدۇ. ئاتىلا كەلگەنلەرنىڭ ئىسمىنى سورايدۇ. مىمورس ئاتىلاننىڭ ئالدىغا بېرىپ، لوپۇسنىڭ شەھىرىگە چىقىلماسلىقىنى تەلەپ قىلىدۇ. غەزەبلەنگەن ئاتىلا بۇيرۇق چۈشۈرۈپ، پاپا بىلەن 12 بالىنىڭ كالىسىنى ئېلىپ، كېرىست بەلگىسىنى ئوتقا تاشلاپ، كۆيدۈرۈپتىدۇ. كۆيۈۋاتقان ئوتتىن چاچراپ چىققان بىر ئۇچقۇن ئاتىلاننىڭ خاس خىزمەتچىلىرىدىن بىرىنىڭ كۆزىنى كور قىلىۋېتىدۇ. بۇ چاغدا مىمورس ئاتىلارغا قاراپ:

— خىرىستىئان دىنى تەڭرىسىگە ئىشەنسەڭ، ئۇنىڭ كۆزىنى ئەسلىگە كەلتۈرۈپ بېرىمەن، دەيدۇ.

– ئاتتىلا ئىشىنىمەن، دەيدۇ.

مەمورس خىزمەتچىنىڭ كۆزىنى ئايەت ئوقۇپ ئەسلىگە كەلتۈرىدۇ. ئاتتىلا ئۇنىڭدىن:

– ئىسىمىڭ نېمە؟ دەپ سورايدۇ.

– تەڭرىگە ئېتىقاد قىلساڭ ئېيتىپ بېرىمەن دەيدۇ، مەمورس.

– ئاتتىلا ئېتىقاد قىلىمەن، دەيدۇ.

مەننىڭ ئىسمىم مەمورس، سېنىڭ ئىسمىڭ نېمە؟

– ئاتتىلا: ئىسمىم ئاتخىلا، قومانداننىڭ ئىسمى بولسا سىلىئوس، دەپ جاۋاب بەرگەندىن كېيىن، مەمورسنىڭ كاللىسىنى ئېلىپ، جەستىنى دەرياغا تاشلاپ تۇرۇپتىدۇ. شۇ كېچىسى قاتتىق بوران چىقىپ كېتىپ، ئاتتىلاننىڭ قوشۇنى تەرەپ-تەرەپكە چېچىلىپ كېتىدۇ. كېيىنكى ۋاقىتلارغا كەلگەندە لوپۇس رىۋايىتىدە بەزى ئۆزگىرىشلەر كۆرۈلگەن. «رىۋايەتلەر توپلىمى» دېگەن كىتابتا ۋە باشقا رىۋايەتلەردە بايان قىلىنىشىچە، تىروپىس ئېپىسكوپى لوپۇس ئاتتىلادىن:

– بۇ يەرنى ۋەيران قىلىپ، ئۇنىڭ ئۈستىدە ئەركىن مېڭىپ يۈرگەن قايسىڭ؟ دەپ سورايدۇ. ئاتتىلا:

– ھۇنلارنىڭ ئېمپىراتورى، تەڭرى قامچىسى – ئاتتىلامەن، دەپ جاۋاب بېرىدۇ. لوپۇس قاتتىق ئۇھ تارتىپ، يالغاندىن نەيرەڭ ئىشلىتىپ:

– مەن بولسام تەڭرىنىڭ قامچىسىنى توغرا يولغا باشلايدىغان بۆرىمەن، مەن تەڭرىنىڭ پادىلىرىنى قوغدايمەن، دەيدۇ. دە شەھەر دەۋرۋازىسىنى ئېچىپ بېرىدۇ. ھۇنلار شەھەرگە زادىلا چېقىلماستىن ئۆتۈپ كېتىدۇ. ئوتتۇرا ئەسرنىڭ كېيىنكى دەۋرلىرىگە ئائىت مەنبەلەردە رېمىس ئېپىسكوپى نىكاسۇس بىلەن ئۇنىڭ سىڭلىسى پىترىپىيانىڭ ئۆلتۈرۈلىشىنىڭ ئاتتىلاغا يۈككەلگەنلىكى رىۋايەت قىلىنغان. ھالبۇكى، قەدىمكى مەنبەلەرگە ئاساسلانغاندا بۇ ئاكا-سىڭىلار ۋانداللارنىڭ ھۇجۇمىدا ئۆلتۈرۈلگەنلىكى.

ئاتتىلاغا ئائىت رىۋايەتنىڭ ئەڭ مەشھۇرى ئۇرسۇلار ۋە ئۇنىڭ 11 مىڭ كىنىزىكىنىڭ قۇربان بولۇشى رىۋايىتىدۇر.

بۇ رىۋايەتتە مۇنداق ۋەقە بايان قىلىندۇ: قۇدرەتلىك بىر ئەلنىڭ شاھزادىسى ئەنگىلىيە پادىشاھىنىڭ مەلىكىسى ئۇرسۇلابىلەن توي قىلىشنى تەلەپ قىلىدۇ. ئۇرسۇلا بۇ شاھزادىدىن خىستىئان دىنىغا ئېتىقان قىلىشنى، خىستىئان دىنىنىڭ ئەقدە-پىرىنسىپلىرىنى مۇكەممەل ئىگىلەش ئۈچۈن ئۈچ يىل كېتىدىغانلىقىنى ئېيتىپ، مۇشۇ ئۈچ يىل ئىچىدە كۆرۈنۈشتە ئەر-خوتۇن بولۇش شەرتى بىلەن توي قىلىشقا ماقۇل بولىدۇ.

ئۇرسۇلار ئون قىز دوستى ۋە 11 مىڭ كىنىزىكى بىلەن بىلە كېمىگە چۈشۈپ، شاھزادىنىڭ شەھىرىگە قاراپ يولغا چىقىدۇ. ئۇلار شاھزادىنىڭ شەھىرىگە يېتىپ بارغاندىن كېيىن، كېمىدىن زادىلا چۈشكىلى ئۇنمايدۇ. ئۈچ يىل توشقاندىن كېيىن، توساتتىن كۆتۈرۈلگەن قاتتىق بوران كېمىنى سۇرۇپ كۆلىنىگە ئاپىرىپ قويىدۇ. قىزلار ئۈيەردە كېمىدىن چۈشىدۇ. بۇ ۋاقىتتا بىر مالا ئىكە ئۇرسۇلاغا ئۇنىڭ 11 مىڭ كىنىزىكىنىڭ شېھىت بولىدىغانلىقىدىن بىشارەت بېرىدۇ. قىزلار كېمىگە چىقىپ، بەسەل شەھىرىگە بارىدۇ. ئۇ يەردىن پىيادە مېڭىپ رىم شەھىرىگە بارىدۇ. رىمدىن يەنە سۇ يولى ئارقىلىق كۆلىنىگە قايتىپ كېتىدۇ. بۇ ۋاقىتتا ھۇنلار كۆلىنى-بولارپ تالاۋاتقان بولۇپ، ئۇلار كېمىدىن چۈشكەن قىزلارنىڭ ئۇرسۇلادىن باشقا ھەممىسىنى ئۆلتۈرۈپتىدۇ. ئاتتىلا ئۇرسۇلانى كۆرۈپ ئۇنىڭغا ئاشق بولۇپ قالغاچقا، ئۇنى ئۆلتۈرمەي ئۇنىڭ بىلەن توي قىلىشنى تەلەپ قىلىدۇ. ئۇرسۇلا ئاتتىلاننىڭ تەلپىنى رەت قىلىدۇ. تەلپى رەت قىلىنغان ئاتتىلا قاتتىق غەزەپلىنىپ، ئۇرسۇلانى ئوقيا بىلەن ئېتىپ ئۆلتۈرىدۇ. ھۇنلار كېمىنى بولاشقا تەمشەلگەندە، كېمىسىدە 11 نەپەر مالا ئىكە ئەسكەرلىرى بىلەن سوقۇشىدۇ. ئۇرۇشتا ھۇنلار مەغلۇپ بولۇپ، كۆلنى شەھىرىمۇ تامان قالدۇ[43].

## 5. ئىتالىيە رىۋايەتلىرىدىكى ئاتتىلا

ئىتالىيەدە ئاتتىلا رىۋايىتى باشقا دۆلەتلەرگە سېلىشتۇرغاندا خېلىلا كەڭ تارقالغان. ئاچۇيلا(ئاكويلا) مۇھاسىرە قىلىنىشى، شىمالىي ئىتالىيەنىڭ ئىشغال قىلىنىشى، پاپالىئو بىلەن ئاتتىلاننىڭ كۆرۈشۈشى ۋە ئاتتىلاننىڭ ھۇنارىيا بىلەن توي قىلماقچى بولغانلىقى، تارىخچىلارنىڭ ۋاستىسى بىلەن ھەممە كىشىلەرگە مەلۇم بولغان ھەمدە ئاتتىلا ھەققىدە نۇرغۇن رىۋايەتلەرنىڭ كېلىپ چىقىشىغا مەنبە بولغان. بۇنىڭدىن باشقا يەنە ئاتتىلادىن 100 يىل كېيىن رىم شەھىرىنى مۇھاسىرگە ئالغان شەرقىي گوت پادىشاھى تۇتىلاننىڭ نامىنى ئاتتىلا بىلەن تەڭلەشتۈرۈش ئۈچۈن، تۇتىلاننىڭ نۇرغۇن پائالىيەتلىرى ئاتتىلاغا مال قىلىۋېتىلگەن. ئىتالىيەنىڭ قەدىمكى زامان تارىخىنى يازغان مالا سپىنا(مىلادىيە 1281-يىلى ئالەمدىن ئۆتكەن) ۋە ۋىلاننى(مىلادىيە 1348-يىلى ئالەمدىن ئۆتكەن)نىڭ رىۋايەت قىلىشىچە، ئاتتىلا فلورىنسىيا(ئىتالىيە)دىكى مەشھۇر كىشىلەرنىڭ ھەممىسىنى بىر-بىرلەپ ئالدىغا چاقىرىپ، ئۇلارنىڭ كالىسىنى ئالغاندىن كېيىن، فلورىنسىيا شەھىرىنى ئوت قويۇپ كۆيدۈرۈۋەتكەن. دانى ئاتتىلاننى دوزاقنىڭ 7-قەۋىتىدىكى قانخور زالىملار قاتارىغا قويغان.

ئاتتىلا ئىتالىيەگە يۈرۈش قىلغاندا، پو دەرياسىنىڭ ئۇ قېتىغا ئۆتمىگەن. تۇتىلا بولسا فلورىنسىيانى ھەققەتەن مۇھاسىرگە ئالغان. تۇتىلا دېگەن ئىسىم ئاتتىلا دېگەن ئىسىمغا يېقىن كەلگەچكە، ئاتتىلا تارىخىي ئەسەرلەردە ۋە رىۋايەتلەردە فلورىنسىياغىچە بارغان قىلىپ سۆزلىنىدۇ.

ئىتالىيەدە ئېقىپ يۈرگەن ئاتتىلا ھەققىدىكى رىۋايەتلەر مۇنداق باشلىنىدۇ: ئاتتىلا ئىتالىيە سەپىرىدە ئاچۇيلاغا بارىدۇ. ئاتتىلا ئىستىھكاملىرى مۇستەھكەم ئاچۇيلا شەھىرىنى زادىلا قولغا كىرگۈزەلمەيدۇ. ئاتتىلاننىڭ قوشۇنى بۇ شەھەردىن ئۈمىدىنى ئۈزۈپ، چېكىنىپ كېتىشكە تەمىشلىپ تۇرغان چاغدا، سېپىل تېمى ئاستىدا ئۇچۇپ يۈرگەن تۇرنىلارنىڭ باچكىلىرىنى شەھەر سىرتىدىكى چاتقاللىقلارغا ئۇچۇرۇپ كېتىۋاتقانلىقىنى كۆرىدۇ. تۇرنىلارنىڭ كۆچىشىنى ئاتتىلا غەلبىنىڭ بىشارىتى دەپ بىلىپ، شەھەرنىڭ ئۇزۇنغا بارماي ھۇنلارنىڭ قولغا چۈشىدىغانلىقىغا ئىشىنىدۇ. شۇنىڭ بىلەن، ئاتتىلا قايتا ھۇجۇمغا ئۆتۈپ شەھەرنى ئىشغال قىلىدۇ. تۆۋەندە بايان قىلىنماقچى بولغان مودىنا ئېپىسكوپى گىمىنئانوس رىۋايىتى لوپۇس رىۋايىتىنى ئەسلىتىدۇ. ئاتتىلا ھۇنلار تەرىپىدىن مۇھاسىرگە ئېلىنغان مودىنا شەھىرى ئۈستىدە تۇرۇپ خەلققە ئىلھام بېرىۋاتقان كىشىدىن - سەن كىم؟ دەپ سورىدايدۇ. ئېپىسكوپ:

— تەڭرىنىڭ قۇلىمەن، دەپ جاۋاب بېرىدۇ.

ئاتتىلا بۇنىڭغا جاۋابەن ناھايىتى مەغرۇر ھالدا:

— ئەگەر سەن تەڭرىنىڭ قولى بولساڭ، مەن تەڭرىنىڭ قامچىسى — ئاتتىلا بولىمەن. ئىتائەتسىزلىك قىلغان ۋە ئۆز خانىنىڭ ئەمرىگە بويۇن تۇتۇلۇق قىلغانلارنى دۇمبالاشقا ۋە قامچىلاشقا ھەقلىقتۇر، دەيدۇ. ئاتتىلاننىڭ سۆزىنى ئاڭلىغان گىمىنئانوس ناھايىتى سىلىقلىق بىلەن:

پۈتۈن قۇدىرەت تەڭرىنىڭ قولىدا تۇرۇپتۇ، سەن ئۆزۈڭنىڭ تەڭرىنىڭ قامچىسى ئىكەنلىكىڭنى ئېيتقان يەردە، مەن يەنىلا ئۆزۈمنى تەڭرىنىڭ قولى دەپ سانايمەن، شۇڭا ئۇنىڭ قامچىسىغا قارشى چىقمايمەن، دەپ جاۋاب بېرىدۇ ۋە شەھەر دەرۋازىسىنى ئېچىپ بېرىدۇ. ھۇنلار شەھەرگە كىرگەندىن كېيىن ھېچقانداق نەرسىگە چىقىلمايدۇ.

مىلادىيە 9-ئەسىردە ياشىغان ئاگىنلوس راۋاننا(غەربىي رىم پايتەختى)نىڭ باش ئېپىسكوپى جۇھاننىسىنىڭمۇ راۋاننانى ھۇنلارنىڭ قولىدىن قۇتقۇزۇپ قالدۇرغانلىقىنى رىۋايەت قىلىدۇ. بۇ رىۋايەتتە ئاتتىلا بىر خىستىئان مۇخلىسى سۈپىتىدە تەسۋىرلەنگەن. بۇ رىۋايەتتە بايان قىلىنىشىچە، ھۇنلار راۋاننا شەھىرىگە قاراپ ھۇجۇمغا ئۆتكەندە، ئېغىر تەھدىتنى كۆرگەن بەش ئېپىسكوپ جۇھاننىس پاپا بىلەن بىرلىكتە ۋەكىللەر ئۆمىكى تەشكىللەپ، ئاتتىلاننىڭ ئالدىغا بارىدۇ. تەختتە ئولتۇرغان ئاتتىلا پاپا باشچىلىقىدىكى بىر توپ كىشىلەرنى كۆرۈپ ئەتراپتىكىلەرگە:

— ئىلاھىي سۆز قىلىدىغان بۇ ئۇلۇغ كىشىلەر كىم؟ ئۇلار نېمە قىلماقچى؟ بۇنداق كىشىلەرنى ئەزەلدىن كۆرۈپ باقماپتەكەنمەن، بۇلار قارىدىمۇ ئاق، جىمكى ئېسىل نەرسىلەردىنمۇ گۈزەل ۋە ناھايىتى پەزىلەتلىك تاللانغان كىشىلەر ئىكەن، دەيدۇ. ۋەكىللەر توپىنىڭ ئالدىدا تۇرغان باش ئېپىسكوپ ئاتتىلاغا ئۆز ئوغۇللىرىنىڭ بەختى ئۈچۈن جېنىنى پىدا قىلىدىغانلىقىنى ئېيتىدۇ. ئاتتىلا بۇ ئوغۇللارنىڭ مەنئىي ئوغۇل ئىكەنلىكىنى چۈشەنگەچكە، چىرايى بىردىنلا ئۆزگىرىپ ھوشىدىن كېتىدۇ. ئۇ چۈش كۆرۈپ جەننەتتكە كىرىشتە باغانغان ئەيسانى كۆرىدۇ. ئاتتىلا ھوشىغا كېلىپ:

– ھەي! ئوغۇللىرى ئۈچۈن ئۆز جېنىنى ئۆلۈمگە ئاتىغان ئۇلۇغ ئانا، ھەي! تەرىپلىگۈسىز مۇقەددەس سەۋرچان كىشى، دەپ خىتاب قىلىدۇ. ئاتىلا شەھەرگە چېقىلماستىن شەھەر كوچىلىرىدىن قوراللىق ھالدا ئۆتۈپ كېتىدۇ.

ئاتتىلاننىڭ شىمالىي ئىتالىيەدە ئېلىپ بارغان يۈرۈشلىرى نۇرغۇنلىغان رىۋايەتلەرنىڭ بارلىققا كېلىشىگە ئاساس سالغان. شۇڭا، شىمالىي ئىتالىيەدىكى شەھەرلەرنىڭ تارىخى ئاتتىلاننىڭ فۇتۇ ھاتىدىن كېيىن باشلىنىدۇ. ئېلىپ ئېيتساق، ۋېنتىسىيلىكلەر ئۆزىنىڭ ئەجدادىنى ئاچۇيلا شەھىرى ۋەيران بولغاندىن كېيىن، ھازىرقى ۋېنتىسىيەگە كۆچۈپ كەلگەن، دەپ بىلىدۇ. مىلادىيە 10- ئەسىرگە مەنسۇپ بىر ۋېنتىسىيە يىلنامىسىدە رىۋايەت قىلىنىشىچە، ئاتتىلا زور قوشۇن بىلەن ۋېنتىسىيەگە ھۇجۇم قىلغاندا، بۇ يەردىكى خەلقلەر سۇ ئۈستىگە سېلىنغان ئۆيلەرگە قاراپ كۆچكەن. بۇ چاغدا تەڭرى ھۇنلارنىڭ ئەقلىنى بۇلغىغان، ھۇنلارنىڭ بىر قىسمى ئۆزىنى سۇغا تاشلاپ، بىر قىسمى بىر-بىرىنى سۇغا ئىتتىرىپ ئۆلۈپلىشىپتۇ. يەنە بەزىلىرى تاغنىڭ ئۈستىدىن ئۆزىنى سۇغا ياكى كۆيۈۋاتقان ئوتقا تاشلاپ ئۆلۈۋالغان.

ئاتتىلا ۋە ھۇنلارنىڭ ئىتالىيەدە ئۆز ھاياتىدىن ئايرىلىشى ئىتالىيە رىۋايەتلىرىنىڭ ئاساسىي موتىفى ھېسابلىنىدۇ. بۇنى ئەسلىدە ئاتتىلادىن ئەمەس، بەلكى تۇنلاننىڭ ھېكايىسىدىن ئىزدەشكە بولىدۇ. تۇنلا ھەقىقەتەن ئىتالىيەدە شەرقىي رىم قوماندانى نارسېس بىلەن ئۇرۇش قىلىۋاتقان چاغدا، ئوق تېگىپ ئۆلگەن. بۇ يەردە تۇنلاننىڭ ھاياتى ۋە ئۆلىمىگە توقۇلغان رىۋايەتلەر ئاتتىلاغا يۆتكەلگەن.

مىلادىيە 10- ئەسىردە ياشىغان كونسىتانتىنوسمۇ قەدىمكى ۋېنتىسىيەنىڭ تارىخىنى ئاتتىلاغا باغلايدۇ. كونسىتانتىنوسنىڭ رىۋايەت قىلىشىچە، ھۇنلارنىڭ ئىمپېراتورى ئاتتىلا قوشۇن باشلاپ كېلىپ، پۈتۈن فرانىكلار دۆلىتىنى كۆيدۈرۈپ ۋەيران قىلغاندىن كېيىن، فرانىكلار ئاچۇيلا بىلەن فرانىك دۆلىتىنىڭ يەنە بىر قەلئەسىدىن قېچىپ چىقىپ، ۋېنتىسىيەدىكى بوش ئاراللارغا كۆچكەن ھەم بۇ يەردە ئۆي-جاي سېلىپ ماكانلاشقان.

غەرب مەنبەلىرىنىڭ ئاتتىلا ھەققىدە بەرگەن سەلبىي خاراكتېردىكى رىۋايىتىدىن ئىتالىيەدە ئاتتىلا رىۋايىتىدىن بىرى پەيدا بولغان. ئاتتىلاننىڭ تاقىر بېشى ۋە ئىتتىكىگە ئوخشايدىغان قۇلاقلىرىنىڭ بارلىقى تۇنجى قېتىم مالا سپىنانىڭ ئەسىردە تىلغا ئېلىنغان. مەلۇمكى، مالا سپىنا جوردانىسىنىڭ ئاتتىلاننىڭ ساقلى ھەققىدە ئىشلەتكەن «canisaspersus» يەنى «ئاق چۈشكەن» دېگەن سۆزنى خاتا ھالدا «canisaspertus» يەنى «ئىت يۈزلۈك» دېگەن شەكىلدە ئوقۇۋالغان. شۇڭلاشقا، پىلنوس قاتارلىق نۇرغۇنلىغان ئالىملار ئاتتىلانى قەدىمكى ئىت باشلىق خەلقلەر بىلەن بىر بولسا كېرەك، دەپ قارىغان. مىلادىيە 14- ئەسىردە ئاتتىلاننىڭ ئىتتىن تۇغۇلغانلىقى توغرىسىدا ھېكايىمۇ يېزىلغان. بۇ ھېكايىنىڭ دەسلەپكى شەكلى ۋېنتىسىيەدىكى سان-ماركو كۈتۈپخانىسىدا ساقلانغان «ئاتتىلا ھېكايىسى» دە ئۇچرايدۇ. يەنە شۇ ئەسىرنىڭ ئوتتۇرىلىرىدا كاسۇلا دېگەن بىر شائىر بۇ توغرىسىدا داستاندىن بىرنى يازغان. داستاندا ئاتتىلا ھۇنلارنىڭ خانى ئەمەس، بەلكى ھۇنگىرلارنىڭ خانى سۈپىتىدە تەسۋىرلەنگەن.

بۇ داستاندا ئېيتىلىشىچە، ئەينى ۋاقىتتىكى ھۇنگىرىيە ئوستورۇبال دېگەن بىر پادىشاھنىڭ دۇنيادا تەڭدىشى يوق گۈزەل بىر مەلىكىسى بولغان. بۇ قىزغا نۇرغۇن يىگىتلەر ئوي قىلىش تەكلىپىنى قويغان بولسىمۇ، قىز ھەممىسىنىڭ تەلپىنى رەت قىلغان. مەلىكىنىڭ ئانىسى ئۇنى شەرقىي رىم ئىمپېراتورى كونسىتانتىنوسنىڭ ئوغلى ھىراكلئوسقا ياتلىق قىلىش نىيىتى بولغاچقا، مەلىكىنى نۇرغۇن كېنىزەكلەر بىلەن بىرگە، ئېگىز بىر قەلئەگە سولاپ قويۇپ نازارەت قىلغان. ئانىسى مەلىكىنىڭ تاشقى دۇنيا بىلەن بولغان ئالاقىسىنى پۈتۈنلەي ئۈزۈپ تاشلاش ئۈچۈن، ئۇنىڭ ئۇزۇق-تۈلكىنى ئارغامچا ئارقىلىق يەتكۈزۈپ بەرگەن. مەلىكە ئۆزى بىلەن بىرگە بىر كىچىك كۈچۈكنى ئېلىۋالغان بولۇپ، ئاخشىمى بۇ كۈچۈك بىلەن يېتىپ-قوپقان. كۈچۈك چوڭايغاندىن كېيىن مەلىكە ئۇنىڭدىن ھامىلدار بولۇپ قالغان. پادىشاھ بۇ سەتچىلىكتىن قۇتۇلۇش ئۈچۈن، دەرھال مەلىكىنىڭ تويىنى قىلىۋەتكەن. مەلىكىنىڭ ۋاقتى-سائىتى توشۇپ كۆزى يۇرىغاندا، ئىتقا ئوخشاش بۇۋاقتىن بىرى تۇغۇلغان. بالغا ئاتتىلا دەپ ئىسىم قويۇلغان. ئاتتىلا چوڭ بولغاندىن كېيىن، چوڭ دادىسىنىڭ تەختىگە ئولتۇرغان. ئاتتىلا ناھايىتى ئەقىل-پاراسەتلىك، ئەخلاقى-پەزىلەتلىك ۋە كۆتۈرەڭگۈ روھلۇق بولغاچقا، قوشنا ئەللەرنىڭ پادىشاھ، بەگلىرى ئۇنى ناھايىتى ياخشى كۆرۈپ قالغان. ئاتتىلا خىرىستىئانلارغا بەك ئۆچمەنلىك قىلغان. ئۇ كاتولىك دىنىنىڭ ھۇنگىرىيەگە يېقىنلاپ كېلىۋاتقانلىقىنى ئاڭلاپ، قاتتىق غەزەپلەنگەن ھەم قوشۇن باشلاپ يول بويى ئالدىغا ئۇچرىغان ھەر قانداق نەرسىنى ۋەيران قىلىپ، ئۇدۇل ئاچۇيلا شەھەرگە يېتىپ بارغان. داستاننىڭ بۇنىڭدىن كېيىنكى بۆلۈملىرى ناھايىتى چىرايلىق سۆزلەر بىلەن بايان قىلىنغان.

ئانالىمىش ئىتالىيە رىۋايەتلىرىدىكى ئىت يۈزلۈك ئاتتىلا ۋە ئۇنىڭ بىلەن ئۇرۇش قىلغان ئىتالىيە پادىشاھلىرى توغرىسىدا ئىتالىيە ئەدەبىياتىدا نۇرغۇنلىغان ھېكايە، مەسەل، داستان ۋە رومانلار يېزىلغان. مىلادىيە 14- ئەسىرگە ئائىت بىر ئىتالىيە يىلنامىسىدە، ئاچۇيلا تۇرنىلىرى رىۋايىتىنىڭ بەزى ئىزلىرى ساقلانغان. بۇنىڭدا ئېيتىلىشىچە، ئاچۇيلا شەھەر خەلقى ئۆز شەھىرىنىڭ

يوقتىلىدىغانلىقىنى ئالدىن سەزگەچكە، شەھەرنى تاشلاپ قاچىدۇ. ئۇلار ئۆزىنىڭ شەھەردىن قېچىپ چىققانلىقىنى چاندۇرۇپ قويمايلىق ئۈچۈن، سېپىل تېمىغا ياغاچ قونچاقلارنى تىكلەپ قويىدۇ. ئۇلارنىڭ بۇ ھىيلە-نەيرىڭى ئاتتىلاننىڭ بۈركۈتلىرىدىن بىرىنىڭ ياغاچ قونچاقنىڭ بېشىغا قونغاندا ئۇنىڭ جىم تۇرغانلىقىدىن مەلۇم بولىدۇ. ئىتالىيە رىۋايەتلىرىنىڭ يەنە بىرىدە ئاتتىلان بىر جاسۇس تەرىپىدىن ئۆتۈلۈپ، دارغا ئېسىپ ئۆلتۈرۈلگەن قىلىپ تەسۋىرلىنىدۇ.

ئاتتىلان ئەنئەنىسى ئىتالىيەدە ئۇزۇن مەزگىل دەۋر سۈرگەن، ھەتتا ئەدەبىيات-سەنئەتنىڭ قايتا گۈللىنىش دەۋرىدە توساتتىلان ئاتتىلاننىڭ رەسمى چۈشۈرۈلگەن تەڭگە پۇللارمۇ بېسىلغان. كۆمۈش ياكى مىستىن قۇيۇلغان بۇ پۇللارنىڭ ياسىلىشى سەل قوپالراق بولغان. كۆمۈشتىن قۇيۇلغان پۇلنىڭ ئالدى يۈزىدە ئاتتىلاننىڭ رەسمى، «ئاتتىلان، 441-يىلى، كىرال» ياكى «كىرال، 441 - يىلى، ئاتتىلان» دېگەن سۆز بار. ئارقا يۈزىدە بولسا ئۈستىگە «ئاچۇيلا» دەپ يېزىلغان، ئاستىغا بىر شەھەر ياكى قەلئەنىڭ رەسمى چۈشۈرۈلگەن. مىستىن قۇيۇلغان پۇلنىڭ ئالدى يۈزىدە ئاتتىلاننىڭ رەسمى، ئۇنىڭ چۆرىسىگە «تەڭرى قېلىچى ئاتتىلان» ياكى «تەڭرى قېلىچى كىرال ئاتتىلان» دېگەن خەت چۈشۈرۈلگەن. ئارقا يۈزىدە بولسا، بىر قېرى كىشىنىڭ شىرنىڭ ئۈستىگە مىنىپ تۇرغان رەسمى چۈشۈرۈلگەن. بۇ مەزگىلدە ئىتالىيەدە يەنە ئاتتىلاننىڭ ئاكىسى بۇداننىڭ خاتىرە پۇلىمۇ قايتا بېسىلغان [44].

## 6. گېرمانىيە رىۋايەتلىرىدىكى ئاتتىلان

گېرمان مىللەتلىرىنىڭ ئوتتۇرا ئەسىرگە مەنسۇپ قەھرىمانلىق داستانلىرىدا ئۇلۇغ ئېمپىراتور ئاتتىلاننىڭ نامى خېلىلا كۆپ تىلغا ئېلىنغان.

قەدىمكى گېرمان قەھرىمانلىق داستانلىرىدا ئاتتىلاننىڭ سارىيىدا گېرمان پادىشاھلىرىنىڭ تۇرغانلىقى ياكى گېرمان شاھزادىلىرىنىڭ ئۆسۈپ-يېتىلگەنلىكى، ئاتتىلاننىڭ ئىنتايىن روھلۇق، مېھرىبان، ئاقكۆڭۈل، ئېسىل ئادەم ئىكەنلىكى ئالاھىدە تەسۋىرلىنىدۇ. گېرمانىيەدە ئاتتىلاننىڭ ئىسمى مىلادىيە 9-ئەسىرگە ئائىت «ھىلدېراند داستانى»دا تۇنجى قېتىم تىلغا ئېلىنغان. لېكىن ئۇنىڭدا ئىش-ئىزلىرى رىۋايەت قىلىنمايدۇ. مىلادىيە 10-ئەسىرگە ئائىت «كۈچلۈك بىلەكلىك w داستانى»دا ئاتتىلان ۋە ھۇنلار توغرىسىدا خېلى كۆپ رىۋايەت سۆزلىنىدۇ. بۇ داستاندا ئېيتىلىشىچە، ئاتتىلان ئىلگىرىكى زەپەرلىرىنى قايتا تەكرارلاش ئۈچۈن، گىبىچۇغا ھۇجۇم قىلماقچى بولۇپ تۇرغاندا، بىردىنلا نىيىتىدىن يېنىپ، ئۇنىڭ بىلەن تىنچلىق كېلىشىمى ئورنىتىپ، ئۇنىڭ ئوغلى خاگىنى ئۆز ئوردىسىدا تۇرغاقلىققا ئالىدۇ. ئۇنىڭدىن كېيىن، ئاتتىلان بۇرگىندىلار ئۈستىگە يۈرۈش قىلىدۇ. ئاتتىلان ئۇلار بىلەنمۇ كېلىشىم تۈزۈپ، بۇرگۇند پادىشاھىنىڭ ئوغلى ھىلدېگوندنى تۇرغاقلىق ئۈچۈن ھۇنگىرىيەگە ئېلىپ كېتىدۇ. ئاتتىلان يەنە ئاچۇيتانىيا پادىشاھى ئالىيخىرنىڭ ئوغلى ۋالخارۇسنى تۇرغاقلىققا ئالىدۇ. بۇ گېرمانىيە شاھزادىلىرى ئاتتىلاننىڭ ئوردىسىدا ھۇنلارنىڭ مۇنتىزىم ھەربىي تەلىم-تەربىيىسى ئاستىدا ئۆسۈپ-يېتىلىدۇ. ھەمدە ئۇلار ھۇنلارنىڭ قوماندانلىرى دەرىجىسىگە كۆتۈرىلىدۇ. كېيىن بۇ شاھزادىلەر ئاتتىلاندىن يوشۇرۇن ھالدا ئۆز دۆلىتىگە قېچىپ كېتىدۇ. ئاتتىلان ئۇلاردىن ئايرىلىپ قالغانلىقىغا بەكمۇ ھەسرەت چېكىدۇ.

مىلادىيە 13-ئەسىردە ياشىغان ئاۋستىرالىيەلىك ئىسمى نامەلۇم بىر شائىر تەرىپىدىن يېزىلغان «نىبۇلۇڭلار ھەققىدە قوشاق» ناملىق ئىپوستا مۇنداق ۋەقەلىك رىۋايەت قىلىنىدۇ: ئەتىزەل (بۇ داستاندا ئاتتىلان ئەتىزەل دەپ ئېلىنغان) چوڭ خانىش ئارىغان ئالەمدىن ئۆتكەندىن كېيىن، خاگىن تەرىپىدىن ئۆلتۈرۈلگەن سىگىفرىدنىڭ تۇل قالغان خانىش كىرىمخىلد بىلەن توي قىلىشنى تەلپ قىلىدۇ. ئەتىزەل ناھايىتى شۆھرەتلىك، قۇدرەتلىك پادىشا بولسىمۇ، لېكىن ئۇ كۆپ خۇدالىق دىنغا ئېتىقاد قىلىدىغان بولغاچقا، دىنىي ئايرىملىق تۈپەيلىدىن ئۆز تەلپىنى رت قىلىنىشىدىن ئەندىشە قىلىدۇ. ئەتىزەلنىڭ ئەلچىسى كىرىمخىلدا ئەتىزەلنىڭ ئوردىسىدا خرىستىئان دىنغا ئېتىقات قىلىدىغان بىر قانچە قومانداننىڭ بارلىقىنى ۋە ئەتىزەلنىڭ ۋاقىتسىز (خرىستىئان دىنغا كىرگەنلەرنىڭ يۇيۇنۇپ پاكلىنىش) قىلىدىغانلىقىنى ئېيتىپ ئۇنى قايىل قىلىدۇ. ئۇلارنىڭ يوي مۇراسىمى دەسلەپتە ۋېنادا، كېيىن ئەتىزەلنىڭ پايتەختى ئەرزەلبورگدا ئۆتكۈزۈلىدۇ.

كىرىمخىل ئۆلۈپ كەتكەن ئېرى سىگىفرىدنىڭ قىساسىنى ئېلىش ئۈچۈن بۇرگۇندلار (نىبۇلۇڭلار)نى ئەتىزەلبورگقا تەكلىپ قىلىدۇ. ھېچقانداق ئىشتىن خەۋىرى بولمىغان ئەتىزەل قېيىن ئىنىسى ۋە سىگىفرىدنىڭ قاتلى خاگىننى ناھايىتى قىزغىن كۈتۈۋالىدۇ. ئەتىزەل مېھمانلارنىڭ شەرىپىگە ئەڭ ياخشى جەڭ ئويۇنلىرىنى ئۇيۇشتۇرىدۇ. بۇ چاغدا ھۇنلار بىلەن بۇرگۇندلار ئوتتۇرىسىدا قانلىق ئۇرۇش پارتلايدۇ. ئۇرۇشتا تۇنجى بولۇپ ئەتىزەلنىڭ ئاكىسى بىلۈدەل (بىلەندا - بۇدا) جېنىدىن ئايرىلىدۇ. مىڭلىغان ھۇنلار قۇربان بولىدۇ. ئەتىزەل تېخىچە نېمە ئىش بولغانلىقىنى ئاڭقىرالماي قالىدۇ. كېيىن ئەتىزەل ئۆز ئوغلىنىڭ خاگىن تەرىپىدىن ئۆلتۈرۈلگەنلىكىنى بىلگەندىن كېيىن، ئاندىن ئۇرۇشقا ئاتلىنىپ كىرىمخىلدا ئۆلتۈرۈپ، بۇرگۇندلارنى قىرىپ تاشلايدۇ.



«نبولۇڭ داستانى» دا يەنە ئەزەل بېشىغا داۋاملىق دېيىلگەن چوڭ بىر زالدا قوبۇل قىلاتتى، ئەزەل ناھايىتى ئېسىل ياسالغان بىر تەختتە ئولتۇراتتى، ئەجدادلىرىنىڭ ئىش-ئىزلىرى ئويۇلغان بىر قاچىدا غىزالانغان، دەپ رىۋايەت قىلىندۇ.

كېيىنكى چاغلاردا گېرمانلار ئارىسىدا بارلىقا كەلگەن «گۈل باغچىسى»، «ئەزەلنىڭ سارىيى» ۋە «شىكايەت» قاتارلىق داستانلاردىكى ئاتتىلا رىۋايىتى يۇقىرىدا سۆزلەنگەن «نبولۇڭ داستانى» دىكى ۋەقەلىك بىلەن ئوخشىشىپ كېتىدۇ.

ئاتتىلا شىمالىي گېرمان مىلەتلىرىنىڭ رىۋايىتىدەمۇ ئۇچرايدۇ. ئاتتىلا قەدىمكى ئىسلاندىيە تىلىدا يېزىلغان «ئېددا داستانى» دا «ئاتلى» دېگەن ئىسىم بىلەن بايان قىلىندۇ. بۇ داستاندا ئاتلى «ئاتتىلا» نىڭ قۇۋ، مەككەر، مال-دۇنياغا ئامراق كىشى ئىكەنلىكى، گوت ۋە بۇرگۇندلار نىڭ قەھرىمانلىرىنى ھەلەن بىلەن توزاققا دەسسەتىپ يوقاتقانلىقى سۆزلىنىدۇ.

«ئاتلا چۇيدا» دېگەن ئېددا خەلق ناخشىسىدا تەسۋىرلىنىشىچە، ئاتلى ئۆزىنىڭ قېيىنى ئىنسى گۇننارنى دوستلىرى بىلەن بىرگە مېھمانغا تەكلىپ قىلىدۇ. ئاتلىنىڭ خانىشى گوردۇن ئۆز ئىنسى گۇننارنىڭ بىرەر خەۋىپكە ئۇچراپ قالماستىن ئۇچۇن، ئۇنىڭغا بۇرنىنىڭ تۈكى بىلەن قاپلانغان بىر ئالتۇن ئۈزۈك ئەۋەتىدۇ. خاگىن گۇننارنى ئاتلىنىڭ قېشىغا بارماسلىققا دەۋەت قىلىدۇ. گۇنار ئۇنىڭ سۆزىگە قۇلاق سالماي، يېقىن دوستلىرىنى ئېلىپ يولغا چىقىدۇ. ئاتلى قۇشۇنى بىلەن گۇننارنى بىر قەلئەدە ساقلاپ تۇرىدۇ. گۇنار قەلئەگە كېلىشى بىلەنلا ئاتلى ئۇنى تۇتۇپ باغلاپ ئۇنى نبولۇڭ غەزىنىسىنىڭ قەيەرگە يۇشۇرۇلغانلىقىنى ئېيتىپ بېرىشكە قىستايدۇ. گۇنار بۇنى زادىلا ئېيتمايدۇ. ئاتلى گۇننارنى بىر توپ يىلانلار ئارىسىغا تاشلاپ ئۇلارغا يەمچۈك قىلىپ بېرىدۇ. گوردۇن ئاتلىدىن ئىنسىنىڭ قىساسىنى ئېلىش ئۈچۈن، ئاتلىنىڭ بالىلىرىنى ئۆلتۈرۈپ، گۆشىنى پىشۇرۇپ ئاتلىنىڭ تامىقىغا قوشۇۋېتىدۇ. ئۇلارنىڭ باش سۆڭىكىدە ئاتلىغا شاراپ قويۇپ بېرىدۇ. ئاخىرىدا مەس بولغان ئاتلىنى ئۆلتۈرۈپ، ئۇنىڭ سارىيغا ئوت قويۇپ كۆيدۈرۈۋېتىدۇ.

بۇ رىۋايەتتە «ئاتلامال» دېگەن ئېددا خەلق ناخشىسىدا مۇنداق بايان قىلىندۇ. گوردۇن خاس خىزمەتچىسى ئارقىلىق ئىنسىگە يامان كۈننىڭ يېقىنلاپ قالغانلىقىنى ئۇقتۇرۇپ قويۇش ئۈچۈن، خەت ئەۋەتىدۇ. خەتنى ئېلىپ ماڭغان خاس خىزمەتچى يېرىم يولغا كەلگەندە، ئۇنىڭغا يېزىلغان سۆزنى ئۆزگەرتىۋېتىدۇ. شۇنىڭ بىلەن گۇنار ئاتلىنىڭ قەلئەسىگە يېتىپ كېلىدۇ. ئاتلى ئۇنى تۇتۇپ دارغا ئاسىدۇ. گوردۇن ئىنسىنىڭ ئۆچىنى ئېلىش ئۈچۈن ئاتلىنىڭ بالىلىرىنى ئۆلتۈرۈپ، گۆشىنى ئۇنىڭغا يېگۈزۈۋېتىدۇ. خاگىن ئاتلى قاتتىق ئۇخلاۋاتقان چاغدا ئۇنى ئۆلتۈرۈۋېتىدۇ.

بۇ رىۋايەتلەردە ھۇن ئېمپىراتورى ئاتتىلاننىڭ ئۆز خانىشى تەرىپىدىن سۇيقەست بىلەن زەھەرلەپ ئۆلتۈرۈلگەنلىكىدىن ئىبارەت تارىخى پاكىت بايان قىلىنغان.

«ھۇللارنىڭ ئۇرۇشى» دېگەن قەدىمكى شىمالىي گېرمان داستانىدا ئاتتىلا «ھۇملى» دېگەن ئىسىم بىلەن رىۋايەت قىلىندۇ. بۇ داستاندا مۇنداق سۆزلىنىدۇ: گوت پادىشاھى ھىدىرىكنىڭ كىچىكىدىن باشلاپلا ھۇملىنىڭ ئوردىسىدا تۇرغاق بولۇپ تۇرۇپ، ھۇملىنىڭ بىۋاسىتە تەربىيىسىدە ئۆسۈپ-يېتىلگەن. پادىشاھ ھىدىرىكنى ئۆلگەندىن كېيىن، خىلودىر دادىسىنىڭ مىراسى ئۈچۈن گوت دۆلىتىنىڭ يېرىمىنى، ئورمانلىقلارنى، يول بويىدىكى مۇقەددەس قەبرىستانلىقلارنى ۋە دىنىستىر دەرياسىنىڭ بويىدىكى خاسىيەتلىك تاشنى ئۆزىگە بۆلۈپ بېرىشنى ئاكىسىدىن تەلەپ قىلغان. ئاكىسى بۇنى رەت قىلغان. شۇنىڭ بىلەن ھۇملى نۇرغۇن كىشىلىك قۇشۇن بىلەن گوت پادىشاھلىقىغا يۈرۈش قىلغان. ئۇرۇشتا ۋە خىلودىر ھاياتىدىن ئايرىلغان.

دانىيە تارىخچىسى گىرامماتكوسنىڭ مىلادىيە 1200-يىلى يازغان «دانىيىلىكلەرنىڭ قەھرىمانلىق داستانى» نىڭ ھۇنلارغا ئائىت قىسمىدا، ئاتتىلا ھۇن دېگەن ئىسىم بىلەن بايان قىلىندۇ. داستاندا يېزىلىشىچە، ھۇن (ئاتتىلا) دانىيىلىكلەر بىلەن ئۇرۇش قىلۋاتقان چاغدا ھاياتىدىن ئايرىلىدۇ. ھۇنلارغا يەنە ھۇن دېگەن بىر كىشى قوماندان بولىدۇ. ئۇ 170 نەپەر ھۇن خانلىرى بىلەن بىرلىكتە دانىيىلىكلەرگە تەسلىم بولىدۇ.

مىلادىيە 13-ئەسىرگە ئائىت «تىدرىك داستانى» بولسا «نبولۇڭ داستانى» نىڭ داۋامىدەك قىلىدۇ. بۇ داستاندا مۇنداق بىر ۋەقە بايان قىلىندۇ: ئاتلى پىرىز پادىشاھلىقىدىن تارتىۋالغان سۇسلىك دېگەن جايدا تۇرىدۇ. ئاتلىنىڭ يېنىدا پىرىتانىيە پادىشاھى ئارتوسنىڭ تىدرىك ۋە ھۆگىنى (خاگىن) ئىككى ئوغلى چېچىپ كېلىدۇ. ئاتلى ئۇلارغا بىراندېنپورگ بىلەن رىيىن دەرياسى بويىدىكى ئۇنكار ئورمانلىقىنى بۆلۈپ بېرىدۇ. مۇناپىق ھۆگىن ئاتتىلادىن يۈز ئۆرۈپ ئۇنى غەزىنە يوشۇرۇلغان تاغقا سولاپ قويىدۇ. ئاتلى ئۇ يەردە ئاشلىقتىن قىيلىنىپ ئالەمدىن ئۆتىدۇ.

مىلادىيە 1400-يىلى يېزىلغان بىر يىلنامىدە رىۋايەت قىلىنىشىچە، ئاتتىلا ئالەمدىن ئۆتكەندىن كېيىن، ئۇنىڭ ئوغۇللىرىنىڭ بەزىلىرى

ئەنگىلىيە، بەزىلىرى ئىسپانىيە بىلەن ئىتالىيەگە كۆچۈپ كېتىدۇ. ھۇن ۋە گوتلارنىڭ خانلىق تەختىگە گوت پادىشاھى تىدىرىك چىقىدۇ.

يۇقىرىدا بايان قىلىنغان گېرمان مىلەتلىرى رىۋايەتلەردە ئاتىتىلا ئىككى خىل خارەكتىردە تەسۋىرلەنگەن. جەنۇبىي گېرمان رىۋايەتلىرىدە ئاتىتىلا رەھىمدىل، ئاق كۆڭۈل، ياخشى نىيەتلىك كۆتۈرەڭگۈ روھلۇق، خۇش تەبىئەتلىك پادىشاھ سۈپىتىدە خاراكتېرلەنسە، شىمالىي گېرمان رىۋايىتىدە قانخور، زالىم، قۇۋ-ھىلىگەر، مال-دۇنياغا ئامراق پادىشاھ سۈپىتىدە خارەكتېرلەنگەن.

## 7. ھۇنگر رىۋايەتلىرىدىكى ئاتىتىلا

مىلادىيە 2-ئەسىردىن باشلاپ، فىن-ئۇغۇر تىللىرى ئائىلىسىگە مەنسۇپ ماجارلار (ئەسلى ئاتىلىشى مانسى-ماگىي، ئۇلار تۈركىي تىللىق مىللەتلەر بىلەن ئۇچراشقاندىن كېيىن، تۈركچە «ئەر (ئار)» قۇشۇمچىسىنىڭ قۇشۇلۇشى بىلەن ئۇلارنىڭ نامى ماجار دېگەن نامدا ئاتىلىدىغان بولدى) ھۇنلار بىلەن ئالاقىدە بولۇپ، ھۇنلارنىڭ كۈچلۈك تەسىرىگە ئۇچرىغان. مىلادىيە 374-يىلى ھۇنلار ئىتىل دەرياسىدىن ئۆتۈپ، ياۋروپاغا كۆچكەندە، ئەسلى جايلىرىدا تۇرۇپ قالغان بىر قىسىم ھۇنلار ماجارلارغا قوشۇلۇپ كەتكەن. ياۋروپا ھۇن ئىمپېرىيىسى قۇرۇلغاندىن كېيىن، ماجارلار ھۇنلارغا قارىغان. مىلادىيە 469-يىلى ياۋروپا ھۇن ئىمپېرىيىسى ئاغدۇرۇلغاندىن كېيىن، ھۇنلارنىڭ زور كۆپچىلىكى ئاتىتىلانىڭ كىچىك ئوغلى ئىرنەكنىڭ رەھبەرلىكىدە قارا دېڭىزنىڭ شىمالىغا كۆچۈپ كەلگەن ۋە بۇ جايلارغا يېڭىدىن ئورۇنلاشقان ئۇيغۇرلارنىڭ بىر تارمىقى بولغان ئون ئۇغۇرلارنىڭ ئىچىگە قۇشۇلۇپ كەتكەن. شۇنىڭ بىلەن ئون ئۇغۇرلار يەنە «ھۇنۇغۇر» دەپ ئاتالغان. مىلادىيە 8-ئەسىرگە كەلگەندە، ئىتىل دەرياسىنىڭ ئوتتۇرا ئېقىنى بويلىرىدىكى ماجارلار جەنۇبقا سۈرۈلۈپ، ھۇنۇغۇرلارنىڭ تەركىبىگە قۇشۇلۇپ كەتكەن. نەتىجىدە ماجارلار تۈركلىشىشكە باشلىغان. بۈگۈنكى ھۇنگىرلار مانا شۇ ئون ئۇغۇر، ھۇن ۋە ماجارلارنىڭ ئۆز-ئارا قۇشۇلۇشىدىن شەكىللەنگەن بولغاچقا، ئۇلار ئاتىتىلانى ئۆزىنىڭ ئۇلۇغ داھىسى دەپ قاراپ كەلمەكتە. شۇڭا ھۇنگىرلار ئارىسىدا ئاتىتىلاغا ئاتالغان نۇرغۇن رىۋايەتلەر ۋە تارىخى ئىزلار كۆپ ساقلانغان.

مىلادىيە 9-ئەسىرنىڭ ئاخىرىدا يېزىلغان «ھۇنگىر قەھرىمانلىق داستانى»دا ھۇنگىر خانى ئارپات ئاتىتىلانىڭ ئەۋلادى بولۇپ، ئۇنىڭغا ھۇن ئىمپېرىيىسىنىڭ مەركىزى قىسمى بولغان ھۇنگىرىيە مىراس قىلىنغان، ئارپات مانا مۇشۇ يەردە تەختتە ئولتۇراتتى، دەپ رىۋايەت قىلىنغان.

ھۇنگىر تارىخچىسى ئانموسنىڭ رىۋايىتىگە قارىغاندا، ئاتىتىلا دوناي دەرياسى بويىدىكى ئوكۇپىكوم(بۇداپىشت)نى ئۆزگەرتىپ، مۇستەھكەم سېپىللار بىلەن قورشاپ پايتەخت قىلغان، گېرمانلار ئۇنى ئەترەلبورگ دەپ ئاتىغان.

مىلادىيە 12-14-ئەسىرلەردە ھۇنگىرىيەدە كىشىلەر ئارىسىدا ئاتىتىلا، ئاتىلا، ئەتخەلە، ئەتەلە، ئەتىلا دېگەن كىشى ئىسىملىرى ناھايىتى كۆپ قۇيۇلغان، ھەتتا بۇ خىل ئىسىملار ھۇنگىرلار ئىچىدە بۈگۈنكى كۈندىمۇ كەڭ قۇيۇلماقتا. سۇمۇگىي ۋىلايىتىدىكى ئاتال(ئاتىلا) دېگەن يېزا-كەنت نامى، ئاتىتىلا دېگەن ئىسىمنىڭ يەر نامى سۈپىتىدەمۇ قوللىنىدىغانلىقىنى چۈشەندۈرىدۇ.

ئارپات خاندانلىقىدا ئاتىتىلا خانىرە-ئەنئەنىسى ناھايىتى كۈچلۈك ئەۋج ئالغان. بۇنى ئارپات خاندانلىقىنىڭ غەزىنىسىدە ساقلانغان «ئاتىتىلا قىلچى» ياكى بۇ خاندانلىقنىڭ ئاتىتىلا جەمەتىدىن ئىكەنلىكىنى ئىسپاتلاش مەقسىتىدە يېزىلغان «ئاتىتىلا شەجەرىسى» تۇلۇق ئىسپاتلاپ بېرىدۇ.

ئاتىتىلا شەجەرىسى مىلادىيە 11-ئەسىردە ياشىغان ئىسمى نامەلۇم بىر ھۇنگىر تارىخچىسى تەرىپىدىن تۇرغۇزۇلغان. ناھايىتى كۆپ ئالىملار تەتقىقات ئېلىپ بارغان بۇ شەجەرىدە تۆۋەندىكى ئىسىملارنى ئۆز ئىچىگە ئالىدۇ. 1-نوھ، 2-يافەس، 3-تانا، 4-نەمبۇرۇت، 5-ھۇنۇر، 6-بور، 7-داما، 8-كەلەد، 9-كەۋە، 10-كەئار، 11-بەلەر، 12-قادار، 13-ئوزمار، 14-فاركاس، 15-بوندوفارد، 16-بۈكەن، 17-ساناد، 18-بۇدلى، 19-بەزتۇر، 20-مىكە، 21-مىسكە، 22-ئومبوت، 23-كۈلسە، 24-لەۋەنتە، 25-لېل، 26-زامۇر، 27-زامبۇر، 28-بولۇك، 29-بولسۇ، 30-زولتا، 32-بەرەندە، 31-كادىسا، 33-ئوپۇس، 34-ئەسپە، 35-سىنرەمەن، 36-تۇردا، 37-بەندەگۆز، 38-ئەتخەلە ياكى ئاتىتىلا، 39-سابا، 40-ئىد، 41-ئۈگىيەك، 42-ئېلود، 43-ئالماس قاتارلىقلار. نېمىس خەنزۇشۇناسى ف. ھېرت بۇ شەجەرىنى مۇقەددەس كىتابتىن ئېلىنغان دەسلەپكى تۆت ئىسىمدىن باشقىسىنى مۇھىم ۋە ئىشەنچلىك دەپ قاراپ، خەنزۇچە مەنبەلەردە خاتىرلەنگەن ھۇن ھۆكۈمدارلىرى شەجەرىسى بىلەن مۇناسىۋەتلىك ئىكەنلىكى ئالغا سۈرۈلگەن. ف. ھېرت ئاتىتىلا ۋە ھۇنلارنىڭ شەجەرىسىنى مۇنداق كۆرسەتكەن.

1. تۈمەن = بودلى

2. بانۇر = باكتۇر = بەزتۇر

3. قايۇق = مىكە

4. ئىچىغىسە = مىسكە

5. قۇنقۇ = ئومپود

6. غۇلىقۇ = كۈلسە

7. شۇلۇچانچۇ = لەۋەنتە

8. چىچى = لېل

۹. ھېرتنىڭ بۇ قارشىنى ۋ.رادلوۋ، ز.پ.بورۇي ۋە ئى.كراۋس قاتارلىق نۇپۇزلۇق ئالىملار ئېتىراپ قىلغان. لېكىن، بۇنىڭغا قارشى چىققۇچى ئالىملارمۇ ئاز ئەمەس.

ھۇنگىرىيەدە ئاتتىلا ھەققىدىكى تارىخى رىۋايەتلەر كىرال لاسىزو IV دەۋرىدە (مىلادىيە 1272-1290-يىللار) ناھايىتى كەڭ تارقالغان. لاسىزونىڭ ئوردا تارىخچىسى سىمون تەرىپىدىن مىلادىيە 1282-1884-يىللاردا يېزىلغان «ھۇنگىر يىلنامىسى» دېگەن ئەسەردە، ئاتتىلا ھۇنگىرلاشتۇرۇلغان شەكىلدە مۇنداق رىۋايەت قىلىدۇ: ئاتتىلا ئوتتۇرا بويلىق، بۇغداي ئۆڭلۈك، قارا كۆزلۈك، گۈرەنلىك، ناھايىتى مەغرۇر، ئەقىل-پاراسەتلىك، كۈچ-قۇۋۋەتكە تولغان، قورال-ياراقلرى ئىلغار، چىدىر ۋە كىيىم-كېچەكلىرى ئىنتايىن پاكىز كىشى بولغاچقا، يات ئەللەرنىڭ پادىشاھلىرىمۇ ئۇنى ئىنتايىن ياخشى كۆرۈپ قالدى. ئاتتىلا ئۆزىنىڭ پايتەختى سىچامبىرا (ئوكۇئېنكوم) دىن قۇشۇن تارتىپ، يول بويى ئالدىغا ئۇچرىغان شەھەرلەرنىڭ ھەممىسىنى ئىشغال قىلىپ، ئۇدۇل ستىراسبورگقا يېتىپ بارىدۇ، ئاندىن جەنۇبقا بۇرۇلۇپ، فىرانسىيەنىڭ بىر قانچە شەھەرلىرىنى ئىشغال قىلغاندىن كېيىن، كاتولونىيە چىگىرىسىغىچە بارىدۇ. ئاتتىلا كاتولونىيە قوشۇنىنى ئىككى قىسىمغا ئايرىپ، بىر بۆلىكىنى ماراكەش سۇلتانى ئەمرىل مۇمىنىنىڭ ئۈستىگە ئاتلاندىرىدۇ، بۇ چاغدا غەربىي رىم قوماندانى ئائىتوس خۇددى كەلكۈن سۇدەك ھەيۋەت بىلەن ئاتتىلا ئۈستىگە قوشۇن تارتىپ كېلىدۇ، ئۇرۇش پارتلايدۇ. ئاتتىلا ئائىتوسنى قاتتىق مەغلۇپ قىلىدۇ. ماراكەشكە ئەۋەتىلگەن قوشۇن ۋاقتىدا قايتىپ كەلمىگەچكە، ئاتتىلاننىڭ غەزىپىدىن قورقۇپ، كاتولونىيەدە تۇرۇپ قالدى. شۇنىڭدىن باشلاپ بۇ يەر «سىپان» (ھۇنگىرىيە سىپان سۆزى ۋلى دېگەن مەنىدە) دېگەن ھۇن قوماندانىنىڭ ئىسمىدىن ئېلىنىپ ئىسپانىيە دەپ ئاتىلىدۇ. ئۇنىڭدىن كېيىن ئاتتىلا فىرانسىيەنى بېسىپ ئۆتۈپ، كۆلنىگە يۈرۈش قىلىپ، ئۇ يەردە ئورسۇلا ۋە ئۇنىڭ 11 مىڭ كېنىزىكىنى قېلىچتىن ئۆتكۈزىدۇ. دانىيە، نورۋىگىيە، لىتۋا ۋە فىروسىيىنى ئىگىلەپ، ھۇنگىرىيەگە قايتىدۇ. ئاتتىلا ئۇرۇشتىن قايتقاندىن كېيىن، ئاكىسى بۇداننىڭ ئۆزى يوق پۇرسەتتىن پايدىلىنىپ، سىچامبىرانى بۇداۋارا دەپ ئاتىۋالغان گۇناھى ئۈچۈن ئۇنى ئۆلتۈرۈۋېتىدۇ، ئاتتىلاننىڭ غەزىپىدىن قاتتىق قورققان گېرمانلار بۇ يەرنى «ئەتزلەلبورگ» دەپ ئاتايدۇ. ھۇنگىرلار بۇنىڭغا ئەمەل قىلماي يەنىلا «بۇداۋارا» دەپ ئاتاۋېرىدۇ، ئۇزۇن ئۆتمەي ئاتتىلا ئىتالىيەگە يۈرۈش قىلىدۇ. ئۇ ئاچۇيلا شەھىرىدىن تۇرنىلارنىڭ باشقا شەھەرگە قاراپ ئۇچۇتقانلىقىنى كۆرۈپ، شەھەرنى تىزلا ئىگىلەيدۇ. ئاچۇيلا شەھەر خەلقى شەھەرنى تاشلاپ كۆچۈپ كەتكەندىن كېيىن، ۋېنىتسىيىنى بەرپا قىلىدۇ. راۋاننانىڭ ئېپىسكوپى ئاتتىلانى رىم شەھىرىگە ھۇجۇم قىلىشقا ئۈندەيدۇ. ئاتتىلا رىم شەھىرىگە يۈرۈش قىلىپ يېرىم يولغا كەلگەندە پاپا بىلەن ئۇچرىشىدۇ، پاپا ئاتتىلادىن قوشۇن چېكىندۈرۈشنى تەلەپ قىلىدۇ. ئاتتىلا قايتىپ بېرىپ راۋاننا ئېپىسكوپىنىڭ كاللىسىنى ئالىدۇ. ئاتتىلا پاننويغا يۈرۈش قىلىپ بارغاندا، باكتىرانلار پادىشاھلىقىنىڭ تەڭداشسىز گۈزەل مەلىكىسى مىكولىت ئاتتىلاغا ياتلىق قىلىنىدۇ. توي كېچىسى ئاتتىلا ھەددىدىن زىيادە كۆپ شاراب ئىشكەچكە، بۇرىندىن توختىماي قان ئېقىپ، گېلى قانغا تولۇپ ئالەمدىن ئۆتىدۇ. مىلادىيە 13-، 14-ئەسىرلەردە روماننىك تۈسىنى ئالغان رىۋايەتلەر ياۋروپادا ناھايىتى كەڭ تارقىلىشقا باشلاپ، ھەر قايسى مىللەتلەر ئۆزىنىڭ كېلىپ چىقىشىنى ئۆزى خالىغان شەكىلدە ھۇنلارغا ۋە ئاتتىلاغا باغلىغان. دانىيە تارىخچىسى گىرامماتىكوس مىلادىيە 1200-يىلى يازغان «دانىيەلىكلەرنىڭ قەدىمكى داستانى» مۇشۇ مەقسەتتە يېزىلغان ئەسەرلەرنىڭ بىرى بولۇپ ھېسابلىنىدۇ. مىلادىيە 13-ئەسىردە يېزىلغان «لىخ-ھۇنگىر يىلنامىسى» مۇ ئالاھىدە دېققەتنى تارتىدۇ. چۈنكى، ئۇنىڭدا جەنۇبى سىلاۋيانلار بۇلۇپمۇ خورۋاتلارنىڭ تارىخىغا مۇناسىۋەتلىك ئاتتىلا ھېكايىسى بايان قىلىنىدۇ. بۇ ئەسەردە ئاتتىلا ھۇنگىر پادىشاھى سۇپىتىدە ۋە ئاچۇيلا دېگەن نامدا سۆزلىنىدۇ.

ئاچۇپلا پۈتۈن دۇنيانى بويسۇندۇرۇش ئۈچۈن، شىمالىي تەرەپتىن ھۇجۇمغا ئۆتۈپ، لىتۋان، دانىيە، ئىسلاندىيە قاتارلىق ئەللەرنى ئىشغال قىلىپ، كۆلىنگە بارىدۇ، ئۇ يەردە ئۇرسۇلار بىلەن ئۇنىڭ 11مىڭ كېنىزىكىنى قىلىچتىن ئۆتكۈزىدۇ. ئۇنىڭدىن كېيىن ئاۋستىرىيەگە يۈرۈش قىلىدۇ. بۇ چاغدا بىر مالا ئىكە ئۇنىڭغا ئەۋلىيالار توپلاشقان جاي راۋانغا بېرىپ، ئۇ يەردىن قايتىپ كەلگەندىن كېيىن، خورۋات - سلوۋان پادىشاھى كازىمىرنىڭ ئۆچىنى ئېلىشىنى تاپىلايدۇ. ئاچۇپلان شۇ ھامان ۋېنتسىيەگە ئاتلىنىپ، ئۇ يەردە ئۆزىنىڭ ئىسمى قويۇلغان ئاچۇپلان شەھىرىنى بىنا قىلىدۇ. ئاچۇپلا، خورۋات-سلوۋانىيە چېگرىسىغا بېرىپ، كازىمىرنى ئۆلتۈرگەن خورۋات-سلوۋانلار پادىشاھلىرىنى مەغلۇپ قىلىپ، ھۇنگرى ئەرلىرىنى خورۋات-سلوۋانلارنىڭ ئاياللىرى بىلەن توي قىلىشقا بۇيرۇيدۇ. ئاچۇپلان ئۆزىمۇ سلوۋان پادىشاھىنىڭ مەلىكىسىگە ئۆيلىنىدۇ. ئۇنىڭدىن كېيىن ئاچۇپلا ھۇنگرىيەگە قايتىپ كېلىدۇ. ئاچۇپلا تۆتىنچى ئوغلى كولۇماننى خورۋات مەلىكىسىگە ئۆيلىنىدۇ. كۆنۇماننىڭ ئوغلى بىلا دادىسى ئالەندىن ئۆتكەندىن كېيىن، ئاچۇپلا شەھىرىگە بېرىپ، يۇنان ئىمپېراتورىنىڭ مەلىكىسىگە ئۆيلىنىدۇ. بىلا ئۇنىڭدىن گىزا ئىسىملىك بىر ئوغۇل پەرزەنت كۆرىدۇ. ئۇنىڭ لىخ مىللىتىدىن بولغان ئايالى ئادېلخىد ھۇنگرىلارنى خرىستىئان دىنىغا كېرگۈزىدۇ.

ھەقىقىي تارىخى پاكىتلارغا ئاساسلانغاندا، خورۋاتىيىنىڭ ھۇنگرىيەگە قوشۇۋېلىنىش كىرال لاسىزو ۋە كالىمان دەۋرىدە ئېلىپ بېرىلغان. بىلىنمىنىڭ ئاپتورى ھۇنگرى - خورۋات خانىدان مۇناسىۋىتىنىڭ قەدىمىي تارىخقا ئىگە ئىكەنلىكىنى ئىسپاتلاش ئۈچۈن، بۇ ۋەقەنى ئاتتىلاننىڭ نامىغا باغلاپ رىۋايەت قىلغان.

ھۇنگرى تارىخچىسى جانۇس مىلادىيە 1488-يىلى يازغان «ھۇنگرى يىلىنامىسى» دېگەن ئەسەر، ھۇنگرىلاردىكى ئاتتىلا رىۋايىتىنىڭ تەرەققىياتىدا ئالاھىدە ئورۇننى ئىگىلەيدۇ. جانۇس بۇ ئەسەردە ئاتتىلا رىۋايىتىگە يېڭى مەزمۇنلارنى قوشقان ۋە باشقا مەنبەلەردىكى يېڭى رىۋايەتلەرنى كىرگۈزگەن. ئېلىپ ئېيتساق، بۇ ئەسەردە خاتىرلەنگەن ئەۋلىيالار رىۋايىتىدە مۇنداق سۆزلىنىدۇ: ئورلىئاندىن كاتولونىيەگە قاراپ يولغا چىققان ھۇنلار بىر ئەۋلىيانى تۇتۇپ، ئۇنى ئاتتىلاننىڭ ئالدىغا ئېلىپ كېلىدۇ. ھەممە ئىشلاردىن ئالدىن بىشارەت بەرگۈچى بۇ ئەۋلىيا كىشىدىن ئاتتىلا كاتولونىيە ئۇرۇشىنىڭ ئاقۇبىتىنىڭ قانداق بولىدىغانلىقىنى سورايدۇ. ئەۋلىيا ئاتتىلاغا: «پۈتۈن مىللەتلەرنىڭ ئىگىسى، قۇدرەتلىك تەڭرى دۇنيا ھاكىمىيىتىنىڭ قىلىچىنى ھازىر سېنىڭ قولىڭغا تۇتقۇزدى، سەن تەڭرىنىڭ قامچىسى، تەڭرى يولىدىن ئازغانلارنى سەن ئارقىلىق جازالايدۇ، ئەمما تەڭرى خالىغان ۋاقىتتا بۇ قىلىچىنى سېنىڭ قولىڭدىن ئېلىپ باشقا بىرىنىڭ قولىغا تۇتقۇزىدۇ. بىلىشىڭ كېرەككى، بۇ قېتىمقى ئۇرۇشتا سەن غەلبە قىلالمايسەن. ئەمما، بەلگىلەنگەن ۋاقىتتىن بۇرۇن بۇ قىلىچ سېنىڭ قولىڭدىن چۈشمەيدۇ. ھۆكۈمرانلىقىڭمۇ ئاخىرلاشمايدۇ» دەيدۇ. شۇنىڭدىن باشلاپ ئاتتىلا ئۆزىنى «تەڭرى قامچىسى» دەپ ئاتايدۇ.

كىرال ماتىياس دەۋرىدە (1458-1490-يىللار) ھۇنگرىيىدە ئاتتىلاغا چوقۇنۇش دولقۇنى كەڭ ئەۋج ئالغان. كىرال ماتىياس ئۆزىنى «ئاتتىلا II» دەپ ئاتىغان. ئۇ ھۇنگرى تارىخىنى يازغان ئوردا تارىخچىسى بونفىننىڭ كىتابىنىڭ ئاتتىلاغا ئائىت قىسمىغا ئالاھىدە ئەھمىيەت بېرىشنى تاپىلغان. جانۇس ۋە بونفىننىڭ ۋاستىسى بىلەن ئاتتىلا ھەققىدىكى مەلۇماتلار ھۇنگرى مىللىتىنىڭ ھەر قايسى ساھەلىرىگە تارقىلىپ كىرگەن. بۈيۈك ھۇن ئىمپېراتورى ئاتتىلاننىڭ درامماتىك ۋەقەلەرگە ئىنتايىن باي بولغان ھاياتىنى يورۇتۇش ئۈچۈن، يازغۇچى-شائىرلار قولىغا قەلەم ئېلىپ ئۇنى مەدھىيىلەنگەن، تارىخچىلار ھۇنگرى ۋە لاتىن تىللىرىدا نۇرغۇنلىغان تارىخىي ئەسەرلەرنى يازغان. بەزى باي كىشىلەرنىڭ ئۆيلىرىدە ئاتتىلا دەپ ئاتىلىدىغان نەيزە-قالقان، قىلىچ ۋە باشقا نەرسىلەر ساقلانغان. ھۇنگرىلار يەنە ئاتتىلاننىڭ قەبرىسىنى ئىزدەشكە كىرىشىپ، مىلادىيە 1799-يىلى تېپىلغان بىر قەبرىنى ھازىرغا قەدەر ئاتتىلاننىڭ قەبرىسى، دەپ قاراپ كەلمەكتە.

19 - ئەسىر رومانىزىم ئەدەبىياتىدا، بۇلۇپمۇ ئۇلۇغ شائىر ژ. ئاراننىڭ ئاتتىلا دەۋرىدىكى ئىجتىمائىي ھاياتىنى يۇرۇتۇپ بېرىدىغان شېئېر ۋە داستانلىرى، شۇنداقلا خەلق ئارىسىدا تارقىلىپ يۈرگەن ھېكايە-چۆچەك ۋە مەسەللەر ئاتتىلا رىۋايىتىگە تېخىمۇ جانلىق ۋە تېخىمۇ رەڭدار مەزمۇن قوشتى. ھۇنگرىلار ئارىسىدا تا بۈگۈنكى كۈندىمۇ ئاتتىلا توغرىسىدا نۇرغۇن رىۋايەتلەر توقۇلۇپ تۇرىدۇ. ھۇنگرىلار نۇرغۇنلىغان يەر-جاي، دەريا-جىلغىلار، تاغ-ئېدىرلىقلار ۋە شەھەر-قەلئەلەرنىڭ نامىنى ئاتتىلا ۋە ھۇنلارغا باغلاپ چۈشەندۈرىدۇ. مەسىلەن: ئاتتىلاننىڭ چوڭ خانىشى رېكانى رېكاس يېزىسىغا ياكى رېكاس جىلغىسىغا دەپنە قىلىنغان، ئەتەلەكا (ئەتەلە-ئاتتىلا، كا-قارارگاھ) دېگەن جاينى ئاتتىلاننىڭ پايتەختى، دەپ قارايدۇ. ئۇنىڭدىن باشقا ئاتتىلا ئەسكەرلىرىنىڭ ئۇسۇسۇز لۇقىنى قاندۇرۇش ئۈچۈن ئۇزۇن ساقاللىق بىر كىشىنىڭ دېگىنى بويىچە، قىلىچنى سانجىغان يەردىن سۇ چىقىپ، كىسپودزا جىلغىسى شەكىللەنگەن، ئاتتىلا مەغلۇپ قىلىپ ئۆلتۈرگەن ئەسكەرلەرنىڭ قېنىدىن سودا كۆلى شەكىللەنگەن، ئاتتىلا توققۇز خانىشى ئىچىدە بىرىنىڭ ئەتكەن تامىقىنى ياققۇرمىغانلىقى ئۈچۈن، ئۇ خانىش ئاتتىلاغا زەھەر بېرىپ ئۆلتۈرگەن، دېگەنگە ئوخشاش رىۋايەتلەر ھۇنگرىلار ئارىسىدا كەڭ تارقىلىپ يۈرمەكتە.

يۇقىرىدا بايان قىلىنغان ياۋروپا رىۋايەتلىرى ئىچىدە ھۇن، شەرقىي رىم، جەنۇبىي گېرمان ۋە ھۇنگرى رىۋايەتلىرىدە ئاتتىلاننىڭ بۈيۈك سىماسى ۋە ئۇلۇغ تارىخىي پائالىيەتلىرى رىئاللىققا ماس ھالدا سۆزلەنسە، باشقا رىۋايەتلەردە بولسا، ئاتتىلا مەغلۇبىيەتچى شەخس

سۈپىتىدە بايان قىلىندۇ. بۇنىڭدىن شۇنى چۈشىنىشكە بولىدۇكى، ھۇنلار ۋە ئاتتىلا تەرىپىدىن بويىسۇندۇرۇلۇپ، ئېغىر باج-سېلىق تاپشۇرۇشقا مەجبۇر قىلىنغان ياۋروپالىقلار، ھۇنلارغا چىش-تىرنىقىچە ئۆچ بولۇپ كەتكەن بولۇپ، ئۇلارنىڭ ياۋروپاغا تارقاتقان مەدەنىيىتى، ئۇلارنىڭ ياۋروپا تارىخىدىكى تۇتقان ئورنى ۋە رولىغا كۆز يۇمۇپ، ئەمەلىي ھاياتتا قولغا كەلتۈرەلمىگەن ئارزۇ-ئارمانلىرىنى پەقەت ھېكايە-رېۋايەتلەردىلا ئىشقا ئاشۇرۇپ، ھۇنلار ۋە ئاتتىلا ئۈستىدىن غەلبە قىلغان مەزمۇنى تەسۋىرلەيدىغان نۇرغۇن رېۋايەتلەرنى توقۇپ چىقىرىش ئارقىلىق، ئۆزىنىڭ تارىختىكى ئاجىزلىقىنى يۇشۇرماقچى بولغان.

بۇ يەردە شۇنى ئالاھىدە تىلغا ئېلىپ ئۆتۈش كېرەككى، ياۋروپا رېۋايەتلىرىدە ئاتتىلانىڭ نۇرغۇن شەھەرلەرنى سالدۇرغانلىقىمۇ سۆزلىنىدۇ. شىمالىي ئىتالىيىدىكى شەھەرلەرنىڭ ۋەيران قىلىنغاندىن كېيىن قايتا قۇرۇلۇشى، ئوكۇپنىكوم خارابىسىنىڭ قايتا تۈزەشتۈرۈلۈشى ئاتتىلاغا مەنسۇپ قىلىندۇ. بۇلۇپمۇ، ئىتالىيىلىكلەر بۈگۈنكى كۈندىمۇ ئۇدىنە شەھىرىنى ئاتتىلا سالدۇرغان ۋە بۇ شەھەرگە ئۆزىنىڭ بىر قوماندانىنىڭ ئىسمىنى قويغان، دەپ قارايدۇ. ئۇلار يەنە غەربىي رىم ئىمپېرىيىسى دەۋرىدىن قالغان بىر كونا قەلئەنى «ئاتتىلا قەلئەسى» دەپ ئاتايدۇ. مىلادىيە 12-ئەسىرگە ئائىت بىر مەنبەگە ئاساسلانغاندا، ياۋروپادا «ئاتتىلا كۆۋرۈكى» دەيدىغان بىر كۆۋرۈك بولغان. يەنە شۇنداق بىر ھەقىقەت باركى، ئاتتىلا رېۋايەتلەردە ئېيتىلغىنىدەك ئۇنداق بۇزغۇنچى-ۋەيران قىلغۇچى شەخس ئەمەس ئىدى. بۇنىڭغا ئۇنىڭ ياۋروپادا ھۇيۇم، ھۈگىنىيە، ھۈگىنىياكوم، سۇبھۇگىنىياكوم ۋە ھۇنۇنىيا دېگەن شەھەر، قەلئە ۋە يېزا-قىشلاقلارنى بىنا قىلدۇرغانلىقى ئىسپات بولىدۇ[45].

## تۆتىنچى باب

### ھۇنلارنىڭ كېيىنكى تەقدىرى

#### 1. ياۋروپا ھۇن ئېمپېرىيىسىنىڭ ئاغدۇرۇلۇشى

ئاتتىلانىڭ چوڭ خانىشى ئارىغاندىن ئىلەك، دەنگىزىك ۋە ئىرنەك دەيدىغان ئۈچ ئوغلى بولغان. ئاتتىلا ھايات چېغىدا چوڭ ئوغلى ئىلەكنى ھۇن ئېمپېرىيىسىنىڭ شەرقىي قىسمىغا بىلگە خان قىلىپ تەيىنلىگەن. دەنگىزىكنى بولسا قارا دېڭىزنىڭ شىمالىدا ياشايدىغان بىتتۇغۇرلارغا خان قىلىپ تەيىنلىگەن.

مىلادىيە 453-يىلى ئاتتىلا ئالەمدىن ئۆتكەندە، ھۇنلارنىڭ ئىچكى قىسمىدا تەخت تالىشىش ماجراسى كۆتۈرۈلدى.

باشتا ئېيتىپ ئۆتكىنىمىزدەك پالچىلارنىڭ سۆزىگە ئىشەنگەن ئاتتىلا چوڭ ئوغلى ئىلەكنى تەخت ۋارىسلىقىدىن قالدۇرۇپ، ئورنىغا ئىرنەكنى ۋارىس قىلىپ تەيىنلىگەن. تەخت ۋارىسلىق ئورنىدىن ئايرىلىپ قالغان ئىلەك ئاتتىلا ئالەمدىن ئۆتۈشى بىلەنلا تەختكە چىقىشقا تەرەددۇت قىلغان. بۇ چاغدا بۇ چاغدا ئاتتىلانىڭ كىچىك ئوغلى ئىرنەكمۇ دادىسىنىڭ ۋەسىيىتى بۇيىچە خانلىق تەختكە چىقىشتا چىڭ تۇرغان ئاكا-ئۇكىلار ئوتتۇرىسىدا تەخت تالىشىش ئۇرۇشى پارتلىغان. ھۇنلارنىڭ ئىچكى زىددىتىدىن پايدىلانغان قارامىللەتلەرمۇ ھۇنلارغا قارشى ئېسىيان كۆتۈرۈپ چىققان. مۇشۇنداق مۇرەككەپ ۋەزىيەت ئاستىدا، ئاتتىلانىڭ چوڭ ئوغلى ئىلەك ھۇن ئېمپېرىيىسىنىڭ تەختىگە چىققان. ئىلەك مىلادىيە 454-يىلى، ھۇنلارغا قارشى ئېسىيان كۆتۈرگەن گىپىدىلار بىلەن ھازىرقى ئاۋستىرىيىدىكى نىدا دېگەن جايدا ئۇرۇش قىلىۋاتقان چاغدا ھاياتىدىن ئايرىلىدۇ. ئورنىغا ئىنىسى دەنگىزىك ھۇن ئېمپېرىيىسىنىڭ تەختىگە چىقىدۇ. دەنگىزىك ناھايىتى جەسۇر كىشى بولسىمۇ، لېكىن سىياسىي ئىشلاردا ئانچە ھوشيار ئەمەس ئىدى. ئۇ ئېمپېرىيىنىڭ بىرلىكىنى مۇستەھكەملەش ئۈچۈن بىر تەرەپتىن شەرقىي گوتلار بىلەن، يەنە بىر تەرەپتىن رىم ئېمپېرىيىسى بىلەن ئۇرۇش قىلغان. مىلادىيە 469-يىلى، دەنگىزىك شەرقىي رىم بىلەن ئۇرۇش قىلىۋاتقان چاغدا، شەرقىي رىمنىڭ بىر ئەسكىرىنىڭ ئۇنىڭ ئارقا تەرىپىدىن كېلىپ تۇبۇقسىز ئۇرۇپ ئۆلتۈرۈشى بىلەن ھاياتىدىن ئايرىلغان. دەنگىزىكنىڭ كاللىسى كونسانتىننىپولغا ئېلىپ كېلىنىپ سازايى قىلىنغان.

مىلادىيە 469-يىلى دەنگىزىك ئۆلتۈرۈلگەندىن كېيىن، ھۇن ئېمپېرىيىسى پارچىلىنىپ كېتىپ، ھۇنلارنىڭ بىر قىسمى غەربىي رىم ئېمپېرىيىسىنىڭ ھاكىمىيىتىنى قۇبۇل قىلغان، يەنە بىر قىسمى بولسا ئېرنەكنىڭ باشچىلىقىدا قارا دېڭىزنىڭ شىمالىغا سۈرۈلگەن. شۇنداق قىلىپ، مىلادىيە 374-يىلى قۇرۇلۇپ ياۋروپا خىرىستىئان دۇنياسىنى دەھشەتلىك تەھدىت ئىچىدە قويغان ھۇن ئېمپېرىيىسى، مىلادىيە 469-يىلى ھوقۇق تالىشىش ۋە دۈشمەنلەرنىڭ ھۇجۇمى نەتىجىسىدە، تارىخ سەھنىسىدىن غۇلاپ چۈشىدۇ.

ئوتتۇرا ئاسىيا بوز قىرلىرى بىلەن بۇنىڭ تەبىئىي ھالىدىكى داۋامى بولغان شەرقىي ياۋروپا بوز قىرلىرى تارىخىنىڭ قەدىمكى دەۋرلىرىدىن بىرى، تۈركىي تىللىق مىللەتلەرنىڭ كۆچۈش ۋە ئۆز-ئارا قۇشۇلۇپ كېتىشىگە سەھنە بولۇپ كەلگەن. بۇ يەردە تۈركىي تىللىق مىللەتلەرنىڭ نۇرغۇن خانلىقلىرى قۇرۇلۇپ، مەدەنىيىتى ياۋروپاغا كېڭەيگەن. مىلادىيە 2-ئەسىرنىڭ ئوتتۇرىلىرىدا ھۇنلارنىڭ مەركىزىنىڭ غەربكە قاراپ يۆتكىلىشى بىلەن، ھۇنلار ئالانلارنىڭ زېمىنى ئىشغال قىلىپ، كاسپىي دېڭىزىنىڭ شىمالىغا قاراپ ماكانلاشقان. مىلادىيە 374-يىلى ھۇنلار دۇن دەرياسىنى بېسىپ ئۆتۈپ ھازىرقى ھۇنگرىيىنى مەركەز قىلغان ھالدا ياۋروپا ھۇن ئىمپېرىيىسىنى قۇرغان. بۇ ئىمپېرىيە بىر ئەسىر (95 يىل) ھۆكۈم سۈرۈپ، ياۋروپا خرىستىئان دۇنياسى تارىخىدا چوڭقۇر ئىز قالدۇرغان. ھۇنلاردىن كېيىن، ئۇغۇرلار-ئۇيغۇرلار، سابىرلار، ئاۋارلار، ھازارلار، پەچىنەكلەر، ئۇغۇزلار ۋە قۇمانلار-قىپچاقلار بىر-بىرىنىڭ كەينىدىن شەرقىي ياۋروپاغا كۆچۈپ كەلگەن.

ئۇيغۇرلار ئوتتۇرا ۋە مەركىزى ئاسىيادا ياشاپ كەلگەن، قەدىمكى مىللەتلەرنىڭ بىرى. بۇ تارىخ، ئارخېئولوگىيە، تىل ۋە ئانتروپولوگىيەلىك تەتقىقاتلاردىمۇ داۋاملىق تۈردە ئىسپاتلانماقتا. ئېلىمىز ۋە چەت ئەل ئالىملىرىنىڭ تەتقىقات نەتىجىلىرىگە ئاساسلانغاندا، ئۇيغۇرلارنىڭ قەدىمكى تارىخى يالغۇز ئوتتۇرا ۋە مەركىزى ئاسىيا دائىرىسى بىلەنلا چەكلەنگەن ئەمەس. ئۇيغۇرلارنىڭ ئەجدادلىرى يەنە جۇغراپىيەلىك ۋە تارىخىي ئۆزگىرىشلەر ھەم باشقا سەۋەبلەر تۈپەيلى، ئوتتۇرا ۋە مەركىزى ئاسىيادىن باشقا جايلارغىمۇ كۆچۈپ بارغان.

ئۇغۇر، يۇغۇر ۋە ئۇيغۇر دېگەن ناملار ئوخشاش بىر سۆزنىڭ ھەر خىل شەكىللىرىدىن ئىبارەت بولۇپ، ① ئاسىيا ۋە شەرقىي ياۋروپادىكى كەڭ رايونلارغا بىزگە تارىختا مەلۇم بولغان ياكى بولمىغان دەۋرلەردە تۈرك دېگەن نامنىڭ ئورنىنى ئىگىلىگەن سۆز ئىدى. ئېلىمىز مەنبەلىرىدىمۇ مىلادىدىن بۇرۇنقى 2000-يىللاردا «鬼方» (گويڧاڭ) دەپ ئاتالغان بىر خەلقنىڭ شىمالىي جۇڭگو ۋە ئوتتۇرا ئاسىيادا كۆچمەن چارۋىچىلىق بىلەن شۇغۇللانغانلىقى خاتىرىلەنگەن. تەتقىقاتلار نەتىجىسىدە «鬼» خېتىنىڭ «غۇر» دەپ تەلەپپۇز قىلىندىغانلىقى ئىسپاتلاندى. گويڧاڭلار كېيىن «义渠» (يىچۇي) دەپ ئېلىنغان. بۇنىڭمۇ «ئۇغۇر» دەپ تەلەپپۇز قىلىندىغانلىقى ئىسپاتلاندى. ② «تۈرك ئىنىسكلوپېدىيىسى» نىڭ «غۇر» ماددىسىدا: «ئۇغۇر دېگەن سۆز قىسقىراپ، «غۇر» دېگەن شەكىلگە كەلگەنگە ئوخشاش، ئۇغۇر سۆزىمۇ قىسقىراپ «غۇز» شەكىلىگە كەلگەن. ھەر ئىككىسى ئوخشاش بىر مەنبەدىن كېلىپ چىققان. بۇ ئىككى سۆزنىڭ قايسىسىنىڭ ئۇزاق تارىخقا ئىگە ئىكەنلىكى توغرىسىدا بىر نېمە دېيىش قىيىن» ③ دەپ كۆرسىتىلگەن. بۇنىڭدىن شۇنداق چۈشەنچىگە كېلىشكە بولىدۇكى، قەدىمكى خەنزۇ تارىخچىلىرى جۇڭگونىڭ شىمالىي ۋە غەربىي شىمالدا ياشايدىغان مىللەت تۈركۈمىنىڭ ئۆزىنى «ئۇيغۇر» دەپ ئاتايدىغانلىقىدىن خەۋەردار ئىدى.

ياۋروپا ئالىملىرىنىڭ تەتقىقات نەتىجىلىرىگە ئاساسلانغاندا، قەدىمىي ئۇيغۇرلارنىڭ تارقالغان جايلىرى ناھايىتى كەڭ ئىدى، غەربىي ④ ئۇيغۇرلار بولسا ئۇغۇر ۋە ئۇغۇزدىن ئىبارەت ئىككى چوڭ تۈركۈمگە ئايرىلغان. ئۇلار بىر-بىرىدىن ئەڭ كېيىن دېگەندىمۇ مىلادىدىن بۇرۇنقى 3-ئەسىردىن ئىلگىرى ئايرىلىپ چىققاچقا، ئۇلارنىڭ تىلىدا بەزى تاۋۇش پەرقلىرى شەكىللەنگەن. ئەڭ ئۇچۇق پەرق دەل ئانا تۈركچىدىكى «ز» تاۋۇشىنىڭ ئۇيغۇرلارنىڭ تىلىدا «ر» تاۋۇشىغا ئۆزگىرىش ھادىسىسى ھېسابلىنىدۇ. ئۇغۇر تىل شىۋىسىدىكى يەنە بىر پەرق بولسا سۆز بېشىدىكى «ي» تاۋۇشى كۆپىنچە «د» تەلەپپۇز قىلىناتتى. مەسلەن: يىلان-دىلوم دېگەنگە ئوخشاش.

كاسپىي دېڭىزىغا قۇيۇلدىغان يايىق دەرياسىنىڭ نامىنى قەدىمكى گېرىك جۇغراپىيەچىسى پتولومىنىڭ «دايىخ» دېگەن شەكىلدە يازغانلىقى، ئۇيغۇرلارنىڭ مىلادىدىن بۇرۇنقى ئەسىرلەردىلا ئىتىل دەرياسىغا قەدەر بولغان رايونلاردا ياشىغانلىقىنى كۆرسىتىدۇ.

شەرقىي رىم تارىخچىسى پرىسكوسنىڭ مەلۇماتىغا ئاساسلانغاندا، ئۇيغۇرلار ياۋروپاغا كۆچۈشتىن بۇرۇن، ئۆزىنىڭ ئەسلى ماكانلىرىدا ئۈچ چوڭ تارماققا بۆلۈنۈپ ياشىغان. ئۇلارنىڭ شەرقىي تارمىقى جەيھۇن-چۇ دەرياسى بويلىرى، تارباغاتاي تاغلىرى ۋە چالغار كۆلى ئەتراپلىرىدا ياشايدىغان بولۇپ، ئۇلار ئون ئۇيغۇرلار دەپ ئاتالغانىدى. بۇلارنىڭ مىلادىيە 350-يىللاردا سوغدىچە باكات دېگەن نامدا ئاتالغان بىر شەھىرنىڭ بولغانلىقى مەلۇم.

ئۇلارنىڭ ئوتتۇرا تارمىقى ئۇتۇرغۇرلار دەپ ئاتالغان بولۇپ، ئۇلار بۈگۈنكى قازاق-قىرغىز دالىسى ۋە ئەمبا دەرياسى بويلىرىدا ياشايتتى. غەربىي تارمىقىغا مەنسۇپ بولغان قۇتۇرغۇر ۋە سارىغۇرلار ئىتىل دەرياسى بويلىرىدا ياشايتتى.

ئۇغۇرلارنىڭ ئۆز قېرىندىشى ئۇغۇرلاردىن ئايرىلىپ چىقىپ غەربكە قاراپ كېڭىيىشى نەتىجىسىدە ئۇلارنىڭ شىۋىسى «غەرب تۈركچىسى» بولۇپ شەكىللەندى. بۇ تىل شىۋىسىنىڭ «شەرق تۈركچىسى» دىن پەرقى «ز» تاۋۇشىنىڭ «ر» گە ئۆزگىرىشى ئىدى. بۇ خىل تىل خۇسۇسىيىتىگە ئاساسەن «تۈرك ئىنىسكلوپېدىيىسى» نىڭ 5-توم، 401-بېتىدە ئۇيغۇر قەبىلىلىرىنىڭ نامى مۇنداق كۆرسىتىلگەن:

شەرق تۈركچىسى: غەرب تۈركچىسى:

ئۇغۇر	ئۇغۇر
ئون ئوغۇز	ئون ئوغۇز
ئوتتۇر ئوغۇز	ئوتتۇر غۇز
توققۇز ئوغۇز	قۇتۇر غۇز
سېرىق ئوغۇز	سارىغۇز

خەنزۇچە تارىخىي مەنبەلەردە مىلادىيىنىڭ ئالدى-كەينىلىرىدە قۇبۇ، تارباغاتاي ۋە يەتتە سۇ رايونلىرىدا ياشىغان خۇجىي-ۋۇجىي-ئوقۇت(خوقۇت) دەيدىغان بىر خەلق تىلغا ئېلىندۇ. ق.ھىرىت بۇ نامنىڭ خەنزۇچە شەكىلىنىڭ ئەسلى تەلەپپۇزىنى «ئۇگىر» (ئۇيغۇر ئەمەس) دېگەن سۆزدىن كېلىپ چىققانلىقىنى ئالغا سۈرگەن. گ.نېمىزنىڭ مەلۇماتىغا قارىغاندا، بۇ ناممۇ تۈركچە ئۇغۇز دېگەن سۆزدىن باشقا نەرسە ئەمەس. ⑤ مىلادىيىدىن بۇرۇنقى 3-ئەسىرنىڭ باشلىرىدا، ئۇغۇرلارنىڭ ئەڭ چوڭ تارماقلىرىدىن بىرى ئېرتىش دەرياسىنىڭ يۇقىرى ۋە ئوتتۇرا ئېقىنى بويلىرىدا ياشىغانىدى. ئېلىمىز مەنبەلىرىدە بۇلار «دىڭلىك» (丁零، 丁灵) دەپ ئاتالغان. دىڭلىكلار ئوتتۇرا تۈزلەڭلىكتىكى سۇلالىلەر بىلەن دائىم سانسار، تۈلكە ۋە تىيىن سودىسى قىلاتتى. بەزى ئالىملار دىڭلىك دېگەن نام تۈركچە «تىيىنلىق» (تىيىن تېرىسى ساتقۇچىلار) دېگەنلىك بۇلىدۇ، دەپ قارايدۇ. ھەقىقەتەن ئۇغۇرلار تىرە تىجارىتى بىلەن مەشھۇر ئىدى. بۇ تىجارەت ئىچىدە تىيىن تېرىسى سودىسى ئالدىنقى قاتاردا تۇراتتى. ئۇغۇرلار چارۋىچىلىق بىلەن بىرگە يەنە ئۇلارنىڭ غەرب تەرەپتىكىلىرى دېقانچىلىق ۋە باغۋەنچىلىك بىلەنمۇ شۇغۇلانغان ھەم بۇ ساھالەردە يۇقىرى سەۋىيىگە يەتكەن. شۇ مەزگىلدە مارجانلارنىڭ تىلغا قۇبۇل قىلىنغان تۈرۈكچە سۆزلۈكلەر بۇ نوقتىنى ئىسپاتلاپ بېرىدۇ.

روس ئالىمى باسكاكوۋ «ئۇيغۇر» سۆزى ئۈستىدە توختىلىپ: ئۇيغۇر-يۇغۇر، ئوغۇر-ئۇگۇر، ئوغۇز-ئۇگۇز سۆزلىرىنىڭ ھەممىسى قەدىمكى بىر خەلق نامىنىڭ ھەر خىل ۋارىئانتى بولۇپ، بۇلار «ئەقىلىق، كۈچلۈك، قۇدرەتلىك» دېگەن مەنىدىكى بىر سۆزنىڭ ھەر خىل شەكىللىرىدۇر، دەپ كۆرسىتىدۇ. مەلۇمكى بۈگۈنكى مىللەت ناملىرىنىڭ مۇتلەق كۆپچىلىكى قانداش مۇناسىۋەتلەر ئاساسىدا ئۇيۇشقان قەدىمكى ئۇرۇق-قەبىلىلەرنىڭ جۇغراپىيىلىك مۇھىتى، ئىپتىدائىي ئىدىئولوگىيىسى، ئۇرۇق ئېڭى ۋە ئىشلەپچىقىرىش ئۇسۇلى قاتارلىق جەھەتلەردىكى تىپىك ئالاھىدىلىكلىرىگە قاراپ، ئۆزى ياكى باشقىلار قويغان ناملار ئاساسىدا شەكىللەنگەن. «ئۇيغۇر» دېگەن ناممۇ مۇشۇ ئاساستا قۇيۇلغان بولۇپ، «غۇر»، «ئوغۇر» ۋە «ئون ئوغۇر» دېگەن قەبىلە ناملىرىنىڭ ئەڭ ئاخىرقى قېلىپلاشقان شەكىلىدىن ئىبارەت. ئۇيغۇرلارنىڭ ياۋرۇپاغا كۆچۈشى توغرىسىدىكى مەلۇماتلار غەرب ئاپتۇرلىرىنىڭ ئەسەرلىرىدە كۆپرەك ئۇچرايدۇ. ئالىمىز. بۇ مەلۇماتلار مىلادىيە 461-465-يىللاردا غەربىي سىبىرىيىدىكى قۇۋىملەرنىڭ ئورنىدىن قوزغىلىش ۋە چوڭ كۆلەملىك كۆچىشى مۇناسىۋىتى بىلەن شەرقىي رىم تارىخچىسى پىرىسكوس قاتارلىقلار تەرىپىدىن بېرىلگەن. مانا شۇ ئاپتۇرلارنىڭ ئەسەرلىرىگە ئاساسلانغاندا، مىلادىيە 458-459-يىللاردا تابغاچ (شىمالىي ۋېي سۇلالىسى) قۇشۇنىدىن مەغلۇپ بولغان ئاۋارلارنىڭ زور كۆپچىلىكىنىڭ غەربىي شىمال تەرەپكە سۈرۈلىشى بىلەن، سابىرلار (سىبىرلار) مۇ غەربكە سۈرۈلۈشكە مەجبۇر بولغان. سابىرلار بولسا ئالتاي-ئورال تاغلىرى ئارىسىداكى تۈزلەڭلىكلەردە ياشايدىغان غەربىي ئۇيغۇرلار - ئوغۇرلارنى غەربكە ئىتتىرىگەن. شۇنىڭ بىلەن، ئاسىيادىن ياۋرۇپاغا قاراپ بىر قېتىملىق كۆچۈش دولقۇنى بارلىققا كەلگەن. بۇ قېتىمى كۆچۈش دولقۇنىدا غەربكە سۈرۈلگەن ئۇغۇر، ئون ئوغۇر، ئۇتۇرغۇر، قۇتۇرغۇر، سارىغۇر، ئولتىزغۇر-ئالتىزغۇر (ئالتە ئوغۇر) ۋە بىتتىغۇر قاتارلىق غەربىي ئۇيغۇر قەبىلىرى كاسپى دېڭىزىنىڭ شىمالىدىكى دون ۋە دېنپىر دەرياسى بويلىرىغا كېلىپ ماكانلاشقان. غەربكە

كۆچكەن بۇ ئۇيغۇرلار ئىچىدە ھەر جەھەتتە كۈچلۈكرەكى ئون ئوغۇرلار بولۇپ، ئۇلار ياۋرۇپاغا كۆچكەن بۇ ئۇيغۇر قەبىلىرىنىڭ بارلىق پالىيەتلىرىگە يېتەكچىلىك قىلغان. شۇنىڭدىن ئىتبارەن شەرقتە ئىتىل دەرياسىدىن غەربتە دۇن دەرياسىغىچە بولغان جايلار تاكى مىلادىيە 8-ئەسىرلەرنىڭ ئاخىرلىرىغا قەدەر ئون ئوغۇرلارنىڭ نامى بىلەن «ئون ئوغۇرىيە» دەپ ئاتالغان. ⑥ مىلادىيە 6-8-ئەسىرلەردە ياشىغان ئەرمەن تارىخچىسى خورنناس، يۇنان تارىخچىسى سىموكاتتا، پىرسىكوس، رىكستور، ئاگەتخاس، كالكىستى، پروتستور، لاتىن تارىخچىسى جوردانىس قاتارلىقلار بۇ ئۇيغۇرلار ۋە ئۇلار تەرىپىدىن بىنا قىلىنغان «ئون ئوغۇرىس» دېگەن شەھەر توغرىسىدا ئۆز ئەسەرلىرىدە بەلگىلىك دەرىجىدە مەلۇمات قالدۇرۇلغان.

يۇقىرىدا دەپ ئوتكىنىمىزدەك، ئوغۇرلار ياۋرۇپاغا كۆچۈپ كېلىشتىن ئىلگىرى غەربىي سىبىرىيە دالىسىدا ياشىغان. چىچى تەڭرىقۇتنىڭ تالاستا قۇرغان ھاكىمىيىتى ئاغدۇرۇلۇپ، ھۇنلار غەرب تەرەپلەرگە سۈرۈلگەندە ئوغۇرلار ئۇلار بىلەن قوشنا بۇلۇپ ياشىغان. مۇشۇ مەزگىللەردە ئوغۇرلار ھۇنلارنى ياۋرۇپاغا ئىتتىرىۋالغاندا كۈچكە ئىگە ئىدى. كېيىن ئوغۇرلارنىڭ ياۋرۇپادا تېز سۈرەتتە تەرەققىي قىلىپ دۇنياۋىي ئىمپېرىيىگە ئايلانغان ھۇنلارغا قارىغانلىقى سارغۇلارنىڭ ئاتىلار دەۋرىدىكى ئوينىغان رولىدىن مەلۇم. ئوغۇرلار - ياۋرۇپاغا كۆچۈپ كەلگەن چاغدا، ھۇن ئىمپېرىيىسى پارچىلىنىش خەۋىپىگە دۇچ كېلىپ، مەركىزىي ھاكىمىيەت ئاجىزلاپ كەتكەندى.

شەرقىي ياۋرۇپاغا كۆچۈپ بارغان بۇ قەبىلىلەر ئىچىدە ئون ئوغۇرلار ھەر جەھەتتە كۈچلۈك بولۇپ، ئۇلار سىياسىي پالىيەتلەرگە يېتەكچىلىك قىلغان. مىلادىيە 463-يىلى ئون ئوغۇرلار بارلىق ئوغۇرلارنى بىرلەشتۈرۈپ، ئون ئوغۇر خانلىقىنى قۇرغان ھەمدە شۇ يىلى شەرقىي رىمگە ئەلچى ئەۋەتىپ دىپلوماتىك ئالاقە ئورناتقان. بۇ خانلىق ئون ئوغۇرىس شەھىرىنى پايتەخت قىلغان. مىلادىيە 460-470-يىللاردا ھۇن ئىمپېرىيىسى پارچىلىنىپ مەركىزىي ھاكىمىيەت ئاغدۇرۇلغاندا، ئاتىلانىڭ كىچىك ئوغلى ئىرنەك ھۇنلارنىڭ بىر بۆلەكىنى باشلاپ ئون ئوغۇرىيىگە كۆچۈپ كېلىپ، ئون ئوغۇرلارنىڭ تەركىبىگە قېتىلىپ كەتكەن. شۇنىڭدىن كېيىن ئون ئوغۇرلار يەنە «ھۇنوغۇرلار» دەپمۇ ئاتالدى. ئون ⑦ ئوغۇرلار بىلەن ھۇنلار ئۆز-ئارا قوشۇلۇپ كەتكەندىن كېيىن، ئون ئوغۇر - ھۇنوغۇر خانلىقىنىڭ تەختىگە ئىرنەكنىڭ چىققانلىقى مەلۇم. ئىرنەكتىن كېيىن، ئۇنىڭ ئوغلى موندۇ (مۇنجۇق) تەختكە چىققان.

ئون ئوغۇر - ھۇنوغۇر خانلىقى شەرقىي رىم بىلەن بولغان مۇناسىۋەتتە گاھىدا نورمال مۇناسىۋەتنى ساقلىغان بولسا، گاھىدا ئۇرۇش قىلىپ تۇرغان. ھەزرىتى كۈچ ئارقىلىق ئۆزىنى قوغداپ ئالالمىغان ئىمپېراتور ئاناستاسىئوس پايتەخت كونىستانتىنوپولنى ساقلاپ قېلىش ئۈچۈن، ئەتىراپىغا سېپىل سوقتۇرۇشقا مەجبۇ بولغان. شەرقىي رىم ئون ئوغۇر - ھۇنوغۇر خانلىقىنىڭ تەھدىتىنى تۈگۈتۈش ئۈچۈن، ئۇلارنىڭ ئىچكى قىسمىغا سوغۇقچىلىق سېلىپ ئۇنۇرغۇرلار بىلەن قۇتۇرغۇلارنى دۈشمەنلەشتۈرۈپ قويغان. ئۆز قېرىندىشى بىلەن ئۇرۇش قىلىپ مەغلۇپ بولغان قۇتۇرغۇلارنىڭ بىر قىسمىنى شەرقىي رىم تىراكىياغا ماكانلاشتۇرغان. شەرقىي رىمنىڭ سۇيۇقەستىنى ئۇققان ئۇنۇرغۇرلار بالقانغا يۈرۈش قىلىپ، كونىستانتىنوپولغا قەدەر ئىلگىرلەپ بارغان بولسىمۇ، بۇنىڭ ھىچبىر پايدىسى بولمىغان. شۇنىڭ بىلەن، ئون ئوغۇر - ھۇنۇغۇر خانلىقى مىلادىيە 550-يىللارغا كەلگەندە ئىچكى ئۇرۇش [46] سەۋەبىدىن ئاجىزلاپ كېتىپ، ئۆزىنىڭ مۇستەقىل سىياسىي ھالىتىنى يوقاتقان ۋە شەرقتىن كەلگەن ئاۋارلار ۋە سابىرلارغا قارام بولۇپ قالغان. ئوغۇرلارنىڭ شەرق تەرەپتىكى تارماقلىرى بولسا كۆك تۈرك ئىمپېرىيىسىگە قۇشۇۋېلىنغان.

### 3. بولغارلار ۋە ۋىنگىرلارنىڭ كېلىپ چىقىشى

ئون ئوغۇر - ھۇنۇغۇر خانلىقى قۇرۇلغاندىن كېيىن، بۇ يەردىكى ئۇيغۇر قوۋملىرى «بولغار» دېگەن نامنى ئۆزلىرىنىڭ سىياسىي تەشكىلىنىڭ ئورتاق نامى سۈپىتىدە قوللاندى. ياۋرۇپاغا كۆچكەن بۇ ئۇيغۇرلارنىڭ تىلىدا بەش «بەل»، «سەككىز» «سىكخېر»، «ئوتتۇز» «ئوتتۇر»، «قىز» «قىر» ياكى «خىر» دېيىلەتتى. بۇنىڭغا ئاساسلانغاندا، «بولغار» دېگەن نام «بەلغۇر» يەنى «بەش ئوغۇر - بەش ئۇيغۇر - بەش ئوغۇز» دېگەنلىك بولاتتى. بولغار دېگەن نام مىلادىيە 482-يىلى تۇنجى قېتىم شەرقىي رىم تارىخى ماتېرىيالىدا كۆرۈلگەن. قۇتۇرغۇرلار ① مىلادىيە 547-يىلىدىن باشلاپ شەرقىي رىمنىڭ تارىخى مەنبەلىرىدە «قۇتۇرغۇر»، «قۇتراغۇ»، «قۇتراغۇر» دېگەن شەكىللەردە تىلغا ئېلىنغان.

مىلادىيە 583-يىلى قۇتۇرغۇر قەبىلىسىدىن كېلىپ چىققان قۇربات (بۆرە دېگەن مەنىدە) دېگەن كىشى ئون ئوغۇر - ھۇنۇغۇر، قۇتۇرغۇر ۋە ئۇتۇرغۇر قەبىلىلىرىنى قايتا تەشكىلەپ ئۆزىنى خان دەپ جاكارلاپ بۈيۈك ئون ئوغۇر - بولغار خانلىقىنى قۇرغان. بۇ خانلىق ئۇنىڭ دەۋرىدە (مىلادىيە 583-642-يىللار) دەۋرىدە تازا كۈچىيىپ - زېمىنى شەرقتە ئىتىل دەرياسىدىن، غەربتە دوناي دەرياسىغا قەدەر سوزۇلغانىدى.



مىلادىيە 659-يىلى غەربىي تۈرۈك خانلىقىنىڭ ئاغدۇرۇلۇشى بىلەن، غەربىي تۈركلەرگە قاراشلىق مىللەتلەر باش كۆتۈرۈپ چىقىپ، ئۆز ئالدىغا خانلىق تەشكىل قىلغان. بۇ ھالەت بۈيۈك ئون ئوغۇر بولغار خانلىقىنىڭ مەۋجۇتلىقى ئۈچۈن بىر تەھدىت بولۇپ قالغان. چۈنكى قۇربانتىن كېيىن تەختكە چىققانلار دەۋرىدە بۇ خانلىق بۇرۇنقىدەك قۇدرەتلىك ئەمەس ئىدى. شۇڭا، غەربىي تۈركلەردىن ئايرىلىپ چىققان ھازىرقى قۇدرەتلىك قوشۇنى مىلادىيە 668-يىلى ئون ئوغۇر بولغار خانلىقىغا بېسىپ كىرىپ بۇ خانلىقنى چاڭ - چېكىدىن بۆلۈۋەتكەن. قۇربانتىن چوڭ ئوغلى ئوتتىكىن بىر بۆلۈك ئون ئوغۇر - ھۇنۇغۇرلارغا باشچىلىق قىلىپ، ئون ئوغۇرىيەدە قېلىپ ھازىرقى ئىتائەت قىلغان.

قۇربانتىن ئىككىنچى ئوغلى قۇتراغ ۋە قۇتورغۇرلارنىڭ كۆپچىلىكىنى باشلاپ شىمالغا قايرىلىپ ئىتىل دەرياسىنىڭ ئوتتۇرا ئېقىن بويلىرىغا سۈرۈلگەن ھەم بۇ ئەتراپتا تۇرۇپ قالغان ئاز بىر قىسىم ئون ئوغۇر - ھۇنۇغۇرلار، سابىرلار ۋە فىن - ئوغۇر مىللەتلىرىنى بويسۇندۇرۇپ، ئىتىل بولغار خانلىقىنى قۇرغان. مانا بۇلار بۈگۈنكى كۈندىكى باشقىرتلار، چۇۋاشلار ۋە تاتارلارنىڭ ئېتىلى مەنبەسى بولۇپ قالغان. مىلادىيە 13-ئەسىردە، مۇڭغۇلىيەگە ساياھەتكە كەلگەن ياۋروپالىق سەيياھ روبرۇك ئۆزىنىڭ ساياھەت خاتىرىسىدە، ۋولگا «ئىتىل دەرياسىنى دېمەكچى» دەرياسىنىڭ باسكاتىر (باشقىرت) دۆلىتىدىن ئېقىپ چىقىدىغانلىقى ۋە بۇ يەردە ياشايدىغان مىللەتلەرنىڭ تىلىنىڭ ھونۇغۇر (ئون ئوغۇر)لارنىڭ تىلى بىلەن بىر خىل ئىكەنلىكىنى كۆرسەتكەن ھەمدە باشقىرت دۆلىتىنى «بۈيۈك ھۇنگارىيە» دەپ يازغان. ھۇنگرىيەلىك مەشھۇر شەرقشۇناس گ. نېمپز 1929-يىلى ۋىنادا ئېلان قىلغان «ماگناھۇنگارىيە» (بۈيۈك ھۇنگارىيە) دېگەن ئەسەردە، «باشقىرت» سۆزى باشقىر - بەش ئوغۇر يەنى بەش ئۇيغۇر دېگەنلىك بولىدۇ، دەپ كۆرسەتكەن.

مىلادىيە 668-يىلى قۇرۇلغان ئىتىل بولغار خانلىقى ئۆز تارىخىدا بەزىدە ھازىرقى، بەزىدە مۇڭغۇللارغا بېقىندى بولۇپ قالغان بولسىمۇ، يەنىلا ئالتە ئەسىر مۇستەقىل ھۆكۈم سۈرۈپ، مىلادىيە 1400-يىلىغا كەلگەندە، بۈيۈك ئىستېلاچى تۆمۈرلەك (ئاقساق تېمۇر) تەرىپىدىن ئاغدۇرۇلغان.

قۇربانتىن ئۈچىنچى ئوغلى ئاسپارۇخ (ئىشبارا) ئون ئوغۇر - ھۇنۇغۇر ۋە قۇتورغۇرلاردىن 25 مىڭ ئاھالىنى باشلاپ بالقان يېرىم ئارىلىغا كۆچۈپ كەلگەن. ئۇنىڭ بالقاندا ئىگىلىگەن يېرى يۇنان مەنبەلىرىدە بۇ يەر «ئون ئوغۇرىيە» دەپ يېزىلغان. مىلادىيە 8-ئەسىردىن كېيىنكى غەرب مەنبەلىرىدە بولسا، «ئون ئوغۇردۇر قۇتراغلار» دەپ خاتىرىلەنگەن. ئەينى ۋاقىتتا بالقان يېرىم ئارىلىدا ياشايدىغان سىلاۋيان ۋە تىراك خەلقلەرى ئاسپارۇخنى ئۆزلىرىنى شەرقىي رىمنىڭ بۇيۇنتۇرۇقىدىن ئازاد قىلغۇچى نىجادكار، دەپ تونۇپ ئۇنىڭغا قوشۇلغان. شۇنىڭ بىلەن ئاسپارۇخنىڭ كۈچى خېلىلا دەرىجىدە زورايغان. شۇ سەۋەبلىك ئاسپارۇخ شەرقىي رىم بىلەن ئاۋاز ئىمپېرىيىسىدىن ئىبارەت ئىككى كۈچنىڭ ئارىسىدا ئۆزىنىڭ مەۋجۇتلىقىنى قوغداپ ئۇنى تەرەققىي قىلدۇرغان. ئاسپارۇخنىڭ كۈچى كېتىشىدىن ئەندىشە قىلغان كونسىتانىن IV مىلادىيە 679-يىلى، ئاسپارۇخنىڭ ئۈستىگە يۈرۈش قىلغان بولسىمۇ، ئۇرۇش ئۆزىنىڭ مەغلۇبىيىتى بىلەن ئاخىرلاشقان. نەتىجىدە ئىككى تەرەپ ئوتتۇرىسىدا مىلادىيە 681-يىلى كېلىشىم تۈزۈلۈپ، شەرقىي رىم ھەر يىلى ئاسپارۇخقا باج تاپشۇرۇشقا مەجبۇر بولغان. ئادەتتە تارىخچىلار ئاسپارۇخ مىلادىيە 679-يىلى دوناي دەرياسى بىلەن بالقان ئارىسىدىكى جايلارنى ئۆز ئىچىگە ئالغان، دوناي بولغار خانلىقىنى قۇرغان، دەپ قارايدۇ.

دوناي بولغار خانلىقى قۇرۇم خان ۋە ئۇنىڭ ئوغلى ئومۇرتاغ (9-ئەسىرنىڭ ئالدىنقى يېرىمى) دەۋرىدە تازا كۈچىيىپ دۆلەتنىڭ سىياسىي، ھەربىي ۋە ئىقتىسادىي قۇدرىتى يۇقىرى پەللىگە يەتكەن. بۇ دەۋردە شەرقىي رىم ئىمپېرىيىسى قۇرۇمخاننىڭ قولىدا ھالاك بولۇشقا تاس قالغان. بۇ دەۋردە نۇرغۇن شەھەر - سارايلا، سۇ ئىنشائات قۇرۇلۇشلىرى ياسىلىپ، مەدەنىيەت ئابىدىلىرى بارلىققا كەلگەن. مادارا ئەتراپلىرىدىكى ئېگىز قىياغا چېكىلگەن يازمىلار ۋە قۇرۇم خاننىڭ ئاتلىق قاپارتما ھەيكىلى شۇ دەۋرنىڭ خاتىرىسى ھېسابلىنىدۇ.

دوناي بولغارلىرى ئۆزىنىڭ سانى ناھايىتى ئاز بولغىنىغا قارماي، ياۋروپاغا خېلىلا كۈچلۈك تۈردە مەدەنىيەت تەسىرىنى سىڭدۈرگەنلىكى تارىخچىلار تەرىپىدىن ئېتىرىپ قىلىنماقتا. ئۇلار ئۇششاق قەبىلە شەكىلىدە ياشايدىغان، دۆلەت چۈشەنچىسىدىن خەۋەرسىز سىلاۋيانلارغا ۋەتەن، دۆلەت ۋە مىللەت ئۇقۇمىنى ئۈگەتكەن، ئۇلارنى تەشكىلاتلاندىرۇپ (سىلاۋيان تىلىدىكى ھەربىي - سىياسىي ئۇنۋانلار: بويار - بويلا، زۇپان - چۇبان، باغان - بان - باياندۇر - بايندىر) شەرقىي رىمگە قارشى ئۆزىنى قوغداش قابىلىيىتىنى يېتىلدۈرگەن [47].

يۇقىرىدا ئېيتىپ ئۆتكىنىمىزدەك، بولغارلار يەرلىكلەرگە سېلىشتۇرغاندا نوپۇس سانى جەھەتتىن تولىمۇ ئاز ئىدى. يازما مەنبەلەردىن مەلۇم بولغىنىدەك، شەرقىي رىم مەدەنىيىتىنىڭ تەسىرى ئاتىدىكى سىلاۋيانلار ئۇلارنى ئۆز قايىنىمغا سۆرەپ كىرگەن. تەشكىلاتلاندىرۇلغان سىلاۋيانلارنىڭ دۆلەت خىزمىتىگە قوبۇل قىلىنىشى، يەرلىكلەر بىلەن نىكاھلىنىشنىڭ كۆپىيىشى ۋە ئىدارە قىلىش ئۇسۇلىنىڭ زۆرۈرى نەتىجىسى سۈپىتىدە يەرلىك تىلنىڭ سۈستۈنلىكى تەبىقىگە سىڭىپ كىرىشى، بولغارلارنى

سلاۋيانلاشتۇرۇشقا باشلىغان. ئومۇرتاغ خاندان كېيىن تېخىمۇ تېزلىشىپ داۋام قىلغان سلاۋيانلىشىش دولقۇنى بۆرسخان (بارس-پارس ياكى بۆرى) نىڭ مىلادىيە 864-يىلى كۆك تەڭرى دىنىدىن ۋەز كېچىپ، خرىستىئان دىنىنىڭ ئورتودوكس مەزھىپىنى قوبۇل قىلىپ، بولغارلارنى خرىستىئانلاشتۇرۇشى بىلەن تاماملانغان. شۇنىڭدىن باشلاپ بولغارلار سلاۋيان-شەرقىي رىم مەدەنىيەت چەمبىرىكىگە كىرىپ كەتكەن.

مەلۇماتلاردىن قارىغاندا، قۇرباننىڭ تۆتىنچى ۋە بەشىنچى ئوغۇللىرى يىتەكچىلىك قىلغان ئايرىم ساندىكى ئوغۇلار غەربىي ھۇنگىرىيە، شىمالىي ئىتالىيە، ئوكرائىنا، مولداۋىيە ۋە تىرنسولۋانىياغا تارقىلىپ، شۇ جايدىكى مىللەتلەر ئىچىگە سىڭىپ كەتكەن. ئورال تاغلىرى بىلەن ئىتالىيە دەرياسىنىڭ ئوتتۇرا ئېقىن بويلىرىدا ئەسلىدە فىن-ئۇغۇرلاردىن چەرەمىش، مۇكشى، مارى، ۋوتىيا ۋە ماجارلار ياشايتتى. ئۇلار دەسلەپ ئوغۇرلارغا قارىغانىدى. مىلادىيە 4-ئەسىردە ھۇنلار ئورال-ئىتالىيە دەرياسى بويلىرىغا يەرلەشكەندە، بۇ مىللەتلەرنى بويسۇندۇرغان. ھۇنلارنىڭ بۇ جايدىكى 200 يىلغا يېقىن ھۆكۈمرانلىقى جەريانىدا بەزى فىن-ئۇغۇر قەبىلىلىرى تۈركىلىشىپ كەتكەن. جۈملىدىن، ئەسلى نەمى «مانسى-ماگى» دەپ ئاتىلىدىغان ماجارلار ھۇنلارنىڭ تەسىرىگە ئۇچرىغاندىن كېيىن، تۈركچە «ئەر» (ئار) قۇشۇمچىسىنىڭ قوشۇلىشى بىلەن نامى «ماجار» غا ئۆزگەرگەن. مىلادىيە 374-يىلى ھۇنلار ياۋرۇپانىڭ ئىچكى قايلىرىغا كۆچكەندە، بۇ يەردە قالغان بىر قىسىم ھۇنلار ماجارلارنىڭ ئىچىگە قوشۇلۇپ كەتكەن. مىلادىيە 8-ئەسىرگە كەلگەندە، مانا شۇ ماجارلار جەنۇبقا سۈرۈلۈپ، ئون ئۇغۇرىدىكى ھازىرقى ماچارلارغا بېقىنىپ ياشاۋاتقان ئون ئۇغۇر-ھۇنلارنىڭ تەركىبىگە قوشۇلۇپ كەتكەن. بۇ چاغدا ئون ئۇغۇر-ھۇنلار تارقان، يەنۇ، كىسىك (پارچە)، قورت (قار توپى)، گىارمات (ھارماس)، كېر (چوڭ)، ماجار، نېپىك (بۇ ئىككىسى فىن-ئۇغۇر) قاتارلىق قەبىلىلەرگە ئايرىلغان. كېيىن ئۇلارغا يەنە ھازىرقى «قبار» قاتارلىق ئۈچ قەبىلىسى قوشۇلغان. مىلادىيە 896-يىلى ئون ئۇغۇرلار-ھۇنلار شەرقتىن كەلگەن پەنچەكلەرنىڭ بېسىمى بىلەن ئون ئۇغۇرىيەدىن ئايرىلىپ، ھازىرقى ھۇنگىرىيەگە كۆچۈپ كەلگەن. بىر ئەسىر ئۆتكەندىن كېيىن، ئىستۋان I مىلادىيە 997-يىلى ھۇنگىرىيەدە ئون ئۇغۇر خانلىقىنى قۇرغان. يۇقىرىدا ئېيتىپ ئۆتكىنىمىزدەك، ئون ئۇغۇرلار ئۆزىنى ھۇنلار دەپمۇ ئاتايدىغان بولغاچقا، بۇ دۆلەت ياۋروپاغا «ھۇنگر» دېگەن نام بىلەن تۇنۇلغان. ھازىرقى لاتىنچە ئۇنىڭرى، نېمىسچە ئۇنىڭرى، فرانسوسچە ھۇنگروس ۋە رۇسچە ۋېنگىر دېگەن ناملارنىڭ ھەممىسى ئون ئۇغۇر-ھۇنلار دېگەن نامنىڭ ھەرخىل ئوقۇلۇشىدىن ئىبارەت.

ھۇنگىر دۆلىتىدە مىلادىيە 1000-يىلى خرىستىئان دىنىنىڭ كاتولىك مەزھىپى قوبۇل قىلىنغانغا قەدەر كۆپىنچە تۈرۈكچە ئىسىملار ئىشلىتىلگەن. بۇنىڭغا «يۇتاش»، «تارقاق»، «تاش»، «تارما»، «يايغۇ» دېگەندەك سۆزلەرنى مىسال كەلتۈرۈشكە بولىدۇ. ھەتتا، شۇ چاغدا خرىستىئان دىنىنى بىرىنچى بولۇپ قوبۇل قىلغان ھۇنگىر پادىشاھىنىڭ ئىسمىمۇ تۈرۈكچە «باي» دېگەن ئىسىم ئىدى. ھۇنگىرىيە مىلادىيە 9-10-ئەسىرلەردە «غەربىي تۈركىيە» دەپ ئاتالغان. «شەرقىي تۈركىيە» بولسا ھازىرقى دۆلىتىنى كۆرسىتىدۇ.

ھۇنگىر دۆلىتى مىلادىيە 1301-يىلغا قەدەر ھۆكۈم سۈرگەن ئۇلار خرىستىئان دىنىنى قوبۇل قىلغاندىن كېيىن ئەتراپتىكى گېرمان ۋە سلاۋيان مىللەتلەرنىڭ كۈچلۈك تەسىرى، شۇنىڭدەك، فىن-ئۇغۇر مىللەتلەرنىڭ تەركىبلىرىنىڭ ئۇلارنىڭ ئىچىدە بارغانسېرى مۇھىم ئورۇن تۇتۇشى بىلەن بارا-بارا فىن-ئۇغۇر تىللىرى ئائىلىسىگە مەنسۇپ بۇگۈنكى ھۇنگىر مىللىتى بولۇپ شەكىللەندى. ئۇلارنىڭ باشقا بىر مىللەت سۈپىتىدە تارىخ سەھنىسىگە چىققىغا گەرچە مىڭ يىلغا يېقىن ۋاقىت بولغان بولسىمۇ، لېكىن ھۇنگىر تىلىدا تەلەپپۇز ۋە مەنا جەھەتتىن ئۇيغۇر تىلى بىلەن ئوخشاش سۆزلەرنى ھېلىھەم ئۇچراتقىلى بولىدۇ. مۆلچەرلىنىشىچە، ھازىرقى زامان ھۇنگىر تىلىدا تۈرك سۆز-ئىبارلىرى تەخمىنەن 9 پىرسەنتىنى ئىگەلەيدۇ [48]. مەسىلەن: «ئاينا» (ئاينا)، «ئاينام» (ئانام)، «خامبار» (ئامبار)، «ئەل» (ئەل)، «قازان» (قازان)، «كېك» (كۆك)، «كەندىر» (كەندىر) دېگەنگە ئوخشاش [49]. يەنە قەدىمكى ئۇيغۇرلارنىڭ مۇزىكا ئاھاڭلىرى ھازىرقى كۈندىمۇ ھۇنگىرلار ئارىسىدا داۋاملىشىپ كەلمەكتە. بۇ ھەقتە ئىزدەنگەن خەنزۇ ئالىملىرى گەنسۇ ئۆلكىسىدە ياشايدىغان سېرىق ئۇيغۇرلار بىلەن ھۇنگىرلار (ۋېنگىرلار) نىڭ مۇزىكا قۇرۇلمىسىدا ئوخشاش بولغان قانۇنىيەتنىڭ بارلىقىنى ئىسپاتلىدى.

ياۋروپا ھۇنلارنىڭ ھاكىمىيەت تەشكىلاتى، ئىقتىسادى ۋە مەدەنىيىتى

1. ھاكىمىيەت چۈشەنچىسى ۋە تەشكىلاتى

ياۋروپا ھۇنلارنىڭ ھاكىمىيەت چۈشەنچىسى ۋە تەشكىلاتى توغرىسىدا مەنبەلەردە تەپسىلىي مەلۇماتلار بولسىمۇ، بەزى يىپى ئۆچىلىرىمۇ يوق ئەمەس. ياۋروپا ھۇنلارنىڭ ھاكىمىيەت چۈشەنچىسى كارىزىماتىك تىپىنى تەشكىل قىلىدۇ. يەنى ئۇلار تەخت، دۆلەت تەڭرى تەرىپىدىن ئاتا قىلىنغان، ھۆكۈمدار ئېمپىراتور تەڭرىنىڭ قۇت بېغىشلىشى بىلەن ھۆكۈمدارلىق تەختىگە چىقىدۇ، دەپ چۈشىنىلگەن. ئاسىيا ھۇن ئېمپىراتورى باتۇرنىڭ تولۇق ئىسمى «كۆك تەڭرىسى، كۈن ۋە ئاي تەڭرىسى تەرىپىدىن تەختكە چىقىرىلغان تەڭرىقۇت» دەپ ئاتىلاتتى. ① ياۋروپا ھۇنلىرى ئىچىدە كەڭ تارقالغان ئاتىلاغا دۇنيا ھاكىمىيىتىنى ئېلىپ كەلگەن «تەڭرى قىلىچى» رىۋايىتى، «تەڭرى ئارىسىنىڭ قىلىچى» ھېكايىسى، سوفييا شەھىرىدە ھۇن ئەلچىلىرى بىلەن شەرقىي رىم ئەلچىلىرى ئوتتۇرىسىدا يۈز بەرگەن مۇنازىرىدە، ھۇن ئەلچىلىرىنىڭ ئاتىلانى ئىلاھىي مەنبەدىن كەلگەن، دەپ ئوتتۇرىغا قويۇشى ۋە ئاتاكر كىرالى (پادىشاھى) نىڭ ئاتىلانى تەڭرىگە ئوخشىتىشى، مانا شۇ كارىزىماتىك ھاكىمىيەت چۈشەنچىسىنىڭ ئىنكاسى ھېسابلىنىدۇ. بۇنداق چۈشەنچە بويىچە ھۇنلار ئۆز ئېمپىراتورىنى تەڭرىنىڭ يەر يۈزىدىكى ۋەكىلى، مىللەتنىڭ ئاتىسى، ئۇنىڭ دۆلەت ۋە مىللەتنىڭ مەۋجۇتلۇقىنى ساقلاش ۋە كۈچەيتىش مەجبۇرىيىتى بار دەپ، قارايتتى.

مەنبەلەرگە ئاساسلانغاندا، ياۋروپا ھۇنلىرىدىمۇ ئەڭ ئالىي ھۆكۈمدار-ئېمپىراتور بولۇپ ئۇ «قاغان» (خاقان)، «قان» (خان) دېيىلەتتى. ئۇنىڭ خانىشىغىمۇ «قان» دېگەن شەرەپ نامى قۇشۇلاتتى. مەسلەن: ئارىغقان دېگەنگە ئوخشاش. ئېمپىراتور ئۇرۇش مەزگىلىدە ئەڭ ئالىي قوماندان ھېسابلىناتتى. ئېمپىراتورنىڭ باشقۇرۇشىدىكى جايلار «ئىلىك خانلىق» قا بۆلۈنۈپ «قوش خانلىق تۈزۈم» بويىچە ئىدارە قىلاتتى. بۇ تۈزۈم بويىچە دۆلەت «شەرق تەرەپ ئىلىك خانلىق» ۋە «غەرب تەرەپ ئىلىك خانلىق» دەپ بۆلۈنگەن. بۇ يەرگە ئىلىك-بىلگە خان بولۇپ سايلىغان كىشى چوقۇم ئېمپىراتورنىڭ بالىلىرى ياكى ئىنىسى بولۇش شەرت ئىدى. دەرىجە جەھەتتە شەرق تەرەپ ئىلىك خانلىق ئۈستۈن ئورۇندا تۇراتتى. مەسلەن: بالامبەر دەۋرىدە يىلدىز غەرب تەرەپ ئىلىك خانى بولغان. رۇگا دەۋرىدە ئايبارىس بىلەن ئوكتار، ئاتىلا دەۋرىدە ئىلەك بىلەن ئىرنەك غەرب ۋە شەرق تەرەپ ئىلىك خانى بولغان.

پىرسىكوسنىڭ مەلۇماتىغا قارىغاندا، ياۋروپا ھۇنلىرى دۆلەتنىڭ سىياسىي، ئىقتىسادىي ۋە ھەربىي ئىشلىرى قاتارلىق چوڭ-چوڭ مۇزاكىرە قىلىدىغان يىغىلىشىنى «ھەيئەتلەر يىغىنى» ياكى «ۋەكىللەر مەجلىسى» دەپ ئاتىغان. ② بۇ يىغىن ئېمپىراتورنى سايلاش، قوشنا ئەللەر بىلەن شەرتنامە تۈزۈش، ھەربىي يۈرۈش قىلىش قاتارلىق چوڭ ئىشلارنى قاراردىن ئۆتكۈزەتتى. شەرق ۋە غەرب تەرەپ ئىلىك خانلىرى ھەر قايسى بويسۇندۇرۇلغان مىللەتلەرگە ھۆكۈمرانلىق قىلاتتى. بويسۇندۇرۇلغان مىللەتلەر ئۆزىنىڭ خانلىق نامى ۋە پادىشاھلىرىنى ساقلاپ قالغان بولۇپ، ئىلىك خان تەرىپىدىن نازارەت قىلىناتتى. ئۇلار تىنچ مەزگىلدە ئۆز ئىگىلىكى بىلەن شۇغۇللىنىپ ھۇنلارغا باج تاپشۇراتتى. ئۇرۇش مەزگىلىدە پىيادە ياكى ئاتلىق ھالدا ھۇن ئېمپىراتورنىڭ قوماندانلىقى ئاستىدا ئۇرۇشقا قاتنىشاتتى. ئۇلار ئىچكى جەھەتتە تولۇق ھوقۇققا ئىگە بولسىمۇ، ئەمما تاشقى ئىشلارنى ھۇنلارنىڭ ۋاستىسى بىلەن ئېلىپ باراتتى. ئاتىلا دەۋرىدە بۇنداق بويسۇندۇرۇلغان مىللەتلەرنىڭ سانى 45 كە يەتكەن بولۇپ، كاتولونىيا ئۇرۇشىغا قاتناشقان 500 مىڭ كىشىلىك ھۇن ئىمپىرىيىسى قوشۇنىنىڭ 80 مىڭىنى ھۇنلار، قالغان 420 مىڭ كىشىلىك قوشۇننى بويسۇندۇرۇلغان مىللەتلەرنىڭ قوشۇنى تەشكىل قىلغان.

دېمەك، ياۋروپا ھۇنلىرى مۇكەممەل تەشكىلىي سېستىمىغا ئىگە بولۇپ، ئۇلار ئاشۇ دۆلەت ئاپپاراتلىرى ئارقىلىق ئۆز جەمئىيىتىنى ئۈنۈملۈك كونترول قىلغان.

2. ھەربىي تۈزۈم ۋە ئۇرۇش تاكتىكىسى

ھۇنلارنىڭ ھەربىي ئىشلار تارىخىغا نەزەر سالدىغان بولساق، ئۇلاردا ھەر بىر كىشى ھەر ۋاقىت ھەربىي ھالەتتە تۇراتتى. ھەربىي ئىشلارغا قارىتا خۇسۇسىي بىر مەسلىك نەزىرى بىلەن قارايتتى. ئۇلاردىكى ھەربىي قوشۇننىڭ ئەڭ چوڭ ئالاھىدىلىكى ئەسكەرلەرنىڭ پۈتۈنلەي ياكى ئاساسەن ئاتلىق بولۇشى، مۇناسىلىق بولماسلىقى ۋە دائىم ئۇرۇشقا تەييار ھالەتتە تۇرۇشى ھېسابلىنىدۇ.

ئات مەدەنىيىتى ياكى ئاتلىق ئۇرۇش تېخنىكىسىنىڭ مەنبەسى توغرىسىدا ئىلگىرى ئالىملار كۆپ خىل كۆز-قاراشنى ئوتتۇرغا قويۇپ ئۆتكەن. بەزى ئالىملار ئات مەدەنىيىتى قارا دېڭىزنىڭ شىمالىي قىسمىدىكى تۈزلەڭ رايونلاردا بارلىققا كەلگەن بولۇپ، بۇنىڭ كەشپىياتچىلىرى ئىران تىل سېستىمىسىدا سۆزلىشىدىغان سىكتىلەر، دەپ قارىغانىدى. يەنە بەزىلەر ئارىئانلار ئات مەدەنىيىتىنى ياراتقان ۋە ئۇنى دۇنياغا تاراتقان دەپ قاراپ كەلگەن. بۇ ھەقتىكى تەتقىقاتلارنىڭ چوڭقۇرلىشىغا ئەگىشىپ تۈركىي تىللىق مىللەتلەرنىڭ ئەجدادلىرى ئات مەدەنىيىتىنى ۋە ئاتلىق ئۇرۇش تېخنىكىسىنى ياراتقان خەلىق، دېگەن قاراش ھازىر ئىلىم ساھەسىدە بارغانسېرى ئۈستۈنلىكنى ئىگەلىمەكتە.

داڭلىق تۈركولوگ ئو. مىنخىن 1908 يىلى ۋىنا ئانتروپولوگىيە ۋە ھۇنگرى ئارخېئولوگىيە مەجمۇئەلىرىدە ئېلان قىلغان ئەسەرلىرىدە، شىمالىي ئاسىيا ۋە شىمالىي ياۋرۇپانىڭ تارىختىن بۇرۇنقى تەتقىقاتلارغا مۇناسىۋەتلىك ئارخېئولوگىيەلىك تەكشۈرۈشلەر جەريانىدا تېپىلغان ھايۋان سۆڭەكلىرىنى تەتقىق قىلىپ، ھايۋان بېقىشىنى كېيىنكى پالىئولىد دەۋرىدە ئورال - ئالتاي مىللەتلىرىنىڭ شىمالىي ۋە ئوتتۇرا ئاسىيادا تەرەققىي قىلدۇرغانلىقىنى ئوتتۇرغا قويغان. ① ئاتنىڭ ئەڭ دەسلەپتە ئوتتۇرا ئاسىيادا قولغا ئۆگىتىلگەنلىكى ھازىر ھەممە كىشى ئېتىراپ قىلغان بىر ھەقىقەت. ئىنسانىيەت تارىخىدا ئاتنىڭ مىنىك ھايۋانغا ئايلاندۇرۇلۇشى ئەڭ ئاساسلىق مەسىلە ھېسابلىنىدۇ. ئۇنىڭدىن كېيىن تۇرىدىغىنى ئاتنىڭ ئىنسانلار تەرىپىدىن يۈك توشۇش، ھارۋىغا قوشۇش ۋە ئۇرۇشتا ئىشلىتىش مەسىلىسىدۇر.

بىرلىككە كەلگەن قاراشقا ئاساسلانغاندا، بۇنىڭدىن 5000 يىللار بۇرۇن ئات قولغا ئۆگىتىلگەن. بوزقىر - يايلاق مەدەنىيىتىدە مۇھىم بولغىنى دەل مىنىكچىلىكتۇر. بۇنداق ئىھتىياجنىڭ دېھقانچىلىق مەدەنىيىتىدە ئەمەس، بەلكى چەكسىز كەتكەن يايلاق ۋە سۇلۇق جايلىرىنى ئايلىنىش زۆرۈرىتىگە تايانغان بوزقىر - يايلاق مەدەنىيىتىدە ھىس قىلىنىدىغانلىقى تەبىئىي. دەسلەپتە توپ-توپ چارۋا پادىلىرىنى كۆزىتىشنىڭ ئىقتىسادىي ۋاستىسى قىلىنغان ئات ناھاتى قىسقا ۋاقىت ئىچىدىلا يەنە ھەربىي مەقسەت ئۈچۈنمۇ ئىشلىتىلدى. س. ۋ. كىسپىلىۋنىڭ قارىشىچە، ئاندىر نوۋ مەدەنىيىتىنىڭ ئىگىلىرى بولغان بىراكسىفال جەڭگىۋار ئاق ئىرىق كىشىلەرنىڭ ئەتراپقا ھۆكۈمران بۇلۇشىمۇ، ئات مەدەنىيىتىنىڭ تەرەققىياتى بىلەن مۇناسىۋەتلىك ئىدى. ئو. مىنخىننىڭ قارىشىچە، بوزقىر رايونلىرىدا سۆڭەك مەدەنىيىتى، چارۋىچىلىق مەدەنىيىتى ۋە ئات مەدەنىيىتىدىن ئىبارەت ئۈچ خىل مەدەنىيەت بولغان. كېيىنكى باسقۇچتا ئات ئاساسىي ئورۇندا تۇرغان «چارۋىچى جەڭگىۋارلار مەدەنىيىتى» بارلىققا كەلگەن بولۇپ، بۇ بوزقىر مەدەنىيىتىدە بولۇپمۇ پروتۇ تۈرۈكلەرگە خاس مەدەنىيەتنىڭ ئەڭ يۇقىرى دەرىجىسىنى تەشكىل قىلغان. ②

ئات ھۇنلارنىڭ ئۇرۇش ھاياتىدا ئىنتايىن مۇھىم ئورۇن تۇتقان بولۇپ، ئۇلار يىراق شەرقنىڭ تۇنجى ئاتلىق مىللىتى سۈپىتىدە دۇنياغا تۇنۇلغان، ئاتلىق ئۇرۇش تېخنىكىسىنىڭ ئەسلى مەنبەسى ھۇنلارغا مەنسۇپ قىلىندۇ. ③ خەنزۇلار ئات مىنىشىنى پەقەت مىلادىدىن بۇرۇنقى 300-يىللارغا كەلگەندە ھۇنلاردىن ئۆگەنگەن. ④ ھۇنلارنىڭ ئىقتىسادىي ۋە ھەربىي ئىشلار ھاياتىدا ئاتنىڭ ئىگىلىگەن رولى توغرىسىدا شەرىق ۋە غەرب مەنبەلىرىدە ھەر ۋاقىت ئوخشاش خىلدىكى مەلۇماتلار تەكرارلىنىپ تۇرىدۇ. خەنزۇچە مەنبەلەردە ھۇن بالىلىرىنىڭ كىچىك ۋاقتىدىن باشلاپلا قوي ۋە قوزغا مىنىپ ئات مىنىشى، ئوقيا بىلەن كۈسەتكە ۋە قۇش ئېتىپ ھەربىي تەلىم - تەربىيىنى مەشىق قىلىدىغانلىقى تىلغا ئېلىنغان. مىلادىيە 4-6-ئەسىرلەرگە مەنسۇپ غەرب مەنبەلىرىدىكى مەلۇماتلارغا ئاساسلانغاندا ھۇن بالىلىرى ماڭالىغۇدەك بولغاندا، ئۇلارنىڭ يېنىدا ئىگەرلەنگەن ئاتتىن بىر ھازىرلىناتتى ھۇنلار ئات ئۈستىدە تۇرۇپ تاماق يەيتتى، ئات ئۈستىدە تۇرۇپ ئالاقە قىلىشاتتى، ئات ئۈستىدە تۇرۇپ سۆھبەت ئۆتكۈزەتتى، ئات ئۈستىدە تۇرۇپ ئۇخلايتتى، ئاتنىڭ ئۈستى ھۇنلارنىڭ قارار گامى ھېسابلىناتتى. ⑤ بۇ خىلدىكى مەلۇماتلار مىلادىيە 14-ئەسىرگە قەدەر تۈركىي تىللىق مىللەتلەرنىڭ ھاياتى توغرىسىدا مەلۇمات بېرىدىغان جۇڭگو، شەرقىي رىم، رۇس، سۈرىيە ۋە ئىسلام مەنبەلىرىدە دائىم ئۇچىرايدۇ. مەلۇم بولغىنىدەك، يايلاق تۈركىلەرنىڭ چارۋىچىلىق ۋە ھەربىي ئىشلار ھاياتىدا، ئۇلارنىڭ مەۋجۇدلىقى بىلەن چەمبەرچەس باغلانغان ئاتقا قارىتا بىر خىل مۇقەددەسلىك نەزىرى بىلەن قاراش بارلىققا كەلگەن. ⑥

ھۇنلاردىن باشلاپ تۈركىي تىللىق مىللەتلەر كۈچلۈك ئورۇننى قولغا كەلتۈرۈش ئۈچۈن، مۇنتىزىم ئاتلىق قۇشۇن تەشكىلەشكە بەكمۇ ئەھمىيەت بەرگەن. بۇنداق قۇشۇننىڭ ئاتلىرى سان - ساناقسىز ئاتلارنى بەيگىگە سېلىش ئارقىلىق تالىناتتى. ھۇنلارنىڭ ئاسىيا ۋە ياۋرۇپادىكى مەشھۇر ھەربىي يۈرۈشلىرىدە، ھۇن ئاتلىق قۇشۇننىڭ ھەيۋىسى، جەڭگىۋارلىقى، باتۇرلىقى ۋە تېر سۈرئىتى دۇنيا ئەھلىنى ھەيران قالدۇرغان. ھۇن قۇشۇننىڭ تەشكىلى ۋە قوراللىنىش مەسىلىسىدە بولسا، ئەڭ چوڭ ئەسكەرىي بىرلىك 10مىڭ كىشىدىن تەشكىلەنگەن بولۇپ، بۇ بىرلىكنى «تۈمەن قۇشۇن» دەپ ئاتايتتى. تۈمەن قۇشۇن ئۆز ئىچىدىن 100، 1000، 10 لۇق

بىرلىكلەرگە ئاتىرىلغان بولۇپ، ھەربىرىگە ئايرىم قوماندانلار تەيىنلەنەتتى. سول ۋە ئوڭ قول سەركەردىلەرنىڭ ئالىي ئىدارە قىلىش ئاستىدا تەربىيىلەنگەن ۋە ئۇلارنىڭ بىر تۇتاش قوماندانلىقى ئاستىدا ئۇرۇشقا قاتنىشىدىغان بۇ قۇشۇننىڭ «ئۇنلۇق سىستېمىسى» ئىچىدە، ئون بېشىدىن تۆمەن بېشىغىچە بىر-بىرىگە باغلىنىشى ئاساسىي ماھىيىتى ھەربىي خارەكتىرنى ئالغان ھۇنلارنىڭ سىياسىي تەشكىلىنى قەبىلىۋىي ھەلەتتىن ئازات قىلىپ، بىرلىككە كەلگەن دۆلەتكە ئايلاندۇراتتى. شۇنداقلا خانلىق تەۋەسىدىكى خەلقلەرنى تىنچلىق ۋە ئۇرۇشتا ئورتاق نىشان ئەتراپىغا مەركەزلەشتۈرەتتى.

ھۇن قوشۇنلىرى ئۇرۇشقا چىققاندا ئۈستىگە ساۋۇت (زەنجىر كىيىم)، بېشىغا دۈبۇلغا (تۆمۈرۈقالباق) كىيىشەتتى. شەرق ۋە غەرب مەنبەلىرىگە قارىغاندا، ھۇن ئاتلىق قوشۇنلىرى شۇ دەۋرنىڭ ئەڭ ئىلغار ئۇرۇش قوراللىرى ھېسابلانغان ئوقيا، قىلىچ، نەيزە، تۆمۈرتوقماق، ئاۋازلىق ئوق ۋە ئىلمەكلىك ئوق قاتارلىق قوراللارنى ئىشلەتكەن. ئۇرۇشتا ئوقيا بىلەن قىلىچ ھەممىدىن بەكرەك مۇھىم ئورۇندا تۇرغاچقا، تۈركىي تىللىق مىللەتلەرنىڭ چۈشەنچىسىدە بۇ ئىككى قۇرالغا قارىتا سېھىرلىك قاراش مەيدانغا كەلگەن. ياۋروپا ھۇنلىرى ئارىسىدا بارلىققا كەلگەن «تەڭرى قىلىچى» رىۋايىتى مۇشۇنداق ئاساستا ئوتتۇرىغا چىققان. شۇ سەۋەبلىك ھۇنلار دەۋرىدىن بويان قىلىچ تۈركىي تىللىق مىللەتلەر ئارىسىدا كۆلەتنىڭ ۋەكىلى بولغان ھۆكۈمدارنىڭ ھەكىمىيەت سىمۋولىدىن بىر بولۇپ كەلگەندىن سىرت، يەنە قۇشۇننىڭ كۈچ-قۇدرىتىنىڭ سىمۋولى قىلىنغان، ⑦

ھۇن ئاتلىق قوشۇنلىرىنىڭ ئۇرۇش تەكتىكىسىغا كەلسەك، بۇ توغرىدا شەرق ۋە غەرب تارىخچىلىرىدىن سىماچىيەن، بەنگو، ماركىلىننۇس، جوردانىس، پىرسكوس ۋە ماتىئوس قاتارلىقلار ئوخشىمىغان دەرىجىدە مەلۇمات قالدۇرغان. ياۋروپا شەرقىدىكى ھۇنلاردا كۆرۈلگەن ۋە كېيىنكى تۈركىي تىللىق مىللەتلەردىمۇ ئەينەن تەدبىق قىلىنغان ئۇرۇش تەكتىكىسىنى، ئوتتۇرا ئاسىيانىڭ قەدىمكى نامى بويىچە «تۇران تەكتىكىسى» دەپ ئاتىغان. بۇ تەكتىكىنىڭ ئاساسلىق ئۇسۇللىرى تۆۋەندىكىدەك ئىدى.

### 1. چاقماق تېزلىكىدە ھۇجۇمغا ئۆتۈش ۋە يالغاندىن چېكىنىپ بۆكتۈرمە قويۇش تەكتىكىسى:

ھۇن قوشۇنلىرى ئۇرۇشقا كىرگەندە، ئاتنىڭ تېز سۈرئىتى ۋە نىشانغا تەگكۈزۈش تېخنىكىسىنىڭ يۇقىرىلىقى بىلەن زىچ سەپ بولۇپ، كۈچلۈك تۈردە ھۇجۇمغا ئۆتكەن دۈشمەن قۇشۇنى ئۈستىدىن غالىب كېلەتتى. ھۇن ئاتلىق قۇشۇنلىرىنىڭ ئۇرۇشتىكى ئەڭ چوڭ ئالاھىدىلىكى، ئايدىڭ كېچىدە چاقماق تېزلىكىدە نۇپۇقسىز ھۇجۇمغا ئۆتۈپ، قارشى تەرەپ قۇشۇنى ئىچىدە پاتپاراقچىلىق پەيدا قىلىپ، بۇ ئارقىلىق بىر قانچە سائەت ئىچىدىلا كۆزلىگەن نەتىجىگە يېتىشنى مەقسەت قىلاتتى. ئاتنىلا ئۇرۇشقا ئاتلىنىشتىن بۇرۇن يېنىدىكى پالچىلارغا قويى سۆڭىكىنى كۆيدۈرۈپ پال سالدۇرۇپ باقاتتى. ھۇن ئاتلىق قۇشۇنلارنى ئۇرۇش ئورۇنغا سورۇلۇش ئېھتىمالى ياكى پايدىسىز ئەھۋال كۆرۈلسە، ئۇرۇش مەيدانىنىڭ ئەمەلىي شارائىتىغا قاراپ، ئۆزلىكىدىن تارقىلىپ كېتەتتى، كەينىدىنلا قايتىدىن بىرلىشەتتى. بەزىبىر تارىخچىلار تەرىپىدىن ئاتالمىش «تەشكىلاتسىز ۋە ئىنتىزامسىز» دەپ يېزىلغان بۇ خىل ئۇرۇش تەكتىكىسى، ھۇن قوشۇنلىرىنىڭ ئاساسىي ئالاھىدىلىكلىرىدىن بىرى ئىدى. مۇشۇ خىل ئۇرۇش قىلىش ئاساسىغا قۇرۇلغان ھۇن ئۇرۇش تەكتىكىسىنىڭ ئىككى خىل خۇسۇسىيىتى بولغان. ئۇنىڭ بىرى، يالغاندىن چېكىنىش يەنە بىرى، بۆكتۈرمە قويۇش ئۇسۇلى ئىدى. بۇنىڭدا يالغاندىن چېكىنگەن بولۇپ، دۈشمەن قۇشۇنىنى بۆكتۈرمە قويغان يەرگىچە باشلاپ بېرىپ، ئاندىن كېيىن قورشاۋغا ئېلىپ يوقۇتاتتى.

مىلادىدىن بۇرۇنقى 200-يىلى تۈز بەرگەن بەيدىڭ مۇھاسىرىسى ۋە مىلادىيە 374-يىلى گوت خانلىقىنىڭ ئاغدۇرۇلىشىدا، ھۇنلار مانا مۇشۇ تەكتىكىنى قوللانغان. تارىخچىلار بۇ تەكتىكىنى «بۆرە ئويۇنى» دەپ ئاتايدۇ.

### 2. كىچىك ھۇجۇمچى قىسىملارنى ئەۋەتىپ كۆزىتىش ۋە تەشۋىقات تارقىتىش تەكتىكىسى:

ھۇنلار ئۇرۇش قىلىشتىن بۇرۇن كېڭەش چاقىراتتى. ئاسىيا ھۇنلىرىدا ھەربىي ئىشلارغا دائىر مەسلىھەتنى ھەر يىلى 9-ئايدا ئېچىلىدىغان كېڭەشتە مۇزاكىرە قىلىناتتى. چارۋا-ماللارنىڭ سانىنى ئېلىش، قوشۇن تەشكىللەش ۋە دۆلەتنىڭ چوڭ-چوڭ ئىشلىرىنى مۇزاكىرە قىلىدىغان بۇ يىغىلىشنى د.گرونت، ۋىنگىر، سىجىمدىت ۋە سىزاكس قاتارلىقلار «مىللەت مەجلىسى» ياكى «ئىمپېرىيە مەجلىسى» دەپ ئاتىغان. ياۋروپا ھۇنلىرىدىكى بۇ خىل يىغىلىشنى شەرقىي رىم تارىخچىسى پىرسكوس «ۋەكىللەر مەجلىسى» ياكى «ھەيئەتلەر يىغىنى» دەپ ئاتىغان. تۈرك ئالىمى ب. ئوگەلنىڭ كۆرسىتىشىچە، ھۇنلار يەنە قەرەلسىز ھالدا «ئۇرۇش قۇرۇلتىيى» چاقىرىپ تۇراتتى.

ھۇنلار مەجلىستە (قۇرۇلتايدا) ئۇرۇش قىلىشنى قارار قىلغاندىن كېيىن، ئالدىن كۆزەتكۈچى قىسىم تەشكىلەپ، ئۇرۇشۇ مەيدانىنىڭ ئەمەلىي شارائىتىنى ۋە دۈشمەننىڭ ئەھۋالىنى ئىگىلەپ كېلىشكە ئاتلاندىراتتى. ھۇنلاردا ھۇجۇم نىشانى ئىككى ئاساسقا تايىناتتى. ئۇنىڭ بىرى ئالدىن كۆزىتىش سەپىرى، يەنە بىرى يوقىتىش ئۇرۇشى قىلىش ئىدى. ئىگىلىمەكچى بولغان جايلار قانچىلىك

يىراقتا بولۇشتىن قەتئەنەزەر، ئالدىن كۆزىتىش شەرت قىلىناتتى. بۇنداق كۆزىتىش خارەكتېرىدىكى سەپەر گامىدا بىر قانچە يىل داۋاملىشىپتۇ. ھۇنلارنىڭ ياۋرۇپانى ئىشخال قىلىشى، كېيىنكى چاغلاردا ئوغۇزلارنىڭ كىچىك ئاسياغا يۈرۈش قىلىشى، مۇشۇ شەكىلدە ئېلىپ بېرىلغان. ھۇنلار ياۋرۇپاغا كۆچكەندە، ئۇلار ئالانلار زېمىنىنى ئىشغال قىلغاندىن كېيىن مىلادىيە 374-يىلى ئىتىل دەرياسىنىڭ بويىدا پەيدا بولغان ۋە ناھايىتى تېزلا گوت دۆلىتىنى يوقاتقان. گوتلار ئاغدۇرلغاندىن كېيىن، ھۇنلار گوت، ئالان، گېرمان ۋە تەيفال قاتارلىق مىللەتلەردىن تەشكىل قىلىنغان ياردەمچى قىسىم بىلەن مىلادىيە 378-يىلى دوناي دەرياسىنى كېسىپ ئۆتۈپ، رىم ئىمپېرىيىسى تەۋەسىدىكى تىراكيياغىچە (بۈگۈنكى ھۇنگىرىيەدە) ئىلگىرلەپ بارغان بولۇپ، ئۇلار كۆزىتىش ۋەزىپىسىنى ئۈستىگە ئالغان ئالدىن يۈرگۈچى قىسىم ئىدى.

ھۇنلار كۆزىتىش سەپىرى ئارقىلىق ئۇرۇش قىلىش توغرىسىدا قارار چىقارغاندىن كېيىن، چاقماق تېزلىكىدە ھەركەتكە ئۆتۈپ، دۈشمەننىڭ ئاساسىي مەركىزى، مۇھىم قاتناش تۈگۈنلىرى ۋە خام ئەشيا مەنبەلىرىگە قاراپ ھۇجۇم قىلاتتى. ھۇنلار ئالدىن كۆزىتىش ۋە يوقىتىش ئۇسۇلى ئېلىپ بېرىۋاتقان چاغدا، دۈشمەن قوشۇنىنى روھىي جەھەتتىن چۈشكۈنلەشتۈرۈش ئۈچۈن ناھايىتى قورقۇنچىلىق ئەپسانە-رېۋايەتلەرنى تارقىتىپ، شاۋقۇن-سۈرەن كۆتۈرۈپ، ھۇن قوشۇنىنىڭ ناھايىتى كۈچلۈك ۋە كۆپ ئىكەنلىكىنى تەشۋىق قىلاتتى. ئاتىلاننىڭ «تەڭرى قامچىسى» دەپ ئاتىلىپ، پۈتۈن خرىستىئان دۇنياسىنى جازالاش ئۈچۈن، تەڭرى تەرىپىدىن ئەۋەتىلگەنلىكى توغرىسىدىكى رېۋايەت مانا مۇشۇنداق پەيدا بولغانىدى.

### 3-چېگرا بويىدا بەلگىلىك كەڭلىكتىكى جاينى ئاق قالدۇرۇش ئارقىلىق مۇداپىيە كۆرۈش تاكتىكىسى:

ھۇنلار ئۆز دۆلىتىنىڭ بىخەتەرلىكىنى قوغداش ۋە قوشنا ئەللەرنىڭ تۇيۇقسىز ھۇجۇم قىلىپ، ئېغىر تالاپەت پەيدا قىلىشنىڭ ئالدىنى ئېلىش ئۈچۈن، چېگرا بويىدا بەلگىلىك كەڭلىكتىكى جاينى ئادەمسىز رايون قىلىپ ئايرىپ قويىلاتتى. ئاسىيا ھۇنلىرىدا شەرقتىكى تۇڭگۇسلار بىلەن چېگرىلىنىدىغان جايدا مىڭ چاقىرىمدىن ئوشۇقراق كېلىدىغان ئادەمسىز رايون ئايرىلغان. ياۋروپا ھۇنلىرىنىڭ مەشھۇر ئېمپىراتورى ئاتىلان شەرقىي رىم ئىمپېرىيىسىنىڭ تۇيۇقسىز ھۇجۇمىدىن ساقلىنىش ئۈچۈن، مىلادىيە 448-يىلى شەرقىي رىم بىلەن ئىمزالانغان «ئاناتولىس شەرتنامىسى» دا، دوناي دەرياسىنىڭ جەنۇبىي تەرىپىدىن بەش كۈنلىك مۇساپىدىكى بىر جاينى شەرقىي رىمنىڭ ئەسكەر ۋە پۇقرالاردىن خالىي جاي قىلىپ ئايرىپ بېرىشنى ئوتتۇرىغا قويغان ۋە شۇندا قىلدۇرغان.<sup>⑧</sup>

### 4- ھەربىي مەنۋىر خاراكتېرىدىكى دائىملىق تەنتەربىيە ھەرىكىتى:

ھەربىي تەلىم-تەربىيە، ئالدىن كۆزىتىش، چاقماق تېزلىكىدە ھۇجۇمغا ئۆتۈش، يوقىتىش ئۇرۇشى قاتارلىق بىر قاتار ھەربىي مۇھىت ئىچىدە يېتىشكەن ھۇنلارنىڭ، داۋاملىق ھالدا غەلبىگە ئېرىشىشتىكى ئاساسلىق سەۋەبلەردىن بىرى، ھەربىي مەنۋىر خاراكتېرىدىكى دائىملىق تەنتەربىيە ھەرىكىتى بىلەن شۇغۇللانغانلىقى ئىدى. ھەر قايسى ئەللەرنىڭ تارىخى مەنبەلىرىدىن قارىغاندا، ھۇنلاردا ئات مىنىش، ئوقيا ئېتىش ھەربىر كىشىنىڭ تەبىئىي مەشغۇلاتلىرىدىن بىرى ھېسابلىناتتى.

ئات بەيگىسى، ئات ئۈستىدە چۇماقلىشىش (جىرت)، دىسكا ئېتىش، چېلىشىش، قۇشچىلىق (يىرتقۇچ قۇشلارنى ئوۋلاش) ۋە باشقىلار ھۇنلارنىڭ تۈرلۈك توپ ئويۇنلىرى - پوتبول، گولفى، پولۇ(ئاتلىق توپ ئويۇنى) ھۇنلاردىن ئېتىبارەن تۈركىي قوۋملىرى ئارىسىدا ئوينالغان بولۇپ، بۇ كۆك تۈرۈكلەر دەۋرىدە ئوتتۇرا تۈزلەڭلىككە تارقالغان.<sup>⑨</sup> تۈركىي تىللىق مىللەتلەرنىڭ بوزقىلىرىدا ئايرىپ ۋە ماي ئېيىنىڭ دەسلەپكى ھاۋا گۈلدۈرلىگەن چاغلاردا باشلىنىدىغان ناخشا- مۇزىكىلىق كۆڭۈل ئېچىش باھار بايراملىرىدىمۇ ئېلىپ بېرىلىدىغان ئات بەيگىسى ۋە تۈرلۈك مۇسابىقىلەر ئىچىدە ئەڭ مۇھىمى ئوۋچىلىق ئىدى. بولۇپمۇ مىڭلىغان ياۋايى ھايۋانلارنى ئوۋلاش بىلەن ئاخىرلىشىدىغان ئۇزۇنغا سوزۇلدىغان ئوۋ ھەرىكىتى ھەقىقەتەن بىر خىل ھەربىي مەنۋىر خارەكتېرىگە ئىگە ئىدى. خەنزۇچە مەنبەلىرىگە قارىغاندا، مىلادىيەدىن بۇرۇنقى 62-يىلى ھۇن ئىمپېرىيىسىنىڭ باشقۇرۇشىدا ئۇيۇشتۇرۇلغان مۇشۇ خىلدىكى بىر قېتىملىق ئۇزۇنغا سوزۇلغان ئوۋ ھەرىكىتىگە 100 مىڭ ئاتلىق ئەسكەر قاتناشقاندى. يەنە بىر ئۇزۇنغا سوزۇلغان ئوۋ ھەرىكىتىدە 700 چاقىرىم (350 كىلومېتىر) كېلىدىغان بىر دائىرە قورشاشقا ئېلىنغان. ئاتىلاننىڭ ئەڭ چوڭ كۆڭۈل ئېچىش پائالىيىتى ئوۋچىلىق بولۇپ، ئوۋ ھەرىكىتىگە نەچچە ئون مىڭ ھۇن ئاتلىق ئەسكەرلىرىنى ئەگەشتۈرۈپ چىقىدىغانلىقى غەرب مەنبەلىرىدە تىلغا ئېلىنغان.

ھەربىي مەنۋىر خارەكتېرىدىكى دائىملىق تەنتەربىيە ھەرىكىتى نەتىجىسىدە چاققان، چەبدەس ۋە جەڭگىۋار روھى بىلەن ئۇرۇشتا باتۇرلۇق خىسلىتىنى ياراتقان ھۇن قوشۇنىنىڭ «تۇران تاكتىكىسى»، كېيىن ھەر قايسى تۈركىي تىللىق مىللەتلەر تەرىپىدىن تەدبىقلىنغاندىن سىرت، يەنە باشقا مىللەتلەر تەرىپىدىنمۇ قوبۇل قىلىنغاندى ھەربىي يۈرۈش مەزگىلدە تۈرلۈك قېيىنچىلىقلارغا ۋە ئوخشىمىغان جۇغراپىيىلىك مۇھىتقا ئاسانلا ماسلىشىپ كېتىشى بىلەن، زامانىمىزدىكى تەتقىقاتچىلارنىمۇ ھەيران قالدۇرغان ھۇن

قوشۇننىڭ تەلىم - تەربىيە، تەشكىلى - ئىنتىزامى، كۈچ - قۇدرىتى، تاكتىكىسى ۋە ئۇرۇش قوراللىرىنىڭ ئىلغارلىقى باشقىلار تەرىپىدىن قوبۇل قىلىنغان تۇنجى بوز قىر مۇئەسسەسىدۇر. ⑩

ئوتتۇرا تۈزلەڭلىكتە قوشۇننى «تۇران تاكتىكىسى» بۇيىچە تەشكىللەش ۋە قوراللاندىرۇش تەشەببۇسى ئەڭ دەسلەپ مىلادىيىدىن بۇرۇنقى 318-يىلىدىكى كېلىشىمگە داخىل بولۇپ، ھۇنلارنىڭ ھەربىي ياردىمىگە ئېرىشكەن جاۋ بەگلىكىدىكى ۋۇلىڭ دەۋرىدە (مىلادىيىدىن بۇرۇنقى 298-325-يىللار) ئوتتۇرىغا قويۇلغان، چىن سۇلالىسىنىڭ پادىشاھى چىن شىخوڭ دەۋرىدە (مىلادىيىدىن بۇرۇنقى 209-221-يىللار) تېخىمۇ كۈچەيگەن، خەن سۇلالىسىنىڭ پادىشاھى ۋۇدى دەۋرىدە (مىلادىيىدىن بۇرۇنقى 141-89-يىللار) قۇماندان خۇجۇبىڭ بىلەن ۋېي چىڭ تەرىپىدىن ئىشقا ئاشۇرۇلغانىدى. خۇجۇبىڭ «تۇران تاكتىكىسى» نى قوللانغان تۇنجى باشقا مىللەت قۇماندانى دەپ قارالماقتا. شۇنداق قىلىپ، ئوتتۇرا تۈزلەڭلىكتە ئات مىنىش مىلادىيىدىن بۇرۇنقى 300-يىلى ھۇنلاردىن قۇبۇل قىلىندى. شۇنىڭ بىلەن بىرگە، ئاتلىق قۇشۇن تەشكىللەش ۋاسىتىسى بىلەن ئەسلىدە بوز قىر ئاتلىق ئەسكەرلىرىگە خاس بولغان ئىشتان - چاپان، قۇلاقچا ۋە ئۆتۈك جۇڭگوغا ئېلىپ كىرىلدى. يەنە ئۇزۇنغا سوزۇلغان ئوۋ ھەرىكىتىمۇ ئوتتۇرا تۈزلەڭلىكتە كۆرۈلدى. بۇ ئىسلاھات ۋە تەقلىدلىر كۆك تۈرۈكلەر دەۋرىدىمۇ ئېلىپ بېرىلدى. □

ھۇنلارنىڭ ياۋروپاغا كۆچۈپ بېرىشى بىلەن ئۇلارنىڭ ھەربىي تەشكىلىي تۈزۈمى ۋە ئۇرۇش تاكتىكىسى ياۋروپادا ناھايىتى تېزلا ئۆز تەسىرىنى كۆرسىتىشكە باشلىدى. مۇشۇ ۋاقىتلاردىن باشلاپ، رىم قوشۇنىنىڭ تەشكىلىي تۈزۈمىدە «ئۇنلۇق سىستېمىسى» قورالىغا ئايلاندى. ھازىرقى ئەنگىلىيىدە نۇرغۇن ھۇنچە قورال ياسايدىغان زاۋۇتلار قۇرۇلدى. بۇنىڭ بىلەن بىرگە، ھۇنلارنىڭ كىيىم - كىچەك فورمىسىمۇ غەربلىكلەر تەرىپىدىن تونۇلۇپ قۇبۇل قىلىندى.

ھۇن قوشۇنىنىڭ قوراللىنىشى ۋە ئۇرۇش تاكتىكىسى شەرقىي رىم ئىمپېرىيىسىگە ناھايىتى زور تەسىر كۆرسەتكەن. شەرقىي رىمدە قوشۇن ھۇن قوشۇنىغا تەدبىقلىنىپلا قالماي، يەنە ئىمپېراتورلار تەرىپىدىنمۇ بۇ ھەقتە مەخسۇس تەتقىقات ئەسەرلىرى يېزىلغان. ئىمپېراتور ھىراكلئوسنىڭ «تاكتىكا» دىگەن ئەسىرىدە مىلادىيە 700 - يىلى مائىئاكوس تەرىپىدىن يېزىلغان «ئىستىراتېگىيە» دىگەن ئەسەردە ۋە ئىمپېراتور لىئوننىڭ «تاكتىكا» دىگەن ئەسىرىدە ھۇن، ئوغۇر (بولغار)، كۆك تۈرك، پەچىنەك ۋە ماجارلارنىڭ قوشۇن تەشكىلىي ۋە ئۇرۇش تېكتىكىسى مەخسۇس تونۇشتۇرۇلغان، ھەمدە شەرقىي رىمدىمۇ مۇشۇ شەكىلدە ئىسلاھات ئېلىپ بېرىشنىڭ لازىملىقى ئوتتۇرىغا قويۇلغان. □ شەرقىي رىمنىڭ داخلىق قۇماندانى نارسېسنىڭ مىلادىيە 552 - يىلى ئىتالىيىدىكى گوتلارغا قارشى ئېلىپ بارغان ئۇرۇشىدا، «تۇران تاكتىكىسى» نى قوللانغانلىقى تارىخى ئاگا تىخاسنىڭ ئەسىرىدىن مەلۇم. رۇسلارمۇ كېيىن كىنەزلىكى دەۋرىدىن ئىتبارەن ئۆز قوشۇنىنى مازار، پەچىنەك ۋە قۇمان - قىچاق ئۇسۇلىدا تەشكىللىگەن ۋە قوراللاندىرغان. چىڭگىزخانمۇ مىلادىيە 1206 - يىلى ئۆزىنى خان دەپ جاكارلاپ، مۇڭغۇل ئىمپېرىيىسىنى قۇرغاندىن كېيىن، ئۇ، مۇڭغۇل - تۈرك قوشۇنىنى ھۇنلاردىن تەشكىللىگەن، قوراللاندىرغان ۋە ئۇرۇش قىلغان.

### 3. قانۇن - ئەدلىيە

بىز ھۇنلارنىڭ قانۇن - تۈزۈمى ۋە ئۇنىڭ چېتىلىش دائىرىسى توغرىسىدا، قەدىمقى خەنزۇچە يىلنامىلەر ۋە غەربنىڭ كىلاسسىك ئەسەرلىرىدىكى مەلۇماتلارنى ئاساس قىلىمىز. ھۇن تارىخىغا دائىر نوپۇزلۇق تەتقىقات ئەسەرلىرىدە كۆرسىتىلىشىچە، ھۇن جەمئىيىتىدە تۆرە قانۇنى، چوڭقۇر يىلتىز تارتقان ۋە كەسكىن ئىجرا قىلىنغان. تۆرە ئۆرپ - ئادەت قانۇنى بولۇش بىلەن بىرگە، «ئىجتىمائىي ھاياتنى تەرتىپكە سالغۇچى مەجبۇرىي قانۇنلارنىڭ بىرلىكى» ① ئىدى. ئاتاغلىق باشقىرىت ئالىمى ئا. زەكى ۋەلىدى توغان ئۆزىنىڭ «ئومۇمىي تۈرك تارىخى كىرىش» دىگەن كىتابىنىڭ 112 - بېتىدە، ھەر ۋاقىت ناھايىتى ئاددىي ۋە ئېلاستىكىلىق بىر تەشكىلات سىستېمىسىغا يەنى «تۆرە» دەپ ئاتىلىدىغان ئۆرپ - ئادەت قانۇنىغا تايانغاندۇر. بۇ سىستېما ئەڭ كىچىك بىر تەشكىلات بولغىنىغا ئوخشاش، ئاسىيا ۋە شەرقىي ياۋروپا مىقياسىدىكى كەڭ تەشكىلاتلارنىمۇ ئاشۇنداق قولايلىق بىلەن تەدبىقلىغان. .... مەتە (باتۇر)، ئاتىلا، تۇن يايغۇ، چىڭگىز ۋە نۆمۈر قاتارلىق ھۆكۈمدارلار، بۇ ئۆرپ - ئادەت قانۇنى بويىچە ئىش كۆرەتتى. بۇ ئۆرپ - ئادەت قانۇنى كىتابلاردا يېزىلغان بولماستىن، بەلكى خەلقنىڭ ئىجتىمائىي ھاياتىدا داۋاملىشىپ كەلگەن دەپ يازغان.

شەرق ۋە غەرب مەنبەلىرىگە ئاساسلانغاندا، ھۇنلارنىڭ قانۇن - تۈزۈمى ئۇلارنىڭ سىياسىي، ئىقتىسادىي، ھەربىي ئىشلار، نىكاھ، ئەخلاق، ئۆرپ - ئادەت، قانۇن - رەسمىيەت، جىنايى - جازا ۋە ھەرىكەت مىزانى قاتارلىق تەرەپلەردە گەۋدىلەنگەن. ھۇن قانۇنى ناھايىتى ئادىل، ھەققانىي، باراۋەرلىكنى ياقلاشتەك ئالاھىدىلىكى بىلەن شۇ دەۋردىكى باشقا مىللەت قانۇن - تۈزۈملىرىدىن پەرقلىق بولغان. ھۇن پۇقرالىرى قانۇننىڭ ھىمايىسى بىلەن جەمئىيەتتە ھۆر، ئەركىن ۋە باراۋەر ياشىغان. شەرقىي رىم تارىخچىسى پىرسكوسنىڭ مەلۇماتىدا، بىر شەرقىي رىملىقنىڭ شەرقىي رىمدا كىشلەرنىڭ نازارەت ۋە بېسىم ئاستىدا تۇرىدىغانلىقى، لېكىن ھۇن

ئىمپېرىيىسىدە ئۆزىنىڭ ھۇنلارغا ئوخشاش تىنىچ ۋە ئەركىن ياشاۋاتقانلىقىنى تىلغا ئالغانلىقى خاتىرىلەنگەن. «تۈرك ئىنىسكولوپېدىيىسى» نىڭ «ئاياللار ھوقۇقى» ماددىسىدا مۇنداق دىيىلگەن: «ھۇنلارغا كەلسەك، مەيلى ئاسىيا ھۇنلىرى بولسۇن ياكى ياۋرۇپا ھۇنلىرى بولسۇن، بارلىق مىللەتلەر بۇ ھەقتە سۆز ئاچىدۇ. ئوتتۇرا ئاسىيادىن ياۋرۇپانىڭ غەربىي قىرغاقلىرىغا قەدەر سۈزۈلگەن بۇ كەڭ رايۇنلاردا، ھۇنلار داۋاملىق ھالدا ئۇرۇش ھالىتىدە تۇرغاچقا، ئەر ۋە ئاياللارنىڭ جەمئىيەتتە ئوخشاش ئورۇنغا ئىگە ئىكەنلىكى مەلۇم. خەنزۇلار ۋە شەرقىي رىملىقلار بىلەن بولغان مۇناسىۋەتتە ئىمپېراتورنىڭ يېنىدا خانىشنىڭمۇ ئورۇن ئېلىشى ھەر ئىككىلىسىنىڭ دۆلەتكە ۋەكىللىك قىلغانلىقىنىڭ ئىپادىسىدۇر. ② مەنبەلەردە ھۇنلارنىڭ ئەسىرگە ئېلىنغانلارنىمۇ ئائىلە ئەزالىرى قاتارىدا كۆرگەنلىكى ئۇچرايدۇ. داڭلىق تۈرك ئالىمى ب. ئۆگەل ھۇنلارنىڭ سىياسىي تۈزۈمى توغرىسىدا توختالغاندا: «ھۇن ئىمپېرىيىسى مۇستەبىت پادىشاھلىق ھاكىمىيەت تۈزۈمى بولماستىن، بەلكى دېمۇكراتىزىم ئىدى» ③ دەپ كۆرسەتكەندى. دىمەك، شۇ دەۋىردىكى باشقا مىللەتلەرگە سېلىشتۇرغاندا، ھۇن جەمئىيىتى ئادىل قانۇن ئاساسىغا قۇرۇلغانىدى. ھۇن قانۇنىدا پۇقرالارنىڭ قانۇن ئالدىدا ئۆتەيدىغان مەجبۇرىيىتىمۇ ئېنىق بەلگىلەنگەن. ئۇلار چارۋا- ماللىرىنىڭ سانىغا قاراپ باج تاپشۇرغاندىن سىرت، جىددىي پەيتتە ئۆزىنىڭ ئېتى ۋە قورال- ياراقلارنى تەييارلاپ ئۇرۇشقا قاتنىشىشى شەرت ئىدى.

ياۋروپا ھۇنلىرىنىڭ جىنايى جازا قانۇنى ناھايىتى روشەن ئىدى. ساقلىنىپ قالغان پاكىتلارغا ئاساسلانغاندا، ئاسىيلىق قىلغان كىشىلەرگە ۋە ئوغىرىلىق قىلغان كىشىلەرنىڭ جىنايىتى ئېغىر بولغانلارغا ئۆلۈم جازاسى بېرىلەتتى. چەت ئەل ئەمەلدارلىرى ۋە ئىغۋاگەرلەرچىلىك قىلىپ، ھۇنلارغا قارشى تەتۈر تەشۋىقات تارقانسا، چېگرادىن قوغلاپ چىقىرىلىپ، قايتا كېلىشى مەنئىي قىلىناتتى. رۇگا دەۋرىدە شەرقىي رىم ئىمپېرىيىسىنىڭ بەزى ئەمەلدارلىرى ھۇن ئىمپېرىيىسىدە سودىگەر، سەيياھ ۋە ئويۇن قويغۇچى قىياپىتىگە كىرىۋېلىپ، ھۇن پۇقرالىرىنى ئىسيان كۆتۈرۈشكە كۈشكۈرتكەن. رۇگا بۇ ئەھۋالنى بايقىغاندىن كېيىن، ئۇلارنى تۇتۇپ كېلىپ جىنايىتىنى ئىقرار قىلدۇرغاندىن كېيىن، چېگرادىن قوغلاپ چىقارغان. رۇگا بۇنى شەرقىي رىم بىلەن تۈزگەن شەرتنامىنىڭ بىر ماددىسى قىلىپ كىرگۈزگەن. ④

ھۇنلارنىڭ ئەدلىيە تەشكىلاتى بىرى ئىمپېراتور باشچىلىقىدىكى ئالىي (دۆلەت) سوت مەھكىمىسى (يارغۇ)، يەنە بىرى يارغانلار (سوتچىلار) ۋە ئۇلارنىڭ قول ئاستىدىكى كىشىلەردىن تەشكىل تاپقان ھەيئەتتىن ئىبارەت ئىككى قىسىمغا ئايرىلغان. ئائىللا ئۆزىگە سۈپقەست پىلانلىغان بېگىلارنى ئەدلىيە سوتلىغاندا، جىنايەتچىنىڭ ئىقرارى ۋە پوزىتسىيىسىگە قارايتتى. بېرىلىدىغان ئۆلۈم جازاسىنى بىكار قىلغان. ئائىللا ئۆزىگە ئۆلۈم جازاسى ئادەتتە دارغا ئېسىش ۋە موما ياغىچىنىڭ ئۇچىغا باغلاپ، يىرتقۇچ قۇشلارغا يەم قىلىپ ئۆلتۈرۈش ئارقىلىق ئىجرا قىلىناتتى.

ھۇن قانۇنىنىڭ مۇكەممەللىكىنىڭ ئالاھىدە بىر بەلگىسى - بۈگۈنكى كۈندىكى خەلقئارا قانۇنىنىڭ دەسلەپكى بەلگىلىرىنىڭ ھۇن قانۇنىدا كۆرۈلۈشى ئىدى. ھۇنلار قوشنا دۆلەتلەر بىلەن شەرتنامە- كېلىشىم تۈزۈپ، تىنچلىق ئورنىتىشقا ئالاھىدە ئەھمىيەت بەرگەن ھەمدە ئۇنىڭ ماددىلىرىغا قاتتىق رىئايە قىلغان. قوشنا ئەللىرى شەرتنامە- كېلىشىمنىڭ بەلگىلىمىسىگە خىلاپلىق قىلىپ، تىنچلىقنى بۇزغاندا، ھۇنلار ئىلگىرىكى تەرتىپى ئەسلىگە كەلتۈرۈش ئۈچۈن ئەسكەر چىقىرىپ، ئۇ دۆلەتكە قارشى جازا يۈرۈشى قىلاتتى. ئائىللا ئۆزىنىڭ مىلادىيە 441- يىلى ۋە 447- يىلى ئېلىپ بارغان يالقان يۈرۈشى مۇشۇنداق ئەھۋال ئاستىدا يۈز بەرگەن.

ھۇنلارنىڭ، نىكاھ ئادىتىدە بىر ئەر- بىر خوتۇنلۇق تۈزۈمى يولغا قويۇلغان. ⑤ ھۇنلار ئوتتۇرا ئاسىيادا ياشاۋاتقان چاغدا، ئۇلاردا يەنە ئاتىسى ئۆلسە ئوغلى ئۆگەي ئانىسىنى ئالىدىغان، ئاكىسى ئۆلسە ئىنىسى يەڭگىسىنى ئالىدىغان ئادەتتە بولغان. ئۇلارنىڭ مۇنداق قىلىشتىكى مەقسىدى ئۆز نەسەبىنى ساقلاپ، تۇل خوتۇنلارنى تىزگىنلەش ئىدى. بۇ خىل ئادەت كۆك تۈرك ۋە ئۇيغۇرلاردىمۇ بولمىغان. ھۇنلار ياۋرۇپاغا كۆچكەندىن كېيىن، ئۇلاردا بۇ خىل ئادەت بولمىغان. بۇدا ئالەمدىن ئۆتكەندىن كېيىن، ئۇنىڭ خانىشنىڭ تۇل ھالەتتە يالغۇز ئۆتۈشى، ياۋرۇپا ھۇنلىرىدا ھەر قانداق ئەھۋالدا بىر ئەر- بىر خوتۇنلۇق تۈزۈمىنىڭ روشەن ھالدا يولغا قويۇلغانلىقىنى كۆرسىتىپ بېرىدۇ.

#### 4. ئىقتىساد - سودا

ياۋروپا ھۇن ئىمپېرىيىسى ياۋرۇپا سىياسىي، ئىجتىمائىي ۋە مەدەنىيەت ھاياتىغا ناھايىتى زور تەسىر كۆرسىتىپلا قالماي، بەلكى يەنە ياۋروپانىڭ ئىقتىسادىي ھاياتىغىمۇ بەلگىلىك تەسىرلەرنى كۆرسەتكەن. ھۇن ئىمپېرىيىسى ئىتتىپاقىغا تۈرك، فىن- ئۇغۇر، ئىران، سلاۋيان ۋە گېرمان مىللەتلىرىدىن بولۇپ، 45 تىن ئارتۇق مىللەت قارىغانىدى. بۇ ئوخشىمىغان تىل سىستېمىسىدىكى مىللەتلەر يەنە ئوخشىمىغان جەمئىيەت ۋە ئىقتىسادىي باسقۇچدا ياشايتتى. ئۇلارنىڭ بەزىلىرى ئولتۇراق دېھقانچىلىق ئىگىلىكى بىلەن شۇغۇللانسا، بەزىلىرى چارۋىچىلىق بىلەن، يەنە بەزىلىرى ئورمانلىقلاردا ئوۋچىلىق بىلەن شۇغۇللاناتتى. بۇ مىللەتلەر تىنچ كۈنلەردە



ئۆز ئىگىلىكى بىلەن شۇغۇللىنىپ، ئېرىشكەن مەھسۇلاتلىرىدىن بەلگىلەنگەن مىقداردا ھۇنلارغا باج تاپشۇراتتى. ئۇرۇش كۈنلىرىدە بولسا ئۆزىنىڭ پادىشاھى ۋە قوماندانلىرىنىڭ رەھبەرلىگىدە، ھۇن ئىمپېراتورى بىلەن بىر سەپتە تۇرۇپ، جەڭگە قاتنىشاتتى. قەدىمكى غەرب تارىخچىلىرىنىڭ مەلۇماتىغا ئاساسلانغاندا، ھۇنلار قارا دېڭىز بويلىرىدىن دوناي دەرياسىغىچە بولغان جايلاردا چارۋىچىلىق بىلەن شۇغۇللىانغان. بۇ جايلار سۈيى مول، ئوت- چۆپلىرى بۇلۇق ئۆسكەن جاي بولۇپ، چارۋىچىلىق بىلەن شۇغۇللىنىشقا ناھايىتى ماس كېلەتتى. ھۇنلارنىڭ ئاساسلىق چارۋا- ماللىرى ئات ۋە قوي ئىدى. بۇ ھەقتە ئامىئاس مۇنداق يازغان: «ھۇنلار كۆچمەن چارۋىچىلىق تۇرمۇشى بىلەن شۇغۇللىنىدىغان بولغاچقا، ئۇلار كىچىكىدىن تارتىپلا ئاچلىق، ئۇسسۇزلۇق ۋە سوغاققا بەرداشلىق بېرەلمەيدىغان بولۇپ چوڭ بولاتتى. ھۇنلار بىر جايىدىن يەنە بىر جايغا قاراپ كۆچكەندە، ئۈستىگە چىدىر ئۆي قۇراشتۇرۇلغان ھارۋىلارنىڭ ئالدىدا چارۋا- ماللىرىنى ھەيدەپ ماڭاتتى. ئاياللار ھارۋا ئۈستىدىكى چىدىر ئۆيدە ئولتۇرۇپ رەخت توقۇپتى. كىيىم- كېچەك تىكەتتى. ①

ھۇنلارنىڭ شۇنچە تېز ئارىدا زور غەلبىلەرنى قولغا كەلتۈرەلەشكىدىكى ئاساسىي سەۋەب، ئۇلارنىڭ ئاتلىق ئۇرۇش تېخنىكىسىغا ماھىرلىقىدىن بولغانىدى. ياۋروپا ھۇن ئىمپېرىيىسىدە ھۇن قوشۇنلىرىنىڭ سانى 100 مىڭدىن ئارتۇ بولۇپ، ئۇلار پۈتۈنلەي ئاتلىق قوشۇن ئىدى. مانا شۇنداق كۆپ ئەسكەرلەرگە كېتىدىغان ئات مەنبەسىنى ھەل قىلىش ئۈچۈن، ھۇنلار چارۋىچىلىققا ئالاھىدە ئەھمىيەت بەرگەن. مىلادىيە 4-6- ئەسىرلەردە ياشىغان غەرب تارىخچىلىرى ھۇن بالىلىرى ماڭالايدىغان بولغاندا، ئۇلارنى يېنىدا ئىگەرلەرگە ئاتتىن بىرى تەييار تۇراتتى. ھۇنلار ئات ئۈستىدە قۇرۇلتاي ئېچىپ، ئات ئۈستىدە بىر- بىرى بىلەن ئالاقە قىلاتتى. ئات ئۈستىدە تۇرۇپ غىزالىناتتى. ھەتتا ئات ئۈستىدە تۇرۇپ ئۇخلايتتى، دەپ يازغان. مانا بۇلار ھۇنلارنىڭ ھاياتىدا ئاتنىڭ ناھايىتى مۇھىم ئورۇندا تۇرىدىغانلىغىنى چۈشەندۈرۈپ بېرىدۇ.

ھۇنلارنىڭ تاشقى سودىسى ئاساسەن شەرقىي رىم بىلەن ئېلىپ بېرىلغان. ھۇن سودىگەرلىرى چېگرا بويىدىكى بەلگىلەنگەن شەھەرلەردە شەرقىي رىم سودىگەرلىرىگە ئات، قوي، يۇڭ- تېرە، كىيىم- كېچەك ۋە قىلىچ قاتارلىق ئۇرۇش قوراللىرىنى ساتاتتى. ھۇن ئاياللىرى تىككەن ئەرنەنچە ۋە ئايالچە كۆڭلەكلەر شەرق رىم ۋە پۈتكۈل ياۋرۇپادا ئەتىۋارلىنىپ كىيىدىغان مودا كىيىمگە ئايلانغان.

ھۇنلارنىڭ ئاساسلىق يېمەك- ئىچىمكى گۆش تۈرىدىكى تاماقلار ۋە قىمىزدىن ئىبارەت بولۇپ، ھۇنلار قىمىزنى «كامۇن: ياكى «مەدۇس» دەپ ئاتايتتى. ھۇنلار ئۇرۇشقا چىققاندا، ئۇزۇن ۋاقىت ساقلاپ يېيىش ئۈچۈن گۆشتىن قۇرۇتۇلغان يېمەكلىك (كونسىپرۇ) ياساپ، ئاتنىڭ ئىگىرىگە ئېسىۋالاتتى. شۇ ۋاقىتتا قەدەر بۇنداق يېمەكلىكنى (گۆش كونسىپرۇسىنى) كۆرۈپ باقمىغان ياۋروپالىقلار، ھۇنلارنىڭ بۇ خىل يېمەكلىكىگە بەكمۇ ھەيران قالغان.

## 5. مەدەنىيەت-سەنئەت

### 1. تىل

تىلشۇناسلار ۋە تارىخلار قەدىمكى خەنزۇچە مەنبەلەر ۋە غەرب مەنبەلىرىدە ساقلىنىپ قالغان ھۇنچە سۆزلەرنى تەھلىل قىلىش ئارقىلىق، ھۇنلارنىڭ تۈركىي تىلىدا سۆزلەشكەنلىكىنى تەل- تۈكۈس ئىسپاتلىدى. شۇنداقسىمۇ ھۇنلار ياۋروپادىكى گىرىك، گېرمان، سىلاۋيان ۋە فىن- ئوغۇر مىللەتلىرى بىلەن بولغان تۈرلۈك مۇناسىۋەتلەر نەتىجىسىدە، ئۇلارنىڭ تىلىدىن بىر مۇنچە سۆزلەرنىمۇ قۇبۇل قىلغان. شۇڭا، ھۇنلارنىڭ ساقلىنىپ قالغان تىل يادىكارلىقلىرىدىن سۆز ئاچقاندا، ئەلۋەتتە بۇ تەرەپلەرگە سەل قارىماسلىق كېرەك.

غەرب مەنبەلىرىدە ساقلىنىپ قالغان ھۇن تىلى يادىكارلىقلىرىنىڭ كۆپىنچىسى كىشى ئىسىملىرى، ئاز بىر قىسمى بولسا جىخنىس ئىسىملىرى ھېساپلىنىدۇ. تىلشۇناسلار ھۇنچە سۆزلەرنى مۇشۇ ئىككى تۈر بويىچە ئىزاھلىغان. تۆۋەندە بىز بۇ ھەقتىكى بايانلارنى كۆرسىتىپ ئۆتىمىز.

### 1. كىشى ئىسىملىرى:

ياۋروپا ھۇنلارنىڭ بۈيۈك ئىمپېراتورى ئاتىلغان ئىسمى قەدىمكى ھۇنچە قەدىمقى غەرب مەنبەلىرىنىڭ ھەممىسىدە دىگۈدەك تىلغا ئېلىنغان بولۇپ، بۇ ئىسمىنىڭ تۈركچە «ئاتىل» ياكى «ئەتىل» دىگەن ئىسمىدىن كېلىپ چىققانلىقىنى باشتا سۆزلەپ ئۆتكەندۇق.

مىلادىيە 400- يىلىدىن 422- يىلىغىچە تەختتە ئولتۇرغان ھۇن ئىمپېراتورى گىرك ۋە لاتىن مەنبەلىرىدە «ئولدىز»، «ئولدىن» ، «خۇلدىن» ، «يىلدىز» ، «يۇلتۇز» دىگەندەك بولىدۇ، دەپ چۈشەندۈرگەن.

قارا ئون دىگەن ئىسىم بىرەك ھالدا «قارا چاپان» دەپ چۈشەندۈرۈلمەكتە.

پىرسىكوسنىڭ ئەسىرىدە «ئويبارسۇس» دىگەن شەكىلدە يېزىلغان ئىسمىدىكى «ئىسۇس» گىرىك تىلىدا قوشۇمچە ھېسابلانغان. گىرىكلارنىڭ باشقا تىللاردىكى «ئا» تاۋۇشى ئۈچۈن بەزىدە يەنە «ئو» ھەرپىنى ئىشلەتكەنلىكىنى نەزەردە تۇتۇپ ئالدىدىغان بولساق، بۇ ئىسمى «ئايبارس» دەپ ئوقۇشقا بولىدۇ. ئايبارس تۈركچە ئىسىم ھېسابلىنىدۇ. يەنە مىسال ئالدىدىغان بولساق، ئايتاش، ئايبەگ، ئايتەمۇر، ئايدوت، ئايتېكىن، ئايبارس، بۇرباس، قاربارسى دىگەن ئىسىملار قەدىمكى تۈركىي تىلدا كەڭ قوللىنىلغان. پىرسىكوس ھۇنلارنىڭ بىر قومانداننى «ئۆنگېسوس» دەپ يازغان. سىزىكس بۇ ئىسمىنى تۈركچە «ئون ئىككى» دىگەن مەنىدە ئىزاھلىغان.

ئاتىلانىڭ دادىسىنى پىرسىكوس «مۇندىئوكوس» ، جوردانىس «موندزۇك» شەكىلدە يازغان. ھۇنگىر رىۋايەتلىرىدە بەندەگۈز دىيىلگەن. گ. نېمېز بۇ ئىسمىنى تۈركچە «مۇنجۇق» دەپ ئوقۇغان. قەدىمكى تۈركىي تىللىق خەلقلەردە ئەر مۇنجۇق دىگەن ئىسىم كەڭ قوللىنىلغان. مۇنجۇق تۈركىي تىلدا «ئەينەكتىن ياكى تاشتىن ياسالغان ئوتتۇرسىدا تۇشۇكى بار زىننەت بويۇمى» دىگەنلىك بولاتتى. يەنە «ئۇنچە - مەرۋايىت، مارجان، نۇمار» ۋە «بايراق» دىگەن مەنىلىرىمۇ بار ئىدى. مۇنجۇق قەدىمدە ۋە «بۇنچۇق»، «مۇنچۇق»، «مۇنچۇق»، «مۇنچۇق»، «مۇنچاق»، «مۇنچاق»، «مۇنچاق»، «مۇنچاق»، «مۇنچاق»، «مۇنچاق»، «مۇنچاق»، «مۇنچاق»، «مۇنچاق»، «مۇنچاق» دەپمۇ ئاتىلاتتى. ①

ئاتىلانىڭ ئاكىسى شەرقىي رىم مەنبەلىرىدە «بىلەداس»، «بىلەداس»، «بىلەداس»، «بىلەداس»، «بىلەداس» لاتىن مەنبەلىرىدە «بىلەدا»، «گېمان رىۋايەتلىرىدە بىلۈدەل»، «بىلۈدەل»، «بىلۈدەل»، «بىلۈدەل» دىيىلگەن. ھۇنگىر تىلى ۋە رىۋايەتلىرىدە «بۇدا» دىگەن شەكىلدە تىلغا ئېلىنغان. تىلشۇناسلار بۇدا ۋە رۇگا دىگەن ئىسمىنى گوت مەنبەلىك ئىسىم دەپ قارىماقتا. ②

شەرقىي رىم مەنبەلىرىدە ھۇنلارنىڭ قوماندانلىرىنىڭ ئىسمى سۈپىتىدە «باسكىن» ۋە «كۇرسىكىن» دىگەن ئىككى ئىسىم تىلغا ئېلىنغان. ۋامبىرى بۇ ئىسىملارنى ئايرىم- ئايرىم ھالدا، تۈركچە بارسىق ۋە قۇرسىق دەپ ئوقۇغان. ئاتاقام ۋە ئەشقام دىگەن ئىسىملارنى گ. نېمېز «ئاتا شامان» ۋە «ئەش شامان» دەپ ئىزاھلاش بىلەن بىرگە، ئالدىنقىسىدىكى «ئاتا» سۆزىنى بۇ شامانغا ھۆرمەت كۆرسىتىش ئۈچۈن قوللىنىلغان، دەيدۇ. ③

ئاتىلانىڭ چوڭ خانىشىنىڭ ئىسمى پىرسىكوسنىڭ ساياھەت خاتىرىسىدە «كېپكا»، «خېركا»، «ئېرېپكا»، «ھېپكاز»، «ئېپكا» ھۇنگىر مەنبەلىرىدە بولسا، «رېپكا»، «قەدىمقى گېرمان مەنبەلىرىدە «ھىركىخى»، «ھېپېخى»، «ھېپكاز»، «ئىركا»، ھۇنگىر مەنبەلىرىدە بولسا «رېپكا» دەپ يېزىلغان. گ. نېمېز بۇ ئىسمىنى تۈركچە «ئارىغان» دەپ ئوقۇغان. «ئارى» سۆزى تۈركىي تىلدا «گۈزەل»، «پاك»، «پاكىز»، «سلىق» دىگەن مەنىنى بىلدۈرىدۇ. «قان» سۆزى بولسا ھۆرمەت سۆزى ئىدى. دىمەك بۇ ئىسمىنىڭ مەنىسى «گۈزەل خانىش»، «پاك خان» دىگەنلىك بولاتتى. پىرسىكوسنىڭ مەلۇماتىغا ئاساسلانغاندا، ئاتىل ئارىغاننى ئىنتايىن ھۆرمەت قىلاتتى. ئارىغاننىڭ ئايرىم داچا، ساناتورىيەلىرى، خاس خىزمەتچى ۋە لەتىپىچىلىرى بار ئىدى. ئۇ ئۆز ئالدىغا چەت ئەل ئەلچىلىرىنى قۇبۇل قىلاتتى ۋە ئۇلارنىڭ شەرىپىگە زىياپەت بېرەتتى. ④

ئاتىلانىڭ چوڭ ئوغلىنى جوردانىس «ئىللا» دىگەن ئىسىمدا يازغان. گ. نېمېز بۇنى «ئىلەك» دەپ ئوقۇپ، ئۇنىڭ قەدىمكى تۈركىي تىللىق مىللەتلەر تەرىپىدىن كەڭ قوللىنىلغان ئىسىملارنىڭ بىرى ئىكەنلىكىنى ئىسپاتلاپ بەردى. ئاتىلانىڭ ئىككىنچى ئوغلىنىڭ ئىسمى مەنبەلەردە «دەنگېزىك»، «دەنگىزىك» دەپ يېزىلغان. گ. نېمېزنىڭ قارىشىچە، بۇ ئىسىم تۈركىي تىلدىكى تەنگىز- دەنگىز- دېڭىز سۆزىدىن كېلىپ چىققان بولۇپ، بۇ ئىسمىنىڭ كەينىدىكى «ك» تاۋۇشى ئەركىلەتمە قوشۇمچىسى ھېسابلىنىدۇ. ⑤ ئاتىلانىڭ ئۈچىنچى ئوغلى پىرسىكوسنىڭ ئەسىرىدە «ئېرنەك»، جوردانىسنىڭ ئەسىرىدە «ھېرنەك» دىگەن شەكىلدە يېزىلغان. گ. نېمېز بۇ ئىسمىنى تۈركچە ئىرنەك ياكى ئىرنەك دەپ ئوقۇشقا بولىدىغانلىقىنى ئوتتۇرغا قويغان. ئۇ

قىرغىزلار ئارىسىدا ئىرنەبەگ دىگەن ئىسىمنىڭ بارلىقىنى نەزەرگە ئېلىپ، بۇ ئىسىمنى تۈركىي تىلىدىكى «ئەر» ياكى «ئىر» دىگەن سۆزدىن كېلىپ چىققان، دەيدۇ. ⑥

ئەينى ۋاقىتتا ھۇن ئىمپېرىيىسى ئىتتىپاقىغا كىرگەن ھەر قايسى مىللەتلەرنىڭ تىلىدىنمۇ بەزى سۆزلۈكلەر ھۇن تىلىغا قۇبۇل قىلىنغان. بۇ سۆزلۈكلەردىن ساقىنىپ قالغانلىرى يەنىلا كىشى ئىسىملىرى ۋە جىنسى ئىسىملىرى ئىدى. بۇ كىشى ئىسىملىرى ھىندى ياۋروپا تىللىرىدىن قۇبۇل قىلىنغان بولۇپ، بۇنىڭغا رۇگا (رۇيا، رۇئا)، بىلەدا، تولدىلا (ھۇن قوماندانى) ۋە لاۋدا رېكۇس قاتارلىقلارنى مىسال قىلىپ كۆرسىتىشكە بولىدۇ.

## 2. جىنسى ئىسىملىرى:

ھۇن تىلىدىن ساقلىنىپ قالغان جىنسى ئىسىملىرى ھىندى ياۋروپا تىلىدىن قۇبۇل قىلىنغان سۆزلەردىن ئىبارەت بولۇپ، بۇلار پىرسكوس بىلەن جوردانىسنىڭ ئەسرىدە خاتىرىلىنىپ قالغان. پىرسكوس ئاتىلغان ئوردىسىغا ئەلچىلىككە بارغاندا، ئۇلارنىڭ شەرىپىگە زىياپەت بېرىلگەن. دستىخانغا تىزىلغان يىمەك-ئىچمەكلەر ئىچىدە «كامۇن» ۋە «مەدۇس» دەپ ئاتىلىدىغان ئىككى خىل ئىچىملىكمۇ بولغان. كامۇن - ئارپىدىن ياسىلىدىغان ئىچىملىك بولۇپ، كامۇن دىگەن سۆز ھۇنلار ياۋروپاغا كۆچۈپ بېرىشتىن بۇرۇنلا، يەنى مىلادىيە 3- ئەسىردىكى لايىن مەنبەلىرىدە «كامۇن»، «كامۇس» دىگەن شەكىللەردە خاتىرىلىنىپ، ئارپىدىن ياسىلىدىغان بىر خىل ئىچىملىكنى ئاتاشقا ئىشلىتىلگەن. ھىندى-گېرمانىشۇناسلار بۇنىڭ ئەسلى مەنبەسىنىڭ كىلت ياكى پاننۇن تىلىغا مەنسۇپلىقىنى ئوتتۇرغا قويماقتا. يەنە بىر «مەدۇس» دىگەن سۆزنىڭ مەنبەسىمۇ ھىندى-ياۋروپا تىلىغا مەنسۇپ ھېسابلىنىدۇ. چۈنكى، بۇ سۆز گېرىكچىدا «مەتبۇ» (شاراپ)، سانسىكرىتچىدە «مادىۇ» (ھەسەل، بال)، كىلتىچىدە مەدۇ (بال)، يىراق قەدىمكى گېمان تىلىدا «مەتۇ» (شاراپ)، ئانگىلو-ساكسون تىلىدا «مەدۇ»، «مەئۇدۇ» (بال)، قەدىمكى پروسچىدا «مەدۇ» (بال)، لىتاۋ تىلىدا «مەدۇس» (شاراپ)، قەدىمكى سىلاۋيانچىدىمۇ يەنە شۇ مەنىدە «مەدۇ» دىيىلەتتى.

ھۇن تىلىدا ساقلىنىپ قالغان ئۈچىنچى جىنسى ئىسمى بولسا «سىتراۋا» دەپ ئاتالغان. جوردانىسنىڭ مەلۇماتىغا ئاساسلانغاندا، ھۇنلار ئاتىلغان تەزىيە نۇتقىنى سۆزلەپ بولغاندىن كېيىن، قەبرە ئۈستىدە «سىتراۋا» دەپ ئاتىلىدىغان بىر خىل مۇراسىم ئۆتكۈزگەن. ئۇنىڭدىن كېيىن ئاتىلغانى دەپنە قىلغان. «سىتراۋا» سۆزى سىلاۋيان تىلىدا «يىمەك-ئىچمەك»، «نەزىر-چىراق» دىگەن مەنىنى بىلدۈرەتتى. ھۇنلارنىڭ دىنىي ئېتىقادى بويىچە كىشى ئۆلگەندىن كېيىن، ئۇنىڭ روھى ئۆلمەي ياشاۋېرىدۇ. بۇ روھ ھايات ئادەمگە ئوخشاش تاماق يەيدۇ، سۇ ئىچىدۇ، ماكان تۇتۇپ ياشايدۇ، دەپ قارالغاچقا، دەپنە-مۇراسىمى ئۆتكۈزۈلگەن ياكى نەزىر-چىراق قىلىنغان كۈنلىرى، روھ ئۈچۈن يىمەك-ئىچمەك تەييارلاش، ئات ياكى قوي سويۇپ قان قىلىش ئادىتى بولغان. ئەرۋاھلارنىڭ كۆڭلىنىڭ ئېچىش ئۈچۈن، ئۇلار تېخى دەپنە مۇراسىمى ئۆتكۈزۈلگەن كۈنلەردە ھەشەمەتلىك ئات بەيگىلىرى، چېلىشىش ۋە قىلىچۇزلىق قاتارلىق مۇسابىقىلەرنى ئۇيۇشتۇراتتى.

تۈركىي تىلىدا يېزىلغان «ئورخۇن-يېنسەي مەڭگۈ تاشلىرى» دا روھ-ئەرۋاھلار ئۈچۈن تەييارلانغان يىمەكلىكلەر «يۇغ» بىلەن تەڭداش مەنىدە كېلىدىغان سىلاۋيان تىلىدىكى «سىتراۋا» دىگەن سۆزنى قۇبۇل قىلىپ ئىشلەتكەن.

قىسقىسى، ياۋروپا ھۇنلىرى تۈركىي تىلىدا سۆزلەشكەن. ئالىملار ئۇلارنىڭ تىلىنى قەدىمكى چۇۋاش، باشقىرىت ۋە بولغارلارنىڭ تىلى بىلەن بىر خىل ئىدى، دەپ قارايدۇ.

## 2. يېزىق

پىرسكوسنىڭ مەلۇماتىغا قارىغاندا، ھۇن كاتىپلىرى ئۆز يېزىقىدا (ھۇن يېزىقىدا) يازغان ھۆججەتلەرنى ئاتىلغان ئالدىدا ئوقۇپ ئۆتكەنلىكى مەلۇم. ئالىملار بۇ پاكىتقا ئاساسەن، ياۋروپا ھۇنلىرىنىڭ يېزىقى بولغان، دىگەن قاراشنى ئوتتۇرغا قويدى. لېكىن، ئالىملار ياۋروپا ھۇنلىرىنىڭ قايسى يېزىقلىرى ئىشلەتكەنلىكى توغرىدا بىرەر كۆز قاراشنى ئوتتۇرغا قويىمىغان بولسىمۇ، بىز تارىخى

مەنبەلەر ۋە ئارخېئولوگىيەلىك تېپىلمىلارغا ئاساسلىنىپ تۇرۇپ، ياۋروپا ھۇنلىرى «ئورخۇن-يېنسەي يېزىقى» نى ئىشلەتكەن، دەپ قارايمىز.

«ئورخۇن-يېنسەي يېزىقى» نىڭ سىرى ئېچىلغان 1893- يىلىدىن بۇيان، تۈركشۇناسلىق تەتقىقاتى بىلەن شۇغۇللانغان غەرب ۋە شەرقتىكى نۇرغۇن ئالىم ۋە تەتقىقاتچىلارنىڭ ئەسەرلىرىدە، كۆك تۈركلەر دەۋرىدە (مىلادىيە 6-8- ئەسىرلەر) تۇرغۇزۇلغان ھەم بۈگۈنكى كۈندە خەلقئارا «تاش كىتاپلار» ۋە «ئورخۇن-يېنسەي مەڭگۈ تاشلىرى» دەپ «ئورخۇن-يېنسەي يېزىقى» دا يېزىلغان ئەڭ دەسلەپكى خاتىرە دەپ قارىلىپ كەلگەن. شۇنىڭ بىلەن، تۈركىي تىل 1400 يىللىق تارىخقا ئىگە، دېگەن قارا ئىلىم ساھەسىدە ئومۇملىشىپ قالغان. تىلشۇناسلارمۇ «ئورخۇن-يېنسەي يېزىقى» مىلادىيە 500 يىللىرى ئوتتۇرغا چىققان، دەپ تەسەۋۋۇر قىلىنىپ، 3500 يىلدىن كېيىن بارلىققا كەلگەن بولىدۇ.

لېكىن، كېيىنكى يىللاردا ئاسىيادا ئېلىپ بېرىلغان مۇھىم ئارخېئولوگىيەلىك تەكشۈرۈشلەردە، «ئورخۇن-يېنسەي يېزىقى» دا يېزىلغان مىلادىيەدىن بۇرۇنقى دەۋرلەرگە مەنسۇپ بەزى ئۆرنەكلەر ئوتتۇرغا چىقتى.

1970 - يىلى رۇس ئارخېئولوگلىرى ئىسسىق كۆل ئەتراپىدىكى ئېسىك قورغىنىنى قازاندا، ئالتۇن ۋە كۆمۈشتىن ئىشلەنگەن 4000 دىن ئارتۇق بۇيۇم تېپىلغان. بۇ قورغاندىن يەنە 18 ياشلار چامىسىدىكى بىر ياش يىگىتنىڭ جەسىتى قېزىۋېلىنغان. جەسىتىنىڭ ئۈستىگە ئالتۇن كىيىم كىيىدۈرۈلگەچكە، ئارخېئولوگلار ئۇنى «ئالتۇن كىيىملىك شاھزادە» دەپ ئاتىدى. ئەمما، قازاقىستان پەنلەر ئاكادېمىيىسى تارىخ، ئارخېئولوگىيە ۋە ئېتنوگرافىيە ئىنستىتۇتى مۇتەخەسسسلەرنىڭ دىققىتىنى تارتقىنى، قورغاندىن تېپىلغان بىر كۆمۈش تاۋاق ئىدى. بۇ كۆمۈش تاۋاقنىڭ ئۈستىگە «ئورخۇن-يېنسەي يېزىقى» دا ئىككى قۇر خەت ئۇيۇلغان. قازاقىستان پەنلەر ئاكادېمىيىسىدىكى ئاناغلىق تۈركولوگ مۇسابايېۋ تاۋاقنىڭ ئۈستىگە يېزىلغان خەتنى ئوقۇپ چىققاندىن كېيىن، بۇ ھەقتە توختىلىپ: «بۇ مازار مىلادىيەدىن بۇرۇنقى 7-5- ئەسىرلەرگە مەنسۇپ بولۇپ، بۇ يەردە تېپىلغان نەرسىلەر «يەتتە سۇ» دەپ ئاتالغان جايدا ياشىغان ۋە تۈركچە سۆزلىشىدىغان كىشىلەرنىڭ ئىدى»، دەپ كۆرسەتكەن.

كۆمۈش تاۋاقنىڭ ئۈستىگە: «ۋەقەنىڭ بايرىقىنى شەرەپ بىلەن ئىگىز كۆتۈرگىن، قوماندالار، ئۇچقۇر ئاتلار، قورقماق جاسارەتلىك يىگىتلەر ساڭا شان- شەرەپ كەلتۈرىدۇ سەن يۇقىرى ئۆرلىگەن سېرى ئۆز بەختىڭنى ئۆز قولۇڭ بىلەن ياراتقىن، سالامەت بول» دېگەن خەت يېزىلغان. ⑦ مانا بۇ «ئورخۇن-يېنسەي يېزىقى» دا يېزىلغان ئەڭ دەسلەپكى خاتىرە ھېسابلىنىدۇ. بۇنى ئۆز نۆۋىتىدە يەنە بىر پارچە ئەدەبىي ئەسەر دەپ قاراشقا بولىدۇ. چۈنكى، ئۇنىڭ سۆزلىرى ئىخچام، ئوبرازلىق ۋە بەئىلىكى يۇقىرى بولۇشتەك ئالاھىدىلىكى بىلەن كىشىنىڭ ئالاھىدە دىققىتىنى قوزغايدۇ. بۇ خاتىرنىڭ ئوقۇپ چىقىلىشى «ئورخۇن-يېنسەي يېزىقى» نىڭ تارىخىنى 800 يىلدىن 1000 يىللار ئالدىغا سۈردى.

مىلادىيەدىن نەچچە ئەسىر بۇرۇن ئالتايىنى ئوخشىمىغان تىللارغا مەنسۇپ ھەر قايسى ئولتۇراق ۋە كۆچمەن مىللەتلەرنى قەدىمكى رىم تارىخچىلىرى «سىكىت» دەپ ئاتىغان. ئىراندىكى ناخشىچى رۇستەمدىكى مىخ يېزىقلىق تاش ئابىدىدە ئۇلار «ساكا» دەپ ئاتالغان ھەمدە ئۇلارنىڭ ئۈچ چوڭ تارماققا بۆلۈنىدىغانلىقى كۆرسىتىلگەن. ئارىستو، ئىدۇرىد مېيىر ۋە ئا. زەكى ۋەلىدى، توغان قاتارلىقلار، ساكلارنىڭ ئۈچ گۇرۇپپىسى ئىچىدىكى «تىگرا خائۇدا ساكلرى» دەپ ئاتالغانلارنى تۈركىي نەسلىك خەلق دەپ قارايدۇ. مانا شۇ تىگرا خائۇدا ساكلرى بۈگۈنكى قازاقىستان، قىرغىزىستان، تەڭرىتاغلىرى بويلىرى، پامىر ۋە ئالاي تاغلىرى، جۇملىدىن يەتتە سۇ ئەتراپلىرىدا ياشىغان. ئېسىك قوزغىلىڭى مانا شۇ تىگرا خائۇدا ساكلرىنىڭ مىراسلىرى ھېسابلىنىدۇ. قەدىمكى رىملىقلارنىڭ ئۇلارنىڭ يېزىقىنى بىلىدىغانلىقى مەلۇم.

مىلادىيە 568- يىلى كۆك تۈركلەرنىڭ قاغانى ئىستەمى شەرق رىم ئىمپېراتورى كونستانتىن II گە ئەلچى ئەۋەتىپ، ئۇنىڭ بىلەن ئىراندىكى ساسانىيلارغا قارشى ئىتتىپاق تۈزگەن. تۈرك ئەلچىلىرىنىڭ قولىدا رىم ئىمپېراتورىغا يېزىلغان مەكتۇپ بار ئىدى. رىملىقلار مەكتۇپتىكى يېزىق ئەسلىدە «ئورخۇن-يېنسەي يېزىقى» دەپ ئاتىغان. بۇ مەكتۇپتىكى يېزىق ئەسلىدە «ئورخۇن-يېنسەي يېزىقى» ئىدى. ⑧

ھۇنلارغا دائىر بەزى ئەسەرلەردە ئوتتۇرغا قويۇلغىنىدەك، ئاسىيا ھۇنلىرى «ئورخۇن-يېنسەي يېزىقى» نى ئىشلەتكەندى. بىز ھۇنلار ئاسىيادىن ياۋروپاغا كۆچۈپ بارغاندا «ئورخۇن-يېنسەي يېزىقى» نى ياۋروپاغا بىللە ئېلىپ بارغان، دەپ قارايمىز. بۈگۈنكى ياۋروپا ھۇن ئىمپېرىيىسى ئاغدۇرۇلغاندىن كېيىن، ھۇنلار ئون ئوغۇرلارنىڭ ئىچىگە قوشۇلۇپ كەتكەن. ئون ئوغۇر- ھۇنوغۇلار تەرىپىدىن قۇرۇلغان ئون ئوغۇر خانلىقى، بۈيۈك ئون ئوغۇر بولغار خانلىقى، دۇناي بولغار خانلىقى، ئىتىل بولغار خانلىقى ۋە ھۇنگىر دۆلىتىدە مىلادىيە 16- ئەسىرنىڭ ئوتتۇرىلىرىغا قەدەر، «ئورخۇن-يېنسەي يېزىقى» ۋە بۇ يېزىقنىڭ بىر ئاز ئۆزگەرتىلگەن شەكلى بولغان ھۇنگىر ئوبما يېزىقى ئىشلىتىلىپ كېلىنگەن. ئالزىم: «ئاتىلا ۋە ھۇنلار» دېگەن ئەسەردە بۇ يېزىقنى «ھۇنلار

ئىشلەتكەن يېزىقنىڭ داۋامى» دەپ قارىغان. مانا بۇ پاكىتلار ياۋروپا ھۇنلارنىڭ «ئورخۇن-يېنسەي يېزىقى» نى ئىشلەتكەنلىكىنى ئىسپاتلاپ بېرىدۇ. «رىم تارىخى» دا شېئىر، ناخشىلىرى ھۇن يېزىقىدا يېزىلغانىدى. ئەينى ۋاقىتتا رىملىقلار ئىچىدە ھۇن يېزىقىنى بىلىدىغانلار بولغان، ھۇنلار ئىچىدىمۇ لاتىن يېزىقىنى بىلىدىغانلار بولغان.

### 3. ئەدەبىيات

ياۋروپا ھۇنلارنىڭ تارىخىغا دائىر مەنبەلەرگە ئاساسلانغاندا، ھۇنلارنىڭ ئەدەبىياتىدا داستان، مەرسىيە ۋە سەھنە ئەسەرلىرى بويىچە نۇرغۇنلىغان ئېسىل ئەسەرلەر بارلىققا كەلگەن. ئەينى ۋاقىتتا ئاتىلغان يېنىدا نۇرغۇنلىغان ئوردا شائىرلىرى بار بولۇپ، ئۇلار ئاتىلغان ئۇنىڭ جەڭگىۋارلىقى ۋە ئۇتۇق-غەلبىلىرى ھەققىدە يازغان داستانلىرىنى ئوقۇپ بېرەتتى. ھۇن شائىرلىرىنىڭ ھۇنلارنىڭ كېلىپ چىقىشى، ياۋروپاغا كۆچۈشى ۋە ھۇن قەھرىمانلىرىنىڭ ئىش-ئىزلىرى توغرىسىدىكى داستانلىرىنى ئاتىلا ناھايىتىمۇ ياقتۇرۇپ ئاڭلايتتى.

پىرسكوسنىڭ ئەسىرىدە بۇ توغرىسىدا مۇنداق بايان قىلىنىدۇ: «كەچ بولغاندا مەشئەللەر يېقىلدى. ئىككى ھۇن شائىرى ئوردىغا كىرىپ ئاتىلغان ئۇدۇلىدا تۇردى. ئۇلار ئۆزلىرىگە تەييارلىغان داستانلىرى ئارقىلىق، ئاتىلغان جەڭگىۋارلىقلىرىنى ۋە زەپەرلىرىنى كۈيلىدى. زىياپەتكە قاتناشقۇچىلار ئۇلارغا قاراپ تۇراتتى. ئۇلارنىڭ بەزىلىرى داستاندىن لەززەت ئالسا، بەزىلىرى ئۇرۇشلارنى ئەسلىپ خىيالغا چۆمگەندى». ⑩ ئەمما، شۇ دەۋرىدە يېزىلغان بۇ داستانلار بىزنىڭ دەۋرىمىزگە قەدەر يېتىپ كېلەلمىگەچكە، ئۇنىڭ تۈركىي تىللىق مىللەتلەرنىڭ ئەدەبىيات تارىخىدىكى ئورنى توغرىسىدا بىر نىمە دېيەلمەيمىز.

لاتىن تارىخچىسى جوردانىسنىڭ مەلۇماتىغا ئاساسلانغاندا، ئاتىلا ئالەمدىن ئۆتكەندىن كېيىن، ئۇنىڭ ماتەم مۇراسىمىدا ھۇن شائىرلىرى ئۇنىڭغا قاراپ قايغۇلۇق مەرسىيە ئوقۇغان. قەدىمدە بىر مىللەتنىڭ خانى، بېگى ياكى قەھرىمانى ئالەمدىن ئۆتكەندە، ئۇنىڭ ئۆلۈمىگە بېغىشلاپ قايغۇلۇق شېئىرلار يېزىلاتتى. بۇ مەرسىيە دەپ ئاتىلاتتى. مەرسىيە كۆپىنچە ئاھاڭدار ۋە مۇڭلۇق سۆزلەر بىلەن يېزىلاتتى. جوردانىس ھۇن شائىرلىرى يازغان مەرسىيەنىڭ مەزمۇنى مۇنداق يىغىنچاقلىغان: «ھۇنلارنىڭ ئەڭ بۈيۈك خانى، مۇنچۇقنىڭ ئوغلى، ئەڭ جەسۇر مىللەتنىڭ ھۆكۈمدارى ئاتىلا ئۆزىدىن بۇرۇن ھىچكىمدە كۆرۈلۈپ باقمىغان كۈچ-قۇۋۋەتكە ئىگە ئىدى. ئۇ ئۆز ئالدىغا پۈتۈن سىلكىتىيە ۋە گېرمان دۆلەتلىرىنى بويسۇندۇردى. بىر قانچە يۈز شەھەرنى ئىگىلىدى. ھەر ئىككى رىم ئىمپېرىيىسىنى قاتتىق قورقىتىپ، ئۆزىگە باج تاپشۇرۇشقا مەجبۇر قىلدى. مانا بۇ غەلبىلەرنىڭ ھەممىسى بەخت-تەلەتنىڭ ئالاھىدە ئىلتىپاتى ئىدى. ئاتىلا دۈشمەننىڭ زەربىسى ياكى ئۆز ئادەملىرىنىڭ ساتقىنلىقى بىلەن ئەمەس، بەلكى ئوي كېچىسىدە، گىگانىت مىللىتىنىڭ ئىچىدە ھىچقانداق ئاغرىق ئازابغا گىرىپتار بولماستىن، ئالەمدىن ئۆتتى. ھەممە ئادەم قايغۇغا چۆمگەن بۇ ئۆلۈمنى، كىممۇ ئۆلۈم ھېسابلىسۇن» ⑪ بۇ پارچىدىن كۆرۈۋېلىشقا بولىدۇكى، ھۇن شائىرلىرى تەرىپىدىن يېزىلغان مەرسىيەلەر ئاھاڭدار ۋە مۇڭلۇق بولۇش بىلەن بىرگە، يەنە ۋەزىنىمۇ سالىماق ئىدى. بۇ ھۇن شائىرلىرىنىڭ بەدئىي ماھارىتى ۋە ئىپادىلەش سەنئىتىنىڭ خېلىلا يۇقىرى سەۋىيىدە ئىكەنلىكىنى چۈشەندۈرۈپ بېرىدۇ.

ھۇن تارىخىغا دائىر مەنبەلەردە يەنە ياۋروپا ھۇنلىرىدا تىياتىر - سەھنە ئەسەرلىرىنىڭمۇ بارلىققا كەلگەنلىكى تىلغان ئېلىنىدۇ. 1932-يىلى تۈركىيەدە نەشر قىلىنغان «تارىخ» دىگەن كىتاپتا: ھۇنلار غەرىپكە كۆچۈپ بارغاندىن كېيىن، ئۇلاردا ئەدەبىيات ناھايىتى تەرەققىي قىلدى. بولۇپمۇ، تىياتىر ئەدەبىياتى ناھايىتى ئالغا باسقانىدى. نۇرغۇن سەھنە ئەسەرلىرى ۋە سەنئەتكارلار بارلىققا كەلگەن» □ دەپ يېزىلغان. مانا بۇ تەرەپلەر ياۋروپا ھۇنلىرىدا ئەدەبىياتنىڭ يۇقىرى سەۋىيىدە تەرەققىي قىلغانلىقىنى كۆرسىتىپ بېرىدۇ.

### 4. ناخشا - مۇزىكا

ياۋروپا ھۇنلىرىنىڭ ھاياتىدا ناخشا-مۇزىكا ناھايىتى مۇھىم ئورۇن تۇتقان ۋە ئىجتىمائىي تۇرمۇشنىڭ ھەممە ساھەلىرىگە قەدەر كەڭ ئومۇملاشقان.

قەدىمكى خەنزۇچە مەنبەلەردە، ئاسىيا ھۇنلىرىدا 28 خىل خەلق ناخشا-مۇزىكىسىنىڭ بولغانلىقى تىلغا ئېلىنغان.

سىماچىيەدىن باشلاپ خەنزۇ تارىخچىلىرى ئاسىيا ھۇنلىرىنىڭ چالغۇ ئەسۋاپلىرىدىن قۇبۇز، بىلى، پىپا، ۋە قۇسى قاتارلىقلارنىڭ ئىسمىنى خاتىرلەپ قالدۇرغان. بۇ چالغۇلار تارىلىق، پۇلەپ چېلىنىدىغان ۋە ئۇرغۇلۇق چالغۇلار ئىدى. ھۇنلاردا يەنە ھەربىي مۇزىكا چالغۇلىرىمۇ بولغان. قەدىمكى تۈركىي تىللىق خەلقلەر ناخشا ياكى نوتىنى «ئىر-بىر» دەپ ئاتىسا، مۇزىكا مىلودىيىسىنى «كۆگ-كۆگ» دەپ ئاتىغان.

ھۇنلار ياۋروپاغا كۆچۈپ بارغاندىن كېيىن، ئۇلارنىڭ ناخشا-مۇزىكىلىرى دوناي دەرياسى بويلىرىدا ياڭرىغان. ھۇنلارنىڭ تۇرمۇشىدا ناخشا-مۇزىكا مۇھىم ئورۇنغا قويۇلغاچقا، چوڭ-كىچىك مۇراسىملاردا، زىياپەتلەردە مەخسۇس مۇزىكا ئورۇندىلاتتى. ئەلچىلىرىنىڭ شەرىپىگە زىياپەت بەرگەندە، ھۇن مۇزىكىلىرىنىڭ تەڭكەش قىلىشىدا، ھۇن خەلق ناخشىلىرىنىڭ ئورۇندالغانلىقىنى يازغان. ھۇنلارنىڭ ھەربىي مۇزىكىلىرىدا دۇمباق، بۇرغا ئىشلىتىلگەن. ئاتىلا ھەر قېتىم ھەربىي يۈرۈشتىن قايتىپ پايتەختكە كىرگەن چاغدا، يولنىڭ ئىككى تەرىپىدە چىرايلىق كىيىنىپ قاتار تۇرغان ھۇن قىزلىرى ئاتىلانى ناخشا ئېيتىپ قارىشى ئالاتتى. ئاتىلانىڭ يەنە بۈرگۈندە پادىشاھلىقىغا بىر ھۇن ئوركىستىرىنى ئەۋەتكەنلىكىمۇ مەلۇم. □

ياۋروپا ھۇنلىرىنىڭ چالغۇلىرى ئىچىدە قۇبۇز ئاساسىي ئورۇندا تۇرغانلىقى جوردانىسنىڭ ئەسىرىدىن مەلۇم. ئاتىلانىڭ ئۆلۈمى مۇناسىۋىتى بىلەن ھۇن قۇبۇزچىلىرىنىڭ ئاتىللاغا بېغىشلىغان مەرسىيەلىرىنى مۇزىكىغا سېلىپ ئوقىغانلىقى يەنە جوردانىسنىڭ ئەسىرىدە تىلغا ئېلىنغان. ھۇنلاردىن ئېتىبارەن بارلىق تۈركىي تىللىق مىللەتلەر ئارىسىغا كەڭ تارقالغان مۇشۇ چالغۇ-قۇبۇز، تۈركىي تىللىق مىللەتلەر تەرىپىدىن سۈرىيە، مىسىر، بالقان يېرىم ئارىلى، ھۇنگرىيە، چىخ، پولشا، گېرمانىيە، رۇسىيە ۋە ئوكرائىناغا ئېلىپ بېرىلدى، ھەمدە مۇشۇ جايلاردا ياشايدىغان مىللەتلەر تەرىپىدىن «قۇبۇز»، «قۇبۇس»، «قۇبۇزۇ»، «قۇبۇس» دېگەن ناملار بىلەن ئاتىلىپ، كىشلەر ياقۇتۇرۇپ ئاڭلايدىغان چالغۇغا ئايلاندى. □

ياۋروپاغا كۆچكەن ھۇنلار ۋە ئوغۇلار بۈگۈنكى ھۇنگرى مىللىتىنىڭ شەكىللىنىشىدە ئاساسلىق ئېتىبارەن تەركىبلىرىنىڭ بىرى ھېسابلىنىدۇ. شۇ سەۋەپلىك ھۇن ۋە ئوغۇلارنىڭ ناخشا-مۇزىكىسىمۇ ھۇنگرىلارنىڭ مۇزىكا-ئاھاڭلىرىنىڭ شەكىللىنىشىدە مۇھىم مەنبەلەردىن بىرى بولۇپ قالغان. ھازىرقى ھۇنگرى خەلق ناخشا-مۇزىكىلىرى بىلەن گەنسۇ ئۆلكىسىدە ياشايدىغان سېرىق ئۇيغۇرلارنىڭ خەلق ناخشا-مۇزىكىلىرى ئارىسىدا بەلگىلىك دەرىجىدىكى ئوخشاشلىقنىڭ بارلىقى، يەنى بۇ ئىككى مىللەتنىڭ مۇزىكىلىرىدا بەش تاۋۇشلۇق ئاۋاز باسقۇچى سىستېمىسىنىڭ قوللىنىشى بۇنى ئىسپاتلاپ بېرىدۇ.

## 5. توتېم ئېتىقادى ۋە كۆك تەڭرى دىنى

توتېم قەدىمكى مىللەتلەرنىڭ نەزىرىدە مەلۇم بىر ھايۋان، ئۆسۈملۈك ياكى باشقا نەرسىلەرنى ئۆز ئورۇقى ياكى قەبىلىسى بىلەن قانداش مۇناسىۋەتكە ئىگە دەپ قاراپ، ئۇلارنى ئەجداد ھېسابلاپ چوقۇنىدىغان بىر خىل ئىپتىدائىي دىندىن ئىبارەت. لېكىن، بۇ خىل ئېتىقاد بەلگىسى دۇنيانىڭ ھەر قايسى جايلىرىدا ياشىغان مىللەتلەرنىڭ ئېدولوگىيە تارىخىدا ناھايىتى ئۇزاق ۋاقىتلارغىچە ئۆز تەسىرىنى ساقلاپ كەلدى. پۈتكۈل تۈركىي تىللىق مىللەتلەرنىڭ توتېم ئېتىقادىدا كۆك بۆرە بىلەن ئاق بۇغا ئېتىقادى ئاساسىي ئورۇندا تۇرىدۇ. جۈملىدىن ھۇنلاردىمۇ بۇ خىل ئېتىقاد بەلگىسى بولغان. ياۋروپا ھۇنلىرى مەنبەلىرىدە «شىمال بۆرىلىرى» □ دەپ ئاتالغان. ھۇنلار ياۋروپاغا كۆچكەندە بۇلارنىڭ ئالدىدا بىر بۇغىنىڭ يول باشلاپ ماڭغانلىقى، □ ھۇنلارنىڭ ماۋتۇس دەرياسىنى بىر بۇغىنىڭ ياردىمىدە كېسىپ ئۆتكەنلىكى ھەمدە مۇشۇ پەۋقۇلئادە ئىشتىن كېيىن، ھۇنلارنىڭ ياۋروپادا ھۇجۇمغا ئۆتكەنلىكى سۆزلىنىدۇ. □ 19-ئەسىردە ياشىغان ھۇنگرى شائىرى ژ.ئارانينىڭ 1864-يىلى يازغان «بۇدانىڭ ئۆلۈمى» ناملىق 12 قىسىملىق ئېپوسىدا، ياۋروپا ھۇنلىرىنىڭ بارلىققا كېلىشى ھەققىدىكى «مۆجىزىلىك بۇغا» رىۋايىتى داستانلاشتۇرۇلغان. بۇ داستاندا مۇنداق بايان قىلىندۇ:

منروت بىلەن ساھىپجامال ئىنىڭ ئوغۇللىرى ھۇنۇر بىلەن ماجار بىر كۈنى 50 كە يېقىن يىگىت بىلەن ئوۋغا چىقىدۇ. ئوۋدا ئۇلارنىڭ ئالدىغا بىر بۇغا ئۇچرايدۇ. ئوۋچىلار بۇغىنىڭ كەينىدىن ھەر قانچە قوغلاپ باققان بولسىمۇ، بۇغىنى زادىلا تۇتالمايدۇ. ئاخىرى بۇغا ئوۋچىلارنى دۇن دەرياسى ۋە ئازاق دېڭىزى تەرەپكە ئەگەشتۈرۈپ كېلىپ، توساتتىن غايىپ بولىدۇ. ھۇنۇر بىلەن ماجار ئوت-چۆپلىرى بۇلۇق ئۆسكەن، سۈيى ئەلۋەك ھەم ئوۋ ھايۋانلىرىغا باي بۇ جايدا تۇرۇپ قالماقچى بولىدۇ. بىر كۈنى كېچىدە ئۇلار مۇڭلۇق بىر مۇزىكا ئاۋازىنى ئاڭلاپ ئورنىدىن تۇرىدۇ ۋە مۇزىكا چىققان تەرەپكە بارىدۇ. ئۇلار بۇ يەردە پادىشاھ دولنىڭ دوستلىرى بىلەن سەيلى قىلىپ يۈرگەن ئىككى قىزى ۋە پادىشاھ بىلارنىڭ ئون ئىككى قىزىنى ئۇچرىتىدۇ. ھۇنۇر بىلەن ماجار پادىشاھ دولنىڭ ئىككى قىزىغا ئۆيلىنىدۇ. باشقا يىگىتلەر بولسا بىلارنىڭ ئون ئىككى قىزىغا ئۆيلىنىدۇ. ھۇنۇر بىلەن ئۇنىڭ دوستلىرى ئەۋلادىدىن

ھۇن مىللىتى، ماجار بىلەن ئۇنىڭ دوستلىرى ئەۋلادىدىن ماجار مىللىتى شەكىللىنىدۇ. بۇ ئىككى مىللەت كۆپىيىپ پۈتۈن سىكتىيىنى ئىگىلەيدۇ. □

يۇقىرىدا سۆزلەنگەن مەنبە، رىۋايەت ۋە داستانلاردا ياۋروپا ھۇنلىرى بۆرە ئەۋلادى دەپ قارىلىش بىلەن بىرگە، بۇغا ھۇنلارنىڭ رەھبىرى، يول باشلىغۇچىسى، مۇشكۈلنى ئاسانلاشتۇرغۇچىسى ۋە بەخت ئاتا قىلغۇچىسى، دەپ قارالغان. مانا بۇلار توتېم ئېتىقاتىدا بۇلۇشقا تېگىشلىك بەلگىلەر ھېسابلىنىدۇ.

بۇ يەردە شۇنىمۇ ئەسكەرتىپ ئۆتۈش كېرەككى، توتېم قەدىمىي ئىنسانلارنىڭ نەزىرىدە ئۇلارنىڭ ھەمراھى، يېقىن ھامىيىسى، ئەجدادى، يول باشلىغۇچىسى ۋە ئىنساندىن ئۈستۈن تۇرىدىغان ئىقتىدارغا ئىگە كۈچ دەپ قارالغانغا، توتېمنى ھۆرمەت قىلىپ، ئۇنىڭغا چوقۇناتتى، ئۇنىڭدىن مەدەت تىلەيتتى، شۇڭا، قەدىمكى ئىنسانلار توتېم ئوبرازىنى چېدىر، بايراقلىرىغا، قورال-ياراقلىرىغا، كۈندىلىك تۇرمۇش بۇيۇملىرىغا ۋە ئۆز بەدىنىگە سىزىۋالاتتى. ئۇلار توتېم ئوبرازى سېھرىي كۈچكە ئىگە دەپ قارىغانغا، توتېمنىڭ رەسمىي چۈشۈرۈلگەن بايراق ۋە جەڭ قوراللىرىنى ئېلىپ ئۇرۇش قىلاتتى. شۇڭا، مىللەت ۋە ھاكىمىيەتنىڭ سېموۋولى سۈپىتىدە دۆلەت بايرىقىغا توتېمنىڭ رەسمىي چۈشۈرەتتى. ئاسىيا ھۇنلىرىغا ئائىت مەدەنىيەت ئىزلىرىدىن بۇغا سۈرئىتى چۈشۈرۈلگەن ياغاچ بايراق تېپىلغانغا ئوخشاش، □ ئاتىلارنىڭ ئوتتۇرىسىغا بېشىدا تاجىسى بار بۈركۈتنىڭ سۈرئىتى چۈشۈرۈلگەن ئاق رەڭلىك تۆت چاسا يېپەك بايراق ئىشلەتكەنلىكى، قەدىمكى بىر خىرىستىئان دىنى ھۆججىتىدە تىلغا ئېلىنغان. بۇ ھۇنلاردىكى بۈركۈت توتېم ئېتىقادىنىڭ بەلگىسى ھېسابلىناتتى. بىر مىللەت ئوخشىمىغان توتېملارغا ئېتىقاد قىلىدىغان نۇرغۇن ئۇرۇق-قەبىلىلەردىن تەركىب تاپىدىغان بولغاچقا، ئۇ مىللەتتە ئورتاق بولغان توتېمدىن باشقا يەنە ئۇرۇق، قەبىلىلەرنىڭ توتېملىرىمۇ ساقلانغان بولىدۇ. ھۇنلاردىكى ئەجدىھا، بۆرە، بۇغا، بۈركۈت ۋە ئارسىلان توتېملىرى بۇنىڭغا مىسال بولىدۇ.

بوزقىز تۈركىي تىللىق مىللەتلەرنىڭ ئەسلى ئېتىقادى كۆك تەڭرى دىنى ھېسابلىنىدۇ. قەدىمكى دەۋىرلەردە باشقا ھېچقانداق بىر مىللەت مەدەنىيىتى بىلەن ئالاقىسى بولمىغان بۇ ئېتىقاد سىستېمىسىدا، تەڭرى ئەڭ ئۇلۇغ مەۋجۇدىيەت سۈپىتىدە تەسۋىرلىنىپ، ئۇ ياراتقۇچى، بارلىق ئىقتىدارنىڭ ئىگىسى دېيىلىدۇ. تەڭرى ئاشۇ ئېتىقاد چۈشەنچىسىدە «ساماۋىي» ماھىيەتكە ئىگە بولغاچقا، كۆپىنچە «كۆك تەڭرى» دەپ ئاتىلاتتى. كۆك تەڭرى چۈشەنچىسىنىڭ تۇپراق بىلەن مۇناسىۋىتى بولمىغانلىقى ئۈچۈن، ئۇنىڭ ئوۋچى ۋە چارۋىچى مىللەتلەر تۈركۈمىگە خاس بولغانلىقى، بۇ ئىتبار بىلەن ئۇنىڭ مەنبەسىنىڭ ئاسىيا بوزقىزلىرىغا باغلىنىدىغانلىقى تەتقىقاتچىلار تەرىپىدىن قوبۇل قىلىنماقتا. م. يىلىئادېنىڭ مەلۇماتىغا ئاساسلانغاندا، «ئوتتۇرا ۋە شىمالىي ئاسىيا مىللەتلىرى ئۈچۈن خارەكتېرىستىك بىر سىستېما» بولغان كۆك تەڭرى ئېتىقادى دى. گىرئۇدىنىڭ قارىشىچە، «تۈركىي تىللىق مىللەتلەرنىڭ ئەڭ قەدىمكى ئېتىقاد شەكلى» ھېسابلىنىدۇ. □ دى. گىرئۇدىنىڭ بۇ قارىشىنى كۈچەيتىدىغان مىساللار جۇڭگو، ئىران ۋە فىن خەلىقلىرىدىمۇ ئۇچرايدۇ. □ يۇقىرىدا دەپ ئۆتۈلگىنىدەك، ھۇنلارنىڭ كۈن، ئاي، كۆك تەڭرى دىنىگە ئېتىقاد قىلغانلىقى مەلۇم. (21) كۆك تەڭرى دىنىنىڭ ئىبادەت شەكىللىرى، «تەڭرىلىك» دەپ ئاتىلىدىغان ئىبادەتخانىلىرى ۋە دىنىي خادىملار قاتلىمى توغرىسىدا تەپسىلىي مەلۇمات يوق ئاسىيا ھۇنلىرىدا تەڭرىقۇتنىڭ يەنە باش دىندار (باش روھانى) ئىكەنلىكى ئالغا سۈرۈلگەن بولسىمۇ، كېلىن بۇنى ئىسپاتلايدىغان ئېنىق بىر دەلىل يوق. (22)

ھۇنلار مىلادىيە 4-ئەسىردىن كېيىن پائالىيەت ئېلىپ بارغان ياۋروپا دىيارى، خىرىستىئان دىنىي چەمبىرىكىگە مەنسۇپ رايون ھېسابلىنىدۇ. ھۇنلار مانا مۇشۇنداق كۈچلۈك خىرىستىئان مۇھىتى ئاستىدىمۇ خىرىستىئان دىنىنىڭ تەسىرىگە ئۇچۇرمىغان. تۈركىي تىللىق مىللەتلەردە كۆك تەڭرى دىنىنىڭ ئۆلىمالىرى «قام» دەپ ئاتىلاتتى. «قام» سۆزى ئەڭ بۇرۇن ياۋروپا ھۇنلىرىدا كۆرۈلگەن. ياۋروپا ھۇنلىرىدا «ئاناقام»، «ئەشقام» دېگەن ئۆلىما كىشىلەر بولغان.

ھۇنلاردىن باشلاپ ياۋروپاغا كۆچۈپ بارغان تۈركىي تىللىق مىللەتلەردە، كۆك تەڭرى دىنى بىردەك ھالدا دۆلەت دىنى قىلىنغان. پەقەت مىلادىيە، 9-ئەسىردىن باشلاپ، دوناي بولغارلىرى ئارىسىدا مىلادىيە 11-ئەسىردىن باشلاپ ھۇنگىرلار ئارىسىدا خىرىستىيان دىنى كۆك تەڭرى دىنىنىڭ ئورنىنى ئېلىپ، تۈركىي تىللىق مىللەتلەرنىڭ خىرىستىيانلىشىش دەۋرى باشلانغان.

## التىنچى باب

ھۇن-تۈركىي تىللىق مىللەتلەرنىڭ قەدىمكى دۇنيا مەدەنىيىتىگە كۆرسەتكەن تەسىرى

1. ھۇنلارنىڭ قەدىمكى شەرق مەدەنىيىتىگە كۆرسەتكەن تەسىرى

تۈرك ئېتنىك تۈركۈمىنىڭ ئالتايدىن سىرتقا قاراپ كېڭىيىش-كۆچۈش تارىخىنىڭ باشلىنىش نۇقتىسى توغرىسىدا بىر نەرسە دېيىش قىيىن. خەنزۇچە مەنبەلەردىمۇ پەقەت ئالتايدىن شىمالىي جوڭگۇ تەرەپكە كۆچۈپ بېرىپ، ئۇ يەرلەردە كۆچمەن چارۋىچىلىق بىلەن تۇرمۇش كەچۈرگەن بىر بۆلۈك تۈركىي تىللىق خەلقلەرنىڭ تۇرمۇش شەكلى ۋە مەدەنىيىتى توغرىسىدا ئاز-تولا مەلۇمات بېرىشكە مۇۋاپىق بولالغان. يېقىنقى بىر-ئىككى ئەسىر مابەينەدە ياۋروپا تۈركۈملىرىنىڭ تۈرلۈك يەنلەر بويىچە ئېلىپ بارغان سېلىشتۇرما تەتقىقاتى نەتىجىسىدە شۇ نەرسە ئايدىڭلاشتىكى، تۈركىي تىللىق مىللەتلەرنىڭ تۇرمۇش شەكلى، ئېتىقاد-ھاكىمىيەت چۈشەنچىسى ۋە جۇغراپىيەلىك مۇھىتنىڭ ئۆزگىرىشى، شۇنداقلا سىياسىي-ھەربىي ئىشلارغا دائىر قىسمەن ھادىسىلەر ئۇلارنى كونا قۇرۇقلۇقنىڭ (ئاسىيا، ياۋروپا، ئافرىقا قىتئەسىنى كۆرسىتىدۇ) نۇرغۇن جايلىرىغا ئېلىپ بارغان. نەتىجىدە تۈركىي تىللىق مىللەتلەرنىڭ قەدىمكى زامان ۋە ئوتتۇرا ئەسىر تارىخى ئۇلارنىڭ شەرقتىن غەربكە، شىمالدىن جەنۇبقا قاراپ كۆچۈش-سۈرۈلۈش خاراكتىرى بىلەن بەكرەك گەۋدىلەندى.

بۇنداق ئۈزۈلمەي داۋاملىشىپ تۇرغان زور لىنىيەلىك كۆچۈش ھەرىكىتىدىن كېيىن، تۈرك مەدەنىيىتى چەمبىرىكى كېڭىيىپلا قالماي يەنە بىر خىل ئارلاشما مەدەنىيەت تىپى ۋۇجۇتقا كەلدى. بىز كونا قۇرۇقلۇقتىكى قەدىمىي داڭلىق مەدەنىيەت ئىزلىرىدا بوزقىر تۈرك مەدەنىيەت تىپىنىڭ تەسىرىنى بايقىيالايمىز. خۇددى ئو.مىنخىن كۆرسىتىپ ئۆتكىنىدەك، ئەڭ قەدىمكى دەۋىرىدىكى يۈكسەك مەدەنىيەت تېرىقچى مىللەتلەر ماكانلاشقان دەريا ۋادىلىرىغا مەركەزلەشكەن بولۇپ، ئۇ جەڭگىۋار ئاتلىق مىللەتلەرنىڭ مۇداخلىيىسىدىن كېيىن بارلىققا كەلگەن. ① يەنە بىر خىل تەبىئىي بويىچە ئېيتقاندا، بوزقىر مىللەتلىرى يەرلەشكەن تېرىقچى مىللەتلەرگە ھۆكۈمرانلىق قىلىپ، ئىدارە-ھەربىي تەشكىلاتلارنى قۇرۇپ چىققان. ھەر قايسى تارىخى دەۋرلەردە ناھايىتى كۆپ ئۆرنەكلىرى مەلۇم بولغان بۇ ھادىسە مىلادىيىدىن بۇرۇنقى ئەسىرلەردە دائىم ئوتتۇرا ئاسىيادا يۈز بېرىپ تۇرغان. ② بۈگۈنكى كۈندىكى ياۋروپالىقلارنىڭ ئەجدادلىرى ئۈچۈن ئېيتقاندىمۇ ئەھۋال ئانچە پەرقلىق بولمىغان. ۋ.كوپپىرسىنىڭ قارىشىچە، ياۋروپالىقلارنىڭ تەشكىلات ۋە سىياسىيىدىكى ئۇنۇقلىرى بوزقىر خەلقلەرى-تۈركىي تىللىق مىللەتلەر بىلەن بولغان مۇناسىۋەتتىن ئىزاھلىنىش كېرەك. ئارلىشىش ۋە قۇشۇلۇش دەرىجىسىگە يېتىپ بارغان بۇ مۇناسىۋەتنىڭ مىلادىيىدىن بۇرۇنقى 2000-يىللاردا ئارال كۆلى ئەتراپىدا بارلىققا كەلگەنلىكى تەخمىن قىلىنماقتا. ③ بۇ مەلۇماتلار بىزنى تۈركىي تىللىق مىللەتلەرنىڭ ئاسىيا-ياۋروپا مىللەتلىرى مەدەنىيىتىگە كۆرسەتكەن تەسىرلىرىنىڭ باشلىنىش نۇقتىسىنى مىلادىيىدىن خېلى بۇرۇنقى دەۋىرلەردىن ئىزدەش ئىمكانىيىتىگە ئىگە قىلدى.

ھۇن-تۈركىي تىللىق مىللەتلەر ئوتتۇرا ۋە مەركىزىي ئاسىيانىڭ قەدىمكى ئاھالىسى سۈپىتىدە قۇبۇل قىلىنغان بولسىمۇ، لېكىن ئۇلار ئۈچۈن ئېتنىك تىرمىن ھېسابلانغان «تۈرك» سۆزىنىڭ تارىختا كۆرۈلۈشى ناھايىتى كېيىنكى دەۋىرلەرگە توغرا كېلىدۇ. زوروناستېر دىننىڭ مۇقەددەس كىتابى «ئاۋېستا»دا «تۈرك» دېگەن نام تۇنجى قېتىم ئەينەن تەلەپپۇزدا تىلغا ئېلىندى. مىلادىيە 6-ئەسىرگە كەلگەندە كۆك تۈرك ئىمپېرىيىسى بىۋاسىتە «تۈرك» دېگەن نامدا ئاتالغان تۇنجى سىياسىي كۈچ سۈپىتىدە تارىخ سەھنىسىدە نامايەن بولغاندىن كېيىن، «تۈرك» دېگەن بۇ نام ئېتنىك كېلىپ چىقىش، تىل-مەدەنىيەت ۋە ئۆرپ-ئادەت قاتارلىق جەھەتلەردە تۇغقانچىلىق مۇناسىۋىتىگە ئىگە بارلىق تۈركىي تىللىق مىللەتلەرنى ئاتايدىغان ئورتاق نامغا ئايلاندى. «تۈرك» دېگەن نامنىڭ ئىپادە قىلىدىغان مەنا-چۈشەنچىسى توغرىسىدا، مىلادىيە 515-يىلىغا ئائىت ھادىسىلەرنى ئەكس ئەتتۈرىدىغان پارىسچە بىر ھۆججەتتە، «قۇدرەتلىك-كۈچلۈك ھۇن» دېگەن مەنىدە «تۈرك-ھۇن» سۆزى تىلغا ئېلىنغان. ئۇلۇغ ئۇيغۇر ئالىمى يۈسۈپ خاس ھاجىپنىڭ «قۇتادغۇ بىلىگ» داستانىدا: «قۇدرەت ۋە قۇۋۋەت بىلەن ھۆكۈمدار بولغان سېنىڭ ئاتاڭ» مەنىسىدىكى «بەگ ئەردى ئاتاڭ ئېلىدە ئەرك تۈرك تۈرە» دېگەن مىسالىدا قۇدرەت مەنىسىدىكى ئەرككە يانداش مەنىدە «قۇۋۋەت» سۆزى ئورنىدا «تۈرك» سۆزى ئىشلىتىلگەن. ۋەسقىلەردە ناھايىتى ئۇچۇق تىلغا ئېلىنغانغا قارىماي، ئالىملار پەقەت ف.ك.مۇلېر 1911-يىلى «ئۇيغۇرىكا» ژۇرنىلىنىڭ 2-سانىدا قەدىمكى بىر ھۆججەتكە ئاساسلانغان تەتقىقات نەتىجىسىنى ئېلان قىلغاندىن كېيىن، ئاندىن «تۈرك» سۆزىنى «قۇدرەتلىك، كۈچلۈك، كۈچ-قۇۋۋەت» مەنىسىدە قۇبۇل قىلىشقا باشلىدى.

ئورال- ئالتاي شۇناسلىق ئىلمىدە تىلغا ئېلىنىدىغان ئالتاي دەۋرى (؟) تىل تارىخى تەتقىقاتچىلىرى تەرىپىدىن تۈركىي-مۇڭغۇل-تۇڭگۇس(مانجۇ) تىللىرى تىل بىرلىكىگە ئىگە دەۋىر دەپ قارىلىۋاتقان تەخمىنىي بىر دەۋىر. «ئالتاي تىللىرى» نىڭ بۇنداق تۇغقانچىلىقنى قۇبۇل قىلمىغان ئالىملار بۇنداق بىر دەۋىر بولغان ئەمەس، دەپ قارايدۇ. ئۇلار «ئالتاي تىللىرى»دا تۇغقانچىلىق مۇناسىۋىتىنىڭ بولغانلىقىنى ئىسپاتلاشقا ئۇرۇنغان تېمىلارنىڭ 95% تى ئىشەنچسىز ھەم ئەھمىيىتى يوق، بەلكى «ئەڭ قەدىمكى ئانا تۈركچە» دەپ ئاتاشقا بولىدىغان بىر دەۋىرنى تەسەۋۋۇر قىلماق تېخىمۇ ھەقىقىي بىر پەرەزدۇر، دېگەننى ئىلگىرى سۈرىدۇ. لېكىن، بۇ دەۋىرمۇ تارىخنىڭ قاراڭغۇ چاغلىرىغا تەئەللىقتۇر. بۇنىڭ دەۋرە سۈپىتىدە ئېنىق بىر دەۋىر بېكىتىلمىگەن بولسىمۇ، لېكىن مىلادىيىدىن بۇرۇنقى 4000-يىلانى كۆرسەتكەنلەر بار، «ئالتاي تىللىرى» نەزەرىيىسىگە قارشى چىققۇچىلاردىن ئېنگىلىز تۈركولوگى س.گ.گىلاۋسۇن بىلەن نېمىس تۈركولوگى دىئوفىر بۇ تىللاردا سىنتاكس، مورفولوگىيە جەھەتلەردە تۇغقانچىلىق مۇناسىۋىتى بار دېيىشنىڭ ھېچقانداق بىر ئىلمىي ئاساسىنىڭ يوقلۇقىنى ئۆز تەتقىقات ئەسەرلىرىدە كۆرسىتىپ ئۆتكەن، ئۇلار تۈركىي تىل بىلەن



مۇڭغۇل تىلىدا ئورتاق دەپ قارىلىۋاتقان سۆز ئېلىمىنىڭ بىر تىلىدىن يەنە بىر تىلغا ئۆتكەن ئۆتۈنمە سۆزلەر ئىكەنلىكىنى، بۇ ئىككى تىل گۇرۇپپىسىدىن تۈركىي تىلنىڭ سۆز ۋە باشقا تىل ئېلىمىنىڭ بەرگۈچى، مۇڭغۇل تىلىنىڭ ئۇنى قۇبۇل قىلغۇچى تىل ئورنىدا تۇرغانلىقىنى ئالغا سۈرگەن. ئۇلارنىڭ قارىشىچە، «ئالتاي تىللىرى» دىكى 350 كە يېقىن ئورتاق سۆزلەردىن پەقەت 18 سۆز ھەر ئۈچ تىل گۇرۇپپىسىدا مەۋجۇت. تۈركىي تىل بىلەن مۇڭغۇل تىلىدا ئورتاق سۆز 180 گە يېتىدۇ. مۇڭغۇل تىلى بىلەن تۇڭگۇس-مانجۇ تىلى ئوتتۇرىسىدىكى ئورتاق سۆز 150 كە يېقىن. تۈركىي تىل بىلەن تۇڭگۇس تىلى ئوتتۇرىسىدىكى ئورتاق سۆز بولسا پەقەت تۆت سۆزدىن ئىبارەت. بۇ ئۈچ گۇرۇپپا تىلىدىكى ئورتاق سۆزلەر بىلەن بىر خىل يىلتىزداشلىقنىڭ ياكى تۇغقانچىلىق مۇناسىۋىتىنىڭ مەھسۇلى بولماستىن، بەلكى بۇ سۆزلەر تۈركىي تىلىدىن مۇڭغۇل تىلىغا، مۇڭغۇل تىلىدىن تۇڭگۇس تىلىغا ناھايىتى قەدىمكى چاغلاردا كىرىپ كەلگەن بىر خىل مەدەنىيەت تەسىرىنىڭ بەلگىسىدۇر. بۇ خىل تەسىر يەنە كورىيە ۋە ياپون تىلىغىمۇ سىڭىپ كىرگەن. ④ بۇ يەردە شۇنى ئەسكەرتىپ ئۆتۈش كېرەككى، بۇ ئۈچ گۇرۇپپا تىلىدىكى ئورتاقلىق پەقەت 5% نى ئىگىلەيدۇ. ئەمما، ھىندى-ياۋروپا تىللىرىدىكى ئورتاقلىق بولسا 46% نى تەشكىل قىلىدۇ.⑤

تۈركىي تىللىق مىللەتلەر جۈملىدىن ھۇنلارنىڭ يىراق ئەجدادلىرى ئەڭ قەدىمكى ئاتلىقلار مەدەنىيىتى دەۋرىدە، خۇاڭخېننىڭ شىمالىي ۋە غەربىگە، ھىندىستان، مىسوپاتامىيە، ئاسۇرىيە ۋە قارا دېڭىز ساھىلىغا تەسىر كۆرسەتكەن. بىز بۇنى سىكتاي مېتال بۇيۇملىرى، ھىندىستاندىكى ئارى ئەپسانىلىرى، سۇمېر خارابىلىرى، ماكىدونىيە ئاتلىق قوشۇنلىرى ۋە گېرىك تىبابەتچىلىكىدىن كۆرەلەيمىز. ⑥ تۈركىي تىللىق مىللەتلەرنىڭ شەرقىي ئاسىيادىكى مەدەنىيەت ئىزلىرىدىن سۆز ئاچقاندا، ئالدى بىلەن جۇڭگودا ھۆكۈم سۈرگەن غەربىي جۇ سۇلالىسى (مىلادىدىن بۇرۇنقى 1077-771-يىللار) نى تۈركىي تىللىق مىللەتلەرنىڭ قۇرغانلىقى تىلغا ئېلىنىدۇ. تۈركىي تىللىق مىللەتلەر شىيا سۇلالىسى دەۋرىدىلا (مىلادىدىن بۇرۇنقى 21-16-ئەسىرلەر) ئوتتۇرا تۈزلەڭلىكتە ئۆزىنىڭ مەدەنىيەت تەسىرىنى سىڭدۈرۈشكە باشلىغان. شىيا، شاڭ ۋە غەربىي جۇ سۇلالىسى دەۋرىدىلا جۇڭگونىڭ شىمالىدا ياشىغان مىللەتلەرنى قەدىمكى خەنزۇ ئاپتورىلىرى «گۇيڧاڭ»، «شىيەنيۇن» (殛) ۋە روڭ-دى (狄، 戎) دېگەن ناملاردا ئاتىغان. غەربىي جۇ سۇلالىسى دەۋرىدە بىر سېھىرىيازلىققا، يەنە بىر دىنىي پىرىنسىپلارغا ۋەكىللىك قىلىش يولى بىلەن تۈركىي تىللىق مىللەتلەرنىڭ «قوش خانلىق تۈزۈمى» ئاساسىي ئورۇندا تۇرۇپ كەلگەن. زامانىمىزدىكى بەزى خەنزۇ ئاپتورىلىرى ئۆزىنىڭ قەدىمكى تۈرك-خەنزۇ مۇناسىۋىتى ئۈستىدە توختىلىپ ئۆتكەن ئەسەرلىرىدە جۇ پادىشاھى تۇنىڭ دەۋرىدىن مىراس سۈپىتىدە «ئەتى»، «قۇتا»، «ئانرۇ»، «تاي» دېگەنگە ئوخشاش تۈركچە سۆزلەرنىڭ ساقلىنىپ قالغانلىقىنى كۆرسىتىپ ئۆتتى. ⑦ يۇقىرىدىكى مەنبەلەردىن مەلۇم بولغىنىدەك، تۈركىي تىللىق مىللەتلەر ئوتتۇرا تۈزلەڭلىككە يېڭى بىر خىل ھاكىمىيەت تەشكىلى بىلەن يېڭى بىر خىل دىنىي ئەقىدىنى ئېلىپ كىرگەندى. جۇ سۇلالىسىدە كېيىنكى چاغلاردا تۈركىي تىللىق مىللەتلەردە كۆرۈلگەن بەزى ئادەتلەرنىڭ ئۈستۈن ئورۇندا تۇرغانلىقىنى كۆرسىتىدىغان پاكىتلار تىل پاكىتلىرىغا قارىغاندا، تېخىمۇ كۈچلۈك. جۇلاردىكى ئۆلۈپ كەتكەن ئەجدادلارغا چوقۇنۇش ياكى ئۇلارنى مۇقەددەس بىلىش ئادىتى پۈتۈنلەي تۈرۈكچە ئېتىقاد بەلگىسى ھېسابلىناتتى. ئاتنى تۇنجى بولۇپ ئېلىپ كىرگەنلەر يەنە شۇ جۇ سۇلالىسىنى قۇرغان كىشلەر بولدى. ۋ. كۆپىنچە ئۇلارنى ئوتتۇرا ئاسىيادىن ئوتتۇرا تۈزلەڭلىككە يېڭى بىر خىل دۆلەت تەشكىلاتىنى ئېلىپ كىرگەن ئاتلىق تۈركىي تىللىق خەلق سۈپىتىدە قوبۇل قىلغان. ۋ. ئېسىر خارد جۇڭگونىڭ مىللەت، تىل ۋە مەدەنىيىتىنىڭ غەربىي ئاسىيادىكى سۇمېرلارنىڭكىگە ئوخشاش قۇۋمىلەرنىڭ قوشۇلۇشىنىڭ مەھسۇلى ئىكەنلىكىنى، بۇنى تونۇپ يېتىش ئۈچۈن ئىشنى ئالدى بىلەن «چېگرا مىللەتلىرى مەدەنىيىتى» نى تەتقىق قىلىشتىن باشلاشنىڭ ئەڭ توغرا يول ئىكەنلىكىنى كۆرسەتتى. بىز سەددىچىن سېپىلىنىڭ مەيدانغا كېلىش جەريانىنى، سەددىچىن سېپىللىرىنى بويلاپ ئېلىپ بېرىلغان جەڭ-جىدەللەر، سودا ۋە دوستانە ئالاقىلەرنى، خۇاڭخې ساھىلى مەدەنىيىتىنىڭ روناق تاپقانلىقى ۋە ئۇنىڭ سىنكىرتىك تارىخى قاتلاملىرىنى مەنىۋى جەھەتلەردىن بولمىسۇن تاكى يېقىنقى زامانغىچە ئىزچىل تەرىزدە خۇاڭخې ۋادىلىرىنى مەركەز قىلىپ شەكىللەنگەنلىكىنى ئاقىلانە قايتا مۇھاكىمە قىلىدىغان بولساق، يايلاق-بوستان مىللەتلىرىنىڭ، يايلاق-بوستان يولى مەدەنىيىتىنىڭ جۇڭگو سىنكىرتىك مەدەنىيىتىنىڭ بەرپا بولۇشتا ئوينىغان رولىنىڭ ئادەتلىنىپ كەتكەن كونا تارىخى قاراشلاردىن زور دەرىجىدە سالماقلىق بولغانلىقىنى بايقايمىز. ھەقىقەتەن جۇڭگونىڭ شىمالىي ۋە غەربىدە ياشىغان گۇيڧاڭ، دى-زەي، ھۇن، توخار، كۆك تۈرۈك، توققۇزئوغۇز، سوغدى، قىتان، مۇڭغۇل قاتارلىق خەلقلەر ۋە ئۇلارغا قېرىنداش قەبىلىلەر، ياۋرو-ئاسىيا قۇرۇقلۇقىدا قەدىمكى زامان مەدەنىيىتىنىڭ «ئات ئۈستىدىكى ئۇچۇرچىسى» سۈپىتىدە، خۇاڭخې ۋادىسىنى ئەينى زامان مەدەنىيىتىنىڭ يېڭىلىقلىرى بىلەن خەۋەردا قىلىپ كەلدى. بىز خۇاڭخې ۋادىسىدا شەكىللەنگەن مەدەنىيەت ئۆلگىلىرىنىڭ يىراق-يېقىن جايلاغا تارقىلىشىنى يەنىلا شىمال ۋە غەربتىكى يايلاق-بوستان خەلقلەرنىڭ ئوينىغان ۋاستىچىلىكى ئاساسىدا چۈشەنەلەيمىز. ⑧

خۇاڭخې دەرياسىغا قوشۇلدىغان ۋېيخى دەرياسى ھاۋزىسى ئوتتۇرا ئاسىيا مىللەتلىرى ئۈچۈن بوزقىر-يايلاق كارىدورىنى تەشكىل قىلغانىدى. بۇ يەردە مىلادىدىن بۇرۇنقى 2000-يىللاردا رەڭلىك ساپال بۇيۇملار مەدەنىيىتى-ياڭشاۋ مەدەنىيىتى بارلىققا كەلگەن. ۋ. ئېسىر خارد بۇ مەدەنىيەتنىڭ غەربىي ئاسىيا مەنبەلىك ئىكەنلىكىنى، بۇ ئىككى رايون ئوتتۇرىسىدا تۈركىي تىللىق خەلقلەرنىڭ ۋاستىسى بىلەن مەدەنىيەت ئالاقىسى بولغانلىقىنى ئوتتۇرىغا قويدى.

قەدىمكى خەنزۇ تىلىدا «帝» (دى) خېتى چىغناق-تاغاق پۈتۈكتە \*» شەكىلدە پۈتۈلگەن. ئۇخۇددى دوۋلەپ قويغان ئوتۇنغا ئوخشايتتى. قەدىمكى چاغلاردا ئوتۇن دوۋىسىگە ئوت يېقىشتىكى مەقسەت ئاساسەن تەڭرىگە دۇئا-تىلاۋەت قىلىشتۇر ئوتۇن كۆيگەن ۋاقىتتا ئوت ئۇچقۇنلىرى يالىداپ ئاسمان ئىلاھىنىڭ سەھرىي كۈچى نامايان بولىدۇ. شۇڭا خەنزۇچە «帝» خېتىنىڭ ئەسلى مەنىسى «ئاسمان ئىلاھى» (帝神) دېگەنلىك بولىدۇ. شۇنىڭ قىزىقى، خەنزۇ تىلىدىكى بۇ سۆزنىڭ نېمە ئۈچۈن «دى» دەپ تەلەپپۇز قىلىنىشىنى گومۇرۇ ئەپەندى قەدىمكىلى بابىلون يېزىقىدىكى \*» خېتى بىلەن مۇناسىۋەتلىك، دەپ قارىغان. جۇڭگونىڭ چىغناق-تاغاق يېزىقى مىلادىيىدىن بۇرۇنقى 1500-يىللاردا بارلىققا كەلگەن. ئەمما، بابىلونلۇقلارنىڭ يېزىقى مىلادىيىدىن بۇرۇنقى 3000-يىللاردا بارلىققا كەلگەن. ⑩ خەنزۇچە «رەننامە» دىكى 12 مۆچەلنىڭ كېلىپ چىقىشىغا ئائىت باتانلار ۋە ئاندىرسوننىڭ رەڭلىك ساپالار توغرىسىدىكى ھۆكۈمى بويىچە، شۇنى كۆرۈۋېلىشقا بولىدۇكى، بابىلونلۇقلار بىلەن جۇڭگونىڭ قەدىمكى دەۋرىدە روشەن ئالاقىسى بولغان ⑪. يەنە بىر تەرەپتىن كالىنىدارغا ئائىت تەتقىقاتلار بابىل ئاسترونومىيىسىنىڭ مىلادىيىدىن بۇرۇنقى 1500-يىللاردا جۇڭگوغا تارقالغانلىقىنى كۆرسەتتى. ئەلەمدىكى ئانو ئىلاھى قارىشىنىڭ بۇ يولدىن جۇڭگوغا تارقالغانلىقى ھەققىدىكى كۆزقاراشقا ئوخشاش، سۇمېر تىلىدىكى «دىنگېر» سۆزىنىڭ موڭغۇل تىلىدىكى «تىڭگېرى» سۆزىگە ئالماسقۇنغا ئوخشاش «تەڭ»، «ئەرى» يەنى «ئاسمان ئىگىسى» دېگەنلىك بولىدىغانلىقى ۋە ئاسمان مەنىسىدىكى بۇ تۈرۈپچە «تەڭ» سۆزىنىڭ جۇلار ۋاستىسى بىلەن «تىيەن» (天) دېگەن شەكىلدە خەنزۇلارغا تارقالغانلىقى كۈچلۈك ئېھتىماللىققا ئىگە. ⑫

جۇڭگو سەنئىتى تەتقىقاتى بويىچە مۇتەخەسس ك.ۋ. بىسخوپ 1937-يىلى 5-ئاينىڭ 6-كۈنى كولۇمبىيە ئونۋېرسىتىتى پروفىسورلىرىدىن دوكتور تۇماس رىئانقا يازغان خېتىدە، جۇڭگونىڭ ئەڭ قەدىمكى تۆمۈر قوراللىرىنىڭ ھازىرقى شەنشى ئۆلكىسىدە بولۇپمۇ جۇ سۇلالىسى تەۋەسىدە ئوتتۇرىغا چىققانلىقىغا ئاساسەن، ئۇ تۆمۈر تاۋلاش تېخنىكىسىنى بوزقىر كارىدورى-ۋىيخې دەرياسى ھاۋىزىسى بىلەن غەربتىن كېلىپ جۇ سۇلالىسىنى قۇرغانلارنىڭ ئېلىپ كىرگەنلىكىنى ئوتتۇرىغا قويغان جۇڭگو مەنبەلىرىدە ساقلانغان مىلادىيىدىن بۇرۇنقى ھۇن تىلغا ئائىت سۆزلەر ئىچىدە تۆمۈر (تى-فەن) دېگەن سۆزمۇ ئۇچرايدۇ. ⑬ ھىندىلارنىڭ مىلادىيىدىن بۇرۇنقى 4-ئەسىرگە ئائىت ۋەقەلەرنى ئەكىس ئەتتۈرىدىغان داستانلىرىدىن «ماخابخارانا» دىمۇ تۆمۈر تاۋلاش تېخنىكىسىنىڭ شىمال-ئوتتۇرا ئاسىيادىن كەلگەنلىكى سۆزلىنىدۇ. ۋ.رۇبىن: «تارىخى ۋە سىقىلەرگە ئاساسلىنىپ تۇرۇپ تۈركىي تىللىق مىللەتلەر زېمىنىنى (ئوتتۇرا ئاسىيا) تۆمۈر تاۋلاش تېخنىكىسى بارلىققا كەلگەن يەر، دەپ قۇبۇل قىلىماق زۆرۈردۇر» ⑭ دەيدۇ. ئوتتۇرا ئاسىيادا تۆمۈر تاۋلاش تېخنىكىسىنىڭ بارلىققا كەلگەن ۋاقتى مىلادىيىدىن بۇرۇنقى 2000-يىللارنىڭ باشلىرىغا توغرا كېلىدۇ. شۇنىڭدىن باشلاپ دۇنيانىڭ ھەرقايسى جايلىرىدا كۆرۈلۈشكە باشلىغان تۆمۈر قوراللا دەۋرىنىڭ ۋاقتى ۋە ئورنى مۇنداق: ھىندىستاندا مىلادىيىدىن بۇرۇنقى 2000-يىللارنىڭ ئوتتۇرىلىرى، مىسىردا مىلادىيىدىن بۇرۇنقى 1200-يىللىرى، ئاق دېڭىزنىڭ شەرقىدىكى جايلاردا مىلادىيىدىن بۇرۇنقى 1100-يىللىرى، ئوتتۇرا ياۋروپادا مىلادىيىدىن بۇرۇنقى 800-يىللىرىغا توغرا كېلىدۇ. ⑮

فىنلاندىيەلىك مۇڭغۇلشۇناس رامستىيىدە خەنزۇ(شىمالىي جۇڭگودىكى) ۋە كورىيە تىللىرىنىڭ بۈگۈنكى كۈندە سۆزلىنىۋاتقان شەكىللىرى ئۈستىدە تەتقىقات ئېلىپ بېرىپ، تۈركىي تىلنىڭ قەدىمكى خەنزۇ تىلى ئۈستىدىكى تەسىرىنى ئېنىقلاپ چىقىش بىلەن بىرگە، يەنى تۈركىي تىلنىڭ ئەڭ قەدىمكى تەرەققىيات رايونى شىمالىي جۇڭگو ۋە كورىيە ئەتراپلىرى، دېگەن قاراشنى كۈچەپ تەرغىپ قىلغان. ئۇ كورىيە تىلىدا قەدىمكى تۈركىي تىل تەركىبلىرىنىڭ تېخىمۇ ياخشى ساقلانغانلىقىنى ۋە ئۇنىڭ ئەڭ قەدىمكى بىر تۈرك تىلى شېۋىسىدىن تۈرەلگەنلىكىنى ئوتتۇرىغا قويغان. لېكىن، بۇ ئالىم ئۆزىنىڭ مەنقۇلاتلىرىدىن ناھايىتى ئاز بىر قىسىمنى «تۈرك تىلىنىڭ مەنبەسى» دېگەن تېمىدا، 1935-يىلى فىنلاندىيە پەنلەر ئاكادېمىيەسىنىڭ ئىلمى مۇھاكىمە يىغىنىدا ئوقۇپ ئۆتكەندىن باشقا نەشىرىياتلاردا بۇ ھەقتە ئەسەر ئېلان قىلالىغان. ئازەكى ۋەلىدى توغان 1937-يىلى رامستىيىدە بىلەن كۆرۈشكەندە، تۈركىي تىلنىڭ سىنو-كورىيە (خەنزۇ - كورىيە) تىلىرى ئۈستىدىكى تەسىرى توغۇرلۇق نۇرغۇن تىل پاكىتلىرىغا ئېرىشكەن. تۆۋەندە رامستىيىدە تەمىنلىگەن پاكىتلار ئاساسىدا مىسال كۆرسىتىپ ئۆتىمىز. قەدىمكى ۋە بۈگۈنكى «ساز تۈركچىسى» دىكى «ئىغىز» (ئاغىز)، «باشماق»، «ئىش» ۋە «ئاش» دېگەن سۆزلەر سىنو-كورىيە تىللىرىدا قەدىمكى «لر تۈركچىسى» بىلەن بىر خىل ھالدا «ئاغۇرى»، «بالماق»، «ئىل» ۋە «ئال» دېگەن شەكىللەردە ئەسلى مەنىسىدە ساقلانغان. قەدىمكى ئۇيغۇر تىلىدىكى يېزا ئاقساقالى مەنىسىدىكى «چوپان» (چوبان) سۆزى سىنو-كورىيە تىلىدا «مىنىستىرنىڭ باش كاتىپى» (سىكرتار) دېگەن مەنىنى ئىپادە قىلىدۇ. يېرىم مەنىسىدىكى «پۇچۇق» سۆزى كورىيە تىلىدا «پىچوق» شەكىلدە ئاتىلىدۇ. دۆلەت تەشكىلاتىغا ئائىت ئاتالغۇلاردىن «قاغان»، «قان» (خان)، «تارخان» دېگەن ناملارمۇ مۇشۇ تەلەپپۇزى ۋە مەنىسى بويىچە ئاتىلىدۇ. «تۇز» سۆزى سۇقۇمى مەنىسىدە «سۇ قوم» دېگەن سۆز بىلەن ئىپادە قىلىنىدۇ. ⑯

ئوتتۇرا تۈزلەڭلىكتە غەربىي جۇ سۇلالىسى قۇرۇلغاندىن كېيىن، ئۇلارنىڭ كۆك تەڭرى دىنى ئېتىقادىمۇ ئوتتۇرا تۈزلەڭلىك مەدەنىيەت چەمبىرىكى ئىچىگە سىڭىپ كىرىپ، خەنزۇلارنىڭ دىنى ئېتىقادى، ئىدېئولوگىيىسى ۋە ھاكىمىيەت چۈشەنچىسىدە ئۆز ئىپادىسىنى كۆرسەتتى. بولۇپمۇ بۇ دىننىڭ تەڭرى، تۆرە، قۇت، دۆلەت ۋە قاغان چۈشەنچىلىرى كۆڭۈزچىلىق ئىدىيىسىگە بەكمۇ كۈچلۈك تەسىر كۆرسەتتى. □ ئوتتۇرا تۈزلەڭلىكتە شاڭ سۇلالىسى دەۋرىدىلا بىر قېتىملىق مەدەنىيەت ئۆزگۈرۈش ھادىسى كۆرۈلۈپ

، يەر-بەرکەت تەڭرىسىنىڭ يېنىدا كۆك تەڭرى دىنى ئۆز تەسىرىنى كۆرسىتىشكە باشلىغان. جۇڭگو تارىخىنىڭ ھەقىقىي باشلىنىش نوقتىسى بولغان جۇ سۇلالىسى دەۋرىدە، غەربىي شىمالنىڭ تەسىرى ناھايىتى كۈچىيىپ بارغان. جۇلار كۈن، ئاي، يۇلتۇز ئېتىقادىنى ئۆز ئىچىگە ئالغان كۆك تەڭرى دىنىغا ئېتىقاد قىلغان. پايەخت لويانمۇ بۇ دىننىڭ تەسىرى بىلەن پۈتۈن دۇنيانىڭ مەركىزى دەپ ھېسابلانغان. شۇنىڭدىن ئېتىبارەن خەنزۇ پادىشاھلىرى ئۆزىنى «كۆكنىڭ ئوغلى» ياكى «تەڭرىقۇت» دېگەن مەنىدە «天子» دەپ ئاتاشقا ئادەتلەنگەن. □ تۈركىي تىللىق مىللەتلەردىكى تەڭرىنىڭ قۇت بېغىشلىشى بىلەن دۇنيانى ئىدارە قىلىش ھوقۇقىغا تايانغان ئالەمشۇمۇل (ئۇنۋىرسال) ھۆكۈمرانلىق چۈشەنچىسى جۇلاردا كۆك تەڭرى دىنىنىڭ كۈچەيگەن دەۋرىدىن ئېتىبارەن تېخىمۇ تەرەققى قىلىپ، جۇڭگودا «كۆكتە بىر تەڭرى، يەردە بىر پادىشاھ» دەيدىغان چۈشەنچە بارلىققا كەلگەن. نەتىجىدە پۈتكۈل دۇنيا جۇڭگو پادىشاھىغا تەۋە رايون دەپ ھېسابلانغان. كۆك تەڭرى دىنى بىلەن مۇناسىۋەتلىك ئېتىقادلارنىڭ تەرەققىياتى شىمالىي جۇڭگونى ناھايىتى بۇرۇنلا بىر تەڭرىلىك چۈشەنچىگە، تېخىمۇ توغرىسى بىر مۇققەددەس ئېتىقادقا ئېلىپ كىرگەن. بۇ خىل ئېتىقاد چۈشەنچىسى ئاساسدا ئوتتۇرا تۈزلەڭلىكتىمۇ «يەر، كۆك ۋە ئىنسان»دىن ئىبارەت ئۈچ تەرەپتىن بارلىققا كەلگەن بىر خىل كائىنات دۆلەت چۈشەنچىسى ئومۇملىشىشقا باشلىغان. ئەسلى كۆپ تەڭرىلىك ئېتىقاد ئومۇملاشقان جۇڭگودا تەڭرىلەرنىڭ ئەڭ چوڭى بولغان دى (天) زىرائەت - تۇپراق تەڭرىسى ھېسابلىناتتى. تۇپراق ئانا تەڭرى سۈپىتىدە تەسەۋۋۇر قىلىناتتى. كېيىن كۆك تەڭرى دىنىنىڭ تەسىرى بىلەن دى ئىنسانلارنىڭ ئاتا تەڭرىسىگە ئايلاندى. قىسقىسى، ئۇ فرانىكىنىڭ سۆزى بىلەن ئېيتقاندا، ئوتتۇرا تۈزلەڭلىكتە ھاكىمىيەت چۈشەنچىسىنىڭ كۆك تەڭرى بىلەن مۇناسىۋەتلىك ئىكەنلىكى ئەسلى بۇ يەرنىڭ سىياسىي-ھاكىمىيەت چۈشەنچىسىدە مەۋجۇد ئەمەس ئىدى. بۇ شىمالدىكى تۈركىي تىللىق مىللەتلەردىن قوبۇل قىلىنغان.

تۈرۈك تارىخى مەنبەلەر ۋە ئارخېئولوگىيەلىك قىزىلمىلارغا ئاساسلانغاندا، ئات مەدەنىيىتى ھۇن-تۈركىي تىللىق مىللەتلەرنىڭ بىر پۈتۈن مەدەنىيەت سېستىمىسىدا ئالاھىدە بىر مەدەنىيەت تىپىنى تەشكىل قىلىدۇ. بۇ مەدەنىيەت يەنە ھىندى-ياۋروپا مىللەتلىرى، فىن-ئوغۇزلار ۋە مۇڭغۇللارنىڭ مەدەنىيەت تارىخىدىمۇ بەلگىلىك تەسىرگە ئىگە. ئات مەدەنىيىتى بىر خىل مەدەنىيەت چەمبىرىكى سۈپىتىدە نۇرغۇن مىللەتلەرنىڭ مەدەنىيەت تارىخىغا چېتىلغاچقا، ئۇزاقتىن بۇيان بۇ تېما خەلىقئارا ئىلىم ساھەسىدە جىددى تەتقىق قىلىنغان مەسىلەرنىڭ بىر بولۇپ كەلدى.

ئاتنىڭ ئەڭ دەسلەپ ئوتتۇرا ئاسىيادا قولغا ئۆگىتىلگەنلىكى ھازىر ھەممە كىشى تەرىپىدىن ئېتىراپ قىلىنغان بىر ھەقىقەتكە ئايلىنىپ قالدى. □ ۋ.سىمت، ئۇ.مىنخېن، ۋ.كوپپىرس، فى.فلور ۋە ب.ئۆگەل قاتارلىقلار ئاتنىڭ تۈركىي تىللىق مىللەتلەر تەرىپىدىن قولغا ئۆگىتىلگەنلىكىنى كۈچلۈك پاكىتلار بىلەن دەلىللەيدۇ. ئارخېئولوگىيەلىك تەكشۈرۈشلەر نەتىجىسىدە بايقالغان قەدىمكى مەدەنىيەت ئىزلىرىنىڭ ھەممىسىدە ئات سۆڭەكلىرى ئۇچرايدۇ. تۈركمەنىستاندىكى ئاشخاباتتا تېپىلغان ئاناتو مەدەنىيىتىنىڭ ھەر قايسى ئىزلىرىدا ئات سۆڭەكلىرى بايقالدى. دېمەك، ئات بۇ مەدەنىيەتتە ناھايىتى مۇھىم رول ئوينىغان، ئارخېئولوگىيە ساھەسىدە بۇ مەدەنىيەتنىڭ يىل دەۋرى توغرىسىدا بىر قاراشتا مىلادىيىدىن بۇرۇنقى 4500-يىللاردا باشلانغان دېيىلسە، يەنە بىر خىل قاراشتا تەخمىنى، پەرزە بويىچە، بۇنىڭدىن 9000 يىللار بۇرۇن باشلانغان، دېيىلمەكتە. □ ئاناتو مەدەنىيىتىنى ياراتقان ئىنسانلارنىڭ ئېتىنىك تەۋەلىك مەسىلىسىدە، ئۇلار تۈركىي تىللىق خەلق □ ياكى ئالتاي مىللەتلىرىنىڭ ئەجدادلىرى (21) دەپ قارالماقتا. چۈنكى، بۇ مەدەنىيەت ئىزلىرىدا تۈركىي تىللىق مىللەتلەرنى پروتو تىپى ھېسابلانغان بىراكسفال باش سۆڭىكى تېپىلغان. تۈركىي تىللىق مىللەتلەرنىڭ سىياسىي، ھەربىي ۋە ئىجتىمائىي ھاياتىدا ئاتنىڭ ئىگىلىگەن ئورنى غەربىي ئاسىيا ۋە ھىندى-گېرمانلارنىڭ ھاياتىدا ئاتنىڭ ئىگىلىگەن ئورنىدىن كۆپ ئۈستۈن تۇرىدۇ. (22) ئۇ.مىنخېننىڭ سۆزى بىلەن ئېيتقاندا، يايلاق مەدەنىيىتىنىڭ كېيىنكى باسقۇچىدا ئات ئاساسىي ئورۇندا تۇرغان «چارۋىچى ئۇرۇشچاقلار - جەڭگىۋارلار مەدەنىيىتى» بارلىققا كەلگەن بولۇپ، بۇ يايلاق مەدەنىيىتىنىڭ بولۇپمۇ پروتو تۈركلەرگە خاس مەدەنىيەت تىپىنىڭ ئەڭ يۇقىرى دەرىجىسىنى ئىپادىلەيدۇ. (23) ھۇن-تۈركىي تىللىق خەلقلەردە ئات مۇققەددەس سانىلاتتى. ئاتنى قۇربانلىق قىلىش كۆك تەڭرى دىنىدىكى چوڭ قۇربانلىق قىلىش مۇراسىملىرىدىن بىر ئىدى. بۇ مۇراسىم ئادىتى كېيىن خەنزۇ ۋە ھىندى-گېرمانلارغا ئۆتكەن. ئوتتۇرا تۈزلەڭلىككە ئاتنى مىلادىيىدىن 15 ئەسىر بۇرۇن شىمالدىكى ھۇن-تۈركىي تىللىق خەلق لەر تۇنجى قېتىم ئېلىپ كىرگەن (24) كېيىن خەنزۇلار ئات مىنىشىنى پەقەت مىلادىيىدىن بۇرۇنقى 300-يىللارغا كەلگەندە ھۇنلاردىن ئۆگەنگەن. ئەربەستان بىلەن شىمالىي ئافرىقىدا ئات مىلادىيىدىن بۇرۇنقى 1200-يىللاردا كۆرۈلگەن. شىمالىي كاۋكاز بىلەن ئىراندا ئات بىلەن مۇناسىۋەتلىك ئەڭ دەسلەپكى تېپىنىدىلار مىلادىيىدىن بۇرۇنقى 900-500-يىللارغا توغرا كېلىدۇ. «تۈرك ئىنسىكلوپېدىيىسى» نىڭ 3-توم، 195-بېتىدە: «ھارۋا دۇنيادا ئەڭ بۇرۇن مىلادىيىدىن بۇرۇنقى 2500-يىللاردىن ئىلگىرى ئوتتۇرا ئاسىيادا ئىجاد قىلىنغان. ئات قوشۇلغان ھارۋا مىلادىيىدىن بۇرۇنقى 2000-يىلى تۈركلەر تەرىپىدىن ئىشلىتىلگەن. ئۇرۇش ھارۋىسى مىلادىيىدىن بۇرۇنقى 1450-يىلى ھۇن-تۈركلەردىن كەلگەن» دەپ يېزىلغان.

خەنزۇچە مەنبەلەردە شىمالدا ياشىغان مىللەتلەرنىڭ كىيىم-كېچەكلىرى توغرىسىدا: «شىماللىقلار دىلار (狄) دېيىلىدۇ. ئۇلار يۇڭ ۋە قۇش پەيلىرىنى كىيىم قىلىدۇ»، «شىمالىي دىلار (狄) چېچىنى ئۇزۇن قويۇۋەتكەن، چاپىنىنىڭ پىشىنى سول يېنىدىن

ئاچىدۇ»، «شىمال ئەل ئادەملىرى بېشىغا ياغلىق چېگىدۇ، جۇۋا كېيىدۇ» دېيىلگەن. مەنبەلەردە تىلغا ئېلىنغاندەك، ئۇلار بىلەن خەنزۇلارنىڭ ئەجدادلىرىنىڭ كېيىم-كېچەكلىرى پەرقلىنەتتى. شۇنداق بولۇشىغا قارىماي، ئوتتۇرا تۈزلەڭلىك كىشىلىرى ھۇن-تۈركىي تىللىق خەلقلەرنىڭ كېيىنىش ئادىتىنى قوبۇل قىلغانىدى. «چىن ۋېنگۇاڭ رەختىن كىيىم، تىرىدىن جۇۋا كېيەتتى، بېلىگە شەمشەر ئاساتتى»، «جاۋ بېگى ۋۇلىڭ ئۆرپ-ئادىتىنى ئۆزگەرتىپ، پۇقرالارنى مۇنچە كىيىندۈرۈپ، ئات مىنىش ۋە ئوقيا ئېتىشىنى ئۆگەتتى» (25) دېيىلىشى بۇنىڭ مىسالدۇر. دېمەك ياڭ شاۋ مەدەنىيىتى دەپ ئاتالغان ۋە بۈگۈنكى جۇڭگو مەدەنىيىتىنىڭ ھەقىقىي ئاساسىنى تەشكىل قىلغان بۇ يېڭى مەدەنىيەتتە، بۇنىڭ سىياسىي ساھەدىكى ئىپادىسى بولغان جۇ سۇلالىسىدىكى بەلگىلەردىن مەلۇم بولغىنىدەك بۇ دەۋىردىكى جۇڭگودا ئىقتىزادىي جەھەتتە ئات يېتىشتۈرۈش، مەدەنىيەت جەھەتتە كۆك تەڭرى دىنىي ئەقىدىسىنىڭ كۈچىيىشى، سىياسىي جەھەتتە قوش خانلىق تۈزۈمى ۋە تەرەققىي قىلغان ھەربىي خارەكتىر قاتارلىق تۈركىي مەدەنىيەت ئىلىمىنى كۆرۈلگەندى. (26)

مۇشۇ ئەسىرنىڭ 20-يىللىرى ئارخېئولوگىيە ئالىملىرى ھىندىستانغا ئارىئانلار كۆچۈپ كېلىشتىن بۇرۇن شەكىللەنگەن خاراپا (پەنجابتا) ۋە موخۇنجودارا (پاكىستاننىڭ سىندۇ ئۆلكىسىدە) شەھەر خارابىلىرىنى تەكشۈرگەندە بايقالغان مەدەنىيەتنىڭ ئاۋۇسترو-ئاسىياتىك ھىندونىز قوۋملىرىنىڭ باشقا قوۋمىلەر بىلەن قوشۇلىشىدىن بارلىققا كەلگەن ئارلاشقا مەدەنىيەت ئىكەنلىكى مەلۇم بولدى. بۇنىڭغا ئالتاي قوۋملىرىنىڭمۇ ئارلاشقانلىقى بۇ خارابىدە تېپىلغان ھەيكەللەر ئارىسىدا ئوتتۇرا ئاسىيا تۈرك تىپىغا كىرىدىغان، بېشىدىكى چېچى لىنتا بىلەن باغلانغان بىر ھەيكەلنىڭ بار ئىكەنلىكى شائادەت بولدى. (27)

ھىندىستاننىڭ ئىندوس ۋە پەنجاب ۋادىسىغا مىلادىدىن بۇرۇنقى 1000-يىللارنىڭ دەسلەپىدە تۇنجى تۈرك كۆچ ھەرىكىتىنىڭ باشلانغانلىقى تەخمىن قىلىنماقتا. (28) ھىندى مەنبەلىرى «ساگا»، «تۇرۇشكا» (تۈرك) ۋە «ھۇنا» (ھۇن) دېگەن ناملار بىلەن تۈركىي قوۋملىرىنى تىلغا ئالىدۇ. (29) قەدىمكى ھىندى رىۋايەتلىرىدىن «پۇنداخشىت» تا بولسا، ئافراسىياپ (ئالىپ ئەرتوڭا) ساكلارنىڭ ھۆكۈمدارى، دەپ ناھايىتى ئېنىق سۆزلىنىدۇ. موخۇنجودارا مەدەنىيىتىدە سوغا چوقۇنۇش ئېتىقادى مۇھىم ئورۇندا تۇراتتى. بۇ مەدەنىيەتتە گەۋدىلەنگەن ئۆلگەن كىشىنى سۇغا دەپنە قىلىش ئارقىلىق گۇناھىنى يۇيۇش، سۇدا ئۆلۈشىنى شەرەپ دەپ بىلىش، سۇروھلىرىغا ئىشىنىش ئەسلى تۈركلەردە ئەۋج ئالغان مەدەنىيەت بەلگىسى ھېسابلىناتتى [50].

ۋ. رۇبىن بۇدا دىندا تۈركىي تىللىق خەلقلەرنىڭ دەرەخنى تۈتىم قىلىش، ئىككىلىك سېستىمىسى، قوش خانلىق تۈزۈمى، كۆچمەن ۋە تۆمۈرچى قوۋم چۈشەنچىسى بار ئىككىلىكنى ئىسپاتلاپ چىققان. ھىندىلارنىڭ «ماخابخاراتا» داستانىمۇ تۆمۈر تاۋلاش تېخنىكىسىنىڭ ئوتتۇرا ئاسىيادىن كەلگەنلىكى سۆزلىنىدۇ. ئۆز ۋاقتىدا ھۇنگرىيە ئالىملىرىدىن ۋ.خېۋىسى ھىندىستاندىكى مۇندا تىلىدا ئورال-ئالتاي قاتلىمىنىڭ ئىزلىرىنى تەتقىق قىلىش بىلەن شۇغۇللانغان. (31)

ئالىملار سۇمېرلارنىڭ زاتىنى ئالتايغا ۋە تۈركىي تىللىق مىللەتلەرگە باغلىماقتا. (32) ئۆتكەن ئەسىرە ئېنگىلىزلاردىن سىرلاۋلىنئوس سۇمېرلار سىكتىلەردۇر. ئۇلارنىڭ تىلى بولسا، مۇڭغۇل-مانجۇ تىللىرى بىلەن تۇغقانچىلىقى بولغان تۇران تىل سېستىمىسىغا (ئالتاي تىلى سېستىمىسىغا) مەنسۇپ دەپ قاراپ، سۇمېرلارغا ئائىت كېيىنكى چوڭ كەشپىياتلارغا يول ئېچىپ بەرگەندى. غەربىي ئاسىيانىڭ سۇمېر، ئەلام ۋە ھۇرى قاتارلىق قەدىمكى مەدەنىيەتلىك قوۋملىرىنىڭ مۇئەييەن بىر ئېتىنىڭ گۇرۇپپىغا ۋەكىللىك قىلماستىن، ئەينى چاغدا ھىندىستان ۋە يىراق شەرقتە بۈيۈك خانلىق ۋە مەدەنىيەتلەرنى بەرپا قىلغان قوۋمىلەرگە ئوخشاش بىر-بىرىگە ئارىلىشىپ كەتكەن ئېتىنىڭ توپ ئىكەنلىكى مەلۇم بولماقتا. سۇمېرلار بىراكسىفال (ئاق تەنلىك) كىشىلەر ئىدى. ئالدىنقى ئاسىيا تارىخى ئالىمى، پىرافېسسور ھومبېل ئۆزىنىڭ تەتقىقات ئەسەرلىرىدىن بىرىدە، سۇمېرلارنى پۈتۈنلەي بىر تۈرك قوۋمى ھېسابلاپ، «تۈركىي قوۋملىرىنىڭ ئەڭ قەدىمكى ئەجدادلىرىدىن بىر بۆلىكى، مىلادىدىن بۇرۇنقى 5000-يىللاردا ئوتتۇرا ئاسىيادىكى ئانا يۇرتىدىن ئايرىلىپ، غەربىي ئاسىياغا كەلگەن ۋە سۇمېرلارنى تەشكىل قىلغان. سۇمېرلارنىڭ تىلىدىن ساقلىنىپ قالغان سۆزلەر تۈركىي تىلىنىڭ ئاشۇ دەۋردە قانداق شەكىلدە ئىكەنلىكىنى كۆرسىتىپ بېرىدۇ»، دەپ يازغان. ھومبېل يەنە بىر ئەسىرىدە سۇمېر تىلىدىكى 350 سۆزنى تۈركىي تىل بىلەن ئىزاھلاپ، سۇمېر تىلىدىن تۈركچە جۈملە تۈزۈپ چىققان. (33) سۇمېرلارنىڭ شەرقتىن كۆچۈپ كەلگەنلىكى ئارخېئولوگىيە ۋە فىلولوگىيە تەتقىقاتى نەتىجىسىدەمۇ ئىسپاتلاندى. «بۇددىزم سەنئىتى» دېگەن كىتابنىڭ 8-توم، 292-بېتىدە، سۇمېرلارنىڭ مسوپاتامىيەگە سىرتتىن كۆچۈپ كەلگەنلىكى سۆزلەنگەن. ھەقىقەتەن قەدىمكى چاغلاردا تۈركىي تىللىق خەلقلەرنىڭ بىر بۆلىكى ئىران ئېگىزلىكىدىن ئۆتۈپ، مسوپاتامىيەگە بارغانلىقى كۈچلۈك ئېھتىماللىققا ئىگە. ئۇلار تۇنجى مەدەنىيەتلىك مىللەت سۇمېرلاردۇر. سۇمېرلارنىڭ تىلى سام (مىسىرلىقلارنىڭ ئەجدادلىرى) ياكى ھىندى-ياۋروپا تىلى بولماستىن، بەلكى تۈرۈكچىنى ئۆز ئىچىگە ئالغان «بىرلەشمە گۇرۇپپا تىلىدۇر». (34) سۇمېر تىلى يېپىشقاق تىل بولۇشتەك خۇسۇسىيىتى بىلەن ئورال-ئالتاي تىللىرىدىن تۈركىي تىلى بىلەن ۋە بەزى كاۋكاز تىل تارماقلىرى بىلەن خېلىلا ئوخشاشلىققا ئىگە. سۇمېر تىلى جۈملە تۈزۈلۈشى جەھەتتىنمۇ تۈركىي تىلغا ئالاھىدە يېقىن. سۇمېر تىلىدا كومپىلىكس جۈملە تۈزۈلۈشى بىلەن مۇناسىۋەتلىك بولغان زەنجىرلىمە جۈملە شەكىلى بار. يەنى سۆز-ئىبارلەر ئارقا-

ئارقىدىن تىزىلىپ كېلىپ، ئاخىرىدا بىر خىل گىرامماتىكىلىق قۇشۇمچە بىلەن باغلانغان ھالدا بىر پۈتۈن جۈملە تەشكىل قىلىدۇ. تۈركچىدە ۋە سومېر تىلىدا بىرىنچى شەخس ئۈچۈن «م»، ئىككىنچى شەخس ئۈچۈن «س» قوشۇمچىلىرى ئۇلىنىپ كېلىدۇ. لوغەت تۈزۈلۈشى جەھەتتە پەقەت تۈركىي تىل بىلەن سومېر تىلى ئارىسىدا فانا ئىتىلىنەرلىك بەزى ئېتىمولوگىيىلىك يېقىنلىقلارنى بايقىغىلى بولىدۇ. بۇ جەھەتتە تېخىمۇ ئېنىق چۈشەنچىگە ئېرىشىش ئۈچۈن مەشھۇر ئالىم ھوممېل رەتلەپ چىققان 350 سۆزنى تەتقىق قىلىش كېرەك. (35) سومېر تىلىدا ئىلاھ مەنسىدىكى «دىنگېر» سۆزى تۈركىي تىلىدا تەڭرى دېگەنلىك بولاتتى. تۈركىي تىلىدىكى «تەڭرى» سۆزىنىڭ «دىنگېر» دېگەن ۋارىيانتى قەدىمكى مۇڭغۇل تىلىغا قوبۇل قىلىنغانىدى. «پالتا» (ھازىرقى پالتا سۆزى)، «ئازىق» (ئۇلۇغ) سۆزلىرى سومېر - تۈركىي تىللىرىدا ئورتاق ئۇچرايدۇ. ئۇنىڭدىن باشقا سومېرلارنىڭ قەدىمكى ئۇيغۇر - ھۇن-ساك ۋە باشقا تۈركىي قوۋملىرىنىڭكىگە ئوخشايدىغان دەپنە قىلىش ئادەتلىرى، ئەلام تىلىدىكى تۈركىي تىل بىلەن ئورتاق بولغان تەركىبلىرى ۋە ئۇلاردىكى ئاتىچىلىق ئىگىلىكى، ھۇرى تىلىنىڭ تۈركىي تىل بىلەن تۇغقانچىلىق دەرىجىسىنى كۆرسىتىدىغان خۇسۇسىيەتلىرى ئەجدادلىرىمىزنىڭ غەربىي ئاسىيادىكى تارىختىن بۇرۇنقى ئىزلىرى ھېسابلىنىدۇ. (36) يەنە شۇنى ئەسكەرتىپ ئۆتۈش كېرەككى، مىسوپوتامىيەدە مەدەن يوق ئىدى. ھالبۇكى، سومېر مەدەنىيىتى تەرەققىي قىلغان مەدەنىيلىكنى ئوتتۇرىغا چىقاردى. بۇ مەدەنىيەتنى كۆچمەنلەر ئېلىپ كەلگەنىدى. (37) بۇنىڭدىن 4600 يىل ئىلگىرىگە مۆلچەرلەنگەن سومېر قەبىلىلىرىدىن چىققان تاغار شەكىللىك قوپال يۇڭ كىيىم بىلەن ئالتۇن، كۆمۈش، مىس ۋە قوغۇشۇن قاتارلىق مىتاللار، تارىخچىلار ئارىسىدا سومېرلار كان قېزىلمىسى بولمىغان، ھاۋاسى ئىسسىق بۇ دىيارغا ئوتتۇرا ئاسىيادىن كۆچۈپ كەلگەن، دېگەن قاراشقا ئاساس سېلىپ قويدى. (38) بىز يۇقىرىقى مەلۇماتلارغا ئاساسەن شۇنداق كۆز قاراشنى ئوتتۇرىغا قويالايمىزكى، ئۇيغۇرلارغا ئېتىنىڭ ئاساس بولغان قەدىمكى ئالتايلىقلارنىڭ بىر بۆلىكى شۇ چاغلاردا ھازىرقى ئالتايدىن يولغا چىقىپ، غەربىي ئاسىياغا كۆچۈپ بارغان ۋە شۇ يەردىكى يەرلىك قوۋملار بىلەن قوشۇلۇپ، سومېر، ھۇرى ۋە ئەلام قاتارلىق قەدىمكى مىللەتلەر ۋە ئۇلارنىڭ مەدەنىيىتىنىڭ شەكىللىنىشىدە مۇھىم ئېتىنىك تەركىب ھاسىل قىلغان.

ئوتتۇرا ئاسىيادا ئاپىرىدە بولغان تۈرك ئېتىنىك تۈركۈمنىڭ تەسىرىنىڭ شىمالىي ئافرىقىغىمۇ يېتىپ بارغانلىقى ئىلىم ساھەسىدە خېلى بۇرۇنلا ئوتتۇرىغا قويۇلغانىدى. قەدىمكى مىسىر تارىخى بويىچە مۇتەخەسسس سىچېستانىڭ نىل دەرياسى ۋادىسىدا بايقىغان، مىلادىيىدىن بۇرۇنقى 2000-يىلغا ئائىت نۇماد (چارۋىچىلىق) مەدەنىيىتى ۋە پروفېسسور سىزارماكنىڭ نوبىي تىلى بىلەن تۈركىي تىل ئارىسىدىكى ئېنىقلاپ چىققان مۇناسىۋەت دەل تارىختىن بۇرۇنقى پالىئولىت دەۋرىدىكى ئورال-ئالتاي كۆچمەن قوۋملىرىنىڭ ئىستېلا ئىزلىرى ئىكەنلىكىنى ئالغا سۈرىدۇ. ۋ. كويپېرىسمۇ ۋىنادا نەشر قىلىنغان «ئىنسانشۇناسلىق» مەجمۇئەسىدە ۋە باشقا ئەسەرلىرىدە بۇ قاراشنى كۈچەپ تەرغىپ قىلغان. ۋ. سېمېت ئۇ. مىنخىن قاتارلىقلارمۇ غەربىي ئاسىيا ۋە نىل دەريا ۋادىسىدىكى قەدىمكى بۈيۈك خانلىق ۋە مەدەنىيەتنىڭ ئوتتۇرا ئاسىيادىن كەلگەن تەشكىلاتچى ۋە ئەسكىرى قوۋمىنىڭ ئولتۇراق قوۋملىرىگە تېگىش قىلىپ ئارىلىشىشىدىن كېيىن مەيدانغا كەلگەنلىكى ئوتتۇرىغا قويدى.

## 2. تۈركىي تىللىق مىللەتلەرنىڭ قەدىمكى ياۋروپا مەدەنىيىتىگە تەسىر كۆرسىتىشىدە ھۇنلارنىڭ رولى

تۈرك ئېتىنىك تۈركۈمنىڭ ياۋروپا مىللەتلىرى بىلەن بولغان تارىخىي ۋە ئىجتىمائىي ئۇچرىشىشنىڭ باشلىنىش دەۋرى توغرىسىدىكى تارىخىي مەنبەلەرگە ئاساسلانغاندا، مىلادىيىدىن بۇرۇنقى 2000-يىللاردا تۈركىي تىللىق مىللەتلەر بىلەن ياۋروپا مىللەتلىرى ئوتتۇرىسىدا ئۇچرىشىش ۋە ئۆزئارا تەسىر كۆرسىتىش مۇناسىۋىتى بولغان.

گېرمان قوۋملىرىنىڭ قەدىمكى ئەقىدە ۋە خەلقىياتىدا (فولكلورىدا) ئورال-ئالتاي قوۋملىرى بىلەن بولغان ناھايىتى قەدىمكى چاغلاردىكى ئۇچرىشىش ۋە مۇناسىۋەتنى كۆرسىتىپ بېرىدىغان تەركىبلەرنىڭ بولغانلىقى گېرمانشۇناسلاردىن ياكۇپ ۋە ۋىلھېم گېرىم تەرىپىدىن ئىسپاتلاندى. يەنە ھىندى-گېرمانلارنىڭ ئارىسىغا تارىختىن بۇرۇنقى دەۋردە كىرىپ كەلگەن ئەترۇسپىك قوۋمىنىڭ مېتولوزىسى ۋە ئۇلارنىڭ تىلىدا تۈركىي تىللىق مىللەتلەر بىلەن بولغان مۇناسىۋىتىنى كۆرسىتىپ بېرىدىغان نوقتىلارنىڭ بارلىقى ئېنىقلاندى. ئەترۇسپىكلارنىڭ ئۆزىنى «راسپىنا» دەپ ئاتىشىنىڭ بىزنىڭ «ئاسنا» رېۋايىتىمىز بىلەن بولغان مۇناسىۋىتىنى ئويلاپ بېقىش كېرەك. ① قەدىمكى تۈركىي تىلىدا بۆرە «ئاسنا» دەپ ئاتىلاتتى. ئىتتولوگىيە ئىلمىگە كۆرە، بۆرە مۇنقى تۈركىي تىللىق مىللەتلەر ئۈچۈن تىپىك بولۇپ، باشقا مىللەتلەردە كۆرۈلمىگەن بىر ئىننوگرافىك بەلگە ھېسابلىنىدۇ. ②

تۈركلەر ئۈچۈن تىپىك خاراكىتېر ئىكەنلىكى ئېنىقلانغان بۆرە بىلەن مۇناسىۋەتلىك موڭغۇللار ۋە باشقا ئاسىيا قوۋملىرى ئارىسىدىكى ئەپسانە-رېۋايەتلەر، مەسەل ۋە ھېكايىلەردىن باشقا، قەدىمكى رېمىنىڭ رېمۇس-رومولۇس ئەپسانىسى، ئىتالىيەنىڭ پاپا لىئو، س لوپۇس ئەپسانىسى تۈرك تەسىرى ئىكەنلىكى ئېنىقلاندى. ھەقىقەتەن، پۈتكۈل، ياۋروپا، ئامېرىكا ۋە ھىندىستاننىڭ مەسەل-ھېكايىلىرىدە بۇرنىڭ تۈركىي خەلقلەردىكىگە ئوخشاش ئىككى خىل ۋەزىپە (ئەجداد ۋە رەھبەر) دە خارەكتېرلەنگەنلىكى

مەلۇم. نەتىجىدە، «ئىت مېتولوژىسى» دىن تېخىمۇ قەدىمى بولغان «بۆرە مېتولوژىسى» تارىختىن بۇرۇنقى چاغلاردا ئوتتۇرا ئاسىيادىن دۇنيانىڭ ھەر قايسى جايلىرىغا تارقالغانلىقى ئېتىراپ قىلىندى.

ھىندى - گېرمانلار نىڭ ئېتىقادى مەنبەسى تەتقىقاتى بىلەن شۇغىللىغان ئا. نىرنىڭ ۋە ۋ. كوپپىرس قاتارلىقلار ھىندى - گېرمانلارنىڭ كېيىنكى نىۋىدە دەۋرىدە ئاسىيا - ياۋروپا قىتئەسى تۇتىشىدىغان جايىدا ياشىغانلىقىغا ئاساسلىنىپ تۇرۇپ، ھىندى - گېرمانلارنىڭ ئاتى، ئات مەدەنىيىتىنى ۋە ئاتنى قۇربانلىق قىلىش ئادەتلىرىنى ئۆزلىرىگە قوشنا ياكى قوشنىلىرىغا يېقىن جايىدا ياشىغان تۈركىي تىللىق قوۋملىرىدىن قوبۇل قىلغانلىقى ئالغا سۈرگەن. ③ «تۈرك ئىنسىكلوپېدىيىسى» نىڭ 3-توم، 195-بېتىدە: «گېرمانلار ئۆزىنىڭ قوشنىلىرى بولغان تۈركلەردىن ھارۋا، ئات يېتىشتۈرۈشنى ۋە ئۇرۇش ھارۋىسىنى قوبۇل قىلىپ، ئۇنى ياۋروپاغا تارقىتىپ» دېيىلگەن. نىرنىڭ كۆك تەڭرى بىلەن ئۇنىڭ نامىغا ئاتاپ ئېلىپ بېرىلدىغان قۇربانلىق قىلىش مۇراسىمىنىڭ مەنبەسى ئاسىيا بولۇپ، ھىندى-گېرمانلارغا باشقا تەركىبلەر بىلەن بىرلىكتە ئالتاي قوۋملىرىدىن ئۆتكەن، ④ دەيدۇ. ھىندى-گېرمان تىللىرىدا تۈركىي تىلدىن قوبۇل قىلىنغان كۆرۈنىدىغان سۆزلەرنىڭ سانىمۇ كۆپ. بولۇپمۇ، گېرمان تىلىدىكى «تارى» (تىرىق)، «بال» (ھەسەل) دېگەنگە ئوخشاش تۈركچە سۆزلەرنىڭ تارىختىن بۇرۇنقى دەۋرىدىكى ئالاقىنىڭ مەھسۇلى ئىكەنلىكى ھەققىدىكى كۆز قاراش ناھايىتى مۇھىم ئورۇن تۇتىدۇ. ⑤

گېرېك مەدەنىيىتى سىنىكتىك مەدەنىيەتنىڭ بىرىنچى چوڭ پاۋتۇنى سۈپىتىدە مىسىر، كىرت، مىسوپاتامىيە، ھىندىستان، ئوتتۇرا ۋە مەركىزى ئاسىيا ھەمدە كىچىك ئاسىيا مەدەنىيىتىنىڭ ھەر خىل دەرىجىدىكى تەسىرىگە ئۇچرىدى. ⑥ قەدىمكى غەرب ئاپتورلىرى قارا دېڭىز بويلىرىدىن تاكى ئالتايغىچە بولغان جايلاردا ياشىغان كۆچمەن ۋە ئولتۇراق قوۋملارنى، ئۇلارنى قايسى تىل تۈركۈمىدە سۆزلىشىدىغان قەتئىيەنەزەر، بىردەك ھالدا «سىكت» دەپ ئاتىغان، ئىران مەنبەلىرىدە بۇلار «ساكا» دەپ يېزىلغان. غەرب ئاپتورلىرى تەرىپىدىن «كىرال سىكتلىرى» ⑦، ئىرانلىقلار تەرىپىدىن «تىنگرا خاۋدا ساكلىرى» دەپ ئاتالغانلار ئەسلىدە تۈركىي نەسلىلىك خەلق ئىدى. ⑧ بەزى ئالىملار «سىكت» دېگەن نامنى «ساكا» دېگەن نامنىڭ كۆپلۈك قوشۇمچىسى «ت» ھەرىپى بىلەن قوشۇلۇپ ئاتالغان شەكىلى بولۇشى مۇمكىن، دەپ قارايدۇ. مانا شۇ تۈركىي ساكلار مىلادىدىن سەككىز ئەسىر بۇرۇن تەڭرىتېغىنىڭ ئوتتۇرا قىسىملىرىنى مەركەز قىلغان ھالدا ساك-شۇ(سۇ) ئىمپېرىيىسىنى قۇرغان. ساك-شۇ ئىمپېرىيىسىنىڭ غەرب تەرەپتىكى سىياسىي تەسىرىنىڭ دوناي دەرياسى ۋادىسىغا ئۇلۇشىشى بىلەن ئۇلارنىڭ مەدەنىيىتىمۇ شەرقىي ياۋروپاغا تەسىر كۆرسىتىشكە باشلىغان. گېرىكلەر تاش ئاتقۇ، ساداقدان ۋە كۆپ ئوقلۇق ئوقيا قاتارلىقلارنى مانا شۇ ساكلارنىڭ تەسىرى بىلەن تونغان. قارا دېڭىز ساھىلىغا كۆچۈپ بارغان ساكلارنىڭ ئوت، ھاۋا، سۇ، توپراق توغرىسىدىكى قاراشلىرىنىڭ تەسىرىدە ھىپوگرات ۋە ئۇنىڭ ئاتىسى «تۆت فىزىس» ئاساسىدا، ئۆزىنىڭ تىبابەتچىلىك تەلىماتىنى يېتىلغان ۋە «ھاۋا، سۇ، تۇپراق»، «تىبابەتچىلىك ئەقلىيە» دېگەن ئەسەرلەرنى يازغان. ⑨

ھۇنلارنىڭ ياۋروپاغا كۆچۈپ بېرىپ، كۈچلۈك ھۇن ئىمپېرىيىسىنى بەرپا قىلىشى ئوتتۇرا ئاسىيادا سىياسىي، ھەربىي جەھەتلەردە ئۈستۈنلۈك ھوقۇقىنى قولدىن بېرىپ قويغان مىللەتلەرنىڭ ياۋروپاغا كۆچۈش ھەرىكىتىنىڭ تۇنجى دولقۇنىنى شەكىللەندۈردى. شۇنىڭ بىلەن، ياۋروپا تۈركىي تىللىق مىللەتلەرنىڭ ئىككىنچى پائالىيەت سورىنىغا ئايلاندى ۋە تۈركىي تىللىق مىللەتلەر مەدەنىيەت چەمبىرىكىگە كىردى. مىلادىيە 375-يىلى بالامبەر تەرىپىدىن قۇرۇلغان ھۇن ئىمپېرىيىسى ئاتىلار دەۋرىدە ياۋروپانىڭ ئوتتۇرا-مەركىزى ۋە غەربىي قىسىملىرىغىچە كېڭەيدى. مىلادىيە 6-ئەسىرنىڭ ئوتتۇرىلىرىدا ھۇنلارنىڭ ئورنىنى ئىگىلىگەن ئاۋارلارمۇ ئوتتۇرا ياۋروپاغا قەدەر ئىلگىرلەپ باردى. مىلادىيە 7-8-ئەسىرلەردە، ئاۋارلارنىڭ ئورنىنى ئوغۇر قەبىلىلىرىنىڭ بولغار ئىتتىپاقى ئىگىلىدى. مىلادىيە 7-10-ئەسىرلەردە كۈچلۈك تەشكىلاتى، گۈللەنگەن تىجارەت پائالىيىتى، دىنىي ئەركىنلىك سىياسىتى ۋە ئىقتىسادىي جەھەتتىكى باياشاتچىلىق بىلەن كاۋكاز شىمالىدىكى تۈزلەڭلىكلەردە ئىتتىل دەرياسىدىن دىنىپىر، چولمان دەرياسىغىچە ۋە كىيىفكە قەدەر سوزۇلغان رايونلاردا سىياسىي مۇقۇملىقنى ياراتقان ھازار خانلىقى، شەرقىي ياۋروپا تارىخىدا ناھايىتى چوڭ رول ئوينىغان تۈركىي خانلىقلىرىدىن بىرى سۈپىتىدە كۆرۈلمەكتە.

شەرقىي ياۋروپا بوز قىرلىرى شۇنىڭدىن كېيىنمۇ بىرقانچىلىغان تۈركىي تىللىق قوۋملارنى ئۆزىگە جەلپ قىلدى. ھازىلاردىن كېيىن شەرقىي ياۋروپادا كۆرۈلگەن پەنپەنەك، ئوغۇز، قۇمان-قىپچاقلار بۇ يەردە كۈچلۈك بىر دۆلەت قۇرۇش ئىمكانىيىتىگە ئىگە بولالمىغان بولسىمۇ، لېكىن قوۋملار تۈزۈلۈشىگە ئاساسەن بىرلەشكەن ئىتتىپاق ھالىتىدە ئۆز مەۋجۇدىيىتىنى داۋاملاشتۇردى. ھۇنلار تۈركىي تىللىق مىللەتلەر ئۈچۈن ياۋروپانىڭ دەۋرىسىنى كەڭ ئېچىپ، تۈركىي تىللىق مىللەتلەر مەدەنىيىتىنىڭ ياۋروپادا سالماق تەسىر كۆرسىتىش دەۋرىنى باشلاپ بەردى. ھۇنلارنىڭ ھەيۋەتلىك دېڭىز دولقۇنىدەك ياۋروپاغا بېسىپ كىرىشى، ئۆز ھاكىمىيىتىنى كۈچەيتىش ۋە كېڭەيتىش يولىدا ئېلىپ بارغان بىر قاتار ھەربىي يۈرۈشلىرى، ياۋروپا مىللەتلىرىنىڭ ئىككى قېتىملىق زور كۆچۈشىنى كەلتۈرۈپ چىقاردى. بۇنىڭ بىلەن مىللەتلەرنىڭ ئۆز-ئارا قۇشۇلۇشى كۈچىيىپ، بۈگۈنكى ياۋروپادىكى نۇرغۇن مىللەتلەرنىڭ ئېتىقادى ئاساسى شەكىللەندى.

ھۇنلارنىڭ شەرقىي ۋە غەربىي رىم ئىمپېرىيىسىگە ئارام ئېلىش پۇرسىتى بەرمەستىن داۋاملىق ھەربىي يۈرۈش قىلىشى، سىياسىي ۋە دىپلوماتىيە جەھەتتە بىر قاتار پائالىيەتلەرنى ئېلىپ بېرىشى، ياۋروپادا فېئوداللىق تۈزۈمنىڭ تىكلەنىشى، يەنى ئىككى خىل ئىجتىمائىي پورماتسىيەنىڭ ئورۇن ئالمىشىدا ئاكتىپ رول ئوينىدى. ھۇنلارنىڭ شەرقىي ۋە غەربىي رىم ئىمپېرىيىسىگە كەينى-كەينىدىن ھۇجۇم قىلىشى، بۇ ئىككى دۆلەتنى سىياسىي ۋە ھەربىي جەھەتتىن قاتتىق ھالسىرىتىپ قويدى. ھۇنلار بىلەن بولغان مۇناسىۋەتتە باراۋەر ئۆتۈش ئىمكانىيىتىنى قولدىن بېرىپ قويغان رىملىقلار، پەقەت ھۇنلارغا ھەر يىلى ناھايىتى يۇقىرى ئۆسۈمدە باج تۆلەش ئارقىلىق، ئۆزىنىڭ مەۋجۇتلۇقىنى قارام ھالەتتە ساقلاشقا مەجبۇر بولدى. ئۇلار مالىيە جەھەتتە قاتتىق چىقىمغا ئۇچراپ، دۆلەت غەزىنىسى قۇرۇغدۇلۇپ، سىياسىي ھەم ھەربىي جەھەتتىكىگە ئوخشاش ئىقتىسادىي جەھەتتەمۇ ئېغىر كىرىزىس ئىچىدە قالدى.

رىم ئىمپېرىيىسى ئۆزىنىڭ مالىيە جەھەتتىكى چىقىمىنى ھەل قىلىش ئۈچۈن، قارام خەلقلەر ئۈستىدىكى زۇلۇمنى تېخىمۇ كۈچەيتىۋەتكەچكە، ھەر قايسى جايلاردا ھۆكۈمەتكە قارشى قوزغىلاڭلار ئارقا-ئارقىدىن پارتلاپ، رىم ئىمپېرىيىسىنى زاۋاللىققا يۈزلەندۈردى. ئاتتىلا بۇ قوزغىلاڭلارنى ئاكتىپ قولاپ، ماددىي ۋە مەنەۋىي جەھەتتىن ياردەم بېرىپ، قوزغىلاڭنىڭ غەلبە قازىنىشىغا سىرتتىن يېتەكچىلىك قىلدى. ئاتتىلاننىڭ ھەربىي ھۇجۇمى ئاستىدا ماغدۇرىدىن كەتكەن غەربىي رىم ئىمپېرىيىسى، قارام خەلقلەر قوزغىلىڭىنىڭ نەتىجىسىدە، مىلادىيە 476-يىلى گۇمران بولدى. شۇنىڭ بىلەن، ياۋروپادا قۇللۇق تۈزۈم گۇمران بولۇپ، فېئوداللىق تۈزۈم تىكلەنىشكە باشلىدى. ئىنسانىيەت جەمئىيىتىنىڭ تەرەققىيات باسقۇچىدا ناھايىتى مۇھىم باسقۇچنى تەشكىل قىلىدىغان بۇ دەۋرنىڭ ياۋروپادا باشلىنىشىدا، ھۇنلار ناھايىتى زور رول ئوينىغانىدى.

ھۇنلار ياۋروپانىڭ جەمئىيەت تۈزۈمىگە كۈچلۈك تەسىر كۆرسىتىپلا قالماستىن يەنە ئۆزىنىڭ ئىلغار مەدەنىيەت بەلگىلىرى بىلەنمۇ ياۋروپا مەدەنىيىتىدە سالماق ئورۇن ئىگىلىدى. بىز كىتابىمىزنىڭ «ھۇنلارنىڭ ھەربىي تۈزۈمى ۋە ئۇرۇش تاكتىكىسى» دىگەن قىسمىدا سۆزلەپ ئۆتكىنىمىزدەك، ھۇنلاردىن بويان بارلىق تۈركىي تىللىق مىللەتلەردە ئىزچىل تەدبىقلىنىپ كەلگەن ھەربىي تەشكىلىي تۈزۈم، ھەربىي ئىستراتېگىيە، ئاتلىق ئۇرۇش قوراللىرى يەنى «تۇران تاكتىكىسى» ياۋروپانىڭ ھەربىي ئىشلار ھاياتىدا بىردىنلا قوبۇل قىلىنىپ، تەدبىقلىنىشقا باشلىدى. ھۇنلارنىڭ بوز قىر ئۇسلۇبىدىكى ئىشتان - چاپان ۋە ئىچ كۆڭلىكى ياۋروپالىقلارنىڭ ئەتىۋارلىق كىيىم فورمىسىغا ئايلاندى. ھۇنلارنىڭ مۇزىكى چالغۇسى-قوبوز ياۋروپا مىللەتلىرىنىڭ مۇزىكى چالغۇلىرى ئىچىدىن ئورۇن ئالدى. ھۇن قاتارلىق تۈركىي تىللىق مىللەتلەرنىڭ مۇزىكا سەنئىتىمۇ ياۋروپا مىللەتلىرىنىڭ سەنئەت بايلىقىغا ئايلىنىپ قالدى. بولۇپمۇ شەرق دۇنياسىنىڭ ئەڭ ئۇلۇغ پەيلاسوپى ۋە ئەڭ ئالىي مۇزىكا نەزىرىيىچىسى فارابىنىڭ مۇزىكا تەلىماتى، ئەرەب سەنئىتى ئۈچۈن يېڭى بىر دەۋرنىڭ باشلىنىشى بولغىنىدەك، يەنە غەربىي ياۋروپانىڭ مۇزىكا تەرەققىياتى ئۈچۈن مۇھىم بىر مەنبەگە ئايلانغان.

نوتا بىلەن خاتىرىلەش ئۇسۇلىنى ياۋروپالىقلار كولۇنلۇق فرانكو (1190-يىلى ئۆلگەن) نىڭ تونۇشتۇرۇشى ۋە ئىزاھلاپ چۈشەندۈرۈشىدىن كېيىن قوبۇل قىلغان بولۇپ، ئۇنىڭدا ھەر بىر ئاھاڭ ئارىسىدىكى ۋاقىت نىسبىتى ھېسابقا ئېلىناتتى. ھازىرقى نوتا ئۇسۇلىدىن ماھىيەتتە كۆپ پەرقلەنمىگەن بۇ نوتا ئۇسۇلى گەرچە، فرانكو نوتا ئۇسۇلى دەپ ئاتالسىمۇ، ئۇ فرانكودىن 3-4 ئەسىر ئىلگىرى، فارابى ۋاقتىدا ئەرەب دۇنياسىدا پەيدا بولۇشقا باشلىغانىدى. ئەرەب ئالىمى، پروفېسسور ئەخۋانى بىلەن سارتوننىڭ كۆرسىتىشىچە، بۇ ئىشنى فارابى ئەمەلىيلەشتۈرگەن. ئا. ئىرسوۋ ئۆزىنىڭ «خارەزىمى ۋە فارابى» ناملىق رىسالىسىدە: «تارىخچىلار مۇزىكىنى ھەرپ بىلەن يېزىشنى دەسلەپ فارابى تاپقان دېيىشىدۇ» دەپ يازغان.

مۇزىكىلىق ئاھاڭلارنى نوتا بىلەن خاتىرىلەش فارابى ۋەتىنىدىكى تۈركىي تىللىق خەلقلەرنىڭ مەدەنىيەت ئۇتۇقلىرى بىرى سۈپىتىدە، فارابىدىن كۆپ ئەسىر ئىلگىرى تارىختا مەلۇم ئىدى. كۇچار (كۈسەن) لىق مۇزىكا نەزىرىيىچىسى سۇجۇپ ياشىغان چاغلاردا مۇنداق خاتىرىلەش ئۇسۇلى بولغان. تاڭ سۇلالىسىنىڭ دەسلەپكى ۋە ئوتتۇرا دەۋرلىرىدە يېزىلغان تارىخىي خاتىرىلەر ۋە شېئىرىي ئەسەرلەردە كۈسەن سازەندىرىنىڭ نوتىغا ئاساسلىنىپ ساز چالىدىغانلىقى ئېنىق كۆرسىتىلگەن. دۈەن چىڭشى يازغان «يۈياڭ خاتىرىلىرى» دىگەن كىتابتا، تاڭ سۇلالىسىنىڭ شۈەنزۇڭ پادىشاھى (713-756) ۋاقتىدا نىڭ ۋاڭنىڭ كۇچار نوتا كىتابىنى ئالدىغا قويۇپ، كۇچار دېيىنى چېلىشنى ئۆگىنىۋاتقانلىقى خاتىرىلەنگەن. تاڭ دەۋرىدىكى شائىر فاك گەن «چاڭئەندە يېڭى نەغمە ئاڭلىغاندا» دىگەن شېئىردا، يېڭى كۇچار نەغمىلىرىنى چاڭجىياڭ دەرياسىنىڭ جەنۇبىدىكى سازەندىلەر كۇچار نوتىسىغا قاراپ چالغانلىقى مۇنداق تەسۋىرلەنگەن.

يېڭى كۈيىنى ئاڭلاپ ئوتتۇق گۈل تېگىدە قەدەھ تۇتۇپ،

ئوتتۇق يەنە چاۋاك بىلەن ھەر نەغمىگە مەدھى ئوقۇپ.

سازەندە گەر بىلمىسىمۇ چاڭئەننىڭ يول - رەستىسىنى،

كېلەر نەغمە بۇ ياقلارغا مەكتۇپلەرگە بىر - بىر پۈتۈپ.

مانا بۇلار غەربىي نوتىلىرىنىڭ فارابى ۋە كولۇنلۇق فىرانكودىن تولىمۇ مۇقەدەملىكىنى كۆرسىتىدۇ.

فارابىنىڭ مۇزىكا تەلىماتى ياۋروپاغا چوڭقۇر تەسىر كۆرسەتكەن. جاھان مۇزىكا سەنئىتىنىڭ داۋاملىق راۋاجلىنىشىدا مۇھىم رول ئوينىغان. ئۇنىڭ «ئىھسال ئۆلۈم» ناملىق ئەسىرى 12 - ئەسىردىلا لاتىنچىغا تەرجىمە قىلىنىپ، ئىلىم - پەنگە، جۈملىدىن مۇزىكا شۇناسلىققا تەسىر كۆرسەتكەندى. 12 - ئەسىردىكى ئىبنى بەجە ۋە ئىبنى رۇشىد، 13 - ئەسىردىكى مۇزىكا نەزىرىيىچىسى مورۋايىلىك جېروما، 13 - 14 - ئەسىردىكى مۇزىكا نەزىرىيىچىسى تۇنىستادا قاتارلىقلار فارابىنىڭ مۇزىكا نەزىرىيىسىنى ئۆگەنگەندى. 15 - ئەسىردە ئۇنىڭ «مۇزىكا توغرىسىدىكى چوڭ كىتاب» ناملىق چوڭ مۇزىكا تەسىرى ياۋروپادا كەڭ تارقىلىپ، كۈچلۈك ھاياجان پەيدا قىلدى.

فارابىنىڭ مۇزىكا نەزىرىيىسى ۋە ئەرەب مۇزىكىسىنىڭ ياۋروپاغا تارقىلىشىدا، ئىسپانىيە مۇھىم ئۆتكەنلىك رولىنى ئۆتىگەن. فارابىنىڭ ۋارىسلىرىدىن ئىبنى بەجە ئىسپانىيە ۋە ياۋروپا مۇزىكىسىغا كۆرۈنەرلىك ھەسسە قوشتى. مۇسۇلمان سازەندىلىرى ئىسپانىيىدىكى كاستېر ۋە ئاراگون خانلىق سارايلرىغا ھۆسۈن قوشتى. خرىستىئانلار بىر - بىرلەپ ئەرەب مۇزىكىسى ۋە ئۇنىڭ نەزىرىيە قوللانمىسىنى قۇبۇل قىلىشقا باشلىدى. رېتىملىق مۇزىكا بىلەن بىللە بەۋاب (ئەرەبلەردە ئەل ئۇد دە ئاتىلىدۇ) ئىسپانىيىلىكلەر تەرىپىدىن لا ئۇد، ئەنگىلىيىلىكلەر تەرىپىدىن لۇتى دەپ راۋاپ (ئەرەبلەردە راباب دەپ ئاتىلىدۇ) ئىسپانىيىلىكلەر تەرىپىدىن رابېل، ئەنگىلىيىلىكلەر تەرىپىدىن رېبېك ياكى رېبى دەپ قۇبۇل قىلىندى. پورتىگىلىيىلىكلەر ھېلىمۇ ئىسكىرىپىكىنى رابېكا دەپ ئاتايدۇ. تەبلە (مىس دۇمباق)، بۇرغا، قالدۇن قاتارلىق چالغۇلارمۇ ئىلگىرى - كېيىن بولۇپ ياۋروپاغا تارقالدى. ⑩

ئۇلۇغ ئىنىسكولوپىدىك ئالىم ئەبۇ نەسىر فارابىنىڭ پەلسەپە، تىلشۇناسلىق، لوگىكا، ماتېماتىكا، ئاسترونومىيە، فىزىكا، مۇزىكا، جانلىق تەبىئەت ۋە تېبابەتچىلىك ساھەسىدىكى قىممەتلىك نەتىجىلىرى، مىراسلىرى شەرق ۋە غەربنىڭ ئىلىم - پەن بايلىقىغا ئايلانغانىدى. فارابىنىڭ پەنلىرىنى تۈرگە ئايرىش ئۇسۇلى، پانتېزىملىق پەلسەپە سىستېمىسى ۋە ئىجتىمائىي باراۋەرلىك توغرىسىدىكى ئىلغار ئىدىيىلىرى ئوتتۇرا ئەسىر ئىلىم - پېنىنىڭ يارقىن نەمۇنىچىسى سۈپىتىدە فارابى ۋە ئۇنىڭ شاگىرتلىرى، ئىبنى سىنا (980 - 1037)، ئىبنى تۇفەيلى (1110 - 1185)، ئىبنى رۇشىد (1126 - 1198)، ئۆمەر ھەييام (1048 - 1113)، نىزامى ئارقىلىق، ئوتتۇرا ئەسىردىكى ياۋروپا نۇمىنالىزىملىق ماتېرىيالىزىم ئېقىمىغا، ياۋروپا ئەسىردىكى ياۋروپا مەدەنىيەت ئويغىنىشىغا ۋە ياۋروپا پانتېزىمىغا كۈچلۈك ئىدىيىۋى تەسىر كۆرسەتتى. شۇڭا، ئۇنى كۆپلىگەن ھازىرقى زامان تەتقىقاتچىلىرى «ئىدىيە ئازادلىق مۇتەپەككۈرى»، «ئىلىم - پەن قەھرىمانى»، «روھىي ئەركىنلىك، تەرەققىيپەرۋەرلىك ۋە گۇمانىزىم ئۈچۈن كۈرەشكۈچى جەڭچى» دەپ تەرىپلەنەتتى.

فارابىنىڭ ئىلىم ۋارىسلىرىدىن بولغان، تۈركىي نەسىللىك ئائىلىدىن كېلىپ چىققان □ ئىبنى سىنا ئۇنىڭ پەلسەپە ۋە تىب (تېبابەتچىلىك) تەلىماتلىرىنى تېخىمۇ تەرەققىي قىلدۇرۇپ، ئۇنى يۈكسەكلىككە كۆتۈردى. ئۇنىڭ «ئەل قانۇن فىت - تىب» (تېبابەتچىلىك قانۇنلىرى) دېگەن ئەسىرى شەرق ۋە غەربتە تىب ئىلمىنىڭ تەرەققىياتىدا يېتەكچى ئەسەرگە ئايلانغان. بۇ ئەسەر تاكى 17 - ئەسىرگە قەدەر، ياۋروپا ئۇنۋېستېتلىرىدا دەرسلىك ماتېرىيالى قىلىنىپ كەلگەن. خەلق ئارىسىدا «لوتمان ھاكىم» دېگەن نام بىلەن ئاتالغان ئىبنى سىنانىڭ ئىسمى تىب ئىلمىنىڭ نامىغا ئايلىنىپ «مىدىتسىنا» ھەپ ئاتالدى.

ياۋروپا مەدەنىيەت تارىخىدىن سۆز ئېچىلغاندا، تۈركىي تىللىق مىللەتلەر تەرىپىدىن يېتىشىپ چىققان يەنە بىر ئۇلۇغ ماتېماتىك، ئاسترونوم ۋە جۇغراپىيە ئالىمى خارەزىمنىڭ ئىسمى ئالاھىدە ئورۇن تۇتىدۇ. چۈنكى، خارەزىمى ياۋروپاغا ئالگېبرا ئىلمىنى تونۇتقاندى.

خارەزىمنىڭ ماتېماتىكا ساھەسىدىكى شۆھرىتى 16 - ئەسىردە پۈتكۈل ياۋروپانى قاپلىغانىدى. شۇ دەۋردىكى ئىتالىيىلىك مەشھۇر ماتېماتىكچى گېرولاما كاردانو 1581 - يىلى يازغان بىر ئەسىرىدە خارەزىمنى دۇنيانىڭ ئەڭ مەشھۇر 12 نەپەر مۇتەپەككۈرنىڭ بىرى سۈپىتىدە كۆرسەتكەن. ياۋروپا مىلادىيە 12 - ئەسىردىن باشلاپ، خارەزىمنىڭ ئەسىرلىرىنىڭ لاتىن تىلىغا



تەرجىمە قىلىنىشى بىلەن، قايتىدىن جانلىنىپ تەرەققىي قىلىش پۇرسىتىگە ئېرىشكەن. خارەزىمنىڭ ياۋروپا تىللىرىغا تەرجىمە قىلىنغان ئەسەرلىرىدىن بىرى «ئەل-جەبىر ۋەل-مۇقابەلە» ئىدى. ئەرەبچە «جەبىر» سۆزى «سۇنۇق سۆڭەكنى ئەسلىگە كەلتۈرمەك، تۈزەتمەك، ئوڭشماق» دىگەن مەنىدە بولۇپ، ياۋروپالىقلار بۇ ئەسەرنى لاتىن تىلىغا تەرجىمە قىلغاندا، «ئەل-جەبىر» سۆزىنى «ئالگېبرا» (ئالگېبرا) شەكىلدە يازغان. شۇنداق قىلىپ بۇ ئەسەر شەرق ۋە غەربتە جەبىر (ئالگېبرا) ئىسمىگە مەنسەپ قالدۇرۇشتەك ئورنى بىلەن يۇقىرى قىممەتكە ئىگە.

خارەزىمنىڭ «كىتابۇل-مۇختاسار فىل-ھىسابۇل-ھىندى» ناملىق ھېسابقا ئائىت يەنە بىر ئەسىرىنىڭ لاتىنچە تەرجىمىسى ھازىر گامبرا ئۇنىۋېرسىتېتىدا ساقلانماقتا. 12- ئەسىردە جۇھاننىس ھىسابلىق تەرىپىدىن لاتىن تىلىغا تەرجىمە قىلىنغان. «Liber alghorismisimit de practica arismetrice» ناملىق شەرھىمۇ، خارەزىمنىڭ ئەرەبچە ئەسلىسى ئېنىق بولمىغان بىر ئەسىرگە ئاساسلانغان ھالدا يېزىلغان بولۇپ، بۇ شەرھى خارەزىمنىڭ ھېساب كىتابىنى تېخىمۇ چۈشىنىشلىك ھالغا كەلتۈرگەن.

ئۇلۇغ ماتېماتىك خارەزىمنىڭ ئىسمى ياۋروپا تىللىرىغا تۈرلۈك شەكىللەردە قۇبۇل قىلىنغان بولۇپ، لاتىنچە ئالخورىسمى، ئالگورىتما، ئالگورىزىمى، فرانسۇزچە ئائوگرىسىمى ياكى ئاۋگرىمى ئىنگىلىزچە ئائوگرىم دەپ ئاتالغان. ماتېماتىكىدىكى ھېسابلاشنى ئاددىيلاشتۇرۇدىغان بىر سىستېمىنىڭ نامى بولغان «لوگارىتما» دىگەن ئىسمىدىن كەلگەن.

ھۇنلارنىڭ ئىزىنى باسقان ئاۋارلارنىڭ مەدەنىيەت تەسىرىنىڭ ياۋروپادا ئۇزۇن داۋاملاشقانلىقى مەلۇم. خورۇتلارنىڭ ئەڭ چوڭ ئەسكىرىي-ئىدارە ئۇنۋانلىرىدىن «بان» (كۆك تۈركچە «باغا»، ئاۋار تىلىدا «باغان» دىيىلىدۇ)، «بويار»، «يۇغۇرۇش» قاتارلىق ئۇنۋان ناملىرىغا ئوخشاش ناۋارنو (ئاۋارنو - پېلوسى) شەھىرىنىڭ نامىمۇ ئاۋارلارنىڭ خاتىرىسىنى ئەكس ئەتتۈرىدۇ. بولۇپمۇ ھۇنگرىيەدە بايقالغان ئاۋارلار دەۋرىگە ئائىت (مىلادىيە 558-805- يىللار) ئارخېئولوگىيەلىك ئەسىرلەر- تۆكۈش سايمانلىرى بىلەن ئۈستىگە ھايۋانلارنىڭ سۇقۇشۇنغان كۆرۈنۈشى چۈشۈرۈلگەن تەسۋىرى بىلەن گىرىفون چۈشۈرۈلگەن ئات- ھارۋا جابدۇقلىرى ئوتتۇرا ئاسىيادا تەرەققىي قىلغان سەنئەت ئۇسلۇبىنىڭ (ھايۋان تەسۋىرى ئۇسلۇبى) ياۋرۇپادىكى ئۆرنەكلەر سۈپىتىدە قۇبۇل قىلىنماقتا. بۇ ئۇسلۇبىنىڭ ئىزلىرى مېروۋىنجلەر دەۋرىدە فرانسىيەدىمۇ كۆرۈلگەن. ھۇن دەۋرىدە رىملىقلار بىلىپ يېتەلمىگەن ئۆزىگە ياۋروپادا ئاۋارلار ۋاستىسى كەڭ ئومۇملاشتى. □ ئارناۋۇتلۇقتىكى پروستوۋاس ئالتۇن غەزىنىسى ئاۋارلارغا ئائىت بولغانغا ئوخشاش، ئارخېئولوگىيەلىك تەتقىقاتلار ئاۋار تۈرك سەنئىتىنىڭ گېرمان ۋە سلاۋيان سەنئىتىگە كۆرسەتكەن تەسىرىنى ئوتتۇرغا قويدى. مىلادىيە 4- ئەسىرگە قەدەر گېرمان گوتلىرىنىڭ، ئۇنىڭدىن كېيىن ھۇن ئىمپېراتورلىقى بىلەن تۈرك ھاكىمىيەتلىرىنىڭ دائىرىسىگە كىرگەن سلاۋيان قوۋملىرىگە ئائىت ئىشەنچلىك ۋەسقىلەر ئاۋارلار دەۋرىدە باشلىنىدۇ. شۇ ۋەجىدىن سلاۋيان تارىخى ئومۇمىي تۈرك تارىخىنىڭ بىر پارچىسى سۈپىتىدە كۆرۈلىدۇ. نۇرغۇنلىغان سلاۋيان توپلىرىنىڭ شەرقىي ياۋروپانىڭ ھەر قايسى جايلىرىغا ۋە بالقانغا تارقىلىشى ئاۋارلار دەۋرىدە يۈز بەرگەن بولۇپ، بۇ چوڭ دائىرىلىك كۆچۈش ئاۋار خانلىقى تەرىپىدىن دېھقانچىلىق قىلىش بىلەن بىرگە يەنە چېگرانى مۇداپىئە قىلىش مەقسىتىدە ئېلىپ بېرىلغان. بۇ خىل يول بىلەن تۈرلۈك سلاۋيان قەبىلىلىرى تۈگۈنكى ئىلىيا دەرياسى بويلىرى، دالماھىيا بويلىرى ۋە بالقانغا قۇبۇل قىلىندى. دىمەك، بۈگۈنكى چىچ ۋە يۇگوسلاۋىيەنىڭ سلاۋيانلىشىشى ئاۋارلارنىڭ تەسەببۇسى بىلەن بارلىققا كەلگەن. □ مىلادىيە 750- يىللىرى ئۆچۈرۈسىدە ئافىنا ۋە ئۇنىڭ ئەتراپىدىكى جايلاردا «ئاۋارلار» دەپ ئاتالغان سلاۋيانلار تىلغا ئېلىنىدۇ. شۇ مەزگىللەردە خورۇتلارنى ئادىياتىڭ ساھىلغا باشلاپ كەلگەن رەئىسلىرى ئىچىدە كۈچلۈك، لوبىل (ئالىپ - ئەل)، كۆسپىنچى (قوشۇنچۇ)، بۇگا، توغاي قاتارلىق تۈركچە ئىسىملارنى قويغان كىشىلەر بار ئىدى.

يەنە شۇ مەزگىللەردە پانونيا (غەربىي ۋېنگرىيە) ۋە مورۋا سلاۋيانلىرىگە سلاۋيانلاشقان ئاۋار بەلگىلىرىنىڭ باشچىلىق قىلغانلىقى ئالغا سۈرۈلمەكتە. يەنە بىر تەرەپتىن گېرمان قەبىلىلىرىنىڭ چىچ مەملىكىتىدىكى يۇرتىدىن ئايرىلىشىنىڭ ئاۋار قوماندانلىرىنىڭ بېسىمى ئاستىدا بولغانلىقى، بۇ ھادىسىنىڭ گېرمانىيە تەۋەسىدە بايقالغان ئاۋار سەنئىتى بىلەن مۇناسىۋەتلىك ئەسەرلەردىمۇ ئىسپاتلانغانلىقى مەلۇم بولدى. شۇنداق قىلىپ، سۈرىيەلىك ئىپسكوپ جۇھاننىسنىڭ مىلادىيە 584- يىلى دىگەن بىر سۆزى بىلەن ئېيتقاندا: «ئەزەلدىن ئورمانلىقلارنىڭ ئىچىدىن سىرتقا چىقىشقا جۈرئەت قىلالمىغان، ئاۋارلارنىڭ سايبىسىدە ئاستىدا ئۇرۇشقا قاتناشقان ۋە ئالتۇن- كۆمۈش، توپ- توپ يىلقا ئىگىسىگە ئايلانغان سلاۋيانلارنىڭ سىستېمىلىق ھالدا كۆچۈشىگە مەجبۇر قىلىنىشى، بۈگۈنكى كۈندىكى ئوتتۇرا ۋە شەرقىي ياۋروپا مىللەتلىرى خەرىتىسىنىڭ ئاۋار خانلىقى تەرىپىدىن سىزىلىشىغا يول ئاچقان.» قىسقىسى، سلاۋيانلار تەشكىللىنىپ ياشاشنى ئوغۇلار ۋە ئاۋارلاردىن ئۆگەنگەن. يۇقىرىدا سۆزلىگىنىمىزدەك، سلاۋيانلار ئاۋارلارنىڭ چارۋا- ماللىرىنى باقىدىغان پادىچىلىرى ئىدى. سلاۋيانلار ئاۋارلارغا پادىچى بولۇشنى بىر خىل مەمۇرىيەتكە تەيىنلەنگەندەك قۇبۇل قىلغان. شۇڭلاشقا سلاۋيان تىللىرىدىكى «زوپان» يەنى «چوپان» سۆزى يۇقىرى دەرىجىلىك بىر مەمۇرىيەت ئونۋانى سۈپىتىدە زامانىمىزغا قەدەر قوللىنىپ كەلدى.

مىلادىيە 8-، 9- ئەسىرلەردە ياشىغان ئىسلام مۇئەللىپلىرى ئېيتقاندا، چىن (تاڭ سۇلالىسى) ۋە شەرقىي رىم بىلەن تەڭ تۇرىدىغان ھازار خانلىقى كۈچلۈك سىياسىي تەشكىل سۈپىتىدە، شەرقىي ياۋروپا تارىخىدا ئالاھىدە ئورۇن تۇتىدۇ. شىمالىي كاۋكازدا سابىر مەملىكىتى، ئاۋارلار، ئالانلار، ئون ئوغۇلار، كاۋكاز تاغلىق قوۋملىرى، قىرىمدا گوتلار، ئىتىل بولغارلىرى، ئىتىل بويلىرىدا فىن- ئوغۇر بورتاسلار ۋە باشقا فىن قوۋملىرى، دېسنا دەرياسى بىلەن دىنىپەر دەرياسىنىڭ ئوتتۇرا ئېقىن بويلىرىدىكى سىلاۋيان مىللەتلىرىدىن: رادىمچىلار، ۋىياتسىچىلار، سېۋارىئانلار، پولىئانلار، كومان دەرياسى ئەتراپىدىكى ماجارلارنى ۋە كىيىق بىلەن ئۇنىڭ ئەتراپىدىكى خانلىقلارنى باشقۇرۇش دائىرىسىگە كىرگۈزگەن ھازارلار، كۆك تۈرك خانلىقىنىڭ تەشكىلاتىغا ۋارىسلىق قىلىپ، كۈچلۈك قوشۇنغا تايىنىپ قولغا كىرگۈزگەن كاپالەتكە ئىگە قىلدى. مىلادىيە 7-، 9- ئەسىرلەردە شەرقىي ياۋروپادا ھەقىقىي مەنىسى بىلەن «ھازىر تىنچلىق دەۋرى» نى ياراتتى.

ھازىر تىنچلىق قاتناش ئالاقىسىنى تېزلىتىپ، مال ئالماشتۇرۇشنى كۈچەيتتى. شۇنىڭ بىلەن، ھازار خانلىقى شەرق ۋە غەرب مىللەتلىرى ئارىسىدىكى تىجارەت ۋە مەدەنىيەت- سەنئەت نەتىجىسىدە ئۇچرىشىدىغان رايۇنغا ئايلاندى. ھازار تىنچلىقىنىڭ نەتىجىسىدە بارلىققا كەلگەن بىر خىل خاتىرجەملىك ۋە ئەركىن- ئازادە مۇھىت ئىچىدە نەزەرقىي قىلغان تىجارەت پائالىيىتى، تارىخنىڭ ئەڭ مۇھىم ھادىسىلىرىدىن بىرى بولۇش سۈپىتى بىلەن تۇس- سىلاۋيان دۆلىتىنىڭ تەشكىل تېپىشىغا ۋاستە- قورال بولدى. مىلادىيە 9- ئەسىرنىڭ دەسلەپكى يېرىمىدا سودا مۇناسىۋىتى بىلەن ھازار خانلىقىغا كەلگەن سىلاۋيان- فىن ئارلاشما قەبىلىلىرى ھازارلارنى ئۆرنەك قىلىپ سىياسىي قۇرۇلما تەشكىل قىلىشقا مۇۋاپىق بولدى. مەنبەلەرگە ئاساسلانغاندا، مىلادىيە 882- يىلىدىن كېيىن ۋارگ- رۇس كىنيزەكلىكىنىڭ قولىغا ئۆتكەن ۋە شۇنىڭدىن باشلاپ رۇسلار تارىخىدا ناھايىتى مۇھىم ئورۇن تۇتقان كىيىق شەھىرىنىڭ تۈركىيلىك مىللەتلەر تەرىپىدىن قۇرۇلغانلىقى ئالغا سۈرۈلمەكتە. □ رۇس تارىخچىلىرىدىن ۋېرنادسكىي بىلەن لاسخىنكومۇ بۇ پىكىرنى قۇبۇل قىلغان.

ھازار خانلىقى دەۋرىدە (630-965- يىللار) رۇس كىنيزەكلىكىدە تۈرك تەسىرى ئۇچۇق كۆرۈلدى. مىلادىيە 839- يىلى قۇرۇلغان رۇس ئىتتىپاقىنىڭ رەھبىرىنىڭ ئۇنۋانى «قاغان» (كاگان) دەپ ئاتالغانىدى. □ مىلادىيە 988- يىلى خرىستىئان دىنىنى قۇبۇل قىلغان پىرەنسى ۋىلادىمىر ۋە كېيىنكى كىنيزە ياروسلاۋ (1036-1050- يىللار) قاتارلىقلار «قاغان» (كاگان) ئۇنۋانى داۋاملاشتۇرغان. خىلارئون، ئىبىنى رۇستا ۋە گەردىزىنىڭ ئەسەرلىرىدە ھەمدە فرانىك ۋە قاينامەسىدە «قاغان» ئۇنۋانىدا ئاتالغان رۇس كىنيزەكلىرى تىلغان ئېلىنغان. □ مىلادىيە 10- ئەسىردە كىيىق شەھىرىنىڭ بىر بۆلىكى «كوزارى» (تۈركچە) سارىيىنىڭ نامىنىڭ تۈركچىدىن كەلگەنلىكى ئىسپاتلاندى. رۇس ۋە قاينامەسى - «رۇس ھەقىقىتى» دە ئىدارە قىلغۇچىلار بىلەن ئىدارە قىلىنغۇچىلار ئوتتۇرىسىدىكى مۇناسىۋەتنىڭ چۈشەندۈرۈلۈشىدە ئادەتتە ھازار- تۈرك توپىنى مۇشاھىدە قىلىش مۇمكىن. □ رۇس كىنيزەكلىكى دەۋرىدىن باشلاپ، پىرەنسى سۋىياتوسلاۋ ھازارلارنىڭ تەرىپىدە قۇرۇقلۇق ۋە دېڭىز (سۇ) قوشۇنىنى تەشكىللەپ قوراللىنىدىغان. بالقان سىلاۋيانلىرىمۇ ئوغۇزلار ئارقىلىق ھەم ھەربىي تەلىم- تەربىيە ھەم قوراللىنىدۇرۇش (قورال، كىيىم، تۇغ) جەھەتتە تۈرك تەرىپىنى ئۆرنەك قىلىپ، ئەسكىرىي كۈچ تەشكىللىگەن. پەنچەكلەرنىڭ رۇس ئاتلىق قوشۇنىنىڭ تەشكىل قىلىنىشىدا مۇھىم تەسىرى بولغانلىقى قۇبۇل قىلىنماقتا. (21) رۇسلارنىڭ مەشھۇر «ئىگور داستانى» دىمۇ ئۇرۇش تارىخچىسى، قوراللىنىدۇرۇش ۋە مەدەنىيلىك جەھەتلەردە رۇسلار ئۈستىدىكى تۈرك تەسىرى بايان قىلىنغان.

ئوتتۇرا ئاسىيادىن ياۋروپاغا كۆچكەن تۈرك كۆچ ھەرىكىتىنىڭ كېيىنكى چوڭ دولقۇنىنى (9- 11- ئەسىرلەر) مەيدانغا كەلتۈرگەن تۈركىي تىل قوۋملىرىدىن دەلەپكى پەنچەكلەر ھېسابلىنىدۇ. پەنچەكلەر شەرقىي ياۋروپادىكى تەشكىل قىلالىدى. پەقەت قەبىلە تەشكىلاتى ھالىتىنى ساقلاپ تۇرۇش ۋە مۇداپىئە مەزگىللىرىدە بىرلىشىپ تۇتتى. پەنچەكلەر رۇسلار بىلەن 121 يىل قوشنا ياشاش جەريانىدا، ئۇلار بىلەن 11 قېتىم چوڭ ئۇرۇش قىلغان. رۇس ئاتلىق قوشۇنىنىڭ تەشكىل قىلىنىشىدىكى پەنچەك تەسىرى مانا شۇنداق ھەربىي توقۇنۇش مۇناسىۋىتىنىڭ نەتىجىسىدە بارلىققا كەلگەن. مىلادىيە 1091- يىلى قۇمان- قىپچاقلارغا قوشۇلۇپ كەتتى. ھۇنگرىيەنىڭ ئوتتۇرا قىسىمىغا جايلاشقان ناگى سىزىنت مىكلوس دىگەن جايدىن 1979- يىلى بىر غەزىنە تېپىلغان. بۇ غەزىنەدە تېپىلغان بۇيۇملار ئالتۇندىن ياسالغان كوزا، لىگەن ۋە تاۋاق قاتارلىق تۇرمۇش بۇيۇملىرى بولۇپ، ئۈستىگە «ئورخۇن- يېنىسەي يېزىقى» دا خەت ئۇيۇلغان ۋە رەسىم سىزىلغان. دۇنياغا مەشھۇر بۇ غەزىنەنىڭ قايسى تۈركىي تىللىق مىللەتلەرگە مەنسۇپ ئىكەنلىكى توغرىسىدا ھازىرغىچە تالاش- تارتىش بولۇپ كەلمەكتە. كىتابىمىزنىڭ «ئانلاننىڭ ئۆلۈمى» دىگەن قىسىمىدا ئېيتىپ ئۆتكىنىمىزدەك، ھۇنگرىيىلىكلەر ۋە بىر مۇنچە ئالىملار بۇ غەزىنە تېپىلغان جاينى ئاتىلا دەپنە قىلىنغان جاي دەپ قارايدۇ. لېكىن يەنە بەزى ئالىملار بۇ غەزىنەنى پەنچەكلەرنىڭ مىراسلىرى دەپ قۇبۇل قىلماقتا. ھازىرغىچە سىبىرىيە، رۇمىنىيە، رۇسىيە، ھۇنگرىيە، تۈركىيە ۋە كاۋكازدىكى بەزى يەر ناملىرى ۋە ئەپسانە- رىۋايەتلىرىدە پەنچەكلەرنىڭ خاتىرىسى- ئىزلىرى ئۆز تەسىرىنى كۆرسىتىپ كەلمەكتە.

پەنچەك ۋە ئوغۇزلاردىن كېيىن، رۇسىيە، بالقانىنىڭ تارىخىدا چوڭقۇر ئىز قالدۇرغان تۈركىي تىللىق مىللەت بولسا، ياۋروپالىقلار تەرىپىدىن «كۇمان»، شەرقلىقلەر تەرىپىدىن «قىپچاق» دەپ ئاتالغانلار ئىدى. مانا شۇ قۇمان- قىپچاقلار مىلادىيە

1080- يىللىرى ئۆزىنىڭ سىياسىي خەرىتىسىنى شەرقتە بالقاش - ئالاس ھاۋزىسىدىن، غەربتە دوناي دەرياسى بويلىرىغىچە كېڭەيتكەندى. غەربىي سىبىرىيە ۋە شەرقىي بوزقىر رايۇنلىرىنى ئۆز ئىچىگە ئالغان قۇمان - قىپچاق تىروترىيىسى شۇنىڭدىن ئېتىبارەن ئىسلام مەنبەلىرىدە «دەشتە قىپچاق»، غەرب مەنبەلىرىدە بولسا «كۇمانىيە» دەپ ئاتىلىشقا باشلىدى. د. راسىۋوسكىينىڭ مەلۇماتىغا ئاساسلانغاندا، رۇس، بۇلغار، ھازار، ئالان، بورتاس، ئۇلاخ ۋە مورتدۇن قاتارلىق مىللەتلەرنى ئۆز ئىرادىسىگە كىرگۈزگەن قۇمان - قىپچاق خانلىقى ئوتتۇرا ئاسىيا، يايىق - ۋولگا، دۇن - دونتىز، تۆەنكى دىنىپىر ۋە دوناي بويلىرىدىن ئىبارەت بەش مەمۇرىي رايۇنغا بۆلۈپ ئىدارە قىلىنغان. قۇمان - قىپچاقلارنىڭ سىياسىي قۇدرىتى تاكى مۇڭغۇللار باش كۆتۈرۈپ چىقىپ، غەربكە يۈرۈش قىلغانغا قەدەر داۋاملاشتى.

مۇڭغۇل قوشۇنلىرىنىڭ بېسىپ كىرىشى بىلەن قۇمان - قىپچاق خانلىقى ئاغدۇرۇلدى. قۇمان - قىپچاقلارنىڭ زور كۆپچىلىكى جەنۇبىي روسىيەدە قۇرۇلغان ئالتان ئوردا خانلىقىنىڭ پۇقراسىغا ئايلاندى. بىر قىسمى ئېتىل بولغارلىرى ئارىسىدا قوشۇلۇپ كەتتى. ئاز بىر قىسمى غەربىي ئاسىيا ۋە شىمالىي ئافرىقاغا كۆچۈپ كەتتى.

قۇمان - قىپچاقلارنىڭ ياۋروپادىكى مەدەنىيەت بەلگىلىرى سۈپىتىدە مۇنداق ئىزلار ساقلانغان. بۇنى تۆۋەندىكى تەرەپلەردىن كۆرسىتىش مۇمكىن. مۇڭغۇل ئىستېلاسىدىن كېيىن ھۇنگرىيىدىكى مولداۋىيىگە كۆچۈپ بېرىپ، ئۇ يەردە ئولتۇراقلاشقان قۇمان - قىپچاقلار توپ - توپ ھالدا خىرىستىئان دىنىنى قوبۇل قىلدى. شۇنىڭدىن ئېتىۋارەن مولداۋىيە «كۇمانىيە» (قۇمانىيە) دەپ ئاتالدى.

ھۇنگرى كىرالى بىلا IVمىلادىيە 1233- يىلى ئۆزىگە «رىخ كۇمان» دىگەن ئۇنۋاننى قوللانغان. (22)دۇناي بىلەن تېزا دەرياسى ئارىسىدىكى يەر ناملىرىدا قۇمان - قىپچاق تەسىرى كۆرۈلگەن. يەنى كىس - كۇنساگ (كىچىك قۇمان)، ناگى - كۇنساگ (چوڭ كۇنساگ) دىگەن يەر ناملىرى ۋە كاراتساگ شەھىرىنىڭ نامى قۇمان - قىپچاقلارغا باغلىنىدۇ. ھۇنگرى تىلىدا مەۋجۇت تۈركچە سۆزلەرنىڭ «ئوتتۇرا قاتلىمى» قۇمان - قىپچاق تىلىغا مەنسۇپ دەپ قارىلىدۇ.

پەنچەنەك، ئۇز (ئوغۇز) ۋە قۇمان - قىپچاقلارنىڭ شەرقىي دوناي ئەتراپىدىكى مىللەتلەر ۋە ئۇلارنىڭ سىياسىي تەشكىلىدىكى تەسىرى ئۆزىنىڭ كۈچلۈك ئورنى بىلەن دىققەتنى تارتىدۇ. ھۇنگرىيەدىكى يەر ناملىرىنىڭ كېلىپ چىقىشىدا قۇمان - قىپچاقلارنىڭ ئىزلىرى كۆرۈلگىنىگە ئوخشاش، رۇمىنىيىدىمۇ تېلېئورمان، تىگىچ (تىگەچ)، دەرەخلۇي (دەرەلۈگ)، تۇرلۇي (نۇرلۇق - نۇزلۇق)، تەسلۇي (تەزلۈگ - سۈرەت)، ئارگىس ۋە باراگان قاتارلىق تۈركچە يەر دەريا - ئېقىن ناملىرى ۋە رۇمىن تىلىدىكى مەۋجۇت تۈركچە سۆزلەرنىڭ كۆپ قىسمى شۇ دەۋرنىڭ خاتىرىسى ھېسابلىنىدۇ. رۇمىنىيەدە مىلادىيە 1330- يىللاردا قۇرۇلغانلىقى بىلىنگەن تۇنجى رۇمىن دۆلىتىمۇ قۇمان - قىپچاقلاردىن بولغان بىر قوماندان ئائىلىسىنىڭ يېتەكچىلىكىدە قۇرۇلغانلىقى تەخمىن قىلىنماقتا. بۇ دۆلەتنىڭ قۇرغۇچىسىنىڭ ئىسمى باسار - ئابا دەپ ئاتىلاتتى. ئابا (ئابا - تۈركچە ئۇنۋان) قوشۇمچىسىنىڭ قوشۇلۇشى بىلەن ياسالغان تۈركچە ئىسىملار ئوغۇزلار (ئاي - ئابا، بوز - ئابا) ۋە قۇمان - قىپچاق (ئالتىن - ئابا، تونۇز - ئابا، بوز - ئابا) مۇھىتىدا ئومۇملاشقان ئىسىملاردىن ئىدى. باسار - ئابا دىگەن ئىسىم مۇشۇنىڭ جۈملىسىدىن. باسار - ئاباننىڭ دۆلەت قۇرۇش تارىخىدىن 100 يىل بۇرۇن «كۇمانىيە» دەپ ئاتالغان بۇ رايۇن قۇمان - رۇمىن مىللەت نامىدىن ئېلىنىپ، «رۇمانىيە» (رۇمىنىيە) دەپ ئاتىلىدىغان بولدى. رۇمىنىيەنىڭ شىمالىدىكى باسارىيە دىگەن يەرنىڭ نامى مۇشۇ خاننىڭ ئىسمىدىن ئېلىنغان. (22) باسار دىگەن كىشى ئۇچرايدۇ. باسار - ئاباننىڭ تۈرك مەدىنىيىتىگە ئالاھىدە ئېتىبار بەرگەنلىكىنى مىلادىيە 15- 16- ئەسىرلەردە رۇمىن دۆلەت خادىملىرىنىڭ ساپ تۈركچە ئىسىملارنى قوللانغانلىقىدىن كۆرۈش مۇمكىن. مەسلەن، ئاقباس، ئاققۇش، بوزدۇغان، بىلىك، بېرىندى، باراق، بارس، بايباس، بۇغا، بېلچېر، قارا، قىزىل، قازان، شىشمان، تەمۇرتاش، توق ۋە ئۆتەمىش قاتارلىق ئىسىملارنى مىسال قىلىپ ئۆتۈشكە بولىدۇ.

مىلادىيە 14- ئەسىرنىڭ ئىككىنچى يېرىمىدا، دوپرۇجادا قۇرۇلغان دۆلەتنى قۇمان - قىپچاقلارغا باغلاش مۇمكىن. بىر تەرەپتىن بولغار خانلىقى يەنە بىر تەرەپتىن شەرقىي رىم ئىمپېرىيىسىنىڭ سىياسىي ئىقتىدارى ئاجىزلاشقان بۇ دەۋردە، مىلادىيە 1346- يىلى ئىمپېراتورىچە ئاننا تەرىپىدىن ياردەمگە تەكلىپ قىلىنغان تۆۋەنكى دوناي بويىدىكى مەھەللىۋى خانلاردىن بولغان بالىقا (تۈركچە بالىق) نىڭ ئوغلى دوپرۇجا (بۈگۈنكى كۈندىكى دوپرۇجا دىگەن نام مۇشۇ كىشىنىڭ ئىسمىدىن كەلگەن) مىلادىيە 1354- يىلىدىن باشلاپ، كېيىنچە ئۆز نامىدا ئاتالغان رايۇننىڭ ھۆكۈمرانىغا ئايلاندى، مىلادىيە 1385- يىلىغا قەدەر بالقان ۋە قارا دېڭىز بويىچە مۇھىم رول ئوينىغان. دوپرۇجانىڭ ئۆز نامىغا پۇل قويدۇرغان ئوغلى ئىۋانكو دەۋرىدە (مىلادىيە 14- ئەسىرنىڭ ئاخىرى) بىر مەزگىل رۇمىن دۆلىتىگە قارام بولۇپ قالغان دوپرۇجا خانلىقى مىلادىيە 1417- يىلى ئوسمانلىرى ئېمپېرىيىسى تەرىپىدىن قوشۇۋېلىندى.

تۈرلۈك تارىخىي مەنبەلەردىن بىز تۈركىي تىللىق مىللەتلەر بىلەن سىلاۋيان مىللەتلىرىنىڭ ئۇچرىشىش تارىخىنىڭ مىلادىيە 2- ئەسىردىن باشلانغانلىقىنى كۆرۈۋالالايمىز. «ئوغۇزنامە» داستانىدا تىلغا ئېلىنغان «ساقلاپ» دىگەن كىشىنىڭ سىلاۋيانلىرىنى كۆرسىتىدىغانلىقى تىلغا ئېلىنماقتا. بۇقىرىدا بايان قىلىپ ئۆتكىنىمىزدەك، شەرقىي سىلاۋيانلاردىن بولغان رۇسلارنىڭ ھازار، ئوغۇز

«ئۆز» ۋە پەنچەنەك قاتارلىق تۈركىي تىللىق مىللەتلەر بىلەن قوشنا ياشاش جەريانىدا، ئۇلار بىلەن بولغان تۈرلۈك مۇناسىۋەتلەر نەتىجىسىدە رۇس مەدەنىيىتىدە تۈرك تەسىرى سالماق ئورۇنى ئىگەللەپ كەلدى. مانا شۇنداق تۈرلۈك مۇناسىۋەتلەرنىڭ بەلگىسى سۈپىتىدە يۈز بېرىۋاتقان كۈچلۈك تەسىر كۆرسىتىش ھادىسىسى، قۇمان - قىپچاق خانلىقى ۋە بۇ خانلىقنىڭ خارابىسى ئۈستىگە قۇرۇلغان ئالتۇن ئوردا خانلىقى دەۋرىدە (مىلادىيە 13-15 - ئەسىرلەر) تېخىمۇ چوڭقۇرلىشىپ بارغان. بولۇپمۇ، تۈركىي تىلنىڭ رۇس تىلىغا كۆرسەتكەن تەسىرى بەكرەك گەۋدىلىنىش دەۋرىگە قەدەم قويغان.

مۇڭغۇللارنىڭ مۇڭغۇل ۋە تۈركلەردىن تەركىپ تاپقان قۇدرەتلىك ئاتلىق قوشۇنى چىڭگىزخان ۋە ئۇنىڭ ئەۋلادلىرىنىڭ قوماندانلىقىدا كەڭ كۆلەملىك ئىستېلا يۈرۈشى ئېلىپ بارغاندا، ئوتتۇرا ئاسىيا، دەشتى قىپچاق ۋە قوسكۋانى ئۆز ئىچىگە ئالغان پۈتكۈل رۇسلار زېمىنىمۇ بويسۇندۇرۇلدى. بۇ غەلبە ئاساسىدا چىڭگىزخاننىڭ نەۋرىسى باتۇرخان مىلادىيە 1240 - يىللاردا، شەرقتە ئېرتىش دەرياسىدىن، غەربتە ئىنتىل - دوناي دەرياسىغىچە بولغان رايۇنلاردا ئالتۇن ئوردا خانلىقىنى قۇرغان. بۇ خانلىقنىڭ پۇقرالىرى مۇڭغۇللاردىن باشقا ئۇيغۇر، بۇلغار (تاتار)، قىرغىز، قۇمان - قىپچاق، قاڭلى ۋە شەرقىي مۇلايانلاردىن بولغان رۇسلار قاتارلىق مىللەتلەردىن تەركىپ تاپقاندى. مىلادىيە 13 - ئەسىردە بارلىققا كەلگەن كۈچلۈك مۇڭغۇل ئىمپېرىيىسى، ئۇيغۇرلار ۋە ئۇيغۇر مەدەنىيىتىدىن ئۇزۇقلاغاندى. بۇ دەۋردە چىڭگىزخان ئەۋلادلىرىنىڭ ئوتتۇرا ئاسىيا، شەرقىي ياۋروپا ۋە غەربىي ئاسىيادا رەسمىي دۆلەت تىلى سۈپىتىدە قۇبۇل قىلىنغان «ئۇيغۇر - خاقانىيە ئەدەبىي تىلى» ھەر يەردە كىشىلەر چۈشىنەلەيدىغان تىلغا ئايلانغان. (23) بۇ دەۋردە مۇڭغۇللارنىڭ دىپلوماتىلىرىنىڭمۇ كۆپچىلىكى ئۇيغۇرلاردىن، ئاز بىر قىسمى بولسا كىرەيتلەر ۋە ئونگۇتلەردىن كېلىپ چىققان، ئۇيغۇر ئەلچىلەر رىمدا، ۋالىيلار جۇڭگو ۋە ئىران - ئىراققا، ئوقۇقۇچىلار چىڭگىز ئائىلىسىدە، ئالىم ۋە زىيالىيلار تەبىرىدىكى مۇڭغۇل سارىيىدا ۋەزىپە ئۆتىگەن. (24) ئالتۇن ئوردا خانلىقىدىكى ھەر قايسى خانلارنىڭ بارلىقلىرى ۋە ھەر خىل ھۆججەتلەر ئۇيغۇر يېزىقى بىلەن ئۇيغۇر تىلىدا يېزىلغان. ئۇيغۇر، تاتار ئەمەلدارلىرى يىراق - يېقىندىكى رۇس يۇرتلىرىغا بېرىپ سېلىق يىققان. رۇسلارغا ئالتۇن ئوردا خانلىقىنىڭ تۈرلۈك مەمۇرىي بۇيرۇق ۋە ئۇقتۇرۇشلىرىنى يەتكۈزگەن. سودا - تىجارەت ئىشلىرىنى ئېلىپ بارغان. بۇنداق كەڭ دائىرلىك ئۇچرىشىش ۋە كەڭ دائىرلىك ئالاقە يولغا قويۇلغان بۇ دەۋردە، بىر تەرەپتىن ئۇيغۇرلار ۋە تاتارلار يەنە بىر تەرەپتىن بۈيۈك رۇس (ھازىرقى رۇسلار) ۋە كىچىك رۇس (ھازىرقى ئوكرائىنلىقلار) قاتارلىق شەرقىي سىلاۋيان خەلقلەرى ئۆز - ئارا بىۋاسىتە تىل ئالاقىسىدە بولغان. ئەنە شۇنداق تارىخىي يۈسۈندا شەكىللەنگەن ئىجتىمائىي ئامىل تۈركىي تىللار بىلەن تۇس ۋە ئوكرائىن تىللىرىنىڭ ئۆز - ئارا تەسىر كۆرسىتىش جەريانىنى پەيدا قىلدى. بۇ مەزگىلگە كەلگەندە تۈركىي تىلنىڭ رۇس تىلى ئۈستىدىكى تەسىرى ئۆتكەن تارىختىكى ھەر قانداق بىر دەۋردىن ھالقىپ كەتتى.

20 - ئەسىرنىڭ ئالدىنقى ۋە كېيىنكى مەزگىللىرىدە ياشىغان بىر قىسىم رۇس تىلشۇناسلىرى تۇس تىلىغا تۈركىي تىلدىن قۇبۇل قىلىنغان سۆزلەر ئۈستىدە ئىزەنگەن ۋە شۇ تېمىدا ئىلمىي ماقالىلەرنى يازغان. شۇ ماقالىلاردا كۆرسىتىلگەن پاكىتلاردىن قارىغاندىمۇ، رۇس تىلىغا تۈركىي تىلدىن كىرىپ سۆزلەشكەن سۆزلەر ئاساسەن يىراق ئۆتمۈشنىڭ مەھسۇلى ئىكەنلىكىنى كۆرىۋالغىلى بولىدۇ. سابىق سوۋېت ئىتتىپاقىنىڭ تۈركىي تىللار تەتقىقاتى ساھەسىدىكى ئاتاغلىق ئالىمى ن. ئا. باسكاكوۋنىڭ «رۇس تىلىدىكى تۈركىي تىللاردىن كىرگەن سۆزلەر» («سوۋېت تۈكولوگىيىسى» ژورنىلىنىڭ 1979 - يىلى 6 - سان) سەرلەۋھىلىك ماقالىسىدە، فونىتىكىلىق ۋە مورفولوگىيىلىك تۈزۈلۈشتىن قارىغاندا، ھەقىقىي رۇس دەپ قارىلىۋاتقان بىر نەچچە سۆز مىسالغا ئېلىنىپ، ئۇلار ئۈستىدە ئېتمولوگىيىلىك تەھلىل يۈرگۈزۈلدى. مەسلەن، «باگروۋىي» (بېغىرەڭ)، «تاراكان» (تاراغان) دىگەنگە ئوخشاش. باسكاكوۋنىڭ «موسكىۋادىكى تۈركىي تىللاردىن كېلىپ چىققان كوچا ناملىرى» («سوۋېت تۈكولوگىيىسى» ژورنىلى 1979 - يىلى 2 - سان) سەرلەۋھىلىك يەنە بىر ماقالىسى مۇنداق باشلىنىدۇ: «مەزكۇر ماقالىنىڭ ۋەزىپىسى موسكىۋا كوچىلىرىنىڭ شەرق تىللىرىدىن يەنى تۈركىي، موڭغۇل، ئەرەب ۋە پارىسى تىللىرىدىن كېلىپ چىققان ناملىرىنى تولۇق خاتىرلەپ كۆرسىتىپ بېرىشتىن ئىبارەت. بۇ خىلدىكى كوچا ناملىرىنىڭ كۆپچىلىكى رۇس تىلىغا يەنىلا ھەر قاسى تۈركىي تىللارنىڭ ۋاسىتىسى بىلەن كىرگەن. «ئۇ تاتار كوچىسى»، «تۈركمەن كوچىسى»، «بايار كوچىسى»، «ئىزومتۇر كوچىسى» (زۇمرەت كوچىسى)، «ئوردىنكو كوچىسى» (ئوردا كوچىسى)، «بالكانسكايا» (بالقان)، «بايكالسكايا» (بايكۇل)، «ياۋۇز سكايا» (ياۋۇز) قاتارلىق شۇ كوچىنىڭ ئەڭ بۇرۇنقى ئاھالىسىنىڭ مىللىي نامى ياكى ئىجتىمائىي قاتلام ۋە كەسىپ ناملىرى بىلەن ئاتالغان كوچىلارنى ۋە ئىزمائىلوۋ - ئىسمائىل، تۈگىنىۋ - تۈرگۈن قاتارلىق تۈركىي تىللاردىن كېلىپ چىققان رۇسچە فامىلىلەرگە قويۇلغان كوچا ناملىرىنى كۆرسىتىپ ئۆتكەن. رۇس ئالىملىرى يەنە تۈركىي تىللاردىن رۇس تىلىغا قۇبۇل قىلىنغان بىلىق ئىسىملىرى، ھايۋانات ئىسىملىرى، سۈپەت ئىسىملىرى ۋە نەرسە - كېرەك ئىسىملىرى ۋە ئۇلارنىڭ رۇس تىلىنىڭ ھەر قايسى دىئالېكتلىرىدا ئۆزگەرگەن مەنىلىرى ۋە ئىستىمال قىلىنىۋاتقان ئەھۋالنى كۈچلۈك نەزىرىيۋى تەھلىل ئاساسىدا شەرھلەپ بەرگەن. (25)

مىلادىيەدىن بۇرۇنقى 2000 - يىللاردىن باشلاپ ياۋروپا تەسىر كۆرسىتىشكە باشلىغان تۈركىي تىللىق مىللەتلەر مەدەنىيىتى، ئۆزىنىڭ ھەر قايسى تىپلىرى بويىچە تەخمىنەن 3500 يىللىق تەسىر كۆرسىتىش تارىخىنى بېرىپ ئۆتتى. مانا شۇنداق تەسىر

كۆرسىتىش نەتىجىسىدە تۈركىي تىللىق مىللەتلەر مەدەنىيىتى ياۋروپا مەدەنىيىتىنىڭ شەكىللىنىشى ۋە تەرەققىي قىلىشىدا مۇھىم مەنبە ۋە يىلتىزلاردىن بىرى بولۇپ قالدى.

## پايدىلانغان ماتېرىياللار

خەنزۇچە مەنبەلەر:

لىن گەن: «ھۇنلارنىڭ ئومۇمىي تارىخى»، 1986 - يىلى بېيجىڭ.  
«جۇڭگو بۈيۈك ئىنسىكلوپېدىيىسى»، دۇنيا تارىخى قىسمى، 1990 - يىلى، بېيجىڭ - شاڭخەي.  
«ئوتتۇرا ئاسىيا ئاتلىقلار مەدەنىيىتى» 1993 - يىلى، جېجياڭ.  
«دۇنيانىڭ ئومۇمىي تارىخى»، 2 - توم، 2 - قىسىم، 1961 - يىلى، بېيجىڭ.  
«دۇنيانىڭ ئومۇمىي تارىخى»، 3 - توم، 1 - قىسىم، 1961 - يىلى، بېيجىڭ.

ئۇيغۇرچە مەنبەلەر:

مەھمۇد قەشقىرى: «تۈركىي تىللار دىۋانى» 1981 - يىلى، ئۈرۈمچى.  
يۈسۈپ خاس ھاجىپ: «قۇتادغۇ بىلىگ» 1984 - يىلى، بېيجىڭ.  
ئابدۇشۈكۈر مۇھەممەدئىمىن: «فاراۋى ۋە ئۇنىڭ پەلسەپە سىستېمىسى» 1986 - يىلى، ئۈرۈمچى.  
ئابدۇشۈكۈر مۇھەممەدئىمىن: «ئۇيغۇر پەلسەپە تارىخى» 1977 - يىلى، ئۈرۈمچى.  
ئىمىن تۇرسۇن: «تارىمدىن تامچە» 1990 - يىلى، بېيجىڭ.  
بەنگو: «خەننامە» 1994 - يىلى، ئۈرۈمچى.

تۈركچە مەنبەلەر:

ئا. زەكى ۋەلىدى توغان: «ئومۇمىي تۈرك تارىخىغا كىرىش» 19981 - يىلى، ئىستانبۇل.  
ب. ئۆگەل: «تۈرك مەدەنىيەت تارىخى» 1962 - يىلى، ئەنقەرە.  
ب. ئۆگەل: «تۈرك مەدەنىيىتىنىڭ تەرەققىيات چاغلىرى» 1 - توم، 1971 - يىلى، ئىستانبۇل.  
ب. ئۆگەل: «بۈيۈك ھۇن ئىمپېرىيىسى تارىخى» 1 - ، 2 - توم، 1981 - يىلى ئىستانبۇل.  
ب. ئۆگەل: تۈركلەردە دۆلەت چۈشەنچىسى «1982 - يىلى، ئەنقەرە.  
ئىبراھىم كافەس ئوغلۇ: «قۇتادغۇ بىلىگ ۋە ئۇنىڭ مەدەنىيەت تارىخىمىزدىكى ئورنى» 1980 - يىلى، ئىستانبۇل.  
- س. م. ئارسال: «تۈرك تارىخى ۋە ھوقۇق» 1948 - يىلى، ئىستانبۇل.  
- يىلماز ئۆزتۇنا: «تۈرك تارىخىدىن ياپراقلار» 1969 - يىلى، ئىستانبۇل.  
- ئايدىن تانەرى: «تۈرك دۆلەت ئەنئەنىسى» (تۈنۈگۈن - بوگۈن) 1981 - يىلى، ئەنقەرە.  
- ر. گىرسىت: «بوزقىر ئىمپېرىيىسى» 1980 - يىلى، ئىستانبۇل.  
- كاموران گۈرۈن: «تۈركلەر ۋە تۈرك دۆلەتلىرى تارىخى» 1984 - يىلى، ئەنقەرە.  
- نىجات دىيابەكىرلى: «ھۇن سەنئىتى» 1972 - يىلى، ئىستانبۇل.  
- ئا. جافەر ئوغللى: «تۈرك تىلى تارىخى» 1984 - يىلى، ئىستانبۇل.  
- ل. راسونى: «تارىختا تۈركلۈك» 1942 - يىلى، ئەنقەرە.  
- گىرنارد: «ئاسىيانىڭ ئۈستۈنلىكى ۋە چۈشكۈنلىكى» 1941 - يىلى، ئىستانبۇل.  
- ۋ. ئىبىرھارد: «چىن تارىخى» 1947 - يىلى، ئىستانبۇل.  
- پ. ۋاكزى: «ئاتىللا ۋە ھۇنلار» 1964 - يىلى، ئىستانبۇل.  
- ئالزىم: «ئاتىللا ۋە ھۇنلار» 1940 - يىلى، بوداپېشت.  
- ل. لىگەتى: «ئاتىللا ۋە ھۇنلار» 1940 - يىلى، بوداپېشت.  
- ل. لىگەتى: «بىلىنىمگەن ئىچكى ئاسىيا» 1946 - يىلى، ئىستانبۇل.  
- ب. سزاكس: «ھۇنلار» 1943 - يىلى، بوداپېشت.  
- «تۈرك دۇنياسى ئەل كىتابى» 1992 - يىلى، ئەنقەرە.  
- «تۈرك دۇنياسى ئەل كىتابى» 1942 - يىلى، ئەنقەرە.  
- «ئىسلام ئىنسىكلوپېدىيىسى» 2 ، 5 ، 9 ، 10 ، 12 - توملىرى، ئىستانبۇل.

– «ئىسلام ئىنسىكلوپېدىيىسى» 1، 3، 5، 7، 8، 9، 13، 18، 19، 20، 24، 25، 29، 30 - توملىرى، ئەنقەرە. «مەيدان لاروئۇسى» 1، -2، توملىرى، 1969 - يىلى ئەنقەرە.

ئىزاھلار:

- [1] «تۈرك دۇنياسى تارىخى ژورنىلى»، تۈركچە، 1987 - يىلى، 10 - سان، 50 - بەت.
- [2] «ئىسلام ئىنسىكلوپېدىيىسى»، تۈركچە، 12 - توم، 2 - جىلد، 253 -، 254 - بەتلەر.
- [3] ئا. زەكى ۋەلىدىن توغان: «ئومۇمىي تۈرك تارىخىغا كىرىش»، تۈركچە، 12 - بەت.
- [4] «ئىسلام ئىنسىكلوپېدىيىسى»، تۈركچە، 10 - توم، 322 - بەت.
- [5] ئا. زەكى ۋەلىدىن توغان: «ئومۇمىي تۈرك تارىخىغا كىرىش»، تۈركچە، 12، 23، -، 25 - بەتلەر.
- [6] ئابدۇشۈكۈر مۇھەممەد ئىمىن: «ئۇيغۇرلار پەلسەپە تارىخى»، ئۇيغۇرچە، 52 - بەت.
- [7] «تۈرك دۇنياسى تارىخى ژورنىلى»، تۈركچە، 1987 - يىلى، 10 - سان، 50 - بەت.
- [8] ئا. زەكى ۋەلىدىن توغان: «ئومۇمىي تۈرك تارىخىغا كىرىش»، تۈركچە، 23، -، 25 - بەتلەر.
- [9] ئابدۇشۈكۈر مۇھەممەد ئىمىن: «ئۇيغۇر پەلسەپە تارىخى» ئۇيغۇرچە، 30، -، 52، -، 53 - بەتلەر.
- [10] ئابدۇشۈكۈر مۇھەممەد ئىمىن: «فارابى ۋە ئۇنىڭ پەلسەپە سىستېمىسى»، ئۇيغۇرچە، 292، -، 293، -، 294 - بەتلەر.
- [11] «تۈرك ئىنسىكلوپېدىيىسى» تۈركچە، 19 - توم، 496 - بەت.
- [12] سۇلايمان تۇلۇجۇ: «مۇسۇلمانلارنىڭ تەبىئىي پەن ئىلىمىگە قوشقان تۆھپىلىرى»، «تۈرك دۇنياسى تارىخى ژورنىلى»، تۈركچە، 1987 - يىلى، 4 - سان، 39 - بەت.
- [13] ر. گىروسى: «بوزقىر ئىمپېرىيىسى»، تۈركچە، 37 - بەت.
- [14] ب. ئۆگەل: «تۈرك مەدەنىيىتىنىڭ تەرەققىيات چاغلىرى»، تۈركچە، 1 - توم، 74 - بەت.
- [15] ج. مىگلو: «ئاۋاز تىلى» تۈركچە، 1907 - يىلى، 157 - بەت.
- [16] ب. ئۆگەل: «تۈرك مەدەنىيىتىنىڭ تەرەققىيات چاغلىرى»، تۈركچە، 1 - توم، 75 - بەت.
- [17] ز. بروتكوز: «قەدىمكى كىيىمنىڭ تۈرك - ھازار مەنبەسى»، «DTCFD ژورنىلى، تۈركچە، 1946 - يىلى، 4 - سان. تۈركچە، 1946 - يىلى، 4 - سان.
- [18] «ھۇدۇدۇل ئالەم»، تۈركچە، 117 - بەت.
- [19] «ھۇدۇدۇل ئالەم»، تۈركچە، 117 - بەت.
- [20] ل. راسونى: «تارىختا تۈركلۈك»، تۈركچە، 127 - بەت.
- [21] «ئىسلام ئىنسىكلوپېدىيىسى»، تۈركچە، 9 - توم، 538 - 539 - بەتلەر.
- [22] «ئىسلام ئىنسىكلوپېدىيىسى»، تۈركچە، 5 - توم، 715 - 539 - بەتلەر.
- [23] ل. راسونى «دوناي ھاۋازىسىدا قۇمانلار»، «بەللەتەن»، تۈركچە، 1939 - يىلى، 3 - سان، 401، -، 412 - بەتلەر.
- [24] ئا. زەكى ۋەلىدىن توغان: «ئومۇمىي تۈرك تارىخىغا كىرىش»، تۈركچە 133 - بەت.
- [25] ل. راسونى: «تارىختا تۈركلۈك»، تۈركچە، 112 - بەت.
- [26] پەرھات جىلان: «تۈركىي تىللار بىلەن رۇس تىلىنىڭ ئۆز ئارا تەسىر كۆرسىتىش جەريانى»، «تىل ۋە نەرسىمە» ژورنىلى، ئۇيغۇرچە، 1997 - يىلى، 3 - سان، 10، -، 11 - بەتلەر.

- 
- [1] «جۇڭگو بۈيۈك ئىنسىكلوپېدىيىسى»، خەنزۇچە دۇنيا تارىخى قىسمى، 2 - توم، 1010 - بەت.
  - [2] ب. ئۆگەل: «تۈرك مەدەنىيەت تارىخى»، تۈركچە، 3 - بەت.
  - [3] ئىبراھىم كافەس ئوغلۇ: «تارىختا تۈرك نامى»، «رەشىد رايخەتنى ئارات ئۈچۈن تەقدىم» تۈركچە، 1966 - يىلى، 308 - بەت.
  - [4] ب. ئۆگەل: «تۈرك مەدەنىيەت تارىخى»، تۈركچە، 4 - بەت، 5، -، 8 - بەتلەر.
  - [5] ب. ئۆگەل: «تۈرك مەدەنىيەت تارىخى»، تۈركچە، 4 - بەت، 5، -، 8 - بەتلەر.
  - [6] لىن گەن: «ھونلارنىڭ ئومۇمىي تارىخى»، خەنزۇچە، 3 -، 150 - بەتلەر.
  - [7] لىن گەن: «ھونلارنىڭ ئومۇمىي تارىخى»، خەنزۇچە، 150 - بەت.
  - [8] لىن گەن: «ھونلارنىڭ ئومۇمىي تارىخى»، خەنزۇچە، 150، -، 151 - بەتلەر.
  - [9] لىن گەن: «ھونلارنىڭ ئومۇمىي تارىخى»، خەنزۇچە، 150، -، 151 - بەتلەر.
  - [10] كاموران گۆرۈن: «تۈركلەر ۋە تۈرك دۆلەتلىرى تارىخى»، تۈركچە، 24 - بەت.

- [11] «تۈرك دۇنياسى تارىخى ژۇرنىلى»، تۈركچە، 1988-يىلى، 1-سان، 24-بەت.
- [12] ۋ. كويپېرس: «دەسلەپكى تۈركلىك ۋە ھىندى-گىرمانلار»، تۈركچە، 49-بەت.
- [13] ر. شافىر: «دەسلەپكى ھونلار»، «b h j a u مەجمۇئەسى»، تۈركچە، 38-بەت.
- [14] بەنگۇ: «خەننامە»، «ھونلار ھەققىدە قىسە»، ئۇيغۇرچە، 681-بەت.
- [15] لىن گەن: «ھونلارنىڭ ئومۇمىي تارىخى»، خەنزۇچە، 13-بەت.
- [16] ل. لىگەت: «بىلىنمىگەن ئىچكى ئاسىيا»، تۈركچە، 51-58-بەتلەر.
- [17] لىن گەن: «ھونلارنىڭ ئومۇمىي تارىخى»، خەنزۇچە، 67-بەت.
- [18] «ئىسلام ئىنىسكلوپېدىيىسى»، تۈركچە، 12-توم، 2-جىلد، 152-بەت.
- [19] لىن گەن: «ھونلارنىڭ ئومۇمىي تارىخى»، خەنزۇچە، 107-108-بەتلەر.
- [20] «ئالان» سانسكىرىتچە سۆز بولۇپ، «يىراق دالدا ياشىغۇچىلار» دېگەن مەنىنى بىلدۈرىدۇ. «تۈرك ئىنىسكلوپېدىيىسى»، تۈركچە، 1-توم، 420-بەت.
- [21] «دۇنيانىڭ ئومۇمىي تارىخى»، خەنزۇچە، 2-توم، 2-قىسىم، 1117-بەت.
- [22] ئايدىن تانەرى: «تۈرك دۆلەت ئەنئەنىسى»، تۈركچە، 23-بەت.
- [23] «تۈرك ئىنىسكلوپېدىيىسى»، تۈركچە، 19-توم، 384-بەت.
- [24] «دۇنيانىڭ ئومۇمىي تارىخى»، خەنزۇچە 3-توم، 1-قىسىم، 75-76-بەتلەر.
- [25] «تۈرك ئىنىسكلوپېدىيىسى»، تۈركچە، 5-توم، 347-بەت.
- [26] سىزاكس: «ھونلار»، تۈركچە، 127-بەت.
- [27] ۋاكىزى: «ئاتىللا ۋە ھونلار»، تۈركچە، 82-بەت.
- [28] ئالزىم: «ئاتىللا»، تۈركچە، 133-بەت.
- [29] «تۈرك ئىنىسكلوپېدىيىسى»، تۈركچە، 20-توم، 33-بەت.
- [30] «تۈرك ئىنىسكلوپېدىيىسى»، تۈركچە، 20-توم، 33-بەت.
- [31] كامۇران گۈرۈن: " تۈركلەر ۋە تۈرك دۆلەتلىرى تارىخى"، تۈركچە. 149-بەش.
- [32] «تۈرك ئىنىسكلوپېدىيىسى»، تۈركچە، 7-توم، 115-116-بەتلەر.
- [33] «تۈرك ئىنىسكلوپېدىيىسى»، تۈركچە، 7-توم، 116-بەت.
- [34] «تۈرك ئىنىسكلوپېدىيىسى»، تۈركچە، 8-توم، 288-بەت.
- [35] «ئوتتۇرا ئاسىيا ئاتلىقلار مەدەنىيىتى»، خەنزۇچە، 82-بەت.
- [36] «تۈرك ئىنىسكلوپېدىيىسى»، تۈركچە، 4-توم، 193-بەت.
- [37] «تۈرك ئىنىسكلوپېدىيىسى»، تۈركچە، 20-توم، 72-بەت.
- [38] «تۈرك ئىنىسكلوپېدىيىسى»، تۈركچە، 4-توم، 194-بەت.
- [39] «تۈرك ئىنىسكلوپېدىيىسى»، تۈركچە 4-توم، 203-بەت.
- [40] «تۈرك ئىنىسكلوپېدىيىسى»، تۈركچە 25-توم، 73-بەت.
- [41] «تۈرك ئىنىسكلوپېدىيىسى»، تۈركچە 4-توم، 195-بەت.
- [42] «تۈرك ئىنىسكلوپېدىيىسى»، تۈركچە 4-توم، 195-196-بەتلەر.
- [43] «تۈرك ئىنىسكلوپېدىيىسى»، تۈركچە 4-توم، 196-، 197-بەتلەر.
- [44] «تۈرك ئىنىسكلوپېدىيىسى»، تۈركچە، 4-توم، 197-198-بەتلەر.
- [45] «تۈرك ئىنىسكلوپېدىيىسى»، تۈركچە، 4-توم، 199-، 200-، 201-، 204-بەتلەر.

[46] ⑧ ئازەكى ۋەلىدى توغان: «ئومۇمىي تۈرك تارىخىغا كىرىش»، تۈركچە، 155-بەتلەر.

[47] «ئىسلام ئىنىسكلوپېدىيىسى»، تۈركچە، 12-توم، 2-جىلد، 212-بەت.

[48] داۋۇت سايىم: «ھونلار، تۈركلەر ۋە ئۇلارنىڭ ۋېنگىرلار بىلەن بولغان مۇناسىۋىتى توغرىسىدا دەسلەپكى ئىزدىنىش»، «شىنجاڭ ئىجتىمائىي پەنلەر تەتقىقاتى»، ئۇيغۇرچە، 1997-يىلى 3-سان، 20-بەت.

[49] ئىمىن تۇرسۇن: «تارىمدىن تامچە»، مىللەتلەر نەشرىياتى ئۇيغۇرچە، 152-153-بەتلەر.

[50] قەدىمدە ئوتتۇرا ئاسىيادا جۈملىدىن ئالتاي دالىسىدا بەزى كىشلەر كۆك تەڭرى دىنىنىڭ بىر قىسىم ئەقىدە-پىرىنسىپلىرىنى بەزىبىر سېھىرگەرلىك چۈشەنچىسى ۋە ھەرىكەتلىرى بىلەن بىرلەشتۈرۈپ، كېيىنكىلەر تەرىپىدىن «شامانزىم» ياكى (شامان دىنى) دەپ ئاتالغان بىر خىل ھادىسىنى بەرپا قىلدى. نۇرغۇن ئالىملار بۇنى بىر خىل دىن سۈپىتىدە قۇبۇل قىلىپ، ئۇنىڭ تەسىرىدىن سۆز ئاچىدۇ. بۇددىزىمنىڭ شامانزىم دېگەنلىك بولدىغانلىقى ھەققىدە مىلادىيە 11-ئەسىردە ئەل بىرونى تەرىپىدىن ئوتتۇرغا قۇيۇلغان پىكىر زامانىمىزدا مەشھۇر ئالىم، پىروفىسور رۇبىننىڭ تەتقىقات نەتىجىسىدە ئېنىقلاندى. ھەقىقەتەنمۇ رۇبىن بىۋاسىتە ھىندى مەنبەلىرىگە ئاساسلىنىپ تۇرۇپ، شامانزىمنىڭ ئارىئانلار كېلىشتىن خېلى بۇرۇنلا ئوتتۇرا ئاسىيادىن كەلگەن مەدەنىيەت دولقۇنلىرى بىلەن بىرگە شىمالىي ھىندىستانغا تارقالغانلىقىنى كۆرسىتىپ ئۆتتى. ئوخشىماي كەلسە بۇددى دىنىدا شامانزىمغا ئائىت ئېلىمىنىتلار بارلىقىنى، بۇ دىندا جەنۇبتىن بەكرەك شىمالنىڭ تەسىرىنىڭ كۈچلۈك ئىكەنلىكىنى ئىپادە قىلدى. جەنۇبىي ئاسىيادا شامانزىمنىڭ تەسىرىگە ئۇچرىغان يۈكسەك بىر مەدەنىيەت شەكىللەنگەن. بۇ جەھەتتە ھىندى مەدەنىيىتى ئالاھىدە تىلغا ئېلىنماقتا. كۈنۈۋ بۇددى دىنىدىكى «يوگى» نىڭ «قام» كەلگەنلىكىنى ئىشارەت قىلغان. شامانزىمنى بۇددى دىنىنىڭ مەنبەسى قىلىپ كۆرسەتكەن ۋ.رۇبىن ئۆزىنىڭ «بۇددى دىنىنىڭ مەنبەسى» دېگەن ئەسىرىدە ھىندىلاردىكى «يوگى» بىلەن «قام» نىڭ، بۇددى دىنىدىكى «يوگا ئېقىمى» بىلەن «شامانزىم» نىڭ ئەقىدە-چۈشەنچىلىرى ئارىسىدا زور دەرىجىدە ئوخشاشلىقنىڭ بارلىقىنى ئوتتۇرغا قويغان. شامان دىنى ئالتاي دالىلىرىدىن باشقا شىمالىي ۋە جەنۇبىي ئامېرىكا قىتئەسىدىكى ئىندىئانلار ئارىسىدا، ئاۋستىرالىيە قورۇقلۇقىدىكى يەرلىك ئاھالىلەردە ۋە تىنچ ئوكيان ئارىلىرىدىكى ئىپتىدائىي خەلقلەردە كەڭ تارقالغانلىقى مەلۇم، ئۇلارنىمۇ ئۆزلىرىنىڭ شامان پىرىلىرى ۋە سېھىرگەرلىكىنى ئاتايدىغان مەخسۇس ناملىرى بولغان. ۋ.رۇبىننىڭ مەلۇماتىغا كۆرە، شامانزىم، لاپلار مەملىكىتىدىن بىرىنگ بوغۇزغا، ئۇ يەردىن ئىسكوموسلارغا، شىمالىي ئامېرىكىنىڭ غەربىي شىمال ساھىللىرىگە نىخايەت، ھىندىستان بىلەن شەرقىي جەنۇبىي ئاسىيادىكى ئاراللارغا ئوتتۇرا ئاسىيادىن تارقالغان دېيىلمەكتە. نىيىرىگ قەدىمكى ئىراندىكى «ماگا» جامائىتىنىڭ شامانزىم بىر ماھىيەتكە ۋەكىللىك قىلىدىغانلىقىنى تەسەۋۋۇر قىلغان. مەۋلەۋىلەرنىڭ ئەقىدە-چۈشەنچىلىرىنىمۇ شامانزىم بىلەن ئىزاھلىغان بۇ مۇئەللىپ دەلىلى كاھىنلىقنى بىر خىل شامانزىم دەپ چۈشەنگەن. ئوخشىماي كەلسە شامانزىمنىڭ سىكتىلەرنىڭ ۋاسىتىسى بىلەن ھەتتا تىراكلارغىمۇ تارقىلىپ كىرگەنلىكىنى ئوتتۇرغا قويغان. ئوخشىماي كەلسە قەدىمكى ھىندى، ئىران ۋە سىكت مەدەنىيىتىدە شامانزىم بىر قاتلامنىڭ بارلىقىنى نەزەرگە ئېلىپ، ھىندۇ-ئىرانىي دەۋرىدە ئارىئانلارنىڭ شىمالىي قۇتۇبىنىڭ جەنۇبىدا شامانزىم ئېتىقاتىدىكى خەلقلەرنىڭ تەسىرىگە ئۇچرىغانلىقىنى ئالغا سۈرگەن. بۈگۈنكى كۈندە ئېتنوگرافىيە ۋە مەدەنىيەت تارىخىدىكى تەتقىقاتچىلىرى تەرىپىدىن ھىندى-گېرمانلارنىڭ قەدىمكى دىنى ۋە دىنغا ئائىت مۇراسىملىرى شامانزىم بىلەن ئىزاھلىنىپ، ئۇلارنىڭ ئارىسىدىكى ئوخشاشلىقلار توغرىسىدا بەزى قاراشلار ئوتتۇرغا قۇيۇلماقتا.